
ପ୍ର।କ୍‌୍ କଥନ 

ସକଳ ଭୌତିକ ସଫଳତା ସନ୍ତ୍ଵେ ସାଂପ୍ରତିକ ମଣିଷ ବଞ୍ଚବାର ଯଥାର୍ଥ ଶୈଳୀ ଭୁଲିଛି । 
ସେହି ହେତୁ ପ୍ରାଚୁର୍ଯ୍ୟ ଭିତରେ ଅପ୍ରାପ୍ତିକନିତ ହତାଶାବୋଧ, ଏଶୃର୍ଯ୍ୟ ଭିଡରେ ଅହେତୁକ ଉଦାସୀନତା 
ତାକୁ ଅସ୍ଥିର କରୁଛି । ଅହଂସର୍ବସ୍ଵ ଆଚରଣର ଅନ୍ତରାଳରେ ଏକାନ୍ତ ଅସୁରକ୍ଷିତ ଭାବନା ତା ଜୀଇବାର 
ଆବେଗକୁ ପ୍ରତି ମୃହୁର୍ଭରେ ଅବକ୍ଷୟ କରିଚାଲିଛି । ତା ଜୀବନରୁ ଶାନ୍ତି ନଷ୍ଟ ହୋଇଛି । ସୁଖ ଦୃଷ୍ପାପ୍ୟ 
ହୋଇଛି । ତତ୍ଵ ସଙ୍ଗେ ସଙ୍ଗେ ପ୍ରାକୃତିକ ବିପର୍ଯ୍ୟୟ ଓ ମାନବକୃତ ବିଭୀଷିକା ତା ଜୀବନକୁ ସଦା 
ଅଶାନ୍ତ ଓ ଉଦ୍‌ ଵେଗଜନକ କରି ରଖୁଛି | ଏଥୁରୁ ମଣିଷ ଉତ୍ତୀର୍ଣ୍ଣ ହୋଇ ପୁଣି ଯେ କେବେ ସ୍ଵାଭାବିକ 
ଜୀବନଟିଏ ବଞ୍ଚବ ସେ କଥା ଚିନ୍ତା କଲାବେଳକୁ ଆଖୁ ପାଉନାହିଁ । 

ତେବେ ସଂକଟ ଯେତେ ଉକ୍ସଟ ହେଉନା କାହିଁକି ସମୟକ୍ରମେ ସ୍ଵାଭାବିକ ପ୍ରକ୍ରିୟାରେ ଏହାର 
ସହଜ ସମାଧାନ ଏକ ପ୍ରାକୃତିକ ନିୟମ । ଏହାକୁ ହିଁ କହନ୍ତି ବିବର୍ଭନୀ ଶକ୍ତି । ଯାହା ମଣିଷର ଅଞଜ୍ଞାତରେ 
ପୃଥବୀକୁ ପରିଚାଳିତ କରୁଛି । ଏ ଶକ୍ତି ସର୍ବଦା ମାନବ ଚେତନାର ଉତ୍ତରଣ ପାଇଁ ପ୍ରେରଣା ଦିଏ । 

ତେବେ ସର୍ବଥା ଏ ଶକ୍ତି ଉପରେ ଆସ୍ଥା ସ୍ଥାପନ କରି ଆମେ ଆମ କର୍ଁବ୍ୟ ପଥରୁ ବିଚ୍ୟୁତ 
ହେଲେ ବଞ୍ଚବାର ମାନ ସୂଚକାଙ୍କ ତଳକୁ ଖସିଆସେ ! ଏ ସଂପର୍କରେ ଜବାହରଲାଲ ନେହେରୁ ଥରେ 
କହିଥୂଲେ- ଯଦିବା ଇଶ୍ଵର ବୋଲି କେହି ଜଣେ ଥା'ନ୍ତି ତେବେ ସବୁବେଳେ ଇଶ୍ଵର ଲଶ୍ଵର ହେବା କ'ଣ 
ନିହାତି ଜରୁରୀ ? ଏଇ ବିଚାରଧାରାରେ ˆ ‘ଦୃଷ୍ଟି ଓ ଦିଗନ୍ତ”? ସଂକଳନର ପ୍ରବନ୍ଧମାନ ଅନୁପ୍ରେରିତ | 
ଜୀବନକୁ ସର୍ବଦା ବେଦନା ଦଗ୍ଧ କରୁଥୁବା ବିପର୍ଯ୍ୟୟ ଯେମିତି ସତ୍ୟ ବିବର୍ଭନୀ ଶକ୍ତି ମାଧ୍ୟମରେ ବହୁ 
ଅସମାଧୂତ ସମସ୍ୟାର ସ୍ବୟଂ ସମାଧୀନ ସେମିତି ଆଉ ଏକ ବୃହତ୍ତର ସତ୍ୟ ! କିନ୍ତୁ ଏହି ସତ୍ୟ ଉପରେ 
ଭରସା କରି ସମର୍ପିତ ଜୀବନ ବିତାଇବା, କିଛି ଗୋଟାଏ ହେଇଯିବ, କେହି ଜଣେ କରିଦେବ ଭଳି 
ଭାବନେଇ ନିଷ୍ଠର୍ମା ଅଥବା ନିଷ୍ଷିୟ ଜୀବନ ବଞ୍ଚୁବା ସତ୍ୟ ନୁହେଁ ଅର୍ ସତ୍ୟ । 

ଆମକୁ ଚାଲିବାକୁ ପଡ଼ିବ । ଆଗକୁ, ଆଗକୁ ! ଯେପର୍ଯ୍ୟନ୍ତ ଆମ ପାଦ ଥକି ନପଡ଼ିଛି, 
ସ୍କାୟୁମାନେ ସତେଜ ଅଛନ୍ତି । ଜୀବନ ଜୀଇବାପାଇଁ ଉତ୍ତେଜନାଟିଏର ଆବଶ୍ୟକତା ରହିଛି, ଉନ୍ମାଦନାହୀନ 
ଜୀବନ ଜୀବନ ନୁହେଁ । ଏଇ ଉନ୍ମାଦନା ଆମକୁ ଅମଡ଼ା ମଡେଇ ଦିଏ । ନୂଆ ନୂଆ ସତ୍ୟର ସନ୍ଧାନ 
ଦିଏ । ଏ ସନ୍ଧାନ ମିଳେ ଗଡିରୁ ! ସ୍ଥାଣୁତ୍ଵରୁ ନୁହେଁ । ବଞ୍ଚବାର ଏଇ ରହସ୍ଯ ଉନ୍ମୋଚନ ପାଇଁ 
ସଂକଳନଟିରେ ମୋର କ୍ଷୀଣ ପ୍ରଚେଷ୍ଟା । 

ଏଥୁରେ ପ୍ରକାଶିତ ସମସ୍ତ ପ୍ରବନ୍ଧ ଓଡ଼ିଶାର ପ୍ରମୁଖ ସମ୍ବାଦ ପତ୍ରମାନଙ୍କରେ ପ୍ରକାଶିତ । 
ପ୍ରବନ୍ଧ ଗୁଡ଼ିକର ପ୍ରଚୁର ପାଠକୀୟ ସ୍ଵୀକୃତି ମୋତେ ସଂକଳନଟିଏ କରିବାର ପ୍ରେରଣା ଦେଇଛି । 
ଏହି ଅବସରରେ ମୁଁ ସଂପୃକ୍ତ ପତ୍ର ପତ୍ତି କା ସଂପାଦକମାନଙ୍କୁ ଓ ମୋର ଅଗଣିତ ପାଠକମାନଙ୍କୁ 
ଅଜସ୍ର ସାଧୁବାଦ ଜଣାଉଛି । 

ସଂକକଳନଟିର ପ୍ରକାଶନ ଦାୟିତ୍ସ ବହନ କରିଥ୍‌ବାରୁ ଏଥେନା ବୁକ୍ସ୍‌ର ପ୍ରକାଶକଙ୍କ ନିକଟରେ 
ରଣୀ ରହିଲି । 

ପୁସ୍ତକଟି ପାଠକମାନଙ୍କର ଶ୍ରଦ୍ଧାଭାଜନ ହେଲେ ଶ୍ରମ ସାର୍ଥକ ହେଲା ବୋଲି ଜାଣିବି । 

ସୂଚୀ 


ଆମ ଦୁର୍ବଳ ଚେତନାର ନାୟକ ‘ଅସହାୟ ଶ୍ରୀକୃଷ୍ଣ ୦୭ 
ଅହେତୁକ ଅନୁକମ୍ପା ଓ ଆମ ଲୋକ ଚରିତ୍ର ୧୦ 
ମଣିଷର ମର୍କଟାମୀ ୧୩ 
ଅଶ୍ଲୀଳତାର ଅପଶକ୍ଚିମାନଙ୍କ ପାଇଁ ୧୬ 
ପ୍ରାକ୍‌ ବୈବାହିକ ଶାରୀରିକ ସଂପର୍କ ୧୯ 
ଅବୈଧ ଗର୍ଭପାତ ଜନିତ ସାମାଜିକ ସଂକଟ ୨୩ 
ପ୍ରେମ ପ୍ରତାରଣା ଓ ଆମ ଯୁବ ପିଢ଼ି ୨୭ 
ଆଦିବାସୀ ନାରୀର ସମ୍ମାନବଵବୋଧ ୩୧ 
ସଭ୍ୟତାର ବିଷ-ଅନୈତିକ ମାନବ ଚାଲାଣ ୩୬ 
କ୍ରମଶଃ ଲୁପ୍ତପ୍ରାୟ ପ୍ରାଣୀ ସମାଜ ଓ ଆମେ ୩୯ 
ବାଳିକା ଶିଶୁଶ୍ରମିକ ପ୍ରଥା ୪୨ 
ସଂରକ୍ଷଣ ଓ ସ୍ଵାଭିମାନ ୪୫ 
ସାହିତ୍ୟ ସଂବର୍ଵନା ଓ ସାହିତି୍ୟିକର ସମ୍ମାନ ବୋଧ ୪୯. 
ଅହଂ ସର୍ବସ୍ବ ପ୍ରତିଭା ୫୩ 
ଉପାନ୍ତ ଅଂଚଳର ଉପେକ୍ଷିତ ସାହିତ୍ୟ ଓ ସାହିତ୍ୟିକ ୫୫ 
ଶିକ୍ଷାର୍ଥୀଙ୍କ ନମ୍ବର ସର୍ବସ୍ଵ ପ୍ରବଣତା ୫୯ 
ଆମେ ଓ ଆମର ସାଧନ ୬9 
ଇତିହାସର ପ୍ରାସଙ୍ଗିକତା D୪ 
ଜାତିଆଣର କରାଳ ଗ୍ରାସ ୬୭ 
କନ୍ଧମାଳ ଦଙ୍ଗା ଏକ ଅନୁଚିନ୍ତା ୬୯ 
ଲିଙ୍ଗ ଭିତ୍ତିକ ପାର୍ଥକ୍ୟର ପଦଧ୍ବନି ୭୨ 
ମହିଳା ସୁରକ୍ଷା ଆଇନ୍‌ ଆକ୍ରୋଶର ଅସ୍ତ ନୁହେଁ ୭୫ 
ସର୍ବୋଦୟ ଭାବନା, ମହାତ୍ମାଗାନ୍ଧୀ ଓ ସାଂପ୍ରତିକ ସମାଜ ୭୮ 
ଅଳସୁଆର ବାରବାଟୀ ଚାଷ ୮୨ 
ଆମ ଚେତନାର ଭାବଭିର୍ି-ଅଲୌକିକତା ଓ ଆଧ୍ଧାମ୍ଭିକତା ୮୫ 
ପ୍ରତିକୂଳ ପ୍ରେରଣା CCF 
ଶିଶୁହତ୍ୟା ଏକ ବୀଭସ ମାନସିକତା ୯୧ 
ଧର୍ଷଣ:- ଭୟଙ୍କର ସାମାଜିକ ବ୍ୟାଧୁ ୯୫ 
ଅର୍ଥ ସର୍ବସ୍ବ ମାନସିକତା ଓ ସାଂପ୍ରତିକ ଯୁବ ସଂସ୍ଥିତି ୯୮ 
ନାରୀର ସଂପର୍ତିଗତ ଅଧୁକାର | ୧୦୨ 

ଆମ ଦୁର୍ବଳ ଚେତନାର ନାୟକ : ଅସହାୟ ଶ୍ରୀକୃଷଂ 


ଦୂରଦର୍ଶନର ଏକ ନିଉଜ୍‌ ଚ୍ୟାନେଲ ପାଟନା ବିଶ୍ଵବିଦ୍ୟାଳୟର ଜଣେ ପ୍ରୌଢ଼ 
ପ୍ରଫେସର୍‌ଙ୍କ ପ୍ରେମଜନିତ ଅସ୍ଵାଭାବିକ ଘଟଣାକୁ ସେ ଦିନର ପ୍ରମୁଖ ଖବର କରିଥୁଲା । ପ୍ରଫେସର 
ଜଣକ ତାଙ୍କଠାରୁ ତିରିଶ ବର୍ଷ କମ୍‌ ତାଙ୍କର ଜଣେ ଛାତ୍ରୀଙ୍କ ସହ ଥବା ପ୍ରେମ ସଂପର୍କକୁ ବୈଧ 
ବୋଲି ପ୍ରମାଣ କରିବାପାଇଁ ଚେଷ୍ଟା କରୁଥୁଲେ | ଛାତ୍ରୀଜଣକ ମଧ୍ଯ ରାଧାକୃଷ୍ଣଙ୍କ ପ୍ରେମର 
ଉଦାହରଣ ଦେଇ ସେମାନଙ୍କ ସଂପର୍କରେ କିଛି ଅବୈଧତା ନାହିଁ ବୋଲି ଯୁକ୍ତି କରୁଥଲେ ! 


ପ୍ରେମ ଏକ ଦିବ୍ୟଚେତନା |: ଏଇ ପବିତ୍ର ଚେତନାକୁ ଆଧାର କରି ମଣିଷ ସମାଜ 
ଶୃଙ୍ଖଳିତ ହୋଇଛି । ପ୍ରେମ ମାତ୍ରକେ ମଣିଷକୁ ପରିପୂର୍ଣ୍ଣ କରିପାରୁଥ୍ବା ଏକ ଦିବ୍ୟ ଅନୁଭବ । 
ମାନବେତର ପ୍ରାଣୀଙ୍କର ଚେତନାରେ ପ୍ରେମ ନଥାଏ । ସେମାନେ କେବଳ ପ୍ରବ୍ରରି ସର୍ବସ୍ବ ! 
ପ୍ରେମର ପରିଭାଷା ଦେବାକୁ ଯାଇ ବୈଷ୍ଣବ ଶାସ୍ତରେ କୁହାଯାଇଛି- ‘ଆମେ୍୍ଦ୍ରିୟ ପ୍ରୀତି ବାଞ୍ଚା 
ତାରେ ବୋଲି କାମ / କୃଷ୍ରେନ୍ଦ୍ରିୟ ପ୍ରୀତିବାଞ୍ଚା ଧରେ ପ୍ରେମ ନାମ! । ପ୍ରକୃତ ପ୍ରେମରେ ଇନ୍ଦ୍ରିୟ 
ପରିତୃପ୍ତିର ବାସନା ନଥାଏ । ଯେଉଁଠାରେ ସଂପର୍କ ଦୈହିକ ବାସନା ବିଜଡ଼ିତ ତାହା ପ୍ରେମ” 
ନୁହେଁ କାମ । ତାହା କେବଳ ଅନ୍ଧ ବନ୍ଧନ ମାତ୍ର । ଯେଉଁ ସଂପର୍କରେ ଇନ୍ଦ୍ରିୟ ବାସନା ମୁଖ୍ୟ ତାକୁ 
ପ୍ରେମ ବୋଲି ପ୍ରତିପାଦନ କରିବାକୁ ଚେଷ୍ଟା କଲେ “ପ୍ରେମ” ଶବ୍ଦର ଅବମାନନା ହୁଏ । 


ମଣିଷ ସାମାଜିକ ପ୍ରାଣୀ । ସେ ପୁଣି ସଭ୍ୟ ଉନ୍ନତ ଓ ମାର୍ଜିତ । ତା'ର ସକଳ 
ଜୈବିକ ପ୍ରବୃତ୍ତିକୁ କିପରି ଶୃଙ୍ଖଳିତ ଭାବରେ ଚରିତାର୍ଥ କରାଯାଇପାରିବ ସେଥୁପାଇଁ ସମାଜ 
ବିଭିନ୍ନ ନୀତି ନିୟମ ପ୍ରଣୟନ କରିଛି । ଅନୁଶାସନ ରଖୁଛି । ସେହି ନୀତି ନିୟମର ଲକ୍ଷ୍ମଣ ରେଖା 
ଭିତରେ ରହିବା ପର୍ଯ୍ୟନ୍ତ ଆମେ ସବୁ ଭଦ୍ର ଓ ଶୃଙ୍ଖଳିତ । ସେ ରେଖାକୁ ଆମକୁ ସ୍ଵୀକାର 
କରିବାକୁ ପଡ଼ିବ । ସେ ରେଖାକୁ ଅତିକ୍ରମ କଲେ ମଣିଷ ଓ ପଶୁ ଭିତରେ କିଛି ପାର୍ଥକ୍ୟ ରହେ 
ନାହିଁ । କିନ୍ଧ ସବୁଠାରୁ ବିଡ଼ମ୍ବନାର ବିଷୟ ହେଲା, ଆମେ ଆମର ପ୍ରବୃତ୍ତି ଉପରୁ ନିୟନ୍ତ୍ରଣ 
ହରାଇଲେ ତାକୁ ସାମାଜିକ ଶୃଙ୍ଖଳାର ଉଲ୍ଲଙ୍ଘନ କିମ୍ଭା ଆମର ନୈତିକ ଅଧଃପତନ ବୋଲି 
ସ୍ଵୀକାର କରିବାକୁ ଆଦୌ ପ୍ରସ୍ତୁତ ନୋହୁ । ପୁରାଣ ଇତିହାସରୁ ଆମକୁ ସୁହାଇଲା ଭଳି 
ଉଦାହରଣମାନ ଟାଣିଓଟାରି ଆଣି ଆମ ଅନୈତିକ କାର୍ଯ୍ୟକଳାପକୁ ନୀତି ସିଦ୍ଧ ବୋଲି ତର୍କ 
କରୁ । ପ୍ରଫେସର ଓ ଛାତ୍ରୀ ଜଣକ ସେୟା ହିଁ କରୁଥିଲେ ଯାହା କେବଳ ନିଜକୁ ନୁହେଁ, ଅଧୁକନ୍ତୁ 
ସମାଜ ଚେତନାକୁ ବିରୂପ କରିଥାଏ | 


ଧର୍ମକୁ ଆଖୁ ଠାର ମାରି ନିଜକୁ ନିର୍ଦ୍ଦୋଷ ପ୍ରମାଣିତ କରିବାପାଇଁ ଆମେ ଯେପରି 

ଶ୍ରୀକୃଷ୍ଣଙ୍କୁ ପରକୀୟା ପ୍ରେମର ପ୍ରବର୍ଭକ ବୋଲି ଅପନିନ୍ଦା ଦେଇ ଆସୁଛୁ ତାହାର ଯଥାର୍ଥତା 
କେତେ ରହିଛି ତାହା ବିଚାର କରିବାର କଥା । ବ୍ୟାସଙ୍କ ମୂଳ ମହାଭାରତରେ ରାଧାକୃଷ୍ଣଙ୍କ 
ପ୍ରେମ ସମ୍ବଳିତ ସେମିତି କିଛି ତଥ୍ୟ ନାହିଁ । ଶ୍ରୀକୃଷ୍ଣଙ୍କ ମହତ୍ତ୍ ପ୍ରଖ୍ୟାପନ କରିଥୁବା ଭାଗବତ 
ମଧ୍ଧ ରାଧାଙ୍କ ସଂପର୍କରେ ନିରବ । ତେବେ ସମଗ୍ର ବିଶ୍ବରେ ଶ୍ରେଷ୍ଠ ପ୍ରେମ ଓ ପ୍ରେମିକ-ପ୍ରେମିକା 
ବୋଲି ମାନ୍ୟତା ପାଇଥ୍‌ବା ରାଧାକୃଷ୍ଣଙ୍କ ପ୍ରେମ କିପରି ଏମିତି ସର୍ବବ୍ୟାପୀ ହେଲା ? ମୂଳ 
ଭାଗବତ ଓ ମହାଭାରତରେ ରାଧାକୃଷ୍ଣଙ୍କ ପ୍ରେମ ସଂପର୍କରେ ଉଲ୍ଲେଖ ନଥୁବାରୁ କେହି କେହି ତ 
ମତ ଦିଅନ୍ତି ମହାଭାରତରେ ଗୀତାତତ୍ତ୍ବ ବୟାନ କରୁଥୁବା ମହାଜ୍ଞାନୀ, ଦାର୍ଶନିକ ଯୋଗେଷଶ୍ଵର 
କୃଷ୍ଣ ଏବଂ ଯମୁନା ନଦୀରେ ଗୋପୀମାନଙ୍କର ବସ୍ତଚୋରୀ କରୁଥ୍‌ବା ଓ ରାଧାଙ୍କ ପ୍ରେମରେ 
ଉବୁଟୁବୁ ଥୁବା କୃଷ୍ଣ ଏକ ନୁହଁନ୍ତି । ଏ କୃଷ୍ଣ ତତ୍ଵକାଳୀନ ସାମାଜିକ ସ୍ଥିତିର ବାର ବହନ 
କରୁଥିବା ଜଣେ ସହଜିଆ ସିବ୍ଧାଚାର୍ଯ୍ୟ । ବୌଦ୍ଧ ଧର୍ମର ଅବକ୍ଷୟ ବେଳେ ଏ ଧର୍ମ ଭିତରେ 
ଯେପରି ବ୍ୟଭିଚାର ପଶିଆସିଲା ତାକୁ ସାର୍ବଜନୀନ କରିବାପାଇଁ ଏସବୁ ଥଲା ସାହିତ୍ୟିକ ପ୍ରକ୍ଷେପ । 
ଏ ଧାରାକୁ ଆହୁରି ଲୋକପ୍ରିୟ କଲେ ଗୌଡ଼ୀୟ ବୈଷ୍ଣଠବମାନେ | 


ଚୈତନ୍ୟଙ୍କ ଓଡ଼ିଶା ଆଗମନ ପୂର୍ବରୁ ଓଡ଼ିଶାରେ ଯେଉଁ ବୈଷ୍ଣବ ଧର୍ମ ଥଲା ସେଥ୍‌ରେ 
ସୁଦ୍ଧା ରାଧାଙ୍କୁ ବେଶି ପ୍ରାଧାନ୍ୟ ଦିଆଯାଇ ନଥୁଲା । ଉତ୍କଳୀୟ ବୈଷ୍ଣବ ଧର୍ମର ମୂଳଭିଭି ଥଲା 
ଜ୍ଞାନ 'ଭିଭିକ କାୟାସାଧନା ଓ ପିଣ୍ଡ ବ୍ରଦ୍ମାଣ୍ଡ ତନ୍ତ । ହଟ ରାଜଯୋଗୀୟ ପଦ୍ଧତିରେ ଏମାନେ 
ଆମ୍ମଶୁବ୍ଧି କରୁଥୁଲେ । କିନ୍ତୁ ଚୈତନ୍ୟଙ୍କ ପ୍ରେମ ଭଚ୍ତିରେ ଏ ସବୁ ଜ୍ଞାନ ଗର୍ଭକତର୍ସ ସବୁ ଥୁଲା 
ନିରର୍ଥକ । ସେମାନଙ୍କ ଯୁକ୍ତି ଥୁଲା “ବିଶ୍ଵାସେ ମିଳଇ ହରି ତର୍କେ ବହୁଡଦୂରଂ । ପାଣ୍ଡିତ୍ଯପୂର୍ଣ୍ଣ 
ଶାସ୍ତସିଦ୍ଧ ଉତ୍କଳୀୟ ବୈଷ୍ଣବମାନଙ୍କର ପ୍ରଭାବ ଧୀରେ ଧୀରେ ବିଲୋପ ହୋଇ ଆସିଲା | ଯେଉଁ 
କେତେ ଜଣ ଶୁଚିନିଷ୍ଠ ବ୍ୟକ୍ତି ଚୈତନ୍ୟଙ୍କ ପ୍ରଚାରିତ ପ୍ରେମ ଭଚ୍ତିକୁ ଆପଣେଇ ପାରିଲେ ନାହିଁ 
ସେମାନଙ୍କୁ ତା୍ସଲ୍ୟ କରାଗଲା- ଅରସିକ କାକ ଖାଏ ଜ୍ଞାନ ନିମ୍ବ ଫଲ /ରସଞ୍ଚ କୋକିଲ ଖାଏ 
ପ୍ରେମେର ମୁକୁଲ । 


ରାଧାକୃଷ୍ଣଙ୍କର ପ୍ରେମଲୀଳା ଗାନ କରି ଏମାନେ ତାଙ୍କର ଆଧ୍ଧାମ୍ଭିକ ତୃଷ୍ଣା ଚରିତାର୍ଥ 
କଲେ ! ଏପରିକି ଆରାଧ୍ୟ ଦେବତାଙ୍କ ଠାରେ ମାନବୀୟ ଭାବ ଆରୋପ କରି ତୁଚ୍ଛା ଜାନ୍ତବ 
ପ୍ରଣୟର ଲୀଳା ନିଃସଂକୋଚ ଭାବରେ ବର୍ଣ୍ଣନା କଲେ । କବି ଜୟଦେବ ସୁଦ୍ଧା ଯଥା ଦେହେ 
ତଥା ଦେବେ” ଭାବ ଅବତାରଣା କରି ରତିସୁଖ ଆସ୍ଵାଦନ ପାଇଁ ଶ୍ରୀରାଧାଙ୍କର ପଦପଲ୍ୁବ 
ଶ୍ରୀକୃଷ୍ଣ ମସ୍ତକରେ ଧାରଣ କରିବା ତଥ୍ୟ ‘ଗୀତ ଗୋବିନ୍ଦରେ ପ୍ରଦାନ କଲେ | ଏ ଭାବଧାରାକୁ 
ସାମାଜିକ ସ୍ଵୀକୃତି ଦେବାପାଇଁ ତା” ସହ ଏକ ଭାଜ୍ତିକ ମିଥ୍ୟା ଯୋଡ଼ିହୋଇ ପଡ଼ିଲା ଯେ ଗୀତ 
ଗୋବିନ୍ଦରେ ଯାହା ଲେଖୁବାକୁ ଜୟଦେବ “ସଂକୋଚ କରୁଥୂଲେ ସ୍ଵୟଂ ଜଗନ୍ନାଥ ନିଜେ ଛଦ୍ଧ 
ବେଶରେ ଆସି ଅସଂପୂର୍ଣ୍ଣ ଶବ୍ଦ ପୂରଣ କରିଦେଇ ଲେଖଦେଲେ “ଦେହୀ ପଦପଲୁବମୁଦୀର' । 


ଗୌଡ଼ୀୟ ବୈଷ୍ଠବମାନେ ନିଜଠାରେ ନାରୀ ଭାବ ଆରୋପଣ କରି ପରମ ପ୍ରେମିକ 
ଶ୍ରୀକୃଷ୍ଣଙ୍କୁ ଆରାଧନା କଲେ ! କୃଷ୍ଣ ହେଲେ ସମସ୍ତଙ୍କର ଇପ୍‌ସିତ ପୁରୁଷ ! ପରକୀୟା ପ୍ରୀତିର 
ପ୍ରବର୍ଭକ । ଏ ସହଜିଆପନ୍ଷୀ କେବଳ ସେତିକିରେ ସନ୍ତୁଷ୍ଟ ହୋଇନାହାନ୍ତି । ଜଗନ୍ନାଥଙ୍କ ଉପରେ 
ଦୃଷ୍ଟି ଓ ଦିଗନ୍ତ ୮ 

ସୁଦ୍ଧା କୃଷ୍ଣତ୍ଵ ଆରୋପ କରି ତାଙ୍କୁ କମ୍‌ ହଲାପଟା କରିନାହାଁନ୍ତି । ଧର୍ମ ନାମରେ ଏସବୁ ସ୍କୈରାଚାରକୁ 
ଉତ୍କଳୀୟ ବ୍ରାହ୍ମଣ ତଥା ଜଗନ୍ନାଥଙ୍କ ସେବକମାନେ ଆନ୍ତରିକତାର ସହ ଗ୍ରହଣ କରିନଥୂଲେ ! 
ଚୈତନ୍ୟଙ୍କ ଆକସ୍ମିକ ଅନ୍ତର୍ାନ ସଂପର୍କରେ ନାନା ଅଲୌକିକ ତଥ୍ଯ ସମୂହ ମୂଳରେ ଏହି 
ବ୍ରାହ୍ଣମାନଙ୍କର ନିଛକ ଷଡ଼ଯନ୍ତ୍ର ଥଲା ବୋଲି ଗବେଷକମାନେ କହନ୍ତି । 


ଏତେ ସବୁ ପ୍ରତିରୋଧ ସତ୍ତ୍ଵେ ତଥାପି ଚୈତନ୍ୟ ଦେବ ପ୍ରଚାରିତ ସହଜିଆ ପ୍ରେମ 
ଧର୍ମ ହିନ୍ଦୁ ଧର୍ମରେ ଆସ୍ଥାନ ଜମେଇରଖୁଲା । ମଣିଷ ନିଜ ମନର ନିର୍ଜଳା ଜାନ୍ତବ କାମନାକୁ 
କୃଷ୍ଣ ପ୍ରେମ ନାମ ଦେଇ ପ୍ରବୃରିର ମାର୍ଗକୁ ପିଚ୍ଦିଳ କରିଦେଲା । ଏଇଥୂପାଇଁ ତ ଏଇ ସହଜପନ୍ୀଙ୍କୁ 
ବିଦ୍ରପ କରି କୁହାଯାଉଥୂଲା- ‘ବୋଲହରି ବୋଲ / ମାଗୁର ମାଛର ଝୋଲ/ଷୋଡ଼ଶୀ ବୋଉର 
କୋଲ” । ରୀତିଯୁଗୀୟ କାବ୍ୟ କବିତାରେ ସୁଦ୍ଧା ସେଇ ପ୍ରଥାର ପୁନରାବୂରି, ଅଭିମନୁୟୁ 
ସାମନ୍ତସିଂହାର, କବିସୂର୍ଯ୍ୟ ବଳଦେବ ରଥ ଓ ଦୀନକୃଷ୍ଣ ଦାସଙ୍କ କାବ୍ୟ କବିତାରେ ଚୈତନ୍ୟ 
ପ୍ରଭାବିତ ରାଧାକୃଷ୍ଣ ପ୍ରେମ ପ୍ରଣୟର ବିସ୍ତୃତ ବର୍ଣ୍ଣନା ମାନବୀୟ ଜାନ୍ତବ କ୍ଷୁଧାର ସ୍ତର ଅତିକ୍ରମ 
କରିନାହିଁ । ପଞ୍ଚସଖା ଯୁଗର କବିମାନେ, ଯେଉଁମାନେ ଏକ ଗାରିମାମୟ ହିନ୍ଦୁଧର୍ମର ପ୍ରଚାରକ 
ଥୁଲେ ସେମାନେ ଗୌଡୀୟ ବୈଷ୍ଣବ ଧର୍ମ ପ୍ରତି ସେତେ ଆନ୍ତରିକତା ପ୍ରଦର୍ଶନ କରୁନଥୂଲେ | 
ଚୈତନ୍ୟ କିନ୍ତୁ ଏମାନଙ୍କୁ ପ୍ରଭାବିତ କରିବାପାଇଁ ସବୁ ସ୍ତରରେ ଉଦ୍ୟମ କରିଥୁଲେ | ଜଗନ୍ନାଥଙ୍କୁ 
ଅତିବଡ଼ି ଉପାଧୂ ଦେଇ ନିଜ ଗୋଷ୍ଠୀଭୁକ୍ତ କରିବାକୁ ଚାହିଁଥିଲେ । 


ସର୍ବଧର୍ମ ସମନ୍ସୟର ପ୍ରତୀକ ଜଗନ୍ନାଥଙ୍କଠାରେ ଶୈବ ଶାକ୍ତ ଗାଣପତ୍ୟ ସୌର ଓ 
ବୌଦ୍ଧ ଆଦି ଅନେକ ଧର୍ମର ପରିକଳ୍ପନା କରାଯାଇଛି । କିନ୍ତୁ ଏ ସବୁର ପ୍ରଭାବ ସହଜିଆ 


—~ me & 


ଭକ୍ତମାନଙ୍କ ଉପରେ ବେଶି କିଛି ପଡ଼ିଲା ଭଳି ମନେହୁଏ ନାହିଁ । ଏପରି ଜ୍ଞାନ ଗର୍ଭକ ଆଲୋଚନାରୁ 
ସେମାନେ ସହଳରେ ମୁହଁ ଫେରେଇ ଆଣନ୍ତି । ବରଂ ତାଙ୍କୁ ଯଶୋଦାର ଅଲିଅଳ ପୁତ୍ର, ରାଧାଙ୍କର 
ଚିତ୍ତଚୋର କିମ୍ଭା ଷୋଳ ସହସ୍ର ଗୋପାଙ୍ଗନାଙ୍କର ହୃଦୟ ବଲ୍ଲଭ ବୋଲି କହି ବେଶି ଭାବ 
ବିହ୍ଧଳ ହୋଇପଡ଼ନ୍ତି । ସଂପୂର୍ଣ୍ଣ ବ୍ୟକ୍ତିଗତ ଆବେଗକୁ ତାଙ୍କ ନାଁରେ ଉତ୍ସର୍ଗ କରିଦେଇ ଆମ୍ତୃପ୍ତି 
ଲାଭ କରନ୍ତି । ଏଇ ମାନସିକତାରୁ ଜଗନ୍ନାଥ ଭଜନ ସବୁ ଦ୍ଵିଅ୍ଥ ବୋଧକ ଅଶ୍ଲୀଳ ହୋଇପଡୁଛି । 
ଏପରିକି ତାଙ୍କୁ ଲମ୍ପଟ କାମାସକ୍ତ ବୋଲି ବର୍ଣ୍ଣନା କରିବାରେ ଆମେ ସଂକୋଚ ବୋଧ କରୁନାହୁଁ 
ଗୋଟିଏ ଜାତିର ଆତ୍ମା, ଆସ୍ଥା ଓ ଭରସାର ପ୍ରତୀକ ପୁରୁଷୋତ୍ତମ ଶ୍ରୀଜଗନ୍ନାଥଙ୍କ ଚରିତ୍ରକୁ ଏଇ 
ଭଳି ଚିତ୍ରିତ କରିବାରେ ବେଶିଗୁଡ଼ିଏ ପୌରୁଷ ନିହିତ ବୋଲି ଯେଉଁମାନେ ଚିନ୍ତା କରନ୍ତି ସେମାନଙ୍କୁ 
ସେହି ଜଗନ୍ନାଥ ହିଁ କ୍ଷମା ଦିଅନ୍ତୁ । 
ଯେଉଁ ଶ୍ରୀକୃଷ୍ଣଙ୍କ ଆଦର୍ଶ ନେଇ ଆମେ ଅନୀତିକୁ ନୀତି, ଅବୈଧକୁ ବୈଧ ଅକୀଉିକୁ 
କୀର୍ଭି ବୋଲି କହି ଆମ୍ମପକ୍ଷ ସମର୍ଥନ କରୁଛୁ, ସେ କୃଷ୍ଣ ଇମ୍ପଟ ନଥୂଲେ କି ନାରୀ ଚିତ୍ତଚୋର 
ନଥୁଲେ ! ତାହା ସବୁ କବିମାନଙ୍କର ପରବର୍ଭୀ ପରିକଳ୍ପନା । ସ୍ଵକୀୟ କାମନା ବାସନାକୁ 
ତୁଳସୀ ପତ୍ରଟିଏ ପକାଇ ତାକୁ ଦିବ୍ୟ ବୋଲି ଗଳଦ୍ଵଘର୍ମ ହୋଇ ପାନ କରିବାର ଇୟେ ଗୋଟିଏ 
ବାହାନା | 
ଦୃଷ୍ଟି ଓ ଦିଗନ୍ତ ୯ 

ଅହେତୁକ ଅନୁକମ୍ପା ଓ ଆମ ଲୋକ ଚରିତ୍ର 


ବହୁ ଚର୍ଚ୍ଚିତ କାହାଣୀଟିଏ ! ଥୁଲେ ଜଣେ ଅତିଶୟ ଦୟାଳୁ ରାଜା । ସେ ମନ୍ତ୍ରୀଙ୍କୁ 
ନିର୍ଦ୍ଦେଶ ଦେଲେ- ‘ମୋ ରାଜ୍ୟର ଅଳସୁଆମାନେ ବଡ ଦୁଃଖରେ ଦିନ କାଟୁଛନ୍ତି । ରାଜ 
କୋଷରୁ ଅର୍ଥ ବ୍ୟୟ କରି ସେମାନଙ୍କ ପାଇଁ ରହିବା ଓ ଖାଇବାର ବ୍ୟବସ୍ଥା କରାଯାଉ । 


ରାଜାଦେଶ କାର୍ଯ୍ୟକାରୀ ହେଲା, ଡେଙ୍ୁରା ପିଟି ଅଳସୁଆ ମାନଙ୍କ ପ୍ରତି ରାଜାଙ୍କର 
ସ୍ଵତନ୍ତ୍ର ଅନୁକମ୍ପା ଜଣେଇ ଦିଆଗଲା । ତା ପରଠାରୁ ଅଳସୁଆ ମାନେ ରାଜ ନିର୍ମିତ ଆଶ୍ରୟ 
ଗୃହରେ ନିଶ୍ଚିନ୍ତରେ ଆଶ୍ରୟ ନେଲେ ଓ ରାଜକୋଷ ସକଳ ଅର୍ଥ ବହନ କଲା ! ଏହାପରେ 
ଅଭାବନୀୟ ସଙ୍କଟ ଉପସ୍ଥିତ ହେଲା | ଆଳସ୍ୟ ନିବାସରେ ଅନ୍ତେବାସୀଙ୍କ ସଂଖ୍ୟା ବଢ଼ିବାକୁ 
ଲାଗିଲା । ସେଥୁପାଇଁ ନିର୍ବାରିତ ଖାଦ୍ୟ ଓ ବାସଗୃହର ପରିମାଣ ବ୍ରଦ୍ଧି କରାଗଲା | ଏହି କ୍ରମ 
ଏମିତି ବଢ଼ି ବଢ଼ି ଚାଲିଲା ଯେ ବହୁପ୍ରଜା କାମଦାମ ଛାଡ଼ି ରାଜପ୍ରଦତ୍ତ ଅନ୍ନଛତ୍ରରେ ଯୋଗ 
ଦେଲେ । ଚତୁର ମନ୍ତ୍ରୀ ରାଜାଙ୍କର ଏହି ଅପରିଣାମଦର୍ଶୀ ନିର୍ଦ୍ଦେଶକୁ ଭଲ ଭାବରେ ନିରୀକ୍ଷଣ 
କରୁଥଲେ । ରାଜ୍ୟବାସୀଙ୍କୁ ନି୍କର୍ମା କରିବାପାଇଁ ଏହି ଯୋଜନା ଯେ ଏକ ରାଜପ୍ରଦତ୍ତ ପ୍ରୋତ୍ସାହନ 
ଏଥୁରେ ଦ୍ବିମତ ହେବାର ନଥୁଲା | ବୁବ୍ଧିମାନ ମନ୍ତ୍ରୀ ଏହାର ଏକ ସୁନ୍ଦର ସମାଧାନର ରାସ୍ତା 
ବାହାର କଲେ | 


ଦିନେ ଅଚାନକ ଅର୍ଵ୍ରାତ୍ରିରେ ଆଳସ୍ୟ ନିବାସରେ ଅଗ୍ନି ସଂଯୋଗ ହୋଇଗଲା । 
ଅନ୍ତେବାସୀମାନେ ପ୍ରାଣ ବିକଳରେ ଯିଏ ଯୁଆଡ଼େ ଧାଇଁଲେ, କିନ୍ତୁ ଦୁଇଜଣ ବ୍ୟକ୍ତି ନିଶ୍ଚିନ୍ତରେ 
ଶୋଇ ରହିଥୂବାର ଓ ବିଳିବିଳେଇଲା ଭଳି କିଛି କହୁଥିବାର ମନ୍ତ୍ରୀଙ୍କ ଦୃଷ୍ଟିଗୋଚର ହେଲା । 
୧ମ ବ୍ୟକ୍ତି ୨ୟ ବ୍ୟକ୍ତିରୁ କହୁଥୁଲା- ଏ-ପି-ପୋ- (ପିଠି ପୋଡ଼ଛି) ୨ୟ ବ୍ୟକ୍ତିଟି ପ୍ରଥମ 


ବ୍ୟକ୍ତିକୁ ପରାମର୍ଶ ଦେଉଥୁଲା- ଘୁ ଶୁ, ଅର୍ଥାତ ଘୁଞ୍ଶୁଅ !' 


ମନ୍ତ୍ରୀ ଚିହ୍ନଟ କଲେ- ଏ ଦୁଇଜଣ ହେଉଛନ୍ତି ନିର୍ଘାତ ଅଳସୁଆ | ଏମାନଙ୍କ ପାଇଁ 
ବ୍ୟବସ୍ଥା କରିବା ଦରକାର । କହିବା ବାହୁଲ୍ୟ- ରାଜାଙ୍କ ନିର୍ଦ୍ଦେଶକୁ କାର୍ଯ୍ୟକାରୀ କରାହେଲା ଓ 
ପ୍ରଜାମାନଙ୍କ ଧୂର୍ଭତାଠାରୁ ରାଜକୋଷକୁ ରକ୍ଷା କରିହେଲା । 


ତେଵେ କହିବାର ଉଦ୍ଦେଶ୍ୟ ହେଲା- ଯେତେବେଳେ ଅଯାଚିତ ସୁବିଧା ସୁଯୋଗ 
ବ୍ୟକ୍ତି ପାଖରେ ପହଞ୍ଚଯାଏ ପ୍ରକୃତିର ଯାହା ସାଧାରଣ ନିୟମ ସେଥୁରେ ବ୍ୟତିକ୍ରମ ପରିଲକ୍ଷିତ 
ହୁଏ । ବ୍ୟକ୍ତି ନିଷ୍କର୍ମା ହୋଇଯାଏ । କର୍ମ କରିବାକୁ ସ୍କୃହା ରହେ ନାହିଁ । ବଞ୍ଚବାର ସହଜ ମାର୍ଗ 

ସେ ଆପଣେଇ ନିଏ । ପରାଙ୍ଗପୁଷ୍ଟ ଜୀବନ ବିତେଇବାରେ ସେ ଲଜ୍ଜା ବା ସଂକୋଚ ଅନୁଭବ 
କରେ ନାହିଁ ! 


ସ୍ଵାଧୀନ ଭାରତର ନିର୍ବାଚନ ରାଜନୀତି ଜନତାଙ୍କ ସ୍ଵାର୍ଥ ସାଧନ ଦିଗରେ କେତେଦୂର 
ଫଳପ୍ରଦ ହୋଇଛି ତାହା ଭିନ୍ନ ପ୍ରସଙ୍ଗ | କିନ୍ତୁ ସାଧାରଣ ଜନତାଙ୍କ ଆମତ୍ମବିଶ୍ଵାସକୁ ଏହା ଦୁର୍ବଳ 
କରିଦେଇଛି ! ପରନିର୍ଭରଶୀଳତା ବଢ଼ିଛି । ସ୍ଵାଭିମାନ କ୍ଷୁଣ୍ଡ ହୋଇଛି । ସରକାରୀ ସାହାଯ୍ୟ ଓ 
ଅନୁକମ୍ପାକୁ ବିକାଶର ମାର୍ଗ ବୋଲି ସେ ଗ୍ରହଣ କରୁଛି, ଗ୍ରାମାଞ୍ଚଳକୁ ଯେକୌଣସି ଅନୁସନ୍ଧାନ 
ପାଇଁ ଗଲେ ବି ସେମାନଙ୍କ ଅଭିଯୋଗ ହେଉଛି ସରକାର ଆମ ପାଇଁ କିଛି କଲେ ନାହିଁ 
କଳାକାର କହୁଚି ସରକାରୀ ପ୍ରୋତ୍ସାହନ ନାହିଁ । ଶିଳ୍ଥୀଟିଏ କହୁଛି ରଣ ମିଳିଲା ନାହିଁ | ରୋଗୀଟିଏ 
କହୁଛି ସରକାରୀ ସାହାଯ୍ୟ ନାଇଁ । ତେଣୁ ରୋଗ ଭଲ ହେଇ ପାରୁନାହିଁ। ଚାଷୀଟିଏ କହୁଛି 
ବନ୍ୟା ବାତ୍ୟା ମରୁଡ଼ିରେ ସବୁଗଲା, ସରକାର ସାହାଯ୍ୟ ନାହିଁ । ସ୍ତୁଲ ଘର ନାହିଁ, ପିଲାଏ ପାଠ 


ପଡ଼ିପାରୁ ନାହାଁନ୍ତି । ଗାଁ ଦାଣ୍ଡରେ ରାସ୍ତାଘାଟ ନାହିଁ ତ ସରକାର ଶୁଣିଲା ନାହିଁ | 


ଆମ ଜାତିର ପ୍ରାଣ ପ୍ରତିଷ୍ଠାତା ଉତ୍କଳ ଗୌରବ ମଧୁସୂଦନଙ୍କ ପିଲାଦିନର କଥା । 
ସ୍କୁଲଯିବା ବାଟରେ ଗାଁ ଦାଣ୍ଡରେ ଥରେ ସେ ପଡ଼ି ଯାଇଥ୍‌ବାରୁ ଦଶହରା ଛୁଟିରେ ସାଥୀ 
ପିଲାମାନଙ୍କୁ ମେଳକରି ସେହି ଗାଁ ଦାଣ୍ଡ ସମୁତଲ କରିଥୂଲେ । ଆମ ନିଷ୍ପିୟ ବିବେକକୁ ବୋଧହୁଏ 
ଏହି ଉଦାହରଣ ଦଂଶନ କରେ ନାହିଁ । ଆମ ଭିତରେ ଖାଲି ‘ଆମ ପାଇଁ କେହି କିଛି କରିଦେଉ”ର 
ପ୍ରବଣତା ! କମ୍‌ ପରିଶ୍ରମରେ ବହୁତ ଗୁଡ଼ାଏ ହାସଲ କରି ନେବାର ବ୍ୟାକୁଳତା | ଏ ବ୍ୟାକୁଳତାକୁ 
ଉତ୍ସାହିତ କରି ସେଥୁରୁ ରାଜନୈତିକ ଫାଇଦା ଉଠାଇବା ପାଇଁ ଆମ ନେତାମାନେ ସର୍ବଦା 
ତପୂର | ଭୋଟବାକ୍ରକୁ ଆଖ ଆଗରେ ରଖୁ ମାଗଣାରେ ଖାଦ୍ୟ ଓ ବାସଗୃହ ଯୋଗାଇ ଦେବା, 
ରଣଛାଡ଼ କରିବା ବେକାରୀ ଭତ୍ତା ପ୍ରଦାନ କରିବା ଭଳି କେତେକ ଯୋଜନା ଦ୍ଵାରା ସାଧାରଣ 
ଜନତାର ଦାରିଦ୍ର୍ୟ ସାମୟିକ ଦୂରୀଭୂତ ହୋଇପାରେ, କିନୁ ଏହାର ପରିଣାମ ଯେ ଅତ୍ୟନ୍ତ 


ଭୟଙ୍କର ଏକଥା ନେତାମାନଙ୍କର ବୁଝିବାକୁ ସମୟ କି ସହା ନଥାଏ ! 


ଏପରି ଅବସ୍ଥା ଗୋଟାଏ ଜାତିର ଚାରିତ୍ରିଜ ଅଧଃପତନ ପାଇଁ ସବୁପ୍ରକାର ଅନୁକୂଳ 
ପରିସ୍ଥିତି ସୃଷ୍ଟି କରିଥାଏ । ତାର ସ୍ଵାଭିମାନ କ୍ଷୁଣ୍ଡ ହୁଏ ! ଯେଉଁ ଜାତି ଭୋକ ଉପାସରେ ପ୍ରାଣତ୍ୟାଗ 
କଲେ ସୁଦ୍ଧା ଅନ୍ନଛତ୍ରରେ ଖାଇବାକୁ ସମ୍ମାନହାନୀ ଜନକ ବୋଲି ଗ୍ରହଣ କରୁଥଲା, ଅନଛତ୍ରରେ 
ଖାଇଥୁବା ଲୋକଙ୍କୁ ସମାଜ ବାସନ୍ଦ କରୁଥଲା, ସେଇ ଜାତି ଆଜି ସରକାରୀ ସାହାଯ୍ୟ ପାଇବା 
ପାଇଁ ନିଜକୁ ଦାରିଦ୍ର୍ୟର ସୀମାରେଖା ତଳେ ପ୍ରଦର୍ଶନ କରିବାକୁ ବିଭିନ୍ନ ଅନୈତିକ ଉପାୟର 
ଆଶ୍ରୟ ନେଉଛି । ଏ କନ୍ଧର ରଣ ସୁଝି ନପାରିଲେ ଆସନ୍ତା ଜନ୍ମକୁ ରଣଦାତା ବାଡିରେ ଲଙ୍କା 
ଗଛ ହୋଇ ରଣ ସୁଝିବାର ବିଶ୍ଵାସ ରଖୁଥୁଲା ଏ ଜାତି । ସେଥୁପାଇଁ ସେ ସର୍ବଦା ରଣମୁକ୍ତ 
ହେବାପାଇଁ ଚେଷ୍ଟା କରୁଥଲା । ଯେଉଁ ଦେଶର ଲୋକେ ଜୀବଦ୍ଦଶାରେ ରଣ ସୁଝି ନପାରିଲେ 
ମୃତ୍ୟୁପୂର୍ବରୁ ପୁତ୍ର କଳତ୍ରଙ୍କ ପାଖରୁ ସୁଝିବାର ପ୍ରତିଶ୍ରତି ଆଦାୟ କରି ମୃତ୍ୟୁବରଣ କରୁଥଲା, 
ସେମାନଙ୍କର ଦାୟାଦ ସରକାରୀ ରଣ କି ଉପାୟରେ ଫାଙ୍କିଦେଇ ହେବ ସେଥୁପାଇଁ ଓକିଲ 


ଦୃଷ୍ଟି ଓ ଦିଗନ୍ତ ୧୧ 

ପରାମର୍ଶ କରୁଛି ¦! ଏ ଦାରିଦ୍ର୍ୟ ମାନସିକତା ଯେ ଗୋଟିଏ ଜାତିପାଇଁ ଅତ୍ଯନ୍ତ ଆତ୍ମଘାତୀ 
ଏଥୁରେ ସନ୍ଦେହର ଅବକାଶ ନାହିଁ । 


ଯେଉଁମାନେ ଶାରୀରିକ ଓ ମାନସିକ ଦୃଷ୍ଟିରୁ ନିଜ ଗୁଜୁରାଣ ମେଣ୍ଟାଇବା ପାଇଁ ଅକ୍ଷମ 
ସେମାନଙ୍କ ପାଇଁ ସ୍ଵତନ୍ତ୍ର ସରକାରୀ ସାହାଯ୍ୟ ଓ ସହାନୁଭୂତି ସୁସ୍ଥ ସମାଜର ଲକ୍ଷଣ । ବୃଦ୍ଧ, 
ଅନାଥଶିଶୁ, ମାନସିକ ଅନଗ୍ରସର ବ୍ଯକ୍ତି କିମ୍ଭା ଦୁରାରୋଗ୍ୟ ବ୍ୟାଧୂ ପ୍ରପୀଡ଼ିତ ବ୍ୟକ୍ତି ଏହି 
ପର୍ଯ୍ୟାୟଭୁକ୍ତ ଆସିବେ । ଏହାଛଡ଼ା କୌଣସି ଦୁର୍ଘଟଣା କିମ୍ବା ପ୍ରାକୃତିକ ବିପର୍ଯ୍ୟୟ ପ୍ରପୀଡ଼ିତଙ୍କ 
ପାଇଁ ସାମୟିକ ସରକାରୀ ସାହାଯ୍ୟ ନିତାନ୍ତ ଆବଶ୍ୟକ ! କିନ୍ତୁ ଯେଉଁମାନଙ୍କର କାର୍ଯ୍ୟ ଦକ୍ଷତା 
ରହିଛି, ଯେଉଁମାନେ କଠିନ ପରିଶ୍ରମ କରି ନିଜପାଇଁ ତଥା ଅନ୍ୟମାନଙ୍କ ପାଇଁ ଅନ୍ନସଂସ୍ଥାନ 
କରିପାରିବାର ସାମର୍ଥ୍ୟ ରଖୁଛନ୍ତି ସେମାନଙ୍କ ପାଇଁ ସରକାରଙ୍କର ଅହେତୁକ ଅନୁକମ୍ପା ସରକାରୀ 
ଯୋଜନାର ବିଫଳ ଦିଗ, ନିର୍ବାଚନୀ ରାଜନୀତି କୌଶଳ | ବରଂ ସରକାର ଅଥବା ରାଜନୈତିକ 
ନେତାମାନେ ଯଦି ପାରୁଛନ୍ତି ସେମାନଙ୍କ ଭିତରେ ଅଶେଷ ଆତ୍ମବିଶ୍ଵାସ ଭରିଦିଅନ୍ତୁ ଆତ୍ମନିର୍ଭରଶୀଳ 
ହେବା ପାଇଁ ଶିଖାନ୍ତୁ, ସଂଘର୍ଷକରି ବଞ୍ଚୁବା ପାଇଁ ପ୍ରେରଣା ଦିଅନ୍ତୁ, ସେମାନଙ୍କ ଆମତ୍ମାଭିମାନ 
ବଢ଼ିବ । ଦାରିଦ୍ର୍ୟ ରାକ୍ଷସ ସହ ଲଢ଼ିବା ପାଇଁ ସେମାନଙ୍କ ଆମ୍ମବଳ ସୃଷ୍ଟି ହେବ । 


ଏବେ ବିପିଏଲ୍‌ କାର୍ଡ଼ ଧାରୀଙ୍କ ପାଇଁ ଚାଉଳ କିଲୋଂ-ଦୁଇଟଙ୍କାରେ ଯୋଗାଇ 
ଦେବାର ଘୋଷଣାନାମା ଏମିତି ଏକ ଅହେତୁକ ଅନୁକମ୍ପା । ଏହି ଅନୁକମ୍ପା ରାଜ୍ୟର 
୫୮ଲକ୍ଷ ଲୋକ ପାଇପାରିବେ । ବୃଦ୍ଧାଶ୍ରମ ଓ ଅନାଥ ଆଶ୍ରମର ଅନ୍ତେବାସୀ ଏଥୁରୁ ବାଦ 
ପଡ଼ିଛନ୍ତି । ଏହା ନିର୍ବାଚନୀ କୌଶଳ କିମ୍ଭା ସରକାରଙ୍କର ଜନତାଙ୍କ ପ୍ରତି ଅହେତୁକ 
ଉଦାରତା ହେଉ ସେଥୂ୍‌ରେ ଆମର କିଛି କହିବାର ନାହିଁ। କିନ୍ତୁ ଏହା ଯେ ଜନତାଙ୍କ 
ଭିତରେ ଘୁ-ଶୁ' ଓ ‘ପି ପୋ” ଭାବକୁ ଉତ୍ସାହିତ କରିବ ଏଥରେ ସନ୍ଦେହର ଅବକାଶ 
ନାହି । 


ଦୃଷ୍ଟି ଓ ଦିଗନ୍ତ ୧୨ 

ମଣିଷର ମର୍କଚଟାମୀ 


ପଞ୍ଚତନ୍ତ୍ରର ଲୋକପ୍ରିୟ କାହାଣୀଟିଏ । ଶିକାର ଉଦ୍ଦେଶ୍ୟରେ ଜଙ୍ଗଲକୁ ଯାଇଥ୍‌ବା 
ଜଣେ ରାଜା ଅସହାୟ ମର୍କଟ ଶିଶୁଟିକୁ ଦେଖୁ ତାଙ୍କ ଦୟାର୍ଦ୍ଧହୃଦୟ ତରଳି ଗଲା | ସେ ତାକୁ 
ସାଙ୍ଗରେ ଧରି ରାଜପ୍ରସାଦକୁ ଆସିଲେ ରାଜଉଆସର ପରିଚର୍ଯ୍ୟାରେ ମର୍କଟଟି ଧୀରେ ଧୀରେ 
ବଡ଼ ହେଲା | ବଡ଼ ହେଲା ପରେ ସେ ରାଜାଙ୍କର ଏତେ ସ୍ପେହ ଭାଜନ ହୋଇପଡ଼ିଲା ଯେ ଦିନେ 
ହଠାତ୍‌ ରାଜା ତାଙ୍କ ବ୍ୟକ୍ତିଗତ ସୁରକ୍ଷା ଦାୟିତ୍ଵରେ ଥୁବା ଦେହରକ୍ଷୀଟିକୁ ପଦବ୍ୟୁତ କରି ତା’ 
ସ୍ଥାନରେ ଏହି ମର୍କଟକୁ ନିଯୁକ୍ତି ଦେଇ ଦେଲେ । ଅବଶ୍ୟ ବିଜ୍ଞମନ୍ତ୍ରୀ ରାଜାଙ୍କର ଏହି ନିର୍ବୋଧତାପୂର୍ଣ 
ନିଷ୍ଠରିକୁ ପୁନଃବିଚାର ପାଇଁ ପରାମର୍ଶ ଦେଇଥୂଲେ, କିନ୍ତୁ ରାଜାଙ୍କର ଅଟ୍ଟହାସ୍ୟରେ ତାହା 
ଶୂନ୍ୟରେ ମିଳେଇ ଯାଇଥଲା । 


ମର୍କଟଟି ରାଜାଙ୍କର ଅତାୀନ୍ତ ବିଶ୍ଵସ୍ତ ଥଲା । ରାଜାଙ୍କ ପ୍ରତି ତା'ର ଶ୍ରଦ୍ଧା ଓ ଭକ୍ତି ତ 
ଅଚୁଟ ଥୁଲା, ପୁଣି ରାଜା ତା' ଉପରେ ଏ ଗୁରୁଦାୟିତ୍ଵ ଅର୍ପଣ କରିଥ୍‌ବାରୁ ସେ କୃତ୍ୟକୃତ୍ୟ 
ହୋଇପଡ଼ିଲା ! କୃତଜ୍ଞତାରେ ତା” ଅନ୍ତର ପୂରିଗଲା ! ରାଜଭଭ୍ତିର ନିଦର୍ଶନ ସ୍ଵରୂପ ଦ୍ଵିଗୁଣ 
ଉତ୍ସାହରେ ରାଜକାର୍ଯ୍ୟରେ ନିଜକୁ ନିୟୋଜିତ କରିଦେଲା । ଏତେ ବଡ଼ ଦାୟିତ୍ସର ଯଥାର୍ଥ ମର୍ଯ୍ୟାଦା 
ଦେବାପାଇଁ ସେ ଭୋକ ଶୋଷ ଭୁଲିଗଲା ! ଶୟନେ ସ୍ଵପନେ ଜାଗରଣରେ ରାଜାଙ୍କର ସୁରକ୍ଷା 
ପାଇଁ ତପ୍ଵର ହୋଇପଡ଼ିଲା ! ତାଙ୍କ ଦେହରେ ମାଛିଟିଏ ବି ବସେଇ ଦେଲା ନାହିଁ । 


ଦିନେ ରାଜା ଗଭୀର ନିଦ୍ରାରେ ଅଚେତନ ଅଛନ୍ତି । କାହୁଁ ଉଡ଼ିଆସିଲା ଦୁଷ୍ଟ ମାଛିଟାଏ ! 
ପ୍ରଫ୍ଘଲ୍ଲ ଚିତ୍ତରେ ରାଜାଙ୍କର ନାସାଗ୍ରକୁ ଆପଣାର ବିଳାସ ବିହାର ବାଛି ନେଲା ! ରାଜାଙ୍କ 
ନିଦ୍ରାରେ ବ୍ୟାଘାତ ସୃଷ୍ଟି ହେଲା । ସେହି ନିଦ୍ରିତ ଅବସ୍ଥାରେ ଯନ୍ତ୍ରଚାଳିତ ଭଳି ତାଙ୍କର ଗୋଟିଏ 
ହସ୍ତ ନାସାଗ୍ର ପର୍ଯ୍ୟନ୍ତ ଲମ୍ବିଆସିଲା | ମାଛିଟି ସେଠୁ ଉଡ଼ିଯାଇ ରାଜାଙ୍କ ଶରୀରରେ ଅନ୍ୟ ଏକ 
ସୁରକ୍ଷିତ ସ୍ଥାନ ଖୋଜି ବୁଲିଲା । ମାଛିଟିର ଦୌରାମ୍ମ୍ୟ ବିଶ୍ଵସ୍ତ ଦେହରଖୁ ମର୍କଟ ପ୍ରବରର 
ଦୃଷ୍ଚିପଥକୁ ଏଡ଼ିଗଲା ନାହିଁ । ଏତେ ବଡ଼ ସ୍ଥର୍ବା ! ସାମାନ୍ୟ ମାଛିଟିଏ ହୋଇ ପୁଣି ତା ପ୍ରଭୁଙ୍କ 
ନିଦ୍ରାରେ ଦାଉ ସାଧବ ? ଏକ ଅପରାଜେୟତାର ଶୈଳୀରେ ଦୁଇ ହସ୍ତ ପ୍ରସାରିତ କରି ତାକୁ 
ପାପୁଲିବଦ୍ଧ କରିବାପାଇଁ ଚେଷ୍ଟା କଲା । ଶୂନ୍ୟରେ ଭଉଁରୀ କାଟୁଥିବା ମାଛିଟି କିନ୍ତୁ ତାକୁ ଖାତିର 
ନକରି ପୁଣି ବିମ୍ଭଫଳ ପରି ରାଜାଙ୍କ ଦୁଇ ଓଷ୍ଠ ପ୍ରଦେଶରେ ବସି ପଡ଼ିଲା । ମର୍କଟଟିର ଦୁଇ 
ପାପୁଲି ପୁଣି ଏକ ନିଷ୍ଣକ ଶବ୍ଦ କରି ଆବଦ୍ଧ ହୋଇପଡ଼ିଲା ସିନା, ଚତୁର ମାଛିଟି କିନ୍ତୁ ଆତ୍ମରକ୍ଷା 


କରିସାରିଥୂଲା । କିଛି ମୁହୁର୍ଭ ବ୍ୟବଧାନରେ ସେ ପୁଣି ରାଜାଙ୍କର ଚକ୍ଷୁ କୋଣକୁ ନିବାସସ୍ଥଳ 

ରୂପେ ନିର୍ବାଚନ କଲା । ରାଜାଟିକେ ହଲ୍ଚଲ୍‌ ହୋଇପଡ଼ିଲେ ! ଦେହରକ୍ଷୀର ଢ୍ରୋଧ ଦ୍ବିଗୁଣିତ 
ହୋଇଗଲା ! ସେଠୁ ସେ ତାକୁ ହଟେଇବାକୁ ଚେଷ୍ଟା କଲା । ଏଥର ମାଛିଟି ଶୂନ୍ୟରେ କିଛି 
ସମୟ ଭଣ ଭଣ ଶବ୍ଦ କରି ଦେହ ରକ୍ଷୀ ମହୋଦୟଙ୍କୁ ଆହ୍ବାନ ଦେଲା । ଦେହରକ୍ଷୀ ମଧ୍ଯ 
ଛାଡ଼ିବାର ପାତ୍ର ନୁହଁନ୍ତି । ସେ ଏହି ଆହ୍ନାନକୁ ସ୍ଵୀକାର କଲେ ଏବଂ ରାଜପ୍ରଦତ୍ତ ତରବାରୀଟିକୁ 
ଧରି ବୀରଦର୍ପରେ ମାଛି ସହ ସଂଗ୍ରାମରତ ହେଲେ । ଆତ୍ମରକ୍ଷା କୌଶଳରେ ପ୍ରବୀଣ ମାଛଟି 
କିନ୍ତୁ ସଂପୂର୍ଣ୍ଣ ଅକ୍ଷତ ଅବସ୍ଥାରେ ଶୂନ୍ୟରେ ଚକ୍କର କାଟିଲା ଓ ପୁଣି ରାଜାଙ୍କର ପ୍ରଶସ୍ତ ବକ୍ଷ 
ପ୍ରଦେଶକୁ ନିର୍ଭୟରେ ଆପଣାର ଆଶ୍ରୟ ସ୍ଥଳ ରୂପେ ବାଛି ନେଲା | ଦେହରକ୍ଷୀ ମହୋଦୟ ଏ 
ଦୁର୍ଲଭ ସୁଯୋଗକୁ ହାତଛଡ଼ା କଲେନାହିଁ । ଶାଣିତ ତରବାରୀକୁ ଉତ୍ତୋଳିତ କରି ଅତି ଯୋରରେ 
ବସେଇ ଦେଲେ ରାଜାଙ୍କ ବକ୍ଷରେ ନିଶ୍ଚିନ୍ତରେ ବସିଥୂବା ମାଛିଟି ଉପରେ ! ପରବର୍ଭୀ ଘଟଣା 
ବୋଧହୁଏ ବିଜ୍ଞ ପାଠକମାନଙ୍କୁ ଜଣାଇବାର ଆବଶ୍ୟକ ନାହିଁ । ମର୍କଟର ଭୟାବହ ଅପରାଧ 
ପାଇଁ ତାକୁ କି ପ୍ରକାର ରାଜଦଣ୍ଡରେ ଦଣ୍ତିତ କରାଗଲା ବା ତାକୁ ନିର୍ଦ୍ଦୋଷରେ ଛାଡ଼ିଦିଆଗଲା 
ତାର ତଥ୍ୟ ପଞ୍ଚ ତନ୍ତ୍ରରେ ନାହିଁ । 


ଗଳ୍ପଟି ଥୁଲା ସଂପୂର୍ଣ୍ଣ କାଳ୍ନନିକ । ସଂଯୋଗକ୍ରମେ ଗଳ୍ପର ସ୍ରଷ୍ଟା ହେଉଛନ୍ତି ଓଡ଼ିଶାର 
ଅଧୁବାସୀ ବିଷୁଶର୍ମା । ଦାକ୍ଷିଣାତ୍ୟର ରାଜା ଅମରଶ୍ତିଙ୍କ ମୂର୍ଖ ପୁତ୍ରମାନଙ୍କୁ ଶିକ୍ଷା ଦେବାପାଇଁ 
ସେ ଏହି ଗଳ୍ପର ଅବତାରଣା କରିଥଲେ । ସେ ଯଦି ବିନ୍ଦୁଏ ମାତ୍ର ଆଭାସ ବି ପାଇଥାନ୍ତେ 
ତାଙ୍କର ଏହି କପୋଳକଳିତ କାହାଣୀ ତାଙ୍କ ନିଜ ରାଜ୍ୟରେ ବାସ୍ତବ ରୂପଧାରଣ କରିବାର 
ହୃଦୟବିଦାରକ ସମ୍ଭାବନା ରହିଛି ସେ ଏ ଗଳ୍ପଟି ଆଦୌ କଳ୍ପନା କରିନଥାନ୍ତେ । କହିବା ବାହୁଲ୍ୟ 
ସଂପ୍ରତି ଦକ୍ଷିଣ ପଶ୍ଚିମାଞ୍ଚଳ ଡିଆଇଜି ଯଶବିନ୍ଦର ସିଂହଙ୍କ ମର୍ମନ୍ତୁଦ ହତ୍ୟାକାଣ୍ଡର କାରୁଣ୍ଯ 
ବିଷ୍ଣଶର୍ମାଙ୍କ ପଞ୍ଚତନ୍ତ୍ର ବର୍ଣ୍ଣିତ ଉପରୋକ୍ତ କାହାଣୀର କାରୁଣ୍ୟଠାରୁ ବେଶି ଦୂରବର୍ରୀ ନୁହେଁ । 


ହତ୍ୟାକାଣ୍ଡଟି ଉଦ୍ଦେଶ୍ୟମୂଳକ, କିମ୍ଭା ଏହା ମୂଳରେ କିଛି ଷଡ଼ଯନ୍ତ୍ର ରହିଛି କି ନାହିଁ 
ସେ କଥା ତ କ୍ରାଇମ୍‌ ବ୍ରାଞ୍ଚ ତଦନ୍ତ ଦ୍ଵାରା ଲୋକ ଲୋଚନକୁ ଆସିବ, ତାହା ଏଠାରେ ଆଲୋଚ୍ୟ 
ବସ୍ତୁ ନୁହେଁ । ତେବେ ପ୍ରାଥମିକ ରିପୋର୍ଟରୁ ଯାହା ଜଣାପଡ଼ିଛି ଜଣେ ଦେହରକ୍ଷୀଙ୍କ ଅସାବଧାନତା 
ହେତୁ ସରକାର ପ୍ରଦତ୍ତ ନାଇନ୍‌ ଏମ୍‌.ଏମ୍‌.ପିସ୍ତଲରୁ ଗୁଳିଫ୍ମଟି ଡିଆଇଜି ମହାଶୟଙ୍କ ପ୍ରାଣବାୟୁ 
ଉଡ଼ିଯାଇଥୂଲା । ଏ ଘଟଣାରେ ବ୍ୟତିବ୍ୟସ୍ତ ହୋଇ ଷଡ଼ଙ୍ଗୀ ରକ୍ଷୀଦ୍ଧୟ ( ଶେଷାନନ୍ଦ ଷଡ଼ଙ୍ଗୀ ଓ 
ଅଶ୍ଧିନୀ ଷଡ଼ଙ୍ଗୀ ) ଆତ୍ମରକ୍ଷା ପାଇଁ ଘଟଣାଟିକୁ ଭିନ୍ନ ରୂପ ଦେଇ ଦେଇଥୁଲେ । ଗାଡ଼ିର ଦୁଇପାଖନରୁ 
ଦୁଇ ରାଉଣ୍ଡ ଗୁଳିଫ୍ମଟେଇ ନକ୍ସଲଙ୍କ ଆକ୍ରମଣରେ ଡିଆଇଜି ପ୍ରାଣ ହରାଇଛନ୍ତି ବୋଲି ବୟାନ 
ଦେଲେ । ପରେ ପରେ ଅବଶ୍ୟ ସତ୍ୟ ସ୍ଵୀକାର ପୂର୍ବକ ପୋଲିସ ନିକଟରେ ସେମାନେ ଆତ୍ମସମର୍ପଣ 
କଲେ | ତେଣୁ ସେମାନଙ୍କ ବିରୁଦ୍ଧରେ ସଶସ୍ତ୍ର ହତ୍ୟା, ସଂଘବଦ୍ଧ ଭାବରେ ହତ୍ୟା ଯୋଜନା, 
ସତ୍ୟକୁ ଗୋପନୀୟ କରି ପୋଲିସ ଆଗରେ ମିଥ୍ୟା ବୟାନ, ସରକାରୀ ପ୍ରଦତ୍ତ ଅସ୍ତ୍ରର ଅପପ୍ରୟୋଗ 
ଆଦି ବିଭିନ୍ନ ଅପରାଧ ପାଇଁ ଉଦ୍ଦିଷ୍ଟ ଦଫା ସବୁ ଲଗାଯାଇଛି । ଏହାର ବିଚାର ବିଭାଗୀୟ 
ତଦନ୍ତ୍ର ପରେ ଅସଲ ତଥ୍ୟ ଲୋକ ଲୋଚନକୁ ଆସିବ । 

କହିବାର କଥା- ଯେଉଁ ପରିସ୍ଥିତିରେ ଦେହରକ୍ଷୀଙ୍କ ନାଇନ୍‌ ଏମ୍‌.ଏମ୍‌. ପିସ୍ତଲରୁ 
ଗୁଳି ଫୁଟିଲା ବୋଲି କୁହାଯାଉଛି ତାହା ଯଦି ସତ୍ୟ ହୋଇଥାଏ ସେଥରୁ ତାଙ୍କର ବନ୍ଧୁକ ଚାଳନା 
ସଂପର୍କରେ ଜ୍ଞାନର ଅଭାବ, ଅପାରଗତା ଓ ଅନଭିଜ୍ଞତା ହିଁ ପ୍ରମାଣିତ ହେଉଛି । ଅଥଚ ନକ୍ସଲ 
ପ୍ରବଣ ଅଞ୍ଚଳରେ ଏଇଭଳି ଅଯୋଗ୍ୟ ଓ ଦୁର୍ବଳ ଅନୁଭୂତିସଂପନ୍ନ ପୋଲିସ୍‌ କର୍ମଚାରୀଙ୍କୁ ଡିଆଇକଜିଙ୍କ 
ଭଳି ଜଣେ ଉଚ୍ଚପଦସ୍ଥ ପୋଲିସ ଅଫିସରଙ୍କ ସୁରକ୍ଷା ଦାୟିତ୍ଵ ଦିଆହୋଇଥୂଲା କେଉଁ ଯୁକ୍ତିରେ ? 
ପ୍ରତିବେଶୀ ରାଜ୍ୟ ଆନ୍ଧ୍ରପ୍ରଦେଶ ନକ୍ସଲ ଉପଦ୍ରୁତ ଅଞ୍ଚଳରେ ଡିଏସ୍‌ପି ଓ ତାଙ୍କଠାରୁ ଉଚ୍ଚପଦସ୍ଥ 
ଅଫିସରମାନଙ୍କ ଦେହରକ୍ଷୀ ଏପରିକି ଡ୍ରାଇଭର ମଧ୍ଯ ଜଣେ ଜଣେ କମାଣ୍ଡୋ ପାହ୍ଯାର । 
ଏମାନେ ସମସ୍ତେ ଏ ଅଞ୍ଚଳର ଆବଶ୍ୟକତା ଅନୁସାରେ ସମ୍ପୂର୍ଣ୍ଣ ତାଲିମପ୍ରାପ୍ତ । ଅଥଚ ଓଡ଼ିଶାରେ 
ଏ ଦିଗପ୍ରତି ଦୃଷ୍ି ଦିଆନଯିବା ମୂଳରେ କୌଣସି ମନ୍ଦ ଉଦ୍ଦେଶ୍ୟ ନଥୁଲେ ସୁଦ୍ଧା ଏହାକୁ ନିର୍ବୋଧତା 
ଓ ଖାମଝୁଆଲି ଭାବ କୁହାଯିବ । ଯାହାର ଦୃଷ୍ପରିଣତି ଭୋଗିଲେ ଯଶବିନ୍ଦର ସିଂଙ୍କ ଭଳି ଜଣେ 
କର୍ମଠ ଉତ୍ସାହୀ, ନୂତନ ଦୃଷ୍ଟିଭଙ୍ଗୀ ସମ୍ପନ୍ନ ଦକ୍ଷ ପୋଲିସ୍‌ ଅଫିସର । ପୋଲିସ୍‌ ବିଭାଗର ଜଣେ 
ଦକ୍ଷ ଅଫିସରଙ୍କର ଅନ୍ଥାୟୁଷ ଯଦି ଭବିତବ୍ୟ ଥୁଲା, ତା' ହେଲେ ଏଭଳି ଦୁର୍ଭାଗ୍ୟଜନକ ଶୋଚନୀୟ 
ମୃତ୍ୟୁ ବଦଳରେ ଶତ୍ରୁ ସହ ମୁକାବିଲା କରୁ କରୁ ସହୀଦ ହୋଇଯାଇଥୂଲେ ଦେଶ ଜାତି ପାଇଁ ତ 
ସେ ଆଦର୍ଶ, ଉତ୍‌ ପ୍ରେରକ ଓ ଉତ୍ସାହ ପ୍ରଦାୟକ ହୋଇଥାନ୍ତେ | ତାଙ୍କ ପ୍ରତିଭାର ସଦୁପଯୋଗ 
ହୋଇପାରିଥାନ୍ତା, ତା” ସଙ୍ଗେ ସଙ୍ଗେ ଏଭଳି ଗୌରବାବହ ମୃତ୍ୟୁରେ ସେ ` ମୃତ୍ୟୁଞ୍ଜୟୀ 
ହୋଇ ଯାଇଥାନ୍ତେ | କିନ୍ତୁ ଓଡ଼ିଶାର ଦୁର୍ଭାଗ୍ୟ ଏଭଳି ଜଣେ ଦାୟିତ୍ସସଂପନ୍ନ ପୋଲିସ ଅଧ୍ବକାରୀଙ୍କ 
ଯୋଗ୍ୟତମ ଅବାଦନକୁ ସେ ଗ୍ରହଣ କରିପାରିଲା ନାହିଁ ।! ତାଙ୍କ ମୃତ୍ୟୁର କାରୁଣ୍ୟରେ ଓଡ଼ିଶାର 
ଗଗନ ପବନ ଅବଶୋଷମୟ ଅଶ୍ରୁଳ ହୋଇ ଉଠିଲା | ଜନତାଙ୍କ ଅନ୍ତର ହା-ହୁୃତାଶରେ ପରିପୂର୍ଣ୍ଣ 
ହୋଇଗଲା ! ଓଡ଼ିଆମାନଙ୍କ ନିର୍ବୋଧତା ଓ ଦୁର୍ବଳତା ଦାଣ୍ଡରେ ପଡ଼ି ହାଟରେ ଗଡ଼ିଲା | 


ଭଗବାନ ନକରନ୍ତୁ- ଘଟଣାଟିର ପୁଝାନୁପୁଝ ତଦନ୍ତ ରିପୋର୍ଟରେ ପ୍ରାଥମିକ ରିପୋର୍ଟ 
ଯାହା ଆସିଛି ସେଥରେ କିଛି ପରିବର୍ଭନ ନ ହେଉ ! ରକ୍ଷୀ ଦୁଇଜଣକର ଡିଆଇଜିଙ୍କୁ ହତ୍ୟା 
ଉଦ୍ଦେଶ୍ୟପୂର୍ଣ୍ଣ କୌଣସି ପ୍ରାକ୍ଯୋଜନା ପ୍ରସ୍ତୁତ ନହୋଇଥାଉ । ପୋଲିସ ବିଭାଗର ଖାମଖୁଆଲୀପଣ 
ତ ପଦାକୁ ଆସିଲା ଏଥୁରେ କୌଣସି ଦୃରଭିସନ୍ଧି, ବିଶ୍ଵାସଘାତକତା ଓ ଚଞ୍ଚକତା ରହିଥୂଲେ 
ଦେଶବାସୀଙ୍କର ପୋଲିସ ବିଭାଗ ଉପରୁ ଆସ୍ଥା ଓ ଭରସା ତୁଟିଯିବ । କେବଳ ସେତିକି ନୁହେଁ, 
ଗଣତନ୍ତ୍ର ପ୍ରତି ମଧ୍ଯ ସାଧାରଣ ଲୋକେ ବୀତସ୍କୃହ ହେବେ । 


ଡିଆଇଜି ଯଶବନ୍ଦର ସିଂଙ୍କ ଦୁର୍ଭାଗ୍ୟଜନକ ମୃତ୍ୟୁ ପୋଲିସ ବିଭାଗକୁ ସଜାଡ଼ିବାର 
ଏକ ଚେତାବନୀ ନିଶ୍ଚୟ | 

ଅଶ୍ଲୀଳତାର ଅପଶକ୍ତିମାନଙ୍କ ପାଇଁ 


ଘଟଣାଟା ଟିକେ ପୁରୁଣା, ପ୍ରତିଷ୍ଠିତ ଚିତ୍ରକର ଏମ୍‌. ଏଫଂ. ହୁସେନ୍‌ଙ୍କର ବିଦ୍ୟା ଅଧ୍ଷ୍ଠାତ୍ରୀ 
ଦେବୀ ସରସ୍ବତୀଙ୍କର ନଗ୍ନଚିତ୍ର ଅଙ୍କନ କରି ବହୁଚର୍ଚ୍ଚିତ ହେବା ସମୟର କଥା । ଦୁଇତିନିଜଣ ଛାତ୍ର 
ସରସ୍ବତୀ ପୂଜା ଉପଲକ୍ଷେ ପ୍ରସ୍ତୃତ ହୋଇଥୁବା ନିମନ୍ତ୍ରଣ ପତ୍ର ସହ ରୀତିମତ ଆକ୍ରମଣାତ୍ମକ ମନୋବ୍ରତି 
ନେଇ ମହାବିଦ୍ୟାଳୟର ପୂଜା କମିଟିର ଉପଦେଷ୍ଟା ଦାୟିତ୍ଵରେ ଥୁବା ଏ ଲେଖୁକା ନିକଟରେ 
ପହଞ୍ଚଲେ | ସେମାନଙ୍କ ଅଭିଯୋଗ ଥଲା ନିମନ୍ତ୍ରଣ ପତ୍ରଟିରେ ଦେବୀ ସରସ୍ବତୀଙ୍କର ନଗ୍ନ ଫଟୋ 
ଛପା ହୋଇଛି । ଏହା ବିରୁଦ୍ଧରେ ସେମାନେ ଦୃଢ଼ କାର୍ଯ୍ୟାନୁଷ୍ଠାନ ଚାହାଁନ୍ତି । ସେମାନଙ୍କ ଅସହାୟ ଓ 
ନିରୀହ ମୁହଁକୁ କିଛି ସମୟ ନିରୀକ୍ଷଣ କଲାପରେ, ଅଭିଯୋଗଟି ଯେ ସମ୍ପୂର୍ଣ୍ଣ ସେମାନଙ୍କର ନୁହେ, 
କୌଣସି ଅସାମାଜିକ ଶକ୍ତିଦ୍ଧାରା ଅନୁପ୍ରେରିତ ହୋଇ ସେମାନେ ଆସିଛନ୍ତି ଏକଥା ହୃଦ୍ଵଵବୋଧ 
କରିବାପାଇଁ ଅସୁବିଧା ହେଲା ନାହିଁ । ତଥାପି ପରିସ୍ଥିତିକୁ ସମ୍ମୁଖୀନ ହେବା ପାଇଁ ସ୍ଵରଟା ଟିକେ 
ନରମ କରି ସେମାନଙ୍କୁ କହିବାକୁ ପଡ଼ିଲାଂ ତମେମାନେ କାଳିଦାସଙ୍କ ନାଁ ଶୁଣିଛ ? ମୁଣ୍ଡ ହଲେଇ 
ଅଳ୍ଚ ହସି ସେମାନଙ୍କ ଭିତରେ ନେତୃତ୍ସ ନେଉଥୁବା ପିଲାଟି ଆହୁରି ନିରୀହ କଣ୍ଠରେ କହିଲା, ତାଙ୍କୁ 
କିଏ ନ ଜାଣିଛି ? ବ୍ୟାସ ଓ ବାଲ୍ପିକୀଙ୍କ ପରେ ସିଏତ ବଡ କବି ଭାବରେ ଆମ ନଜରକୁ ଆସନ୍ତି” । 
ପୁଣି ପ୍ରଶ୍ନ କଲି-ସଂସ୍କୃତରେ ସେ ଅତି ଲୋକପ୍ରିୟ ସରସ୍ଵତୀ ବନ୍ଦନାଟିଏ ଲେଖୁଛନ୍ତି । ତମେମାନେ 
ଗାଇପାରିବ ? ପାଟିରୁ କଥା ନ ସରୁଣୁ ସମସ୍ଵରରେ ସେମାନେ ଗାଇଗଲେ- “କନ୍ଧଳ ପୂରିତ 
ଲୋଚନ ଧାରେ / ସ୍ତନଯୁଗ ଶୋଭିତ ମୁକୁତା ହାରେ | ବୀଣା ପୁସ୍ତକ ରଞ୍ଜିତ ହସ୍ତେ / ସରସ୍ଵତୀ ଭଗବତୀ 
ଦେବୀ ନମସ୍ତେ ¦ 


ଶ୍ଲୋକ ଚାରିଧାଡ଼ି ସରିଆସିଲା ବେଳକୁ ସେମାନଙ୍କର ଅସୂୟା ଅଭିଯୋଗ ଆଉ ନଥୁଲା | 
ସେମାନଙ୍କୁ ଆଉ କିଛି ବୁଝାଇବାକୁ ପଡ଼ିଲା ନାହିଁ । ଲଜିତ ହୋଇ ବିନୀତ ଭାବରେ ମୋତେ 
କ୍ଷମା ପ୍ରାର୍ଥନା କରି ସେମାନେ ଚାଲିଗଲେ ! ସେହି ଫଟୋଥାଇ ପୁଣି କେତେଥର ସରସ୍ଵତୀ 
ପୂଜାର ନିମନ୍ତ୍ରଣ ପତ୍ର ଛପା ହୋଇସାରିଲାଣି, କିନ୍ଧୁ ଆଉ କେବେ କୌଣସି ପ୍ରତିକ୍ରିୟା ସେମାନଙ୍କ 
ଭିତରେ ଦୃଷ୍ଟିଗୋଚର ହୋଇନାହିଁ ! 


ଶୁଚିବାୟଗ୍ରସ୍ତ ମାନସିକତା ପାଇଁ ସବୁକିଛି ଅଶ୍ଟୀଳ । ମାଛି ମଇଳା ଖୋଜିବା ପରି 
ସେ ସଜ ମାଛରେ ପୋକ ଖୋଜି ବୁଲେ । ତେବେ କଳା ସାହିତ୍ୟ ସଙ୍ଗୀତରେ ଅଶ୍ବୀଳତା 


ଗୋଟିଏ କଥା, ନିତ୍ୟ ନୈମିଭିକ ଜୀବନରେ ପରିବେଶକୁ ଅପ୍ରୀତିକର କରୁଥୁବା ଅଶ୍ଟୀଳତା ଆଉ 

Digitized by srujanika@gmail.com 


ଗୋଟିଏ କଥା ¦ ଅଜନ୍ତା ଏଲୋରା ଓ କୋଣାର୍କ ମନ୍ଦିର ଗାତ୍ରରେ ଯେଉଁ ନଗ୍ନ ଶିଳ୍ପ ଚାଡୁରୀ 
ରହିଛି ତାର ପ୍ରାସଙ୍ଗିକତା ଓ ସାମାଜିକ ପରିବେଶକୁ ଅସହ୍ୟ କରୁଥବା ବ୍ୟକ୍ତିମାନଙ୍କର ନଗ୍ନ 
ମାନସିକତା ବାରି ହୋଇପଡ଼େ ! କଳାଗତ ଚାତୁର୍ଯ୍ୟ ପାଇଁ, କଳାର ପୂର୍ଣ୍ଣତା ପ୍ରଦର୍ଶନ ପାଇଁ 
ଯୌନାବେଗର ସ୍ଵଛନ୍ଦ ପରିପ୍ରକାଶ ସପକ୍ଷରେ ଯୁକ୍ତି କରନ୍ତି କେତେକ କଳାକାର | ଏଇଠି ମନେ 
ରଖ୍ୁବାକୁ ହେବ, ଯେଉଁଠି ବିଷୟବସ୍ତୁର କ୍ରମାନ୍ନୟତା ଏ ପ୍ରକାର ଭାବ ପ୍ରକାଶ ପାଇଁ ଦାବି 
କରେ ସେଠାରେ ଏହା ଯେତେ ନଗ୍ନ ହେଲେ ମଧ୍ଯ ତାହା ଅଶ୍ଳୀଳ ବୋଧହୁଏ ନାହିଁ । କିନ୍ତ 
ଯେଉଁଠି କେବଳ ବ୍ୟବସାୟିକ ମନୋବୃତ୍ତି ନେଇ ଶସ୍ତା ଲୋକପ୍ରିୟତା ହାସଲ ଉଦ୍ଦେଶ୍ଯରେ 
କଳାକାର ମାନବ ଜୀବନର କେତେକ ଏକାନ୍ତ ଗୋପନୀୟ ଭାବାବେଗ ପ୍ରକାଶ କରିବାପାଇଁ 
ତପୂର ହୋଇପଡ଼େ, ସେତେବେଳେ ଏଗୁଡ଼ିକ ଅତି ଅଶ୍ଳୀଳ ମନେହୁଏ, ସମାଜ ପାଇଁ ଏଗୁଡ଼ିକ 
ଘାତକସିଦ୍ଧ ! 


କଳା ଓ ଜୀବନ ଦୃଇଟି ଅଲଗା ଜିନିଷ ନୁହଁନ୍ତି । ଉପଯୁକ୍ତ ଉପାୟରେ ବଞ୍ଚଜାଣିଲେ 
ଜୀବନଟା କଳାତ୍ମକ ହୋଇପଡ଼େ । ଜୀବନ ସମ୍ପର୍କରେ ଦାର୍ଶନିକ ସକ୍ରେଟିସ୍‌ କହିଥୂଲେ ଜୀବନ 
ବଞ୍ଚବାଟା ବଡ଼ କଥା ନୁହେଁ | କେମିତି ବଞ୍ଚାଗଲା ତାହା ହିଁ ବଡ଼କଥା | ଆହାର, ନିଦ୍ରା, ଭୟ, 
ମୈଥୁନ ପ୍ରତ୍ୟେକ ପ୍ରାଣୀର ସ୍ଵଭାବସିଦ୍ଧ ପ୍ରବୃତ୍ତି। ଏସବୁକୁ ଏଡିଦିଆଯାଇନପାରେ । କେବଳ 
ଏହାର ସଂଯତ ବିନ୍ୟାସ ହିଁ ଇତର ପ୍ରାଣୀଙ୍କଠାରୁ ମଣିଷକୁ ଅଲଗା କରିଛି ! 


କିନ୍ତୁ ବିଡମ୍ବନାର ବିଷୟ ମଣିଷ ଆଜି ତାର ପ୍ରବୃତ୍ତି ଚରିତାର୍ଥ ବେଳେ ସକଳ ଶୀଳ 

ସଂଯମତା ଭୁଲିଯାଇଛି । ତାର ବିକୃତ ମାନସିକତା ସାମାଜିକ ପରିବେଶର ସକଳ ସମ୍ଭମତା 
କିପରି ନଷ୍ଟକରେ ତାହା ଆମ ବସ୍‌ଷ୍ଟାଶ୍ଡର ପ୍ରତୀକ୍ଷାଗୃହ, ଶୌଚାଳୟ, କଲେଜ ପ୍ରାଚୀର ରାସ୍ତାକଡ଼ର 
ବିଶ୍ରାମଗୃହ ଆଦିର କାନ୍ଧବାଡ଼ରେ ସ୍ପଷ୍ଟ ହୋଇଉଠେ । ଏସବୁକୁ ତ ଆମେ ଅସତ୍ୟ, ଅଶିକ୍ଷିତ 
ଅସାମାଜିକ ବ୍ୟକ୍ତିଙ୍କ କୃତିତ୍ଵ ବୋଲି କହିବା ମାତ୍ର ଗୋଟିଏ ଶ୍ରେଣୀର ଲୋକ ଅଛନ୍ତି, ଶିକ୍ଷିତ ଓ 
ସଭ୍ୟ ହୋଇ ସୁଦ୍ଧା କୌଣସି ଆବଶ୍ଯକତା ନଥାଇ, ଗୁଡ଼ାଏ ଅଶ୍ଲୀଳ ଶବ୍ଦ ମୁହଁରୁ ଉଦ୍‌ଗୀରଣ 
ନକଲେ ସେମାନେ ସ୍ଵାଭାବିକତା ଅନୁଭବ କରନ୍ତି ନାହିଁ । ସେମାନଙ୍କ ନିତ୍ୟ ନୈମିରିକ ଜୀବନର 
ସାଧାରଣ କଥାବାର୍ଭା ଏତେ ଅଶ୍ଲୀଳ ଓ କଦର୍ଯ୍ୟ ଯେ, ଯେ କୌଣସି ସର୍ବନିମ୍ନ ରୁଚି ଥୁବା ବ୍ୟକ୍ତି 
ପାଇଁ ସୁଦ୍ଧା ତାହା ଅସହ୍ୟ ହୋଇଉଠେ | ହାଟବଜାର, ଷ୍ଟେସନ୍ବ, ବସ୍‌ଷ୍ଟାଣ୍ଡ ଆଦି ଜନବହୁଳ ସ୍ଥାନ 
ମାନଙ୍କରେ ଏମାନଙ୍କ ଦୌରାମ୍ମ୍ୟ ସାଧାରଣ ଜନତାଙ୍କୁ ସହିବାକୁ ପଡ଼େ । କାର୍ଯ୍ୟରେ, ଇଇିତରେ, 
ଭାଷୀରେ ଏମାନେ ଅନ୍ୟମାନଙ୍କ ପ୍ରତି ଅଶ୍ଲୀଳତାର କଦର୍ଯ୍ୟ ପ୍ରତୀକ ହୋଇଥାନ୍ତି, ଯାହା 
ସହିହୁଏ ନାହିଁ କି କହି ହୁଏ ନାହିଁ। ବସ୍‌, ଟ୍ରେନ୍‌, ସିନେମାହଲ୍‌, ପ୍ରତୀକ୍ଷାଗୃହ ଆଦି 
ସ୍ଥାନମାନଙ୍କରେ ପ୍ରାୟ ଅଧକାଂଶ ମହିଳା ଏହି ବିକୃତ କାମବାସନା ପ୍ରେରିତ ବ୍ୟକ୍ତିଙ୍କର ଅସୌଜନ୍ୟ 
ଆଚରଣର ଶିକାର ହୋଇଥାନ୍ତି । ସାମାଜିକ ମାନମର୍ଯ୍ୟାଦା କ୍ଷୁର୍ଣ୍ଣ ହେବା ଭୟରେ କେହି କେହି ଏ 
ସବୁକୁ ନିରବରେ ହଜମ କରୁଥ୍‌ବା ବେଳେ ଆଉ କେହି ଏହାର ପ୍ରତିବାଦ କରି ଅପ୍ରୀତିକର 

ପରିସିତିର ଶିକାର ହୋଇଥାନ୍ତି । ଏହାଛଡ଼ା ଅଚିହ୍ନା ମହିଳା କିମ୍ଭା ଯୁବତୀଟିଏ ଉପରେ ଅଶାଳୀନ 
ମନ୍ତବ୍ୟ ଦେଇ ନିଜ ଦାମ୍ଭିକତାର ପରିଚୟ ଦେବା ଆମ ପୁରୁଷ ସମାଜର ଗୌରବର ଚିହ୍ନ । ବିଭିନ୍ନ 
କାର୍ଯ୍ୟାଳୟରେ ସୁଦ୍ଧା ପୁରୁଷ କର୍ମଚାରୀ ମାନେ ମହିଳା କର୍ମଚାରୀମାନଙ୍କ କଥାବାର୍ରାର ଦ୍ଵିଅର୍ଥ 
ସୂଚକ ଭାବ ପ୍ରକାଶ କରି ବେଶ୍‌ ଉପଭୋଗ କରିଥାନ୍ତି ! 


ପାରିବାରିକ ପରିବେଶକୁ ଅଶୋଭନୀୟତାରେ ଭରି ଦେବା ପାଇଁ ବିଦ୍ୟୁତ ଯାନ୍ତିକ 
ଗଣମାଧ୍ଯମ ଏକ ଗୁରୁତ୍ଵପୂର୍ଣ୍ଣ ଭୂମିକା ନେଇସାରିଲାଣି ! ଦୂରଦର୍ଶନ ପରଦାରେ ଯେପରି ଭଳିକିଭଳି 
ଅଶ୍ଲୀଳ ବିଜ୍ଞାପନ ଦ୍ରୈତାର୍ଥବୋଧକ ଆଲବମ୍‌ ଗୀତ ସିନେମା ଓ ସିରିୟଲ୍‌ରେ ଅଶାଳୀନ ଦୂଶ୍ୟପଟ୍ 
ପ୍ରଚାର ଓ ପ୍ରସାର ହେଉଛି ତାହା ପରିବାରର ସଦସ୍ଯ ଏକତ୍ର ବସି ଉପଭୋଗ କରିବା ଅତ୍ୟନ୍ତ 
ଅସୌଜନ୍ୟମୂଳକ ହେଲେ ସୁଦ୍ଧା ଆମେ ତା ସହ ଅଭ୍ୟସ୍ତ ହୋଇସାରିଲୁଣି । ବାହାବ୍ରତ ଆଦି ସାମାଜିକ 
ଉତ୍ସବ ଦୁର୍ଗାପୂଜା କାଳିପୂଜା ଓ ଗଣେଶପୂଜା ପାର୍ବଣରେ ସେହି ଦ୍ବୈତାର୍ଥବୋଧକ ଗୀତ । ଏପରିକି 
ଜଗନ୍ନାଥ ଭଜନ ଓ ଜଣାଣଗୁଡ଼ିକ ସୁଦ୍ଧା ଏଥ୍‌ରୁ ମୁକ୍ତ ନୁହନ୍ତି । ଏସବୁ ପ୍ରତି କାହାର ଅଙ୍କୁଶ ଥବାପରି 
ମନେହୁଏ ନାହିଁ । ରଥ ଉପରେ ଡାହୁକର କୁହାଟ ଯେତେ ଅପ୍ରୀତିକର ହେଲେ ବି ପରମ୍ପରା ନାଁରେ 
ଆମେ ସେଗୁଡ଼ିକୁ ଶୁଣିଆସୁଛୁ । କ୍ରୋଧୀ ମଣିଷ ହିତାହିତ ଜ୍ଞାନଶୂନ୍ୟ ହୋଇପଡ଼େ । ଦୁଇଜଣ ବ୍ୟକ୍ତି 
ହୁଅନ୍ତୁ ବା ଦୁଇଗୋଷ୍ଠୀ ହୁଅନ୍ତୁ କନ୍ଦଳ ସୃଷ୍ଟି ହେଲେ ପ୍ରଥମେ ଭାଷା ଶୀଳତାର ସୀମା ଲଂଘନ 
କରେ ! ମହିଳା ହୁଅନ୍ତୁ ବା ପୁରୁଷ ସେମାନଙ୍କ ଭାଷା ଏତେ କଟୁ ତିକ୍ତ ଓ ଅସଭ୍ୟ ହେଇପଡ଼େ 
ଯାହାକୁ ଅତିକ୍ରାନ୍ତ କରିବାର ସହଜ ସମାଧାନ ମିଳେ ନାହିଁ। ଗ୍ରାମ୍ୟ ପରିବେଶ ଓ ସହରତଳି 
ବସ୍ତିମାନଙ୍କରେ ଏ ପ୍ରକାର ଚିତ୍ର ପ୍ରତିଦିନ ପରିଲକ୍ଷିତ ହୋଇଥାଏ ! 


ହାଇସୋସାଇଟି ଅର୍ଥାତ୍ଵ ଅଭିଜାତ ଗୋଷ୍ଠୀ ବୋଲି ଦାବି କରୁଥୁବା ମଣିଷମାନଙ୍କ 
ଭିତରେ ମଧ୍ଯ ପରିବେଶକୁ ଅଶାଳୀନ ଓ ଅରୁଚିକର କରୁଥୁବା ଆଦିମ ଉପାଦାନ କମ୍‌ ନୁହେଁ । 
ବେଶ ପୋଷାକରେ ନଗ୍ନତା, ପାର୍ଟିପିକ୍ନିକ୍‌, ଡିସ୍କୋ ଆଦି ଆଧୁନିକ ସଭ୍ୟତାର ନିଦର୍ଶନ ବୋଲି 
ଆକଣ୍ଠ ଉପଭୋଗ କରୁଥ୍‌ବା ତଥା କଥୁତ ଭଦ୍ର ସମାଜର ଜୀବନ ବଞ୍ଚବା ପ୍ରଣାଳୀକୁ ସବୁ 
ବର୍ଗର ଲୋକଗ୍ରହଣ କରିପାରନ୍ତି ନାହିଁ । ଆମେ ଇତର ପ୍ରାଣୀଙ୍କଠାରୁ ଶ୍ରେଷ୍ଠ । ଏହାର ପରିମାପକ 
କେବଳ ଆମର ଶ୍ଲୀଳତା ଓ ସଂଯମତା ! ଏହା ମାଧ୍ୟମରେ ମଣିଷ ସମାଜ ସଂସ୍କାର ସିଦ୍ଧ 
ହୋଇଥାଏ । ଆଦିମ ପ୍ରବୃତ୍ତି ଚରିତାର୍ଥ ହୋଇଗଲେ ପଶୁଟିଏ ଯଦି ନିରାସକ୍ତ ରହେ ତେବେ 
ମଣିଷ କାହିଁକି ସଦାସର୍ବଦା ପରିବେଶକୁ ଅଶୋଭନୀୟ କରି ପଶୁଠାରୁ ନିଜର ହୀନତ୍ଵର ପରିଚୟ 
ଦେଉଛି ? 

ପ୍ରାକ୍‌ ବୈବାହିକ ଶାରୀରିକ ସଂପର୍କ 


ମହାଭାରତର ମହାସଂଘର୍ଷରେ କର୍ଣ୍ଣଚରିତ୍ରର ହୃଦୟ ବିଦାରକ କାରୁଣ୍ୟ ଓ ଅସହାୟତାର 
ଚିତ୍ରଣ ବ୍ୟାସଦେବ କେବଳ ରସସୃଷ୍ଟି ଉଦ୍ଦେଶ୍ୟରେ କରିନଥୂଲେ, ସମାଜରେ ଅନୁଚିତ କର୍ମର 
ଫଳ କିପରି ବିଷମୟ ହୋଇପାରେ ସେ ସଂପର୍କରେ ସଚେତନ କରିବା ସମାଜଶାସ୍ତ୍ରୀ ବ୍ୟାସଦେବଙ୍କର 
ମୁଖ୍ୟ ଉଦ୍ଦେଶ୍ୟ ଥୁଲା | ଭାରତୀୟ ସାମାଜିକ ବ୍ୟବସ୍ଥା ବ୍ୟଲ୍ତି ତନ୍ତ୍ରରେ ବିଶ୍ବାସ କରେ ନାହିଁ । 
ସମାଜର ସାମୁହିକ କଲ୍ୟାଣରେ ବ୍ୟକ୍ତିର କଲ୍ୟାଣ ! ଆବଶ୍ୟକ ପଡ଼ିଲେ ସମାଜ ବ୍ୟବସ୍ଥାକୁ ଶୁଦ୍ଧ 
ନିର୍ମଳ ଓ ଶୁଚିବନ୍ତ କରିବା ନିମନ୍ତେ ବ୍ୟକ୍ତିର ସକଳ ଇଚ୍ଛା, ଅଭିଳାଷ ଓ ବ୍ୟ୍ରିତ୍ସଵକୁ ବଳିଦେବାପାଇଁ 
ପଡ଼େ । ସେଥୁପାଇଁ ଆମ ସ୍ମତିଶାସ୍ତ୍ ମାନଙ୍କରେ ବ୍ୟକ୍ତି ଚରିତ୍ରକୁ ଶୁଦ୍ଧ ପୂତ ଓ ସଂସ୍କାରଯୁକ୍ତ 
କରିବାପାଇଁ ବହୁବିଧ ନୀତି ନିର୍ଦ୍ଦେଶ ରହିଛି । 

ବିବେକାନନ୍ଦ ଥରେ କହିଥୂଲେ, ପାଶ୍ଚାତ୍ୟ ଆକାଶ ଯେପରି କୁମାରୀ ମାତାଙ୍କର 
ଦୀର୍ଘଶ୍ନାସରେ ଭାରାକ୍ରାନ୍ତ ଭାରତୀୟ ଆକାଶ ସେହିପରି ବିଧବାମାନଙ୍କର ହା ହୃତାଶରେ ହା'ହା 
କାରମୟ । ବିଧୂର ବିଡ଼ମ୍ବନା ଯେ, ଆମ ସମାଜ ବ୍ୟବସ୍ଥାରେ ଯେଉଁ ଟିକକ ଭୁଲ୍‌ ବିଚାରଧାରା 
ଥିଲା, ତାର ସାମାନ୍ୟ ପରିବର୍ଭନରେ ବିଧବା ଓଠରେ ତ ହସର ଫୁଆରା ଖେଳିଗଲା କିନ୍ତ 
ପାଶ୍ଚାତ୍ୟ ଆକାଶର ଦୀର୍ଘଶ୍ବାସ ଲମ୍ବିଆସି ଆମ ଭାରତୀୟ ଆକାଶକୁ ବି ଅଶ୍ରୁଳ କରିଦେଲା ! ଏ 
ପ୍ରସଙ୍ଗରେ ମହାଭାରତର କୁମାରୀମାତାକୁନ୍ତୀଙ୍କର ଜୀବନବ୍ୟାପୀ ଦୀର୍ଘାଶ୍ଵାସକୁ ଆମେ ସ୍ମରଣ 
କରିପାରୁ । ଏକ ସମ୍ବେଦନଶୀଳ ମନୋବୃତ୍ତି ନେଇ ଚିନ୍ତା କଲେ ହୃଦବୋଧ ହୁଏ, କୁନ୍ତୀ ଚରିତ୍ରକୁ 
ଯେଉଁ ଭଳି ବ୍ୟାସ ଚିତ୍ରିତ କରିଛନ୍ତି ସେଥୁରେ କୁନ୍ତିଙ୍କ ଅପେକ୍ଷା ଦୁର୍ବାସା ରଖି ହିଁ ଅଧୁକ ଦୋଷଦୁଷ୍ଟ 
ଅପରିପକ୍ସ ବୟସର ଚପଳମତି ବାଳକ ବାଳିକାମାନଙ୍କୁ ଯେକୌଣସି କୌତୁହଳୋର୍ଦୀପକ ବସ୍ତୁଟିଏ 
ଧରେଇ ଦେଲେ ସେମାନେ ସାଙ୍ଗେ ସାଙ୍ଗେ ତାର ପରୀକ୍ଷା ନିରୀକ୍ଷା କରିବସନ୍ତିୟ ଏଥୁରେ ନୂଆ 
ଜଥା କିଛି ନାହିଁ । ଏଗାର ବାର ବର୍ଷର ବାଳିକା କୁନ୍ତୀ ସେୟା କରିଥୁଲେ । ସେ କେବଳ 
ଦୁର୍ବାସାଙ୍କ ପ୍ରଦତ୍ତ ମାଳାର ସତ୍ୟାସତ୍ୟ ପରୀକ୍ଷା ହିଁ କରୁଥୂଲେ । ତାର ପରିଣତି ଯେ ଏତେ 
ଭୟାବହ ହେବ କିଶୋରୀ କୁନ୍ତୀଙ୍କର ଚିନ୍ତା କରିବାର ବୟସ ହୋଇ ନଥୁଲା । ତେଣୁ କର୍ଣ୍ଣ ଯେ 
କୁନ୍ତୀଙ୍କର ପ୍ରାକ୍‌ ବିବାହ ଜୀବନର ଉଗ୍ର ଶାରୀରିକ କାମନା ପ୍ରସୂତ ନଥୁଲା ତାହା ସ୍ପଷ୍ଟ ହୋଇଯାଇଛି | 
ବିଶୁଦ୍ଧ ଲୋକ ଚରିତ୍ର ଆମ ସମାଜ ବ୍ୟବସ୍ଥାର ସମ୍ବଳ | ଯୁଗୀୟ ଆବଶ୍ୟକତାକୁ ନେଇ ସମାଜ 
ଯେତେବେଳେ ଯେଉଁ ନିର୍ଦ୍ଦେଶ ଦିଏ, ବ୍ୟକ୍ତି ତାହା ପାଳନ କରିଆସୁଥଲା । ସେଇ ହେତୁ ବର୍ଷ 
ବର୍ଷ ଧରି ବନ୍ଦୁ ବାଧାବିଘ୍ନ ସନ୍ଗେ ଆମ ସମାଜ ବ୍ୟବସ୍ଥାର, ମାନଦଣ୍ଡ ତଥାପି ସମ୍ମାନଜନକ 

କିନ୍ତୁ ଏ ଶତାଦ୍ଦୀର ବିଶ୍ଵାୟନ ସଂସ୍କୃତି ଖୁବ୍‌ କମ୍‌ ସମୟ ଭିତରେ ଆମ ସାମାଜିକ 
ମୌଳିକ ବିଧବବ୍ୟବସ୍ଥାକୁ ଆକ୍ରାନ୍ତ କରିବସିଲାଣି ! ପାର୍ଥିବ ଦେହଭୋଗ କାମନାକୁ ତୁଚ୍ଛ କରି 
ଯେଉଁ ସଂସ୍କୃତି ଦିନେ ଆତ୍ମାର ଜୟଗାନ କରୁଥଲା ସେ ଦେହସର୍ବସ୍ବ ପ୍ରବଣତା ଉପରେ ଗୁରୁତ୍ଵ 
ଦେଲା ¦ ନାରୀ ଓ ପୁରୁଷର ସଂପର୍କକୁ ଆମ ସଭ୍ୟତା ଜୈବିକ ଆବଶ୍ୟକତା ନକହି ପୁତ୍ରାର୍ଥ 
କ୍ରିୟତେ ଭାର୍ଯ୍ୟାର ପବିତ୍ର ପରିଭାଷା ଦେଉଥୁଲା । ଜନସଂଖ୍ୟା ରୋକିବା ପାଇଁ କୌଣସି ବିଜ୍ଞାପନ 
କିମ୍ବା ଶ୍ଲୋଗାନର ଆବଶ୍ଯକତା ପଡ଼ୁନଥୂଲା ! ବରଂ ପ୍ରଥମ ସନ୍ତାନକୁ ଧର୍ମକ ସନ୍ତାନର ମର୍ଯ୍ୟାଦା 
ଦେଇ ପରବର୍ୀ ସନ୍ତାନମାନଙ୍କୁ କାମଜ ସନ୍ତାନ କହିବାରେ ଯେଉଁ ସାମାଜିକ ବ୍ୟଞ୍ଜନା ଥୂଲା 
ତାହା ଆପେ ଆପେ ଦମ୍ପତିଙ୍କୁ ସଚେତନ କରି ଦେଉଥୁଲା । ଫଳତଃ ଆଜିର ଜନ୍ମ ନିୟନ୍ତ୍ରଣ 
ଯୁଗରେ ପରିବାର ନିୟନ୍ତ୍ରଣ ପାଇଁ ବନୁବିଧ ପ୍ରଚାର ଓ ପ୍ରଚେଷ୍ଟା ସନ୍ତେ ପ୍ରତି ସେକେଣ୍ଡରେ ଯେଉଁ 
ପରିମାଣରେ ଜନସଂଖ୍ୟା ବୃଦ୍ଧି ପାଉଛି ସେତେବେଳେ ସେପରି ହେଉନଥୁଲା ! ଏସବୁ ମୂଳରେ 
ଆମ ସାମାଜିକ ସଂସ୍କାର ହିଁ ମୁଖ୍ୟ ଥୂଲା | 


ଇୟେତଗଲା ବୈବାହିକ ଜୀବନର ସଂଯମ ଓ ଶୃଙ୍ଖଳା କଥା । ସଂପ୍ରତି ଯେଉଁ 
ସମସ୍ୟା ଆମ ସମାଜକୁ ବିକୃତ ଓ ବୃଦ୍ଧଜୀବୀମାନଙ୍କୁ ଚିନ୍ତିତ କରି ଦେଇଛି ତାହା ହେଉଛି 
ଆମର ପ୍ରାକ୍‌ ବିବାହ ଶାରୀରିକ ସଂପର୍କର ସମସ୍ୟା । ନିକଟ ଅତୀତରେ ଭଦ୍ରକ ଜିଲ୍ଲାରେ 
ସାଇବର କେଫ୍ବର ଆବଦ୍ଧ କୋଠରୀ ମାନଙ୍କରେ ଯୁବକଯୁବତୀଙ୍କର ଯେଉଁ ଅପକୀରି 
ଗଣମାଦ୍ଯମରେ ପ୍ରଚାରିତ ଓ ପ୍ରଦର୍ଶିତ ହେଲା ଚାରିତ୍ରିକ ଶୁଦ୍ଧତା ଉପରେ ଗୁରୁତ୍ଵ ଆରୋପ 
କରୁଥୁବା ଗୋଟିଏ ଶୁଦ୍ଧ ସମାଜ ପାଇଁ ଯେ କେତେବଡ଼ ଉପହାସ ତାହା ସମସ୍ତେ ଉପଲବ୍ଧି 
କରିଥୂବେ | 


ଯୁଗବଦଳିଛି । ସଭ୍ୟତା ବଦଳିଛି । ଜୀବନ ଶୈଳୀରେ ପରିବର୍ଭନ ଘଟିଛି । ଜୀବନ 
ସଂଗ୍ରାମର ରାଜଦାଣ୍ଡରେ ନାରୀ ଓ ପୁରୁଷ ସମପଦକ୍ଷେପରେ ଅଗ୍ରସର ହେଉଛନ୍ତି । ସେମାନଙ୍କ 
ଭିତରେ ଅବାଧମିଳାମିଶା ପାଇଁ ଯଥେଷ୍ଟ ପରିସର ମଧ୍ଯ ରହିଛି । କାର୍ଯ୍ୟକ୍ଷେତ୍ରରେ ନିଜର ଦକ୍ଷତାର 
ବିକାଶପାଇଁ ପରସ୍ପରଠାରୁ ଅନେକ କିଛି ଆଦାନ ପ୍ରଦାନ କରିବାର ଆବଶ୍ୟକତା ରହିଛି । ଏ 
କ୍ଷେତ୍ରରେ ସେମାନଙ୍କ ଭିତରେ ବନ୍ଧୁତା ଗଢ଼ି ଉଠିବା ସ୍ଵାଭାବିକ କଥା । ସେସବୁ ସେମାନଙ୍କ 
ବ୍ୟକ୍ତିତ୍ଵର ବିକାଶ ଓ ପରିସ୍ତଟନ ପାଇଁ ଅତ୍ୟନ୍ତ କରୁରୀ | କିନ୍ତୁ ଏହାର ଅର୍ଥ ନୁହେଁ ଯେ ସକଳ 
ଶ୍ଲୀଳ ସଂଯମକୁ ଅତିକ୍ରମ କରି ଏକ ନୀତିହୀନ ଜୀବନକୁ ଆପଣେଇବା । ଆମର ସକଳ 
ସାମାଜିକ ମୂଲ୍ୟବୋଧକୁ ପୋଡ଼ି ଖାଇଦେବା | ତୁଚ୍ଛା ଦୈହିକ କାମନାକୁ ଚରିତାର୍ଥ କରିବାପାଇଁ 
ସୁବିଧା ସୁଯୋଗ ଉଣ୍ଡି ବୁଲିବା । କେବଳ ସାଇବର କେଫ୍ବର ନିରୁଦ୍ଧ କୋଠରୀ କାହିଁକି ଆଜିକାଲି 
ସିନେମାହଲ ବସ୍‌ଷ୍ଟାଣ୍ଡ ପାର୍କ ମନ୍ଦିର ପ୍ରାଙ୍ଗଣ କଲେଜ ଓ ବିଶ୍ଵବିଦ୍ୟାଳୟର ପରିସର ଏଇ 
ଉଦ୍‌ଭ୍ରାନ୍ତ ଯୁବକ ଯୁବତୀଙ୍କ ବିଳାସକ୍ଷେତ୍ର ପାଲଟିଯାଇଛି । 


ତେବେ ଏଇଭଳି ଏକ ଅବକ୍ଷୟଶୀଳ ସାମାଜିକ ସଙ୍କଟବେଳେ ତାମିଲ ଅଭିନେତ୍ରୀ 
ଖୁସ୍ବୁ କିମ୍ଭା ଟେନିସ୍‌ ତାରକା ସାନିଆ ମିର୍ଚ୍ଚା ପ୍ରାକ୍‌ ବିବାହ ଯୌନ ସଂପର୍କ ସପକ୍ଷରେ କିଛି 

କହିଦେଲେ କିମ୍ବା ବ୍ରହ୍ମାଣ୍ଡ ସୁନ୍ଦରୀ ନାତାଲି ଗ୍ଲିବେଭୀ ଏ ସଂପର୍କରେ କିଛି ଅନୁକୂଳ ମନ୍ତବ୍ୟ 
ଦେଇ ଦେଲେ ଆମ ସମାଜରେ ଏହା ବହୁଳ ପ୍ରସାର ହେଇଯିବ, ଠିକ୍‌ ସେୟା ନୁହେଁ, ଅବଶ୍ୟ 
କିଛି ଯୁବକ ଯୁବତୀଙ୍କୁ ସେମାନେ ପସନ୍ଦ କରୁଥୁବା ଜଣେ ଜଣେ ବ୍ୟକ୍ତିତ୍ସଙ୍କ ଏଭଳି ମନ୍ତବ୍ୟ କିଛି 
ପରିମାଣରେ ପ୍ରଭାବିତ କରିବ । କିନ୍ତୁ ପାରିବାରିକ ପରିବେଶରୁ ଉତ୍ତମ ସଂସ୍କାର ପାଇଥ୍‌ବା 
ଯୁବକ ଯୁବତୀଙ୍କୁ ଏ ମନ୍ତବ୍ୟ ଆଦୌ ଆନ୍ଦୋଳିତ କରିବ ନାହିଁ ଏହା ସ୍ଵ ତଃସିଦ୍ଧ । ବରଂ ସାଂପ୍ରତିକ 
ସମାଜରେ ଏମିତି ଅନେକ ପ୍ରକ୍ରିୟା ରହିଛି ଯାହା ଆମର କୋମଳମତି ବାଳକ ବାଳିକାମାନଙ୍କୁ 
ଏଥୁପାଇଁ ଉତ୍ସାହିତ କରୁଛି । ଏ ବିଷୟରେ ଅଧଵକ ଅନୁସନ୍ଧାନ କରିବାର ଆବଶ୍ୟକତା ରହିଛି । 
ନିକଟ ଅତୀତରେ ଜଣ୍େେ ବିଜ୍ଞ ମନ୍ତ୍ରୀଙ୍କର ସ୍ତ୍ରଲ ଛାତ୍ରଛାତ୍ରୀମାନଙ୍କୁ କଣ୍ଡୋମ ବିତରଣ କରିବାର 
ଅଶାଳୀନ ରୁଚିହୀନ ମନ୍ତବ୍ୟଠାରୁ ଖୁସୁବୁ ସାନିଆ ମିର୍ଜା କିତ୍ବା ବ୍ରହ୍ମାଣ୍ଡ ସୁନ୍ଦରୀଙ୍କ ମନ୍ତବ୍ୟ ବେଶୀ 
ମାରାତ୍ମକ ନୁହେଁ ଏକଥା ସମସ୍ତେ ସ୍ଵୀକାର କରିବେ । 


ସାଂପ୍ରତିକ ଜୀବନପଦ୍ଧତିକୁ ଗଭୀର ଭାବରେ ପ୍ରଭାବିତ କରୁଥୁବା ଟିଭି ଚଳଚ୍ଚିତ୍ର ମାଧ୍ୟମରେ 
ଯେଉଁ ଦୃଶ୍ୟକୁ ଦର୍ଶବର୍ଷତଳେ ଆପତ୍ତିଜନକ ବୋଲି ସେନ୍‌ସର୍‌ ବୋର୍ଡ ଅନୁମତି ଦେଉନଥୁଲା, ତାହା 
ପ୍ରକୃତ କଳାର ପରିପ୍ରକାଶରେ ବାଧା ସୃଷ୍ଠି ହେଉଛି ବୋଲି ଯୁକ୍ତି ଦର୍ଶାଇ ସେସବୁର ଲଜାହୀନ 
ପ୍ରଦର୍ଶନ କରାଗଲା | ପ୍ରାକ୍‌ ବିବାହ ବୟସକୁ ଉତ୍ତେଜିତ କରିବା ଦିଗରେ ଏହାର ଭୂମିକା କମ୍‌ 
ଗୁରୁତ୍ପୂର୍ଣ୍ ନୁହେଁ । ଅଙ୍ଗାବରଣ ନାଁରେ ଯେଉଁ ଅଙ୍ଗବସ୍ତ ନାୟିକାମାନେ ବ୍ୟବହାର କରୁଛନ୍ତି ତାହା 
ତ ସକଳ ଶୀଳତାକୁ ଅତିକ୍ରମ କଲାଣି । କେବଳ ପ୍ରାପ୍ରବୟସ୍କଙ୍କ ପାଇଁ ଉଦ୍ଦିଷ୍ଟ ଇଣ୍ଟରନେଟ୍‌ର 
କାର୍ଯ୍ୟକ୍ରମ ଅପ୍ରାପ୍ତ ବୟସ୍କଙ୍କ ପାଇଁ ଅତି ସୁଲଭ । ସିନେମା ଟି.ଭି. ଧାରାବାହିକ ମାନଙ୍କରେ 
ପ୍ରାକ୍ବିବାହ ଶାରୀରିକ-ସଂପର୍କ ଉପରେ ଗୁରୁତ୍ଵ ଦିଆହେଉଛି ଓ କଥାବସ୍ତୁର କ୍ରମାନନୟ ପାଇଁ 
ଏସବୁକୁ ସାମାଜିକ ସ୍ଵୀକୃତି ଦିଆହେଉଛି । ଏସବୁ ସେମାନଙ୍କ ବିକୃତ ମାନସିକତାକୁ ଉତ୍ସାହିତ 
କରିବାପାଇଁ ଯଥେଷ୍ଟ ନୁହୈ କି ? 


ଏହାଛଡ଼ା ସାଂପ୍ରତିକ ସମାଜରେ ଭୟଙ୍କର ବ୍ୟାଧୂ ଏଡସ୍‌ର ନିରାକରଣ ପାଇଁ 
ସର୍ବସମକ୍ଷରେ ଯେଉଁ ଯୌନ ନିରାପତ୍ତା ସଂପର୍କରେ ସଚେତନତା ସୃଷ୍ଟି କରାହେଉଛି, ସେସବୁର 
ବେଶି ଫାଇଦା ନେଉଛନ୍ତି ଏହି ଯୁବ ସଂପ୍ରଦାୟ | ଏହାଛଡ଼ା ଜନ୍ମନିୟନ୍ତ୍ରଣ ବିଜ୍ଞାପନଗୁଡ଼ିକ ତ 
ସେମାନଙ୍କ ପାଇଁ ଅତି ସହଜଲବ୍ଧ | ଏତେ ସବୁ କାରଣ ସତ୍ତ୍ବେ ତଥାପି କିଛି ଅଘଟଣ ହୋଇଗଲେ 
ସରକାରଙ୍କ ବୈଧ ଗର୍ଭପାତ ଆଇନ ସବୁ ସମସ୍ୟାର ସମାଧାନ କରିଦିଏ । ନଚେତ ଅର୍ଥଲୋଭୀ 
ଡାକ୍ତରଙ୍କ ଦ୍ଵାରା ଅବୈଧ ଗର୍ଭପାତ ସକଳ ପାପକୁ ପ୍ରକ୍ଷାଳନ କରିଦିଏ । ଏସବୁ ଆମ ସାମାଜିକ 


ଜୀବନକୁ କିଭଳି ବିଭତ୍ସ ଭାବରେ ଆକ୍ରାନ୍ତ କରୁଛି ତାହା ବିଚାରଯୋଗ୍ୟ ! 


ପ୍ରାକ୍‌ ବୈବାହିକ ଶାରୀରିକ ସଂପର୍କ କସ୍ମିନ୍‌କାଳେ ସୁସ୍ଥ ସମାଜର ଲକ୍ଷଣ ନୁହେଁ । 
ପ୍ରଥମତଃ ଏହା ଏକ ବ୍ୟଭିଚାରୀ ସଭ୍ୟତାର ଜନ୍ମଦାତା ଓ ସମାଜର ସକଳ ଶୁଚିମୟତା ଓ 
ମର୍ଯ୍ୟାଦାର ଧ୍ଵଂସକର୍ରା । ଏଭଳି ସଂପର୍କ ଯୁବକ ଯୁବତୀଙ୍କ ଭିତରେ ଥୁବା ପବିତ୍ର ଆକର୍ଷଣକୁ 
ଦୁର୍ବଳ କରିଦିଏ । ପ୍ରାକ୍ବିବାହ ପ୍ରେମକୁ ସମ୍ବଳ କରି ଯେଉଁମାନେ ପରସ୍ପରକୁ ଜୀବନସାଥୀ 


ଦ୍ରଷ୍ଠି ଓ ଦିଗନ୍ତ ୨୧ 

କରିବାର ସ୍ଵପ୍ନ ଦେଖୁଥା'ନ୍ତି ଏହା ସେମାନଙ୍କ ବିବାହ ପରବର୍ଭୀ ଜୀବନକୁ ମାଦକତାହୀନ 
କରିଦିଏ । ବିବାହ କେବଳ ସେମାନଙ୍କ ପାଇଁ ଏକ ସାଲିସ ହୋଇପଡ଼େ । ପୁଣି ଶାରୀରିକ 
ସଂପର୍କ ପରେ ବି ଯଦି କୌଣସି କାରଣରୁ ଯୁବକ ଯୁବତୀ ପରସ୍ପରକୁ ବିବାହ କରିନପାରନ୍ତି 
ଅନ୍ୟତ୍ର ବିବାହ କରି ନୂଆ ଜୀବନ ଯାପନ ସେମାନଙ୍କ ପାଇଁ ଦୁର୍ବିସହ ହୋଇପଡ଼େ । ଭୟ, 
ଉଦ୍‌ବେଗ, ନୈରାଶ୍ୟବାଦ ଓ ହତାଶାବୋଧ ଭଳି ଅସୁସ୍ଥ ମାନସିକତା ନେଇ ଏମାନଙ୍କୁ ଜୀବନ 
କାଟିବାକୁ ହୋଇଥାଏ । 


ଦିନଥୂଲା। ଭାରତ ସମଗ୍ର ବିଶ୍ବକୁ ଦେଉଥୁଲା ଶୃଙ୍ଖଳା ଓ ସଂଯମର ଦୀକ୍ଷା, 
ଆର୍ଯ୍ୟରଷିମାନଙ୍କର ସଂଯମପିଶ୍ରିତ ଜୀବନାଦର୍ଶ ଆମ ଲୋକଚଚରିତ୍ରକୁ ନିୟନ୍ତ୍ରିତ କରୁଥୂଲା । ଆଜି 
ଆମେ ସେସବୁ ଉନ୍ନତ ପରମ୍ପରାକୁ ବିସ୍ମ ତ ହୋଇ ବିଶ୍ଵସଂସ୍କୃତିକୁ ଆପ ଣେଇବା ଛଳରେ କେବଳ 
ବିଶ୍ଵର ବିକୃତିଗୁଡ଼ିକୁ ହିଁ ଆକଣ୍ଠ ପାନ କରୁଛୁ ! ପ୍ରକୃତରେ କଂଣ ଆମ ସାମାଜିକ ମୂଲ୍ୟବୋଧକୁ 
ବଞ୍ଚେଇ ରଖୁବା କଷ୍ଟସାଧ୍ୟ ହୋଇପଡ଼ିଛି ନା ଇନ୍ଦ୍ରିୟ ସୁଖ ଲାଳସାରେ ଆମେ ସବୁ ସହଜମାର୍ଗୀ 
ହୋଇପଡ଼ିଛୁ ? ଆସନ୍ୁୁତ ଥରେ, ଆମ ପୂର୍ବଜମାନଙ୍କ ଶୁଚିସ୍ବାତ ସଂସ୍କାରସିଦ୍ଧ ଜୀବନ ପଦ୍ଧତି ସହ 
ଆମ ଉତ୍ତର ପୀଡଢ଼ିଙ୍କୁ ସାମିଲ କରିବାର ଚେଷ୍ଟା କରିବା । ସକଳ ଯୁଗୀୟ ସଂକଟ ଆପେ ଆପେ 
ସମାଧାନ ହୋଇଯିବ । 


ଦୃଷ୍ଟି ଓ ଦିଗନ୍ତ ୨୨ 

ଅବୈଧ ଗର୍ଭପାତ ଜନିତ ସାମାଜିକ ସଙ୍କଟ 


ଶହେ ବର୍ଷ ତଳେ ପ୍ରାଚ୍ୟ ଓ ପାଶ୍ଚାତ୍ୟ ନାରୀମାନଙ୍କର ସମସ୍ୟା ସଂଦର୍ଶନ କରି 
ବିବେକାନନ୍ଦ ବ୍ୟଥୂତ କଣ୍ଠରେ କହିଥୁୂଲେ, ଭାରତୀୟ ଆକାଶ ଯେପରି ବିଧବା ମାନଙ୍କର ହାଂ 
ହୃତାଶରେ ଭାରାକ୍ରାନ୍ତ ପାର୍ଠାତ୍ୟ ଆକାଶ ସେହିପରି କୁମାରୀ, ମାଡ଼ତ୍ଵର ଦୀର୍ଘଶ୍ବାସରେ 
ହାହାକାରମୟ | ପାଶ୍ଚାତ୍ୟ ରାଷ୍ଟ୍ରଗୁଡ଼ିକର ପ୍ରାଚୁର୍ଯ୍ୟ ସେମାନଙ୍କ ଜୀବନକୁ ଭୋଗ ସର୍ବସ୍ବ 
କରିଦେଇଛି | ସେମାନଙ୍କ ବିଳାସମୟ ଜୀବନଧାରାରେ ନାରୀର ସତୀତ୍ସ, ପବିତ୍ରତାଆଦି ଶବ୍ଦ 
ନିରର୍ଥକ । ନାରୀ ଓ ପୁରୁଷ ଅବାଧ ମିଳାମିଶାରେ ଜୀବନକୁ ଉପଭୋଗ କରିଥାନ୍ତି । କିନ୍ଥ ଏହାର 
କୁପରିଣତି ନାରୀକୁ ହିଁ ଭୋଗିବାକୁ ହୋଇଥାଏ । ବନ୍ଧୁ କୁମାରୀ କନ୍ୟା ଅବାଞ୍ଚତ ସନ୍ତାନର ଜନନୀ 
ହୁଅନ୍ତି ତ କେହି କେହି ଅବୈଧ ଗର୍ଭପାତ କରି ସାମାଜିକ ନିନ୍ଦା ଅପବାଦରୁ ମୁକ୍ତ ହେବାପାଇଁ 
ଚେଷ୍ଟା କରନ୍ତି । ତେଣୁ ଅବୈଧ ଗର୍ଭପାତ ସମସ୍ୟା ପାଶ୍ଚାତ୍ୟ ରାଷ୍ଟ୍ରର ମୁଖ୍ୟ ସମସ୍ୟା ଥୁଲା । ଆମ 
ଦେଶର ନୁହେଁ । କିନ୍ତୁ ଆଜି ଯୁଗ ବଦଳି ଯାଇଛି । ଆମ ଦେଶ ଏ କ୍ଷେତ୍ରରେ ପାଶ୍ଚାତ୍ୟ ରାଷ୍ଟ୍ରଗୁଡ଼ିକୁ 
ଟପିଯାଇଛି । ପାଶ୍ଚାତ୍ୟ ଦେଶ ମାନଙ୍କରେ ତ କେବଳ ଅବିବାହିତ କୁମାରୀମାନେ ଗର୍ଭପାତ କରୁଥିଲେ, 
କିନ୍ଧ ଆମ ଦେଶରେ ଅବିବାହିତ ଓ ବିବାହିତ ଉଭୟଙ୍କ ମଧ୍ଯରେ ଏହାର ବ୍ୟାପକତା ପରିଲକ୍ଷିତ 
ହୋଇଛି । 


କୃତ୍ରିମ ଗର୍ଭପାତ ଆମ ଭାରତୀୟ ସମାଜରେ ଅବୈଧ ଥୁଲା । ଭ୍ରୁଣ ହତ୍ୟାକୁ ମହାପାପ 
ବୋଲି ଗ୍ରହଣ କରାଯାଉଥଲା ! ଯେକୌଣସି କାରଣରୁ ହେଉନା କାହିଁକି, ଆବଶ୍ୟକ ପଡ଼ିଲେ 
ଭଣ ହତ୍ୟା ଭଳି ପାପ ଗୋପନରେ କରାଯାଉଥୂଲା | ୧୯୭୧ ମସିହାରେ ସରକାରୀ ସ୍ତରରେ 
ପ୍ରଥମ କରି ମେଡିକାଲ ଟର୍ମିନେସନ୍‌ ଅଫ ପ୍ରେଗ୍ନେନ୍ସି (ଏମ୍‌.ଟି.ପି) ଆକୁ ବଳରେ ଗର୍ଭପାତକୁ 
ବୈଧ କରାଗଲା ! ଏହାର ମୁଖ୍ୟଲକ୍ଷ୍ୟ ଥୁଲା ଜନସଂଖ୍ୟା ନିୟନ୍ତ୍ରଣ । ସ୍ଵାସ୍ଥ୍ୟ ଗତ କାରଣରୁ 
ସନ୍ତାନ ଜନ୍ମ ମା'ର ଜୀବନ ପ୍ରତି ବିପଦ ସୃଷ୍ଟି କରୁଥୂଲେ ଏହି ଏମ୍‌.ଟି.ପି.ନିୟମ ସହାୟତାରେ 
ମଧ୍ଯ ଗର୍ଭପାତ କରାଯାଉଥୁଲା । ଏହାଦ୍ଵାରା ଅସୁରକ୍ଷିତ ଗର୍ଭପାତ ଜନିତ ମାଡୃମୃତ୍ୟୁର ହାର 
ହାସ କରାଯିବା ସଙ୍ଗେ ସଙ୍ଗେ ଲାଭଖୋର ଘରୋଇ ଡାକ୍ତରଙ୍କ ଯଥେଚ୍ଛାଚାରକୁ ମଧ୍ଯ କିଛି 
ପରିମାଣରେ ଏଡ଼େଇ ଦିଆଯାଇ ପାରିଥିଲା | ଏହା ଛଡ଼ା ଧର୍ଷଣର ଶିକାର ହୋଇ ଅବାଞ୍ଚିତ 
ଗର୍ଭଧାରଣ କରିଥୁବା ନାରୀଟିଏ ଏହି ଆକ୍ଟ ବଳରେ ଗର୍ଭପାତ କରିପାରୁ ଥଲା । 


ପ୍ରତ୍ୟେକ ଯୋଜନାର ଖରାପ ଦିଗଟା ଶୀଘ୍ର ଜନସାଧାରଣଙ୍କୁ ଆକ୍ରାନ୍ତ କଲାଭଳି 
ଏହାର ଦୁର୍ବଳ ଦିଗ ଗୁଡ଼ିକ ସମାଜରେ ଅନେକ ବିଭ୍ରାଟ ସୃଷ୍ଚି କଲା । ନର୍ସିହୋମମାନେ ଗର୍ଭପାତ 

es 


ପାଇଁ ପ୍ରଚାରପତ୍ର ଶ୍ଲୋଗାନ ସାଇନ୍‌ ବୋର୍ଡ଼ ଆଦି ମାଧ୍ଯମରେ ବିଜ୍ଞାପନ ଦେଲେ | ଏପରିକି ଦିଲ୍ଲୀ 
ସହରର ଏକ ନର୍ସି ହୋମର ବିଜ୍ଞାପନ ଥଲା- ‘ପେ ଫାଇଭ୍‌ ହଶ୍ଡେଡ୍‌ ରୁପିଜ୍‌ ନାଓ ଆଣ୍ଡ ସେଭ୍‌ 
ଫିପ୍ଟି ଆଉଜେଣ୍ଡ ଲେଟର୍‌? ଅର୍ଥାତ ମାତ୍ର ପାଞ୍ଚ ଶହ ଖର୍ଚ୍ଚ କରି ଭବିଷ୍ୟତରେ ପଚାଶ ହଜାର 
ସଂଚୟ କରନ୍ତୁ । ଏ ଶ୍ଲୋଗାନ ସିଧାସଳଖ କନ୍ୟାଭୁଣ ଓ ଯୌତୁକଜନିତ ଖଟକୁ ହିଁ ଇଙ୍ଗିତ 
କରୁଥଲା ! ଅବଶ୍ୟ ପରେ ସ୍ବେଚ୍ଛାସେବୀମାନଙ୍କ ହସ୍ତକ୍ଷେପ ଫଳରେ ଏ ଶ୍ଲୋଗାନ ରଦ୍ଦ କରି 
ଦିଆଯାଇଥୁଲା | 


ଅବୈଧ ଗର୍ଭପାତ ଅବାଞ୍ଚିତ ମାତୃତ୍କୁ ସୂଚାଇଥାଏ ଓ ଏହା ମୁଖ୍ୟତଃ ଦୁଇଟି ସମସ୍ୟାକୁ 
ସଂପର୍କିତ କରେ । ପ୍ରଥମଟି ହେଲା କୁମାରୀ ମାତୃତ୍ନ ଓ ଅନ୍ୟଟି ହେଲା ଗର୍ଭସ୍ଥ ସନ୍ତାନର ଲିଙ୍ଗ 
ନିରୂପଣ ଓ କନ୍ୟାଭ୍ରଣ ହତ୍ୟା । ଦୁଇଟି ଯାକ ସମସ୍ୟା ସମାଜ ପାଇଁ ଅତ୍ୟନ୍ତ ଉଦ୍ଵଵେଗ ଜନକ | 


ସାମ୍ପିତିକ ନାରୀ ଆଉ ଅସୂର୍ଯ୍ୟଂପଶ୍ଯା ହୋଇନାହିଁ । ଜୀବିକା ନିର୍ବାହ ଓ ପରିବାରକୁ 
ଆର୍ଥକ ସହାୟତା ଦେବାପାଇଁ ସେ ବିଭିନ୍ନ କ୍ଷେତ୍ରରେ ପୁରୁଷର ସମକକ୍ଷ ହୋଇ କରଉ୍ଉବ୍ୟ ନିର୍ବାହ 
କରୁଛି । ଏହାର ସୁଯୋଗ ନେଇ କେତେକ ଭୋଗ ସର୍ବସ୍ଵ ଯୁବକ ଯୁବତୀ ପଥଭ୍ରଷ୍ଟ ହୋଇପଡ଼ନ୍ତି । 
କେବଳ ଚାକିରୀ କ୍ଷେତ୍ରରେ ନୁହେଁ, କୁମାରୀ ମାତୃତ୍ଵ ନେଇ ଉପୁଜିଥୂବା ସମସ୍ୟାରେ ଆକ୍ରାନ୍ତ ହୁଅନ୍ତି 
ସ୍ତୁଲ ଓ କଲେଜରେ ପଢ଼ୁଥବା ବହୁ ନା ବାଳିକା ଛାତ୍ରୀ । ଅପରିଣତ ବୟସରେ କୃତ୍ରିମ ଗର୍ଭପାତ 
ହେତୁ ପରବର୍ଭୀ କାଳରେ ସ୍ଵାସ୍ଥ୍ୟଗତ କାରଣରୁ ବିଭିନ୍ନ ଜଟିଳ ସମସ୍ୟା ପରିଲକ୍ଷିତ ହୋଇଥାଏ ତ 
କେହି କେହି ଚିରଦିନ ପାଇଁ ମାଆ ହେବାର ଯୋଗ୍ୟତା ହରାଇଥାନ୍ତି । ସହରାଞ୍ଚଳରେ ଡାକ୍ତରମାନେ 
ସହଜଲଭ୍ୟ ଥୁବାରୁ ଏ କାର୍ଯ୍ୟ ଅପେକ୍ଷାକୃତ ସହଜ ହୁଏ । କିନ୍ତୁ ଗ୍ରାମାଞ୍ଚଳରେ ଏ ସମସ୍ୟା ଆହୁରି 
ଉତ୍କଟ ! ଦେଶୀ ଓିଷଧ ଚେରମୂଳୀ ଓ ଜଡ଼ିବୁଟି ବ୍ୟବହାର ଦ୍ବାରା କୁମାରୀ ମାଆଟିର ଜୀବନ ମଧ୍ଯ 
ଅନେକ ସମୟରେ ବିପନ୍ନ ହୋଇଥାଏ । ସଭ୍ୟତାର ଜଗତିକରଣ ଫଳରେ ପାଶ୍ଚାତ୍ୟ ଜଗତର 
ଯେଉଁ ଅପସଂସ୍କୃତି ଆମ ସମାଜକୁ ପଶି ଆସୁଛି କୁମାରୀ ମାତୃତ୍ଵ ପାଇଁ ତାହା ଅନୁକୂଳ ପରିସ୍ଥିତି ସୃଷ୍ଟି 
କରୁଛି । ବିଶୃଙ୍ଖଳା, ଭ୍ରଷ୍ଟାଚାର ନୈତିକତାର ଅଧଃପତନ, ମୂଲ୍ୟବୋଧର ଅବକ୍ଷୟ ସାମାଜିକ 
ଜୀବନକୁ କିମୂତକିମାକାର କରିଦେଉଛି । ପାରିବାରିକ ଜୀବନରେ ଶାନ୍ତି ବ୍ୟାହତ ହେଉଛି | ଉଭୟ, 
ଆଶଙ୍କା, ଉଦ୍‌ବେଗରେ ଦାମ୍ପତ୍ୟ ଜୀବନ ବିପର୍ଯ୍ୟସ୍ତ ହୋଇପଡ଼ୁଛି । 


ଅବୈଧ ଗର୍ଭପାତର ଅନ୍ୟ ଏକ ବିଧ୍ୁଂସକାରୀ ପ୍ରକ୍ରିୟା ହେଉଛି, ସମାଜରେ ଲିଙ୍ଗାନୂପାତର 
ଅସମାନତା ! ଗର୍ଭସ୍ଥ ଭ୍ରଣର ଲିଙ୍ଗ ନିରୂପଣ ଜ୍ଞାନ କୌଶଳ ବିଜ୍ଞାନର ଜୟଯାତ୍ରା ହୋଇପାରେ ମାତ୍ର 
ଏହା ମାନବତାବାଦର ଏକ ଦାରୁଣ ବିପର୍ଯ୍ୟୟ । ଆମ ସାମାଜିକ, ଅର୍ଥନୈତିକ ଓ ସାଂସ୍କୃତିକ 
ପୃଷ୍ଠଭୂମିରେ ଶିଶୁ କନ୍ଯାକୁ ଦମ୍ପତି ଆନ୍ତରିକତାର ସହ ଗ୍ରହଣ କରନ୍ତି ନାହିଁ । ଏକାଧୂକ ପୁତ୍ର 
ସମସ୍ତଙ୍କର କାମ୍ୟ, କିନ୍ତୁ କିନ୍ତୁ ଏକାଧୂକ କନ୍ୟା ସନ୍ତାନ ନୁହେଁ । ପରିବର୍ଭିତ ପରିସ୍ଥିତିରେ ଏ 
ଧ୍ଂସକାରୀ ଚେତନାରୁ ଆମେ ମୁକ୍ତ ନହେଲେ ନିକଟ ଭବିଷ୍ୟତରେ ଯେଉଁ ଉତ୍କଟ ସାମାଜିକ ସଂକଟ 
ସୃଷ୍ଟି ହେବ ସେଥୁରୁ ମାନବ ସମାଜର ତ୍ରାହି ନାହିଁ । 

ଏ ସଂକଟ କେବଳ ଭାରତର ନୁହେଁ ସମଗ୍ର ବିଶ୍ଵର । ମାନବ ଜାତିର ସଂକଟ । ବିକଶିତ 
ରାଷ୍ଟ୍ରର ଦମପତିମାନେ ସୁଦ୍ଧା ଏ ମାନସିକତାରୁ ମୁକ୍ତ ନୁହଁନ୍ତି । ଏକ ସର୍ଭେ ରିପୋର୍ଟରୁ ଜଣାପଡ଼ିଛି 
ୟୁରୋପରେ କନ୍ୟାଭ୍ରଣ ହତ୍ୟା କରୁଥୁବା ଦମ୍ପତିଙ୍କ ସଂଖ୍ୟା ଏକ ହଜାରରେ ନବେ ଜଣ ଥବାବେଳେ 
ରଷ୍ରେ ଅଠଷଠି ଜଣ, ଅଷ୍ଟେଲିଆରେ ବାଇଶି ଜଣ ଲେଖାଏଁ ଅଛନ୍ତି । ଏହାର ଅନୁପାତ ଭାରତରେ 
ସର୍ବାଧଵକ । ସରକାରୀ ହିସାବରେ ସଠିକ୍‌ ତଥ୍ୟ ଏଠି ମିଳେ ନାହିଁ । ସରକାରୀ ଗଣନା ସଂଖ୍ୟାଠାରୁ 
ଏମାନଙ୍କ ସଂଖ୍ୟା ଦଶ ପନ୍ଦର ଗୁଣ ଅଧ୍ଵକ । ପ୍ରତିବର୍ଷ ପଚାଶ ଲକ୍ଷରୁ ଅଧ୍ବକ କନ୍ୟା ଭ୍ରୁଣ ହତ୍ୟା 
କରାଯାଉଛି ବୋଲି ଆଶଙ୍କା କରାଯାଏ । ଅବୈଧ ଗର୍ଭପାତ ତ ଗୋପନରେ ହୋଇଥାଏ । କିନ୍ତୁ 
ତତ୍ଵପରବର୍ଭୀ ଯେଉଁ ସବ ସ୍ଵାସ୍ଥ୍ୟଗତ ଜଟିଳତା ନେଇ ମାଆଟି ଡାକ୍ତର ପାଖକୁ ଆସେ ସୈଥରୁ ହିଁ 
ଅସୁରକ୍ଷିତ ଅବୈଧ ଗର୍ଭପାତର ସୂଚନା ମିଳିଥାଏ । ଗତ ପନ୍ଦର ବର୍ଷ ମଧ୍ଯରେ ଅସୁରକ୍ଷିତ ଗର୍ଭପାତର 
ସଂଖ୍ୟା କମ୍‌ ହୋଇଥୁୂବା ବେଳେ ଗର୍ଭସ୍ଥ ଶିଶୁର ଲିଙ୍ଗ ନିରୂପଣ ଓ ତଜ୍ନିତ ଗର୍ଭପାତ ସଂଖ୍ୟା 
ବୃଦ୍ଧିପାଇଛି ବୋଲି ଡାକ୍ତରମାନେ ମତଦିଅନ୍ତି । ଅତ୍ୟନ୍ତ ପରିତାପର ବିଷୟ ଗ୍ରାମାଞ୍ଚଳ ଅପେକ୍ଷା 
ସହରାଞ୍ଚଳରେ ଉଚ୍ଚଶିକ୍ଷିତ ଓ ଆଭିଜାତ୍ୟ ପରିବାରର ଦମ୍ପତିମାନେ ବହୁ ସଂଖ୍ୟାରେ ଏହି ପ୍ରକ୍ରିୟାରେ 
ଅନ୍ତର୍ଭୁକ୍ତ ହେଉଛନ୍ତି ! ଗ୍ରାମାଞ୍ଚଳରେ ତିନୋଟି ଅବୈଧ ଗର୍ଭପାତ ସ୍ଥଳରେ ଗୋଟିଏ ବୈଧ ହେଉଥୁବା 
ବେଳେ ସହରାଞ୍ଚଳରେ ପାଞ୍ଜୋଟି ଅବୈଧ ଗର୍ଭପାତରେ ଗୋଟିଏ ବୈଧ ଗର୍ଭପାତ ହୋଇଥାଏ ।ଏହା 
ଲିଙ୍ଗ ଭିତିକ ଅନୁପାତର ବ୍ୟବଧାନକୁ ବ୍ରବ୍ଧି କରିବାରେ ସାହାଯ୍ୟ କରିଥାଏ । 


ଜାତୀୟ ସ୍ତରରେ ଲିଙ୍ଗାନୁପାତ ୮୨୭ / ୧୦୦୦ ରହିଛି । କିନ୍ତୁ ଦିଲ୍ଲୀ ମ୍ୟୁନିସିପାଲିଟି 
କର୍ପୋରେସନର ରିପୋର୍ଟ ଅନୁସାରେ ଦିଲ୍ଲୀର ରାଜଧାନୀ ଅଞ୍ଚଳରେ ୮୫୦/୧୦ ୦୦ ଥିବାବେଳେ 
ସାଉଥ୍‌ ଦିଲ୍ଲୀ ଓ ଜେଷ୍ଠ ଦିଲ୍ଲୀରେ ଏହା ଯଥାକ୍ରମେ ୭୬୨ ଓ ୭୮୪କୁ ଖସିଆସିଛି। ଏହା 
ବବ୍ଧିଜୀବୀମାନଙ୍କ ପାଇଁ ଚିନ୍ତାର କାରଣ ହୋଇଛି । ଚଣ୍ଡୀଗଡ଼ ଓ ପଞ୍ଜାବରେ ରାଜ୍ୟର ସାମଗ୍ରିକ 
ଲିଙ୍ଗାନୁପାତ ଯଥାକ୍ରମେ ୭୭୩/୧ ୦୦୦ ଓ ୮୭୪/୧୦ ୦୦ ଏବଂ ଦିଲ୍ୀରେ ୮୨ ୧/୧୦୦୦ 
ବୋଲି ଜଣାପଡ଼ିଛି । ଏହା ବିଶ୍ବର ସର୍ବାଧ୍ଵକ ବ୍ୟବଧାନିକ ଲିଙ୍ଗାନୁପାତ ! ଏହା ମୂଳରେ ରହିଛି 
ଦମ୍ପତିଙ୍କମାନଙ୍କର ପୁତ୍ର ମନସ୍କ ମାନସିକତା ଓ ଅଲଟ୍ରାସାଉଣ୍ଡ ସ୍ପେନିଂ କିମ୍ବା ଆମ୍ବୋସେଣ୍େସିସ୍‌ 
ଭଳି ଚିକିତ୍ସା ଶାସ୍ତ୍ରର ଅତ୍ୟାଧୁନିକ ଉତ୍ତାବନ ଓ ଭ୍ରଣର ଲିଙ୍ଗ ନିରୂପଣ ଜ୍ଞାନ କୌଶଳର 
ଅପପ୍ରୟୋଗ । 


ଏ ସଂକଟକୁ ଦୂରୀକରଣ କରିବାପାଇଁ ଆମ ଦେଶରେ ୨୦୦୩ ମସିହାରେ ଗର୍ଭସ୍ଥଶିଶୁର 
ଲିଙ୍ଗ ନିରୂପଣ ଓ ତତ୍ବସଂପର୍କୀୟ ବିଜ୍ଞାପନକୁ ବେଆଇନ୍‌ ଘୋଷଣା କରାଯାଇଛି । ଏହି ନିୟମର 
ଖୁଲାପକାରୀଙ୍କ ବିରୁଦ୍ଧରେ କଡାକଡି ଦଶ୍ଡବିଧାନର ବ୍ୟବସ୍ଥା ମଧ୍ଯ ରହିଛି । ପ୍ରଥମ ଥର ପାଇଁ 
ଆଇନ୍‌ ଉଲଙ୍ଘନ କରିଥୁବା ଡାକ୍ତରମାନଙ୍କ ପାଇଁ ତିନିବର୍ଷ କାରାଦଣ୍ଡ ଓ ଦଶହଜାର ଟଙ୍କା ଅର୍ଥ 
ଜୋରିମାନା ଏବଂ ଦ୍ଵିତୀୟ ଥର ଏ ଅପରାଧ କଲେ ପାଞ୍ଚବର୍ଷ କାରାଦଣ୍ଡ ଓ ପଚାଶ ହଜାର ଟଙ୍କା 
ଅର୍ଥ ଜୋରିମାନା ରହିଛି । ସେହିପରି ଏହି ଅପରାଧରେ ଜଡ଼ିତ ଦମ୍ପତିମାନଙ୍କୁ ପ୍ରଥମ ଅର ପାଇଁ 
ତିନିବର୍ଷ ଓ ପଚାଶ ହଜାର ଟଙ୍କା ଜୋରିମାନା ବେଳେ ଦ୍ବିତୀୟଥର ପାଇଁ ପାଞ୍ଚବର୍ଷ ଜେଲ ଦଣ୍ଡ ସହ 
ଲକ୍ଷେ ଟଙ୍କା ଅର୍ଥ ଦଣ୍ଡ ରହିଛି । 

ଯେଉଁ ଡାକ୍ତରମାନେ ଲିଙ୍ଗ ନିରୂପଣ ପରୀକ୍ଷାପରେ କନ୍ଯାଭ୍ରଣକୁ ନଷ୍ଟ କରିବାରେ 
ସାହାଯ୍ୟ କରିଥାନ୍ତି ସେମାନଙ୍କୁ ଭାରତୀୟ ପିଙ୍ଗଳ କୋର୍ଡର ୩୧ ୨ /୩୧୩/୩୧ ୬ ଓ ୩୧୮ ଧାରା 
ଅନୁସାରେ ଦଶ୍ରିତ କରାଯାଇଥାଏ । ତଥାପି ସବୁ ଆଇନର ଗଳିବାଟ ଥବା ଭଳି ଏଥୁରେ ମଧ୍ଯ 
ଅପରାଧ୍‌ ମାନଙ୍କୁ ଚିହୁଟ କରିବା ସରକାରଙ୍କ ପକ୍ଷରେ ଦୁଃସାଧ୍ୟ ହୋଇପଡ଼େ । ଜନସଚେତନତା 
ଅଭାବରୁ ଭ୍ରଣର ଲିଙ୍ଗ ନିରୂପଣ ପରୀକ୍ଷା ବନ୍ଦ କରିବାପାଇଁ ସରକାରୀ ସ୍ତରରେ ପ୍ରଣୟନ ହୋଇଥୁବା 
ପ୍ରିନାଟାଲ୍‌ ଡାୟଗ୍ରୋଷ୍ଟିକ୍‌ ଟେକ୍ଵିକ୍‌ (ପି.ଏନ୍‌.ଡି.ଟି.) ଆଇନ ଦେଶରେ ସ୍ଵଚ୍ଛ ଭାବରେ କାର୍ଯ୍ୟ 
କରିପାରୁନାହିଁ । ଏପରିକି ଘରୋଇ ଚିକିତ୍ସା କରୁଥିବା ବହୁ ଅସାଧୁ ଡାକ୍ତର ନିଜ ଚିକତ୍ସାଳୟକୁ 
ଉପଯୁକ୍ତ ଭାବରେ ରେଜେଷ୍ଟି ଭୁକ୍ତ ମଧ୍ଯ କରୁନାହାଁନ୍ତି । ଏହା ଦରର୍ନୀତିଗ୍ରସ୍ତ ଡାକ୍ତର ଓ ଅବୈଧ 


mm ~~ 


ଗର୍ଭପାତ ପାଇଁ ଅନୁକୂଳ ପରିସ୍ଥିତି ସୃଷ୍ଟି କରୁଛି 


ଭାରତ ଭଳି ଏକ ବିକାଶଶୀଳ ରାଷ୍ଟ୍ରରେ ଶିକ୍ଷାର ଅଭାବ, ଦୁର୍ବଳ ଆର୍ଥକ ସ୍ଥିତି, ସାମାଜିକ 
ବିଧ୍‌ ବ୍ୟବସ୍ଥା, ପାରମ୍ପରିକ ଅନ୍ଧ ବିଶ୍ଵାସ, ନାରୀମାନଙ୍କ ପ୍ରତି ପ୍ରତିକୂଳ ମନୋଭାବ ସମାଳରେ କନ୍ୟା 
ଭ୍ରଣ ହତ୍ୟାକୁ ଉତ୍ସାହିତ କରୁଛି ! ପିତୃକୈନ୍ଦ୍ରିକ ପରିବାର, ବଂଶରକ୍ଷା ନିୟମ, ପିଣ୍ଡଦାନ, ମୁଖାଗ୍ନି 
ଆଦି ପାରମ୍ପରିକ ବ୍ୟବସ୍ଥାରେ ପୁରୁଷର ପ୍ରାଧାନ୍ୟ, ଯୌତୁକ ସମସ୍ୟା, ବଧୂହତ୍ୟା, ନାରୀ ନର୍ଯ୍ୟାତନା, 
କନ୍ୟା ସନ୍ତାନଦ୍ଵାରା ଅର୍ଜିତ ଅର୍ଥରେ ପ୍ରତିପାଳିତ ପିତାମାତାଙ୍କୁ ସମାଜ ନ୍ୟୁନ ଦୃଷ୍ଟିରେ ଦେଖୁବା ଭଳି 
ବହୁ ପ୍ରଥା କାହିଁ କେଉଁ କାଳରୁ କନ୍ଯା ସନ୍ତାନକୁ ପୁତ୍ର ସନ୍ତାନ ଅପେକ୍ଷା ନ୍ୟୁନ କରି ରଖୁଛି ! 
ସଭ୍ୟତାର ଜଗତିକରଣ ସର୍ଭେ ଭାରତୀୟ ଜନମାନସରୁ ଏହି ପାରମ୍ପରିକ ଦୃଷ୍ଟି କୋଣରେ ପରିବର୍ଭନ 
ନହେବା ଅତ୍ୟନ୍ତ ଉଦ୍ଵଧବେଗ ଜନକ ! ନାରୀମାନଙ୍କର ସୁରକ୍ଷା, ସ୍ଵାଧ୍ଵକାର ଓ ପ୍ରଗତିପାଇଁ ଯେତେ 
ଉନ୍ନୟନ ଯୋଜନା ପ୍ରଣୟନ ହେଲେ ସୁଦ୍ଧା ସେମାନଙ୍କ ଦୁର୍ଗତି ଯେ ଦିନକୁ ଦିନ ବଢ଼ିବାରେ ଲାଗିଛି 
ତାର ପ୍ରତ୍ୟକ୍ଷ ପ୍ରମାଣ ହେଉଛି ସମଗ୍ର ବିଶ୍ଵର କ୍ରମ ବର୍ମାନ ଲିଙ୍ଗାନୁପାତର ବ୍ୟବଧାନ | ଏଥୁରୁ 
ମୁକ୍ତି ପାଇବାପାଇଁ ଆମକୁ ତଥାପି ସଂଗ୍ରାମ ଅବ୍ୟାହତ ରଖୁବାକୁ ପଡ଼ିବ । 

ପ୍ରେମ, ପ୍ରତାରଣା ଓ ଆମ ଯୁବପିଢ଼ି 


ଯେଉଁ ମୁହୂର୍ଭରୁ ମାନବ ହୃଦୟରେ ପ୍ରେମଭାବ ସୃଷ୍ଟି ହେଲା, ପ୍ରତାରଣା ଶବ୍ଦଟି 
ବୋଧହୁଏ ଠିକ୍‌ ତା ପରମୁହୂର୍ରେ ନିଜ ପାଇଁ ସୁରକ୍ଷିତ ସ୍ଥାନଟିଏ ଅକ୍ତିଆର କରିନେଲା । 
ଅବିକଳ ଶଶ୍ଵବର ଓ ସଇତାନ ସୃଷ୍ଠି ଭଳି । ସୃଷ୍ଟିର ଉନ୍ମେଷ କାଳରୁ ଏ ଯାବତ ଦୁଇଟି ହୃଦୟର 
ମିଳନରୁ ସୃଷ୍ଠି ପ୍ରେମର ପରିଭାଷା ସ୍ଵରୂପ ଓ ଅନୁଭବ ଅପରିବର୍ଭନୀୟ ହୋଇ ରହିଛି । ଆଦାମ୍‌ 
ଇଭୁଙ୍କ ହୃଦୟରେ ଆଵେଗ ଓ ଅନୁଭବ ଯାହାଥୁଲା, ଅତ୍ୟାଧୁନିକ ଯୁଗର ବିଦ୍ର୍ୟତଯାନ୍ତ୍ରିକ ବିଦ୍ୟାରେ 
ପାରଦର୍ଶିତା ହାସଲ କରିଥୁବା ଯୁବକ ଯୁବତୀଙ୍କ ଅନୁଭବ ମଧ୍ଯ ଠିକ୍‌ ସେୟା । ସେଥୁରେ କିଛି 
ପାର୍ଥକ୍ୟ ପରିଲକ୍ଷିତ ହୁଏ ନାହିଁ । କାରଣ ପ୍ରେମ ଏକ ଦିବ୍ୟ ସତ୍ତା ଏହାର ଏକ ଚିରନ୍ତନୀ 
ଭାବ ରହିଛି । କିନ୍ତୁ ପ୍ରତାରଣା ଏକ ଆସୁରିକ ପ୍ରକ୍ରିୟା । ଯୁଗ ଅନୁସାରେ ଏହାର ସଜ୍ଞା ସ୍ଵରୂପରେ 
ପରିବର୍ଭନ ଘଟିଛି ଏବଂ ଭିନ୍ନ ଭିନ୍ନ ରୂପରେ ଏହା ସମାଜ ଓ ଜୀବନକୁ ପ୍ରତାଡ଼ିତ କରିଛି। ` 


ଆମର ପୁରାଣ ଇତିହାସ ଓ ସାହିତ୍ୟ ଆଦି ଜୀବନକୁ ଅମୃତାୟିତ କରୁଥୁବା ଓ 
ମର୍ର୍ୟଭୂମିକୁ ଅମରାବତୀର ଅନୁଭବରେ ସିକ୍ତ କରୁଥୁବା ପ୍ରେମର ମହର୍ତ୍ ପ୍ରତିପାଦନରେ କେବଳ 
ଶତମୁଖ ନୁହଁନ୍ତି ଆନୁସଂଗିକ ଭାବେ ସମାଜର ନୈତିକ ମୂଲ୍ୟ ବୋଧକୁ ଅବକ୍ଷୟ କରୁଥୁବା 
ପ୍ରତାରଣାର ରୂପରେଖ ମଧ୍ଯ ଚମକ୍କାର ଭାବେ ଅନ୍ତର୍ଗ୍ଭିତ କରିଛନ୍ତି । ପ୍ରେମ ଓ ପ୍ରତାରଣା 
ଜୀବନ ନଲର ଏପାଖ ସେପାଖ, ପ୍ରତିଯୁଗରେ ମାନବ ଜୀବନକୁ ଏହା ଯଥେଷ୍ଟ ପ୍ରଭାବିତ 
କରିଛି । କେବଳ ମାନବ ସମାଜର ନୁହେ, ପଶୁପକ୍ଷୀଙ୍କ ଭଳି ଇତର ପ୍ରାଣୀଙ୍କ ପ୍ରେମ ଓ 
ପ୍ରତାରଣା ବର୍ଣ୍ଣନାରେ ଆମ ସାହିତ୍ୟ ସ୍ରଷ୍ଟା ପରାଡମୁଖ ହୋଇନାହାନ୍ତି । 


ଏତିହାସିକ ଯୁଗରେ ସାହିତ୍ୟରେ ପ୍ରେମ ଅପେକ୍ଷା ପ୍ରତାରଣାର ଚିତ୍ର ଯେପରି ଜୀବନ୍ତ 
ରୂପ ପାଇଛି ପୁରାଣ କାଳରେ ତାହା ପରିଲକ୍ଷିତ ହୁଏ ନାହିଁ । ବ୍ରହତ୍ଵ କଥା, କଥା ସରିତ୍ବ, 
ସାଗର, ପଞ୍ଚତନ୍ତ୍ର ଶୁକସପ୍ତତି, ବେତାଳ ପଞ୍ଚବିଂଶତି, ଦଶକୁମାର ଚରିତ, ଶୁକବିଳାସ ଆଦି 
ଗଳ୍ପ ଗ୍ରନ୍ତରେ ସନ୍ନିବେଶିତ ଗଳ ସମୁହ ଏହାର ଉଦାହରଣ |! ତେବେ ଏସବୁ ଗଳ୍ପରେ କେବଳ 
ପ୍ରେମିକ ପୁରୁଷ ନାରୀକୁ ପ୍ରତାରଣା କରିଛି ଠିକ୍‌ ସେୟା ନୁହଁ ବରଂ ପୁରୁଷ ଅପେକ୍ଷା ନାରୀ 
ଏଠାରେ ଅଧ୍ଵକ ଛଳନାମୟୀ, ଏମାନଙ୍କ ପ୍ରତାରଣାରେ ପୁରୁଷ ବେଶି ପ୍ରତାରିତ ହୋଇଛନ୍ତି ! 
ନାରୀର ଚାରିତ୍ରିକ ସ୍କଳନକୁ ଅତ୍ୟନ୍ତ ନଗ୍ଧ ଭାବରେ ଚିତ୍ରିତ କରିଛନ୍ତି ଏ ଯୁଗର ସାହିତ୍ୟ ସ୍ରଷ୍ଟା 
ଅବଶ୍ୟ ତତ୍ଵକାଳୀନ ସାମାଜିକ ପୃଷ୍ଠ ଭୂମି ଏହାର କାରଣ ହୋଇପାରେ । ଯେତେବେଳେ 
ସାମାଜିକ ଓ ରାଜନୈତିକ ଜୀବନ ସର୍ବଦା ହିଂସାବାଦ, ସନ୍ଦେହ, ଷଡ଼ଯନ୍ତ୍ର ଓ ପ୍ରତାରଣାରେ 
ପରିପୂର୍ଣ୍ ସେହି ଅନୁସାରେ ନାରୀ ଓ ପୁରୁଷଙ୍କ ବାସ୍ତବିକ ଜୀବନ ପ୍ରଭାବିତ ହେବା ସ୍ଵଭାବିକ । 

ସମାଜ ଓ ଜୀବନର ନିଛକ ଛବି ପରିବହନ କରୁଥବା ସାହିତ୍ୟକଙ୍କ ଲେଖନୀ ଏହି ମାନସିକ 
ବିକୃତିକୁ ଧାରଣ କରି ରଖୁବାରେ କିଛି ଅସଂଗତିବୋଧ ନାହିଁ । କହିବା ବାହୁଲ୍ୟ ଏହି ଯୁଗ ହିଁ 
ନାରୀମାନଙ୍କ ପାଇଁ ପରଦାପ୍ରଥା ପ୍ରଚଳନ କରିଥଲା । ତେବେ ଏ ଯୁଗରେ ପ୍ରେମ ଯେମିତି 
ଜୀବନକୁ ଅମୃତ ଅନୁଭବରେ ଛନ୍ଦାୟିତ କରୁଥଲା, ପ୍ରତାରଣାର ଯନ୍ତ୍ରଣା ବ୍ୟକ୍ତିର ବ୍ୟକ୍ତିତ୍ସକୁ 
ସୁଦୃଢ଼ ଶକ୍ତିଶାଳୀ ଓ ଧୈର୍ଯ୍ୟବନ୍ତ କରୁଥଲା । ସେ ଦାର୍ଶନିକ ଓ ଭାବୁକ ପୁରୁଷ ପାଲଟିଯାଉଥୂଲା | 
ପଥଭ୍ରଷ୍ଟ ପ୍ରେମୀ ଜୀବନର କୌଣସି ଏକ ମୋଡ଼ରେ ଅନୁତାପରେ ଦଗ୍ଧ ହୋଇ ପୂନର୍ବାର 
ପ୍ରେମାଷ୍ପଦ ପାଖକୁ ଫେରିଆସୁଥୁଲା ଏବଂ ବଞ୍ଚବାର ନୃତନ ସ୍ଵାଦ ଅନୁଭବ କରୁଥୁଲା | 

ଯୁଗ ବଦଳିଛି, ତାସାଙ୍ଗକୁ ମଣିଷର ବଞ୍ଚୁବାର ଶୈଳୀ ମଧ୍ଯ ବଦଳିଛି । ପୁଣି ପ୍ରେମ 
କରିବାର କଳା ଓ ତତ ସଙ୍ଗେ ସଙ୍ଗେ ପ୍ରତାରଣାର ରୂପରେଖ ବି । ଜୀବନର ପ୍ରତ୍ୟେକ ଅନୁଭବ 
ପାଇଁ ଆମ ପାଖରେ ରହିଛି ବନଦୁପ୍ରସାରୀ କ୍ଷେତ୍ର 


ପୂର୍ବରୁ ପ୍ରତାରଣା କହିଲେ କେବଳ ପ୍ରେମୀ ପ୍ରେମାଷ୍ପଦର ଅଗୋଚରରେ ତୃତୀୟ 
ବ୍ୟକ୍ତି (ନାରୀ ହେଉ କି ପୁରୁଷ) ସହ ଶାରୀରିକ ସଂପର୍କ ସ୍ଥାପନାକୁ ବୁଝାଉଥୂଲା, ଯାହାକୁ 
କୁହାଯାଉଥୂଲା ପ୍ରେମ ତ୍ରିଭୂଜ : ପତି ପନ଼ୀ ଓ ସେ । ପ୍ରେମ ଓ ପ୍ରତାରଣା ଏହି ପ୍ରେମ ତ୍ରିଭୂଜ 
ଭିତରେ ହିଁ ସୀମିତି ଥୂଲା ! ଏ ପ୍ରେମ ଓ ପ୍ରତାରଣା ଉଭୟ ଥୁଲା ଶାଳୀନ ଓ ସମ୍ଭମ ଯୁକ୍ତିସିଦ୍ଧ ଓ 
ମାନବୀୟ ଚେତନାରେ ଭର୍ଜସ୍ଵକ । ଜୀବନର ବହୁ ବିଧ ଅଭିଜ୍ଞତାରେ ପ୍ରେମ ଓ ପ୍ରତାରଣା ଉଭୟ 
ମଣିଷ ଚେତନାକୁ ଉଜୀବିତ କରୁଥଲା | ହୁଏତ ଜଣେ ପ୍ରେମରେ ପରାଜିତ ହୋଇ ସୁଦ୍ଧା ପରାଳୟର 
ଗ୍ଲାନିରେ ଅହରହ ଦଗ୍ଧ ହେଉଥଲା ! ଏ ସକଳ ଅନୁଭବ ମାନବିକତାର ଖିଜଲ୍ୟରେ ଉର୍ଜସ୍ବଳ 
ହୋଇ ଉଦୁଥଲା । ଜୀବନ ବନୁବିଧବର୍ଣ୍ଣ ବିଭାରେ ବିମଣ୍ଡିତ ହୋଇ ଉଦଠୁଥୁଲା | 


କିନ୍ତୁ ପରବର୍ଭୀ ପର୍ଯ୍ୟାୟରେ ପ୍ରେମୀ ଯୁଗଳଙ୍କ ଭିତରେ ଯେଉଁ ପ୍ରକାର ପ୍ରତାରଣା 
ପରିଲକ୍ଷିତହେଲା ତାହା ସଂପୂର୍ଣ୍ଣ ମାନବତା ବିରୋଧ୍‌ । ଏ ପ୍ରତାରଣାରେ ପୁରୁଷ ଅପେକ୍ଷା 
ନାରୀମାନେ ବେଶି ପୀଡ଼ିତ ହେଲେ । ଅତୀତରେ ପ୍ରତାରଣା କେବଳ ବିବାହିତ ମହିଳାଙ୍କୁ 
ଆକ୍ରାନ୍ତ କରୁଥୂଲେ ସୁଦ୍ଧା ଏ ପର୍ଯ୍ୟାୟରେ ଅବିବାହିତ ଯୁବତୀମାନେ ବେଶି ପୀଡ଼ିତ ହେଲେ । 
ଯୁବକଟିଏ ବିବାହର ପ୍ରଲୋଭନ ଦେଖାଇ ଯୁବତୀ ସହ ଶାରୀରିକ ସଂପର୍କ ସ୍ଥାପନ କଲା ଓ 
ପରେ ତାକୁ ପ୍ରତ୍ୟାଖ୍ୟାନ କରି ଅନ୍ୟ ଏକ ଯୁବତୀକୁ ବାହା ହୋଇ ଘର ସଂସାର କଲା । ପୁଣି 
ପ୍ରେମିକା ଅନ୍ତଃସନ୍ା ହେବା ପରେ ପ୍ରେମିକଟି ତାକୁ ପ୍ରତ୍ୟାଖ୍ୟାନ କଲା । ଲମ୍ପଟ ପୁରୁଷର 
ଅବୈଧ ସନ୍ତାନକୁ କୋଳରେ ଧରି ଅବିବାହିତା ଯୁବତୀ ସହ ପୁରୁଷର ଘର ଆଗରେ ଧାରଣା 
ଦେବାର ହୃଦୟ ବିଦାରକ ଚିତ୍ର ବାରମ୍ବାର ଦୃଷ୍ଟିଗୋଚର ହେଲା | ସଂପୂର୍ଣ୍ଣ ବେକାର ଯୁବକଟିଏ 
ନିଜ ସଂପର୍କରେ ଗୁଡ଼ାଏ ମିଛ କଥା କହି ଯୁବତୀକୁ ବିବାହ କରିବା ଓ ବିବାହପରେ ସବୁ 
ରହସ୍ୟର ଉନ୍ମୋଚନ ହେବା ମଧ୍ଯ ପ୍ରତାରଣାର ଅନ୍ଯ ଏକ ରୂପରେଖ । ଚାକିରୀର ଲୋଭ 
ଦେଖାଇ ଅଥବା ଚାକିରୀରେ ପ୍ରମୋଶନ ଦେବାର ଆଳ ଦେଖାଇ କର୍ମଜୀବୀ ମହିଳାମାନଙ୍କୁ 
ଶାରୀରିକ ଶୋଷଣ ଅଥବା ପରୀକ୍ଷା ପ୍ରତିଯୋଗିତାରେ ଯୁବତୀମାନଙ୍କୁ ଅଧକ ନମ୍ବର ଦେବାର 
ପ୍ରତିଶ୍ରୁତି ଦେଇ ସେମାନଙ୍କ ସହ ଶାରୀରିକ ସଂପର୍କ ସ୍ଥାପନ ମଧ୍ଯ ପ୍ରତାରଣାର ଏକ ନଗ୍ନ 
ଉଦାହରଣ | ଟିଭି ସିନେମା ମଡ଼େଲିଂ ଅଥବା ଆଲ୍‌ ବମ୍‌ ଓ ଅପେରା ଆଦି ଗ୍ଟାମର୍‌ ଦୁନିଆରେ 

ଯୁବତୀମାନେ ବେଶି ପ୍ରତାରିତା ହେଉଛନ୍ତି । ଏ ଜଗତରେ ବହୁ ମହିଳାଙ୍କ ଆମ୍ଲହତ୍ୟା ସମ୍ଭାଦ 
ଶୁଣିବାକୁ ମିଳେ । ଏହା ବହୁ ପରିମାଣରେ ପ୍ରତାରିତା ନାରୀର ନିରୂପାୟ ନିଷ୍ପରି । 


ଯୁବତୀ ଚାଲାଣ ସାଂପ୍ରତିକ ସମୟର ଏକ ବହୁ ଚରିତ କଳଙ୍କିତ ସମସ୍ୟା । ବହୁ ଅସାମାଜିକ 
ପୁରୁଷ ଯୁବତୀମାନଙ୍କ ନିକଟରେ ପ୍ରେମର ଅଭିନୟ କରି ଦଲାଲମାନଙ୍କୁ ବିକ୍ରି କରିଦିଅନ୍ତି । ସେଠାରୁ 
ସେମାନଙ୍କୁ ବେଶଷ୍ୟାବ୍ରରି ଭଳି ବହୁ ଅନୈତିକ କାର୍ଯ୍ୟକଳାପରେ ଲିପ୍ତ କରାଯାଇଥାଏ । ଓଡ଼ିଶାର ବିଭିନ୍ନ 
ଅଞ୍ଚଳରେ ଏହି ଉପାୟରେ ଯୁବତୀ ଚାଲାଣ କରାଯାଇ ରାଞ୍ଚି, ଉତ୍ତର ପ୍ରଦେଶ, ଲକ୍ଷ୍ମୌ ଓ ଝାନୁସୀ ଆଦି 
ଅଞ୍ଚଳର ବ୍ୃଦ୍ଧମାନଙ୍କୁ ବିବାହ କରାଇ ଦିଆଯାଏ । 


ଏଠାରେ ଏମାନେ ବିବାହ ନାମରେ କ୍ରୀତଦାସର ଜୀବନ ବିତାଇଥାନ୍ତି । ଡ୍ରଗ୍ଧ କାରବାର 
ଏବଂ ଆତଙ୍କବାଦୀ କାର୍ଯ୍ୟକଳାପରେ ଏମାନଙ୍କୁ ନିୟୋଜିତ କରିବାର ବହୁ ଦୃଷ୍ଟାନ୍ତ ରହିଛି । 
ପ୍ରେମ ଜାଲରେ ଛନ୍ଦି ହୋଇ ପ୍ରେମିକାର ଫଟୋ ଓ ଚିଠି ଦ୍ଵାରା ବ୍ଲାକ୍‌ମେଲିଂ କରି ଅର୍ଥ ଆଦାୟ 
ଚିରାଚରିତ ଘଟଣା । ଏଥୁରେ କେତେକ ବିବାହିତ ନାରୀଙ୍କ ଘର ସଂସାର ଉଚ୍ଛନ୍ନ ହୋଇଯିବା 
ଅଥବା ଉପାୟନ୍ତର ହୋଇ ନାରୀଟିଏ ଆମ୍ବହତ୍ୟା କରିବାର ବହୁ ଦୃଷ୍ଟାନ୍ତ ରହିଛି । ଅତୀତରେ 
ଏଭଳି ରୋଚକ କାହାଣୀକୁ ଆଧାରକରି ବହୁ ଚଳଚିତ୍ର ଆଶାତୀତ ସଫଳତା ଲାଭ କରିଛି । 
ତେବେ ଏସବୁ ଘଟଣାକୁ ପଛରେ ପକାଇ ଆଜିର ବିଦ୍ର୍ୟତଵଯାନ୍ତିକ ଯୁଗରେ ଯୁବତୀମାନଙ୍କୁ 
ଯେପରି ପ୍ରତାରିତ କରାଯାଉଛି ତାହା ଜଘନ୍ୟତାର ସବୁସୀମା ସରହଦ ଲଘଂନ କରିସାରିଛି । 
ଇଣ୍ଟରେନେଟ୍‌, ଠଜେବ୍‌ସାଇଟ୍‌, ମୋବାଇଲ୍‌, ସିଡ଼ି ଓ ଅତ୍ୟାଧୁନିକ କ୍ୟାମେରା ଏହି ବିକୃତମାନସିକ 
ଧାରୀ ଯୁବକମାନଙ୍କ ପାଇଁ ସହଜ ମାଧ୍ଯମ ହୋଇଛି । କେନ୍ଦ୍ରାପଡ଼ାର ବହୁଚର୍ଚ୍ଚିତ ସେକ୍ସ ସ୍କାଣ୍ଡାଲ 
ଓ ଅନେକ ଯୁବତୀଙ୍କ ଆତ୍ମହତ୍ୟା ପ୍ରତାରଣାର ଏକ ଜଘନ୍ଯତମ ଉଦାହରଣ । ହୋଟେଲ, 
ହଷ୍ଟେଲ୍‌ କିମ୍ବା କର୍ମଜୀବୀ ମହିଳା ଓ ଛାତ୍ରୀମାନେ ଭଡ଼ାନେଇ ରହୁଥିବା ଘରର ଗାଧୁଆ ଘରେ 
କ୍ଷୁଦ୍ର କ୍ୟାମେରା ଲଗାଇ ସେମାନଙ୍କ ନଗ୍ନ ଫଟୋ ଉଠାଇ ବାହାରେ ବିକ୍ରି କରିବା ପ୍ରତାରଣାର 
ଅନ୍ୟଏକ ରୂପ ଅଟେ । ନିକଟ ଅତୀତରେ ଗୁଡ଼ଗାଓଁ ଠାରେ ଦୁଇଜଣ ଯୁବତୀ ଏଇଭଳି ଏକ 
କ୍ୟାମେରାର ସନ୍ଧାନ ପାଇ ପୋଲିସରେ ଅଭିଯୋଗ କରିଥୁଲେ ଓ ଗୃହମାଲିକ ବୃଦ୍ଧ ଜଣକ ଦଣ୍ତିତ 
ହୋଇଥ୍‌ଲେ । କଲିକତାର ଏକ ସପିଂସେଣ୍ଟରର ଟ୍ରାଏଲ ରୁମ୍‌ରେ ଏଭଳି କ୍ୟାମେରାକୁ ଜବତ 
କରାଯାଇଥୁଲା । ଏହିଭଳି ନ୍ୟୁନମାନସିକ ସମ୍ପନ୍ନ ବ୍ୟକ୍ତି ସମାଜ ପାଇଁ ଏକ ଏକ କଳଙ୍କ | 
ସାଇବର୍‌ କେଫ୍ବର ମାଲିକମାନେ ସାଇବର୍‌ କେଫ୍ବକୁ ଯାଉଥୁବା ଯୁବକ ଯୁବତୀଙ୍କର 
ଅସତର୍କ ମୁହୃର୍କୁ ଧରି ନେଇ ବ୍ଲ ସିଡ଼ି ତିଆରି କରିବା ଘଟଣା ଗଣମାଦ୍ଯମରେ ପ୍ରଚାରିତ 
ହେବାପରେ ଓଡ଼ିଶାରେ ବେଶ୍‌ ଚାଞ୍ଚଲ୍ୟ ସୃଷ୍ଟି ହୋଇଥୁଲା । କେବଳ ସେତିକି ନୁହେଁ, ନିଜେ 
ପ୍ରେମର ଅଭିନୟ କରି ପ୍ରେମିକା ସହ ବିତେଇଥ୍‌ବା ଅନ୍ତରଙ୍ଗ ମୁହୂର୍ଭଗୁଡ଼ିକୁ କ୍ଷୁଦ୍ର କ୍ୟାମେରାରେ 
ଧରି ସେଥୁରୁ ଲକ୍ଷ ଲକ୍ଷ ଟଙ୍କା ରୋଜଗାର କରିବା, ଏମ୍‌ଏମ୍‌ଏସ୍‌ ମାଧ୍ଯମରେ ମୋବାଇଲ୍‌ରୁ 
ମୋବାଇଲ୍‌କୁ ଛାଡ଼ିବା କିମ୍ବା ୱେବ୍‌ ସାଇଟ୍‌ରେ ପ୍ରଚାର କରିବାର ପ୍ରବଣତା ଅପରାଧ ଜଗତର 
ଏକ ନୂତନ ପରମ୍ପରା ! ଏ ପ୍ରକାର ପ୍ରତାରଣା ବୃଦ୍ଧିଜୀବୀମାନଙ୍କୁ ବିଚଳିତ କରିଦେଇଛି । 
ଏହାର ଶୀକାର ହୋଇ ବହୁ ନିରୀହ ଯୁବତୀ ଜୀବନକୁ ଦୁର୍ବିସହ ମନେ କରୁଛନ୍ତି ଅଥବା 
ଆମ୍ହତ୍ୟାକୁ ଶ୍ରେୟଃ ମନେ କରୁଛନ୍ତି 

କଟକର ବ୍ଲୁ ସିଡ଼ି ମାମଲା ଏହାର ଏକ ଜ୍ଵଳନ୍ତ ଉଦାହରଣ | ଛାତ୍ରୀଟିର ବିଶ୍ଵାସ ଓ 
ଭରସାକୁ ହାସଲ କରି କୃତଗ୍ନ ପ୍ରେମିକ ଯେଉଁ ଅକ୍ଷମଣୀୟ ଅପରାଧ କରିଛି, ତାର ପ୍ରାୟଶ୍ଚିତ 
ନାହିଁ । ଏମିତି ଘଟଣା ବୋଧହୁଏ ଭାରତରେ ପ୍ରଥମଥର ଘଟିଥୁଲା, ଦିଲ୍ୟ ମହାନଗରୀରେ । 
ଦୁଇଟି ଘଟଣାରେ ପାର୍ଥକ୍ୟ ଏତିକି ଯେ, ଦିଲ୍ୟର ଯୁବତୀଟି ପ୍ରେମିକର ଏ ବିଶ୍ଵାସଘାତକତାକୁ 
ସାହସର ସହ ମୁକାବିଲା କରିଛି । ସେ ଆମ୍ଭହତ୍ୟା କରିନାହିଁ ଅଥବା ପରିସ୍ଥିତିର ଅସହାୟ 
ଖେଳନା ପାଲଟି ନାହିଁ । ବରଂ ଅପରାଧକୁ ଦଣ୍ଡଦେବାରେ ପ୍ରମୁଖ ଭୂମିକା ଗ୍ରହଣ କରିଛି । 
ଅଥଚ କଟକର ଯୁବତୀଟି ସମାଜ ଓ ଗଣମାଧ୍ୟମ ଭୟରେ ଆମ୍ମହତ୍ୟାକୁ ଶ୍ରେୟଃ ମଣିଛି । ଦୁଃଖ 
ଏତିକି ଯେ, ଯୁବତୀଟି ଥୁଲା ସାତ୍ଭାଦିକତା ଓ ଗଣଯୋଗାଯୋଗର ଛାତ୍ରୀ । ଏଇଭଳି ବହୁ 
ଅପରାଧକୁ ଗଣ ସମ୍ମୁଖରେ ଉପସ୍ଥାପନା କରି ସାମାଜିକ ସଚେତନତା ସୃଷ୍ଟି କରିବା ଯାହାର 
ଧର୍ମ, ସେହି ପାଠ୍ୟକ୍ରମର ଛାତ୍ରୀଟି ହୋଇ ସେ ଜୀବନଯୁଦ୍ଧରେ ହାରିଯାଇଛି । ଅନ୍ତତଃ ସେ 
ପଢ଼ୁଥବା ପାଠ୍ୟକ୍ରମରୁ ପ୍ରେରଣା ପାଇ ଅପରାଧକୁ ଉପଯୁକ୍ତ ଶାସ୍ତି ଦେବାର ପ୍ରମୁଖ ଭୂମିକା 
ଗ୍ରହଣ କରିଥୁଲେ ବୋଧହୁଏ ସେ ଅନ୍ୟମାନଙ୍କ ପାଇଁ ପ୍ରେରଣାର ଉତ୍ସ ହୋଇପାରିଥାନ୍ତା | 


ତେବେ ପ୍ରଶ୍ନ ଉଠେ, ଆଧୁନିକ ଗଣମାଧ୍ଯମ ଏତେ କ୍ରିୟାଶୀଳ ଯେ, ଏପ୍ରକାର ଅପରାଧ 
ଲୋକଲୋଚନ ଅଗୋଚରରେ ହେଉନାହିଁ । ଅସୀମାଭଳି ଉଚ୍ଚଗିକ୍ଷିତା ଯୁବତୀମାନେ ଯେ ଏଅପରାଧର 
ଧାରା ସଂପର୍କରେ ଅବହିତ ନାହାଁନ୍ତି ଏହା ସତ୍ୟର ଅପଳାପ ନିଶ୍ଚୟ । ତା'ହେଲେ ଏମାନେ 
ବାରମତ୍ଭାର ଏ ଷଡ଼ଯନ୍ତ୍ର ଜାଲ ଭିତରେ ଛନ୍ଦି ହେଇଯାଉଛନ୍ତି କାହିଁକି ? ଏହା ସେମାନଙ୍କ ନିରୀହତାର 
ପରିଣତି ନା ଅନିୟନ୍ତ୍ରିତ କାମନା ବାସନାର ପରିପ୍ରକାଶ ? 


କାରଣ ଯାହା ହେଉନା କାହିଁକି ସମାଜରୁ ଏପରି ଧାରାର ମୂଳୋପ୍ବାଟନ କରିବାକୁ 
ହେବ । ଏକାକୀ ହେଉ ଅଥବା ସଂଘବଦ୍ଧ ଭାବରେ ହେଉ ଏ ସାମାଜିକ ବ୍ୟଥାକୁ ଅନ୍ତ କରିବାପାଇଁ 
ଆମ ଭିତରେ ଜାଗରୁ କତା ସୃଷ୍ଟି କରିବାକୁ ହେବ । ରାଜା ଭୋଜଙ୍କ ଅଧୁଆ ଗୋଇଠି ଦେଇ 
ତାଙ୍କ ଶରୀରକୁ ଶନି ପ୍ରବେଶ କଲାଭଳି ବୋଧହୁଏ ଆମଭିତରେ ଏମିତି କିଛି ଅଭାବ ବୋଧ 
ରହିଯାଇଛି, ତାରି ମାଧ୍ଯମରେ ପ୍ରତାରକ ପୁରୁଷଟିଏ ଆମ ମାନସିକତାକୁ କବଳିତ କରୁଛି । 
ଆମ ବେଶ ପୋଷକ, ଆମ ଚାଲିଚଳନ, ଆମ ବଞ୍ଚବାର ଶୈଳୀ, ଯେପରି ଅପରାଧୁକୁ ନୂଆ 
ଆଉ ଗୋଟିଏ ଅପରାଧ କରିବାକୁ ଉତ୍ସାହିତ ନକରେ ସେଥପ୍ରତି ଦୃଷ୍ଣି ଦେବା ଆମର ସର୍ବନିମ୍ନ 
ଦାୟିତ୍ଵବୋଧ । ସମାଜକୁ ଅବନକ୍ଷୟଶୀଳତାରୁ ମୁକ୍ତ କରିବାପାଇଁ ଭାରତୀୟ ନାରୀର ଯେଉଁ 
ଅଙ୍ଗୀକାରବୋଧ ଓ ଏତିହ୍ୟ ରହିଛି ତାହା ବିସ୍ମ ତ ହେଲେ ଆମ ସଭ୍ୟତା ଧ୍ଵଂସାଭିମୁଖୁ ହେବା 
ସୁନିଶ୍ଚିତ । 

ସ୍ନେହ, ପ୍ରେମ ପ୍ରଣୟ ଏସବୁ ଜୀବନର ଏକ ଏକ ପ୍ରମୁଖ ଅଂଶ । ଏସବୁକୁ ଵାଦ୍‌ 
ଦେଇ ସୁସ୍ଥ ସମାଜ ଗଠନ ଆଦୌ ସମ୍ଭବ ନୁହେଁ ! କଂଣ ଠିକ ଓ ଭୁଲ ଏହା ବିଚାର କରିବା 
ଶକ୍ତି ଉଭୟ ପୁରୁଷ ଓ ନାରୀଠାରେ ରହିଛି । ନାରୀ ଆଉ ଅସୂର୍ଯ୍ୟଂପଶ୍ୟା ହୋଇନାହିଁ । ପୁଣି 
ହାଇଟେକ୍‌ ପ୍ରତାରଣାର ଶିକାର ଆଧୁନିକ ପ୍ରଯୁକ୍ତି ବିଦ୍ୟା ସହ ମଧ୍ୟ ଉ୍ୟ ଭଲ ଭାବରେ 
ପରିଚିତ । ସବୁ ଜାଣି ଶୁଣି ଯଦି ଆମେ ବିବେକ ଶୂନ୍ୟ ହୋଇ ଏଭଳି ସମସ୍ୟାକୁ ସ୍ଵାଗତ କରି 
ସେଥୁରେ ଛନ୍ଦି ହୋଇପଡ଼ିବା ତେବେ ଭଗବାନ ସୁଦ୍ଧା ଆମକୁ ରକ୍ଷା କରିପାରିବେ ନାହିଁ । 

ଆଦିବାସୀ ନାରୀର ସମ୍ମାନବୋଧ 


ଶିକ୍ଷା, ସଭ୍ୟତା, ଆଧୁନିକ ଜ୍ଞାନକୌଶଳ ପ୍ରଭୃତି ମଣିଷର ବଞ୍ଚୁବାର ମାନଦଣ୍ଡକୁ 
ଯେତେ ସମୃଦ୍ଧ ଓ ଉନ୍ନତ କଲେ ସୁଦ୍ଧା ଆମ ସାମାଜିକ ଚେତନାରେ ଲିଙ୍ଗଗତ ପାର୍ଥକ୍ୟର ଅନୁଭବ 
ସଂପୂର୍ଣ୍ଣରୂପେ ଯେ ଦୂରୀଭୂତ ହୋଇନାହିଁ, ଏହା ସର୍ବବାଦୀ ସମ୍ମତ । କେବଳ ଆମ ଦେଶର 
ନୁହେଁ, ସମଗ୍ର ବିଶ୍ଵ ଉଣା ଅଧୂକେ ଏଥୁରେ ଆକ୍ରାନ୍ତ । ଅବଶ୍ୟ ଭାରତ ଭଳି ବିକାଶଶୀଳ 
ରାଷ୍ଟ୍ରମାନଙ୍କରେ ଏ ସମସ୍ୟା ଅପେକ୍ଷାକୃତ ଉଗ୍ରତର । ଦଶବର୍ଷତଳେ ଅମର୍ୟ ସେନ କହିଥୂଲେ 
ଦକ୍ଷିଣ ଏସିଆ ଓ ଚୀନ୍‌ରେ ୧୦ ମିଲିଅନ୍‌ ନାରୀ ହଜିଯାଇଛନ୍ତି । ସେଥୁରୁ କେବଳ ୩୬ 
ମିଲିଅନ୍‌ ହେଉଛନ୍ତି ଭାରତର । ଶିଶୁକନ୍ୟା ଭରଣ ହତ୍ୟାଠାରୁ ଆରମ୍ଭ କରି ଜନ୍ମିତ ଶିଶୁକନ୍ୟାର 
ପୁଷ୍ଟିହୀନତା ଜନିତ ମୃତ୍ୟୁ, ବିଭିନ୍ନ ରୋଗଵ୍ୟାଧୂର ନିଦାନ ଅଭାବରୁ ମୃତ୍ୟୁ, ଯୌତୁକଜନତି 
ବଧୁହତ୍ୟା, ଧର୍ଷଣ ଓ ବଳାକୁାରରେ ମୃତ୍ୟୁ ଅତ୍ୟଧରକ ଅବସାଦ ଓ ମାନସିକ ଚାପ ସହ୍ୟ 
କରିନପାରି ଆତ୍ମହତ୍ୟା ପର୍ଯ୍ୟନ୍ତ ସବୁ ଅଘଟଣ ଏହି ହଜିଯିବା ଭିତରେ ଅନ୍ତର୍ଗଭିତ ହୋଇଛି 
! ଲିଙ୍ଗଗତ ପାର୍ଥକ୍ୟର ପ୍ରତିବାଦ କରି ପ୍ରଥମେ ୧୮୮୯ ମସିହାରେ ଜର୍ମାନର ଇକ୍ସାଲିଟି 
ନାମକ ଏକ ପତ୍ରିକାର ସଂପାଦିକା କ୍ଲାରା ଜେଟ୍‌କିନି ନାରୀପୁରୁଷର ସମାନତା ପାଇଁ ସ୍ଵର 
ଉତ୍ତୋଳନ କରିଥୁଲେ, ତା” ପରଠାରୁ ସମଗ୍ର ବିଶ୍ଵରେ ନାରୀ ସମାଜ ନିଜର ସ୍ବାଧଵକାର ଓ 
ସମ୍ମାନଵୋଧ ପ୍ରତି ସଜାଗ ହୋଇପଡ଼ିଲେ । 


ଭାବିଲେ ଆଶ୍ଚର୍ଯ୍ୟ ଲାଗେ, ଯେଉଁ ସ୍ଵାଧଵକାର ଓ ସମ୍ମାନବୋଧ ପାଇଁ ସମଗ୍ର ବିଶ୍ଵର 
ନାରୀ ତପ୍ଵର ହୋଇପଡ଼ିଥୂଲା, ଆଦିବାସୀ ସମାଜରେ ତାର ଆବଶ୍ୟକତା ହିଁ ନାହିଁ । କାରଣ 
ତଥାକଥୁତ ଶିକ୍ଷିତ ଓ ସଦ୍ୟ ସମାଜର ନାରୀମାନଙ୍କ ଅପେକ୍ଷା ଆଦିବାସୀ ସମାଜ ନାରୀମାନେ 
ବେଶ୍‌ ସୁରକ୍ଷିତା ଓ ମର୍ଯ୍ୟାଦାର ଅଧୁଵକାରିଣୀ । ସେମାନଙ୍କ ସମାଜ ପୁରୁଷମାନଙ୍କ ଅପେକ୍ଷା 
ନାରୀମାନଙ୍କୁ ବେଶି ସମ୍ମାନ ପ୍ରଦାନ କରିଛି । ଏକ ସର୍ବାଧୁନିକ ସର୍ବେ କ୍ଷଣରୁ ଜଣାପଡ଼ିଛି, ଶିଶୁ 
କନ୍ୟା ଭ୍ରୁଣ ହତ୍ୟା ଶିକ୍ଷିତ ସଭ୍ୟ ଓ ଉପକୂଳବର୍ରୀ ଅଞ୍ଚଳ ଅପେକ୍ଷା ଆଦିବାସୀ ଅଧୁଷିତ ଅଞ୍ଚଳରେ 
ସର୍ବନିମ୍ନ । ନରବଵରଙ୍ଗପୁର ଜିଲ୍ଲା ଏହି ସର୍ବନିମ୍ନ ତାଲିକାରେ ସର୍ବାଗ୍ରେ ରହିଛି । ଆଦିବାସୀ 
ସମାଜରେ ପୁତ୍ରକନ୍ୟାର ପାର୍ଥକ୍ୟ ଆଦୌ ନାହିଁ । ବହୁସଂଖ୍ୟକ କନ୍ୟା ଜନ୍ମ ହେଲେ ସେମାନେ 
ବ୍ୟତିବ୍ୟସ୍ତ ହୃଅନ୍ତି ନାହିଁ । ବରଂ କନ୍ୟା ସନ୍ତାନ ପରିବାରର ଆର୍ଥକ ସ୍ଥିତି ସୁଦୃଢ଼ କରୁଥୁବାରୁ 
ସେମାନେ ଅଧୁକ କନ୍ୟାସନ୍ତାନ କାମନା କରନ୍ତି 


ଆଦିବାସୀ ସମାଜରେ ପାରିବାରିକ ଅର୍ଥନୈତିକ ବ୍ୟାପାରକୁ ନାରୀମାନେ ସଂପୂର୍ଣ୍ଣ 
ନିୟନ୍ତ୍ରିତ କରିଥା'ନ୍ତି । ପରିବାର ହେଉ ସାମାଜିକ ଅନୁଷ୍ଠାନ ହେଉ କି ରାଜନୈତିକ ସଂଗଠନ 

ହେଉ ଆର୍ଥକ କ୍ଷମତା ଯାହା ପାଖରେ ଯେତେ କେନ୍ଦ୍ରୀଭୂତ ହୋଇଥାଏ, ସେ ସେତେ ସମ୍ମାନର 
ଅଧ୍କାରିଣୀ ହୋଇଥାଏ ଏହା ସର୍ବବାଦୀସମ୍ମତ । ଏହି ପରିପ୍ରେକ୍ଷୀରେ ଅନୁଧ୍ୟାନ କଲେ 
ଜଣାଯାଏ ଆଦିବାସୀ ସମାଜ ପିତୃକୈନ୍ଦ୍ରିକ ହେଲେ ସୁଦ୍ଧା ପ୍ରକୃତ ଅର୍ଥନୈତିକ କ୍ଷମତା ଉପଭୋଗ 
କରେ ନାରୀ ! ପରିବାରର ସକଳ ଆର୍ଥକ ନ୍ୟାୟ ନିଷ୍ପଭ୍ିରେ ସେ ମୁଖ୍ୟ ଭୂମିକା ଗ୍ରହଣ 
କରିଥାଏ । ତଦନୁସାରେ ସେମାନଙ୍କର ସାମାଜିକ ବିଧୃବ୍ଯବସ୍ଥା, ସାଂସ୍କୃତିକ ପରମ୍ପରା, 
ପାରିବାରିକ ଓ ଆନୁଷ୍ଠାନିକ କାର୍ଯ୍ୟକ୍ରମରେ ନାରୀକୁ ସର୍ବମାନ୍ୟ ଦିଆଯାଇଥାଏ । 


ସମଗ୍ର ଭାରତ ବର୍ଷରେ ସମଗ୍ର ଜନସଂଖ୍ୟାର ୭ ପ୍ରତିଶତ ହେଉଛନ୍ତି ଆଦିବାସୀ । 
ଓଡ଼ିଶାରେ ଏ ସଂଖ୍ୟା ଶତକଡ଼ା ୨୩। ଝାଡ଼ଖଣ୍ଡ ଛତିଶଗଡ଼ ଓ ଓଡ଼ିଶା ଆଦି ପ୍ରଦେଶରେ ସର୍ବାଧବକ 
ଆଦିବାସୀ ବସବାସ କରୁଥୁବା ପରିଲକ୍ଷିତ ହୁଏ । ସମଗ୍ର ଭାରତବର୍ଷରେ ୪୩୭ ଜାତିର ଆଦିବାସୀ 
ସଂପ୍ରଦାୟ ପରିଲକ୍ଷିତ ହୁଅନ୍ତି । ସେଥୂମଧ୍ଯରୁ ଓଡ଼ିଶାରେ ପ୍ରାୟ ୭୨ ପ୍ରକାର । ପୁଣି ଅବିଭକ୍ତ 
କୋରାପୁଟ ଜିଲ୍ଲାକୁ ଗ୍ରହଣ କଲେ ପ୍ରାୟ ୧୫ ପ୍ରକାର ଆଦିବାସୀ ଗୋଷ୍ଠୀ ପରିଦୃଷ୍ଟ ହୁଅନ୍ତି । 
ଏମାନଙ୍କ ମଧ୍ଯରେ କନ୍ଧ କୋୟା, ବଣ୍ଡା, ଗଣ୍ଡ ଭତରା, ପରଜା, ସଉରା , ଡିଡାୟୀ ଭୂମିଆ ମାଟିଆ 
ଆଦି ଅନ୍ଯତମ । ସମଗ୍ର ଭାରତବର୍ଷରେ ବସବାସ କରୁଥୁବା ଆଦିବାସୀଙ୍କ ସହ ଓଡ଼ିଶା ଏବଂ 
ଅବିଭକ୍ତ କୋରାପୁଟ ଜିଲ୍ଲାର ଆଦିବାସୀ ସମାଜର ରୀତିନୀତି ଭିତରେ ଅଭୁତ ପ୍ରକାର ସାମ୍ୟ 
ପରିଲକ୍ଷିତ ହୁଏ । 

ସଭ୍ୟ ସମାଜରେ ଝିଅଟିଏ ବିବାହ ଉପଯୋଗୀ ହେଲେ କନ୍ୟା ପିତା ବରପାତ୍ର 
ଖୋଜି ଖୋଜି ନୟାନ୍ତ ହୋଇପଡ଼ନ୍ତି ! କିନ୍ତୁ ଆଦିବାସୀ ସମାଜରେ କନ୍ୟାପିତା ବରପାତ୍ର ଖୋଜିବା 
କନ୍ୟାପାଇଁ ଅସମ୍ମାନ ଓ ଅମର୍ଯ୍ୟାଦାଜନକ ବୋଲି ଗ୍ରହଣ କରାଯାଇଥାଏ | ବରପକ୍ଷ କନ୍ୟାମାଗିବା 
ପାଇଁ ଆତ୍ମୀୟ ସ୍ଵଜନଙ୍କ ସହ ଥାଟ ବାଟରେ କନ୍ଯା ଘରକୁ ଯାଇଥାଏ । ଏହାକୁ ମାଙ୍ଗିନୀ 
କୁହାଯାଏ । ପ୍ରତ୍ୟେକ ଆୟୋଜିତ ବିବାହରେ ଏ ପ୍ରଥା ଅପରିହାର୍ଯ୍ୟ । ଆଦିବାସୀ ସମାଜ 
କନ୍ୟାକୁ ଯେ ଏକ ସମ୍ମାନିତ ଆସନ ପ୍ରଦାନ କରେ ଏଥୁରୁ ସ୍ପଷ୍ଟ ଅନୁମିତ ହୁଏ | 


ନବରଙ୍ଗପୁର ଅଞ୍ଚଳର ପ୍ରତ୍ୟେକ ଆଦିବାସୀ ଓ ଦେଶୀୟା ସମ୍ପରଦାୟରେ ଏକ ଚମକ୍ରାର 
ପରଂପରା ରହିଛି । କନ୍ୟାଟି ବୟଃପ୍ରାପ୍ତ ହେବାପରେ କୌଣସି ପୁରୁଷ ଏପରିକି ବାପା ଭାଇ 
ଦାଦା ମାମୁଁ ସୁଦ୍ଧା ତାକୁ ଶାରୀରିକ ନିର୍ଯ୍ୟାତନା (ମାଡ) ଦେଇପାରିବେ ନାହିଁ । ଏଥୁପାଇଁ 
କଠୋର ନିୟମ ରହିଛି । କ୍ରୋଧ ନିୟନ୍ତ୍ରଣ କରିନପାରି କେହି ଯଦି ବଢ଼ିଲାଝିଅ ଦେହରେ ହାତ 
ଦେଇ ଦେଇଛି ତ ଉଭୟ ମାଡ଼ ମାରିଥ୍‌ବା ବ୍ୟକ୍ତି ଓ ମାଡ଼ ଖାଇଥୁବା କନ୍ୟା ସମାଜରେ ଅସ୍ତୃଶ୍ୟ 
ହୋଇଯାଂନି। ଦିଶାରୀ ପୂଜାରୀଙ୍କ ଦ୍ଵାରା ପୂଜାପାଠ କରାଇ ଜାତିଭାଇକୁ ଭୋଜିଭାତ ଓ 
ଜୋରିମାନା ଦେଇ ସେମାନଙ୍କୁ ଜାତି ହେବା ପାଇଁ ପଡ଼ିଥାଏ । ନାରୀଟିର ଶାରୀରିକ ସୁରକ୍ଷା 
ପାଇଁ ଏଡ଼େ ସୁନ୍ଦର ବ୍ୟବସ୍ଥା କୌଣସି ସଭ୍ୟ ସମାଜରେ ନାହିଁ । 


ଆଦିବାସୀ ନାରୀ ପରିଶ୍ରମୀ, କଷ୍ଟସହିଷ୍ଣୁ । ଗୃହ କାର୍ଯ୍ୟରେ ଯେପରି ନିପୁଣା 
ଚାଷକାର୍ଯ୍ୟ ଓ ବେପାର ବଣିଜରେ ସେହିପରି ଦକ୍ଷା । ପୁରୁଷ ତାର ସାମର୍ଥ୍ୟକୁ ଯଥେଷ୍ଟ 
ସମ୍ମାନ ଦେଇଥାଏ । ତେଣୁ ନାରୀଟିକୁ ଜୀବନସାଥୀ କରିବାପାଇଁ ତାକୁ ବହୁ କଷ୍ଟ ସ୍ଵୀକାର 

କରିବାକୁ ହୋଇଥାଏ । ଆଦିବାସୀ ସମାଜରେ ବିଭିନ୍ନ ପ୍ରକାର ବୈବାହିକ ପଦ୍ଧତି ରହିଛି, 
ଯେକୌଣସି ପଦ୍ଧତିରେ ବିବାହ କଲେ ସୁଦ୍ଧା ବରପାତ୍ର କନ୍ୟାପିତାକୁ କନ୍ୟାମୂଲ ବାବଦକୁ 
କିଛି ଟଙ୍କା ଦେଇଥାଏ | ଏହାକୁ ଝୋଲ। ଟଙ୍କା କୁହାଯାଏ, ଏହାଛଡ଼ା କନ୍ୟାର ପରିବାର, 
ଆତ୍ମୀୟ ସ୍ଵଜନ ଓ ଗାଁ ଲୋକଙ୍କୁ ମଦ, କୁକୁଡ଼ା, ଛେଳି, ଭୋଜି ଭାତ ଆଦି ଦେଇ ସନ୍ତୁଷ୍ଟ 
କରି ବାକୁ ପଡ଼ିଥାଏ । ଯେଉଁଠାରେ ଏ ଖର୍ଚ୍ଚ ପାଇଁ ବରପାତ୍ରର ସାମର୍ଥ୍ୟ ନଥାଏ ସେଠାରେ 
ସେ ମନୋମତ କନ୍ୟା ଘରେ ଗୋତି କିମ୍ବା ହଳିଆ ରହି ଆବଶ୍ୟକୀୟ କନ୍ୟାମୂଲ ଵବାଵଦ 
ଖଝୋଲାଟଙ୍କା ସୁଝିଥାଏ ଓ ତାପରେ କନ୍ୟାଟିକୁ ବିବାହ କରିଥାଏ । 


ବିଷମ କଟକ ଅଞ୍ଚଳର ଡଙ୍ଗରିଆ କନ୍ଧ ଭଳି କେତେକ ସମ୍ପରଦାୟରେ କନ୍ୟା ମାଙ୍ଗନୀ 
ପର୍ବଠାରୁ ଆରମ୍ଭ କରି କନ୍ଯା ବିଦାୟ ପର୍ଯ୍ୟନ୍ତ ବରପକ୍ଷକୁ କନ୍ଯାପକ୍ଷ ବହୁ ଗାଳି, ମାଡ଼, 
ନିର୍ଯ୍ୟାତନା ଓ ଅପମାନ ଆଦି ଦେଇ ବରପକ୍ଷର ଧୈର୍ଯ୍ୟ ଓ ସହିଷ୍ଣୁତାର ପରୀକ୍ଷା ନେଇଥା'ନ୍ତି । 
ଏଥରେ ଉତ୍ତୀର୍ଣ୍ଣ ହେଲେ କନ୍ୟାମୂଲ୍ୟ ଭୋଜିଭାତ ଆଦି ବଦଳରେ କନ୍ୟା ଅର୍ପଣ କରାହୋଇଥାଏ । 
ବରପକ୍ଷ ନତ ମସ୍ତକ ହୋଇ ବିନା ବାକ୍ୟ ବ୍ୟୟରେ କନ୍ୟାପକ୍ଷର ସବୁ ଉପଦ୍ରବ ସହ୍ୟ କରିଥାଏ । 


ଆଦିବାସୀ ସମାଜରେ ବିଧବା ବିବାହ ପ୍ରଚଳିତ । ସ୍ବାମୀର ମୃତ୍ଯୁପରେ ଵୋହୁଟି 
ନିର୍ବିବାଦରେ ଦିଅରକୁ ବିବାହ କରିଥାଏ । ଏପରିକି ବିବାହ ପୂର୍ବରୁ କୌଣସି କାରଣରୁ ବଡ଼ଭାଇର 
ମୃତ୍ୟୁ ହେଲେ ସାନଭାଇ ବଡ଼ଭାଇର ବଵାକ୍ଦତ୍ତାକୁ ବିବାହ କରିଥାଏ । ବିବାହ ପରେ ପ୍ରଥମ 
ଗୃହ ପ୍ରବେଶରେ ଦିଅର ଭାଉଜର କାଣୀ ଆଙ୍ଗୁଠି ଧରି ସସମ୍ମାନେ ଗୃହ ଅଭ୍ୟନ୍ତରକୁ ସ୍ଵାଗତ 


କରିନେଇଥାଏ । 


ଆଦିବାସୀ ସମାଜରେ ଯୌତୁକପ୍ରଥା ନାହିଁ । ସେହିହେତୁ ସେମାନଙ୍କର ବଧୁନିର୍ଯ୍ୟାତନା, 
ବଧୂହତ୍ୟା ଓ ନାରୀମାନଙ୍କର ଆତ୍ମହତ୍ୟା ଜନିତ ମୃତ୍ୟୁ ମଧ୍ଯ ନାହିଁ । ବିବାହ ପରେ ପୁଅ ଓ 
ନବବଧୂ ପିତାମାତାଙ୍କଠାରୁ ଅଲଗା ଘରେ ରହିବାର ବିଧୁବ୍ୟବସ୍ଥା ଥବାରୁ ବଧୁନିର୍ଯ୍ୟାତନା ପ୍ରଶ୍ନ 
ଉଠେ ନାହିଁ । 


ଆଦିବାସୀ ସମାଜରେ ପରଦା ପ୍ରଥା ନାହିଁ । ତେଣୁ ଯେକୌଣସି ପାରିବାରିକ ଓ 
ସାମାଜିକ ଅନୁଷ୍ଠାନ ମାନଙ୍କରେ ସେ ସ୍ଵଚ୍ଛନ୍ଦ ଭାବରେ ଅଂଶଗ୍ରହଣ କରିଥାଏ । କେତେକ ସଂପ୍ରଦାୟରେ 
ବଵେଜୁଣୀ ଵୋଲି ଏକ ବିଚିତ୍ର ପ୍ରଥା ରହିଛି । ଏଇ ଵେଜୁଣୀ ମାନଙ୍କ ଦେହକୁ ଉପାସିତ ଦେବୀ 
କିମ୍ବା ଡ଼ମା ଦେବତା ଓହ୍ଲେଇ ଆସନ୍ତି ବୋଲି ବିଶ୍ଵାସ କରାଯାଏ । ଏ ନାରୀମାନେ ନିଜ ସଂପ୍ରଦାୟର 
କଲ୍ୟାଣ ଉଦ୍ଦେଶ୍ୟରେ ପୂଜାପାଠ କରନ୍ତି । ଲୋକମାନଙ୍କର ରୋଗବ୍ୟାଧୂର ନିରାକରଣ ନିମନ୍ତେ 
ଯଥାସାଧ୍ଧ ପ୍ରଚେଷ୍ଟା କରନ୍ତି । ଅବଶ୍ୟ ଏଥୁରେ କିଛି ଅନ୍ଧବିଶ୍ଵାସ ଓ କୁସଂସ୍କାର ରହିଯାଇଥାଏ ! 
କିନ୍ତୁ ଏମାନଙ୍କର ଉଦ୍ଦେଶ୍ୟ ଥାଏ ମହତ୍ଵ | ସମାଜ ମଙ୍ଗଳ ପାଇଁ ଏମାନେ ନିଜର ବ୍ୟକ୍ତିଗତ ସୁଖ 
ସ୍ଵାଚଛନ୍ଦ୍ୟକୁ ସ୍ବେଚ୍ଛାରେ ଉତ୍ସର୍ଗ କରିଦେଇଥା' ନ୍ତି । ଜପନ୍ୟାସିକ ଗୋପୀନାଥ ମହାନ୍ତି ତାଙ୍କ ଅମୃତର 
ସନ୍ତାନ ଉପନ୍ୟାସରେ ଏ ଚରିତ୍ରର ଏକ ଚିତ୍ତାକର୍ଷକ ଅବତାରଣା କରିଛନ୍ତି । ଆଦିବାସୀ ସଂପ୍ରଦାୟ 
ଏହି ବେଜୁଣୀମାନଙ୍କୁ ଏଥୁପାଇଁ ଯେଉଁ ପ୍ରକାର ସ୍ଵାଧୀନତା ଦେଇଛି, ଅଣଆଦିବାସୀ ସମାଜରେ 
ନାରୀମାନଙ୍କୁ ସହଜରେ ମିଳି ନଥାଏ । କନ୍ଧ ସଂପ୍ରଦାୟରେ ନାବ୍‌ଣୀ ଦେବତା ପର୍ବ ବୋଲି ଏକ 

ପର୍ବ ରହିଛି । ଏଥୁରେ କେବଳ ବେଜୁଣୀମାନେ ନାଚି ନାଚି ଗାଁକୁ ଗାଁ ବୁଲି ଗୋଷ୍ଠୀର ମଙ୍ଗଳ 
କାମନା କରି ପୂଜା ଅର୍ଚ୍ଚନା କରିଥା'ନ୍ତି । ପ୍ରତିଗୀରେ ସେମାନଙ୍କୁ ସମ୍ମାନର ସହ ସ୍ଵାଗତ କରାଯାଇଥାଏ 
ଓ ସେମାନଙ୍କ ରହିବା ଖାଇବା ପିଇବାର ବ୍ୟବସ୍ଥା ଗ୍ରାମ ତରଫରୁ କରାଯାଇଥାଏ । 


ଆଦିବାସୀ ସମାଜ ବେଶ୍ୟାବୂରିକୁ ଉତ୍ସାହିତ କିମ୍ବା ପ୍ରଶୟ ଦିଏ ନାହିଁ । ଯେହେତୁ 
ସମାଜ ନାରୀକୁ ଏକ ସମ୍ମାନଜନକ ଆସନ ପ୍ରଦାନ କରିଛି ନାରୀଟିଏ ଯେଉଁ ପୁରୁଷ ପ୍ରତି 
ଆସକ୍ତିଭାବ ଅନୁଭବ କରେ ତା ସହ ଘର ସଂସାର କରିବାରେ ସମାଜ କୌଣସି ପ୍ରତିବନ୍ଧକ ସୃଷ୍ଟି 
କରେ ନାହିଁ । କୁମାରୀ ହୋଇଥାଉ କି ବିଧବା ବିବାହିତ ହେଇଥାଉକି ପତି ପରିତ୍ୟକ୍ତା ସନ୍ତାନର 
ଜନନୀ ହେଉ କି ବନ୍ଧ୍ୟା, ପୁରୁଷଟି ତାଠାରୁ ଯଥେଷ୍ଟ ବଡ଼ ହେଇଥାଉ କି ଯଥେଷ୍ଟ ସାନ, ଅବୈଧ 
ଉପାୟରେ ଶାରୀରିକ କ୍ଷୁଧା ଚରିତାର୍ଥ କରିବାର ଦ୍ରଷ୍ଟାନ୍ତ ଆଦିବାସୀ ସମାଜରେ ନାହି । ଆସକ୍ତ 
ପୁରୁଷକୁ ନିର୍ବିବାଦରେ ନାରୀ ବିବାହ କରିପକାଇଥାଏ । ଅଥଚ ଆମେ ତଥା କଥୂତ ସଭ୍ୟ 
ସମାଜରେ ଦେଖୁ ମଣିଷ ଶିକ୍ଷା ଦୀକ୍ଷାରେ ସଭ୍ୟତାରେ ଯେତେ ଶୀର୍ଷତମ ଶିଖରକୁ ଯାଏ 
ଅବୈଧ ଉପାୟରେ ଶାରୀରିକ ତୃଷ୍ଣା ମେଣ୍ଟାଇବାର ପ୍ରବଣତା ତା ପାଖରେ ସେତେ ମାତ୍ରାରେ 
ବ୍‌ଵ୍ଧିପାଏ । ସେ ପରକୀୟା ପ୍ରୀତି ରୂପରେ ହେଉ ଜି ଧର୍ଷଣ ବଳାକ୍ରାର ରୂପରେ ହେଉ । ମନ୍ତ୍ରୀ 
ଆଇ.ଏ.ଏସ ଅଫିସର ମାନଙ୍କ ପାଖରୁ ଆରମ୍ଭ କରି ସାଧାରଣ ପୁରୁଷଟିଏ ପର୍ଯ୍ୟନ୍ତ ସମସ୍ତଙ୍କର 
ଲୋଲୁପ ଦୃଷ୍ଟି ରେଜାକୁଲିଠାରୁ ହ୍ଵାଇଟ୍‌ ହାଉସ୍‌ରେ କାର୍ଯ୍ୟ କରୁଥୁବା ମହିଳା ପର୍ଯ୍ୟନ୍ତ ଲମ୍ବିଯାଇଥାଏ “| 
ତାର ନିରାକରଣ ପାଇଁ ଯେତେ ଆଇନ୍‌ କାନୁନ୍‌ ପ୍ରଚଳନ ହେଲେ ସୁଦ୍ଧା ତାହା ପର୍ଯ୍ୟାପ୍ତ ହୁଏ 
ନାହିଁ । ଆଇନ୍‌ର ଫାଙ୍କ ଦେଇ ଅନେକ ଧର୍ର୍ବବ୍ୟ ଅପରାଧୀ ଖସିଯାଆନ୍ତିତ କେତେକ ଆଇନ୍‌ 
ଅନୁଯାୟୀ ଦଣ୍ଡିତ ହୋଇ ସମାଜରେ କଳଙ୍କିତ ଇତିହାସ ସୃଷ୍ଟି କରିଥା'ନ୍ତି । ଏ ଦୃଷ୍ଟିରୁ ଆଦିବାସୀ 
ସମାଜ ବେଶ୍‌ ସଂଯମୀ ଓ ନାରୀମାନଙ୍କ ପ୍ରତି ସୌଜନ୍ୟଶୀଳ । ଏ ସମାଜରେ ଅବୈଧ ପ୍ରଣୟ 
ଯେମିତି ନାହିଁ ନାରୀ ଧର୍ଷଣ ଓ ବଳାକ୍ରାର ମଧ୍ଯ ନାହିଁ । 


ପାରମ୍ପରିକ ପ୍ରଥାନୁଯାୟୀ ଯୁବକ ଯୁବତୀଙ୍କ ମଧ୍ୟରେ ପ୍ରେମ ଏକ ତରଫା ହେଲେ 
ପୁରୁଷଟିଏ ମାଡ଼ ଗାଳିଖାଇ ଯୁବତୀକୁ ଝିଙ୍କି ଆଣି ବିବାହ କରିଥାଏ । ଝିଅଟିର ଯଦି ମନ 
ମାନେ ତ ସେ ରହେ ନଚେତୃବ ଛାଡ଼ି ଚାଲିଯାଇ ଅନ୍ୟତ୍ର ବିବାହ କରେ । ଠିକ୍‌ ସେହିପରି 
ଯୁବତୀଟିଏ ମଧ୍ଯ କୌଣସି ଯୁବକ ପ୍ରତି ଏକ ତରଫା ଆସକ୍ତ ହେଲେ ସେ ଜବରଦସ୍ତ ପୁଅ 
ଘରକୁ ପ୍ରବେଶ କରେ । ପ୍ରଥମେ ପୁଅଘର ତାକୁ ମାଡ଼ଗାଳି ଆଦି ଦିଅନ୍ତି ପରେ ପନ୍ନୀ ବା 
ବଧୂରୂପରେ ତାକୁ ସ୍ଵୀକାର କରିଥା'ନ୍ତି । 


ଆଦିବାସୀ ସମାଜରେ ସ୍ଵଗୋତ୍ର ବା ଗୋଷ୍ଠୀରେ ବିବାହ ହୁଏ ନାହିଁ। ଏପରିକି 
ଡଙ୍ଗରିଆ କନ୍ଧଭଳି କେତେକ ସଂପ୍ରଦାୟରେ ନିଜ ଗାଁ ଝିଅ ସହ ବି ବିବାହ ନିଷେଧ ହୋଇଥାଏ । 
ଗାଁ ଝିଅମାନଙ୍କୁ ଯୁବକମାନେ ନିଜ ଭଉଣୀ ଭଳି ସମ୍ମାନ ପ୍ରଦର୍ଶନ କରନ୍ତି । ସେମାନଙ୍କ ସହ 
ବାରାଁଳାପରେ ସୁଦ୍ଧା ଶଵୀଳତାର ସୀମା ଲଂଘନ କରନ୍ତି ନାହିଁ । 


ଆଦିବାସୀ ସମାଜରେ କେତେକ ବିଶେଷ ପର୍ବପର୍ବାଣୀରେ ଯୁବକମାନେ ବେଣ୍ଟ ବା 
ଶିକାରକୁ ଯାଆନ୍ତି । ଶିକାରରେ କେତେ ସଫଳତା ବା ବିଫଳତା ହାସଲ କଲେ ତାର ପ୍ରଶଂସାପତ୍ର 

ଦିଅନ୍ତି ଯୁବତୀମାନେ । ଯେଉଁ ଯୁବକସାଫଲ୍ୟ ଅର୍ଚ୍ନ କରିଥାନ୍ତି ସେମାନଙ୍କୁ ଗୀତ ଗାଇ ସ୍ଵାଗତ 
କରାଯାଏ ଅଥଚ ଯେଉଁମାନେ ବିଫଳ ହୋଇ ଫେରିଥାନ୍ତି ସେମାନେ ଯୁବତୀମାନଙ୍କ ହାତ ତଳେ 
ଗଳି ଆସନ୍ତି ଯାହା ଆଦିବାସୀ ଯୁବକ ପାଇଁ ଅତ୍ୟନ୍ତ ପୌରୁଷ ହାନୀଜନକ ବୋଲି ବିଚାରଣା 
କରାଯାଇଥାଏ । 


ଆଦିବାସୀ ସମାଜରେ ନାରୀର ନାରୀତ୍ବକୁ ଯେପରି ସମ୍ମାନ ପ୍ରଦର୍ଶନ କରାଯାଇଥାଏ 
ନାରୀର ମାତୃତ୍ସକୁ ସେହିଭଳି ସହାନୁଭୂତିଶୀଳତାର ସହ ବିଚାର କରାଯାଇଥାଏ । ଆଦିବାସୀ 
ସମାଜରେ ନାରୀ ନିଜ ସଂପ୍ରଦାୟର ପୁରୁଷଙ୍କ ଦ୍ଵାରା ନହେଲେ ସୁଦ୍ଧା କୌଣସି ସଭ୍ଯ ମଣିଷର 
ଲୋଲୁପ ଦୃଷ୍ଟିର ଶିକାର ହୋଇ ଅବାଞ୍ଚିତ ମାତୃତ୍ ଲାଭ କଲେ ସମାଜ ସେମାନଙ୍କ ପ୍ରତି କଠୋର 
ମନୋଭାବ ପୋଷଣ କରେ ନାହିଁ । ସାମୟିକ ଭାବେ ସେମାନଙ୍କୁ ନିନ୍ଦା ଅପବାଦ ଦେଇ 
ଜାତିଚ୍ୟୁତ ଓ ସାମାଜିକ ବାସନ୍ଦ କରାଗଲେ ସୁଦ୍ଧା ଜାତିଭାଇ ମଦ କୁକୁଡ଼ା ଭୋଜିଭାତ ଖାଇ 
ସେମାନଙ୍କୁ କୁଳ କୁଟୁମ୍ବରେ ମିଶାଇଥାନ୍ତି । ସେହି ହେତୁ ଆଦିବାସୀ ସମାଜରେ କୁମାରୀ ଓ 
ବିଧବାମାନେ ନିଜର ଅବୈଧ ସନ୍ତାନମାନଙ୍କୁ ନିର୍ିବାଦରେ ନିଜ ପାଖରେ ରଖୁ ଲାଳନପାଳନ 
କରିଥା'ନ୍ତି । ଏମାନେ ପୁଣି ଅନ୍ୟତ୍ର ବିବାହ କରିବାକୁ ଚାହିଁଲେ ନୃତନ ସ୍ଵାମୀ ମଧ୍ଯ ଏ ପିଲାମାନଙ୍କ 
ପ୍ରତି ଅସୂୟାଭାବ ପୋଷଣ ନକରି ଆଗ୍ରହର ସହ ଏମାନଙ୍କୁ ଗ୍ରହଣ କରିବାର ବହୁ ଦୃଷ୍ଟାନ୍ତ 
ରହିଛି । ଏସବୁ କେବଳ ନାରୀମାନଙ୍କର ସମାଜରେ ଏକ ସମ୍ମାନ ଜନକ ସ୍ଥିତି ଥୁବାରୁ ହିଁ ସମ୍ଭବ 
ହୋଇପାରିଛି । 


ଆଦିବାସୀ ସମାଜରେ ବହୁପୁରୁଷ ମଦ୍ୟପ ଓ ଆଳସ୍ୟ ପରାୟଣ । ସ୍ବାମୀର 
ଅଯୋଗ୍ୟପଣରେ ଆଦିବାସୀ ଯୁବତୀ ଭାଙ୍ଗି ପଡ଼େ ନାହିଁ । ମଦ୍ୟପ ସ୍ବାମୀର ଦୌରାତ୍ମ୍ୟ ପାଖରେ 
ସେ ମୁଣ୍ଡ ମାଡ଼ି ପଡ଼ିରହେ ନାହିଁ କି ଅସହାୟ ହୋଇ ବାପଘରେ ଆଶ୍ରୟ ଲୋଡ଼େ ନାହିଁ ଅଥବା 
ନିଜ ଦୁଃଖ ଅନ୍ୟ ପାଖରେ ବଖାଣି ସହାନୁଭୂତି ଓ ସମ୍ମେଦନ କାମନା କରେ ନାହିଁ । ପରିବାରରେ 
ସ୍ବାମୀର ସ୍ଥିତିକୁ ଉପେକ୍ଷାକରି ପରିସ୍ଥିତିର ସମ୍ମୁଖୀନ ହେବାକୁ ନିଜେ ଅଣ୍ଟାଭିଡ଼ି ପ୍ରସ୍ତୁତ ହୋଇଯାଏ । 


ପାହାଡ଼ ଜଙ୍ଗଲ ପରିବେଷ୍ଟିତ ଅନୁନ୍ନତ ଅଞ୍ଚଳରେ ବସବାସ କରୁଥୁବାରୁ ଆଧୁନିକ 
ଶିକ୍ଷା ସଭ୍ୟତାର ଆଲୋକ ଏମନରୁ ସଂପୂର୍ଣ୍ଣ ରୂପେ ସ୍ପର୍ଶ କରି ନାହିଁ । କିନ୍ତୁ ଯୁଗୀୟ ମୂଲ୍ୟାଦର୍ଶରେ 
ଆଧୁନିକ ନାରୀକୁ ଯେଉଁ ଅଧୂକାର ପାଇଁ ସଂଗ୍ରାମ କରିବାକୁ ପଡ଼ୁଛି ତାହାକୁ ଆଦିବାସୀ ନାରୀ 
ବହୁ ପୂର୍ବରୁ ଉପଭୋଗ କରିଆସୁଛି । ଆଦିବାସୀ ସମାଜ ଏଥୁପାଇଁ ସବୁପ୍ରକାର ଅନୁକୂଳ 
ପରିସ୍ଥିତି ସୃଷ୍ଟି କରିଛି । ନାରୀର ସ୍ଵାଧଵକାର ଓ ସମ୍ପାନବୋଧ ପାଇଁ ଅନେକ ଯୋଜନା ପ୍ରଣୟନ 
କରୁଥବା ଓ ବିଭିନ୍ନ ପରୀକ୍ଷା ନିରୀକ୍ଷା କରୁଥୁବା ସଭ୍ୟ ମଣିଷ ପାଇଁ ଏ ସବୁ ନିଶ୍ଚୟ ଅନୁକରଣୀୟ | 

ସଭ୍ୟତାର ବିଷ -ଅନୈତିକ ମାନବ ଚାଲାଣ 


ଅବୈଧ ମାନବ ଚାଲାଣ ଯେ କୌଣସି ସଭ୍ୟତାର ଏକ ଜଘନ୍ୟତମ ଦିଗ । କିନ୍ତୁ 
ବିଡମ୍ବନାର ବିଷୟ ହେଲା, ମାନବ ସଭ୍ୟତା ଯେତେ ସମୂବ୍ଧତର ହେଉଛି ଏହି କଳଙ୍କିତ କ୍ରିୟାକଳାପ 
ତଦନୁସାରେ ବୃଦ୍ଧି ପାଇବାରେ ଲାଗିଛି । ବିଶ୍ଵରେ ଅବୈଧ ଡ୍ରଗ୍ଧ କାରବାର ଓ ବନ୍ଧୁକ ଚାଲାଣର 
ପରବର୍ତୀ ଲାଭଜନକ ବ୍ୟବସାୟ ମାନବ ଚାଲାଣ । ବର୍ଷକୁ ବିଲିୟନ ଡଲାରରୁ ଉର୍ଦ୍ଧ ଟଙ୍କା 
ଏଥୁପାଇଁ ବିନିଯୋଗ ହେଉଛି । 


ମାନବ ଚାଲାଣ ମାନବୀୟ ସମ୍ମାନ ଓ ସ୍ଵାଧଵକାର ଉଲଙ୍ଘନର ଚରମତମ ଦୃଷ୍ଟାନ୍ତ । 
ଘୃଣ୍ୟ ଉଦ୍ଦେଶ୍ୟ ରଖୁ ମାନବକୁ ଅନୈତିକ ଉପାୟରେ ଦେଶର ଗୋଟିଏ ସ୍ଥାନରୁ ଅନ୍ୟ ସ୍ଥାନକୁ 
ପ୍ରେରଣ କରିବା ଓ ସେଠାରେ ଅନୈତିକ କାର୍ଯ୍ୟରେ ଲିପ୍ତ କରାଇବା କାର୍ଯ୍ୟକୁ ମାନବ ଚାଲାଣ 
ବୋଲି କୁହାଯାଏ । ଏଇ ପ୍ରକ୍ରିୟା ହଜାର ହଜାର ବର୍ଷ ଧରି ବିଭିନ୍ନ ଉପାୟରେ ବିଭିନ୍ନ ରାଷ୍ଟ୍ରରେ 
ପରିଲକ୍ଷିତ ହେଉଥିଲେ ସୁଦ୍ଧା ସାଂପ୍ରତିକ ଯୁଗରେ ଏହା ଉଗ୍ରରୂପ ନେଲା । ଫଳରେ ୧୯୯୦ 
ମସିହାରେ ଏ ସମସ୍ୟା ରାଜନୈତିକ ପ୍ରସଙ୍ଗ ହୋଇପଡ଼ିଲା । ଜାତିସଂଘ ମଧ୍ଯ ଏହି ଘୃଣ୍ୟ 
ବ୍ୟାପାରଟିକୁ ଉଚ୍ଛେଦ କରିବାପାଇଁ ତପ୍ଵର ହୋଇପଡ଼ିଲା ! ବିଶ୍ଵର ବୁଵ୍ଧିଜୀବୀ ମାନଙ୍କ ପାଇଁ 
ମୁଣ୍ଡବ୍ୟଥାର କାରଣ ହୋଇଥୁବା ମାନବ ଚାଲାଣ ପ୍ରକ୍ରିୟାକୁ ତିନିଭାଗରେ ବିତ୍ତକ୍ତ 
କରାଯାଇପାରେ ! ପ୍ରଥମତଃ ମହିଳାମାନଙ୍କୁ ବ୍ୟବସାୟିକ ଉଦ୍ଦେଶ୍ୟରଖୁ ଯୌନ କାର୍ଯ୍ୟରେ 
ନିଯୁକ୍ତ କରିବା, ଦ୍ଵିତୀୟରେ ଶିଶୁ, ମହିଳା ଓ ପୁରୁଷମାନଙ୍କ ଶ୍ରମକୁ ଅନୈତିକ ଉପାୟରେ 
କାର୍ଯ୍ୟରେ ଲଗାଇବା ଏବଂ ମୀନବଶରୀରର ବିଭିନ୍ନ ଅଙ୍ଗକୁ ଅନୈତିକ ଚାଲାଣ କରିବା । 


ଉପରୋକ୍ତ ତିନୋଟି କ୍ରିୟାକଳାପ ମଧ୍ଯରୁ ପ୍ରଥମଟି ଅତ୍ୟନ୍ତ ବ୍ୟାପକ ! ଏହାର ନେଟ୍‌ୱର୍କ 
ସମଗ୍ରବିଶ୍ବକୁ ଆକ୍ରାନ୍ତ କରୁଛି । ଉପଲବ୍ଧ ତଥ୍ୟ ଅନୁସାରେ ପୀଡ଼ିତ ମହିଳାମାନଙ୍କ ମଧ୍ଯରୁ ୬୫୨% 
ମହିଳା ବଳପୂର୍ବକ ପ୍ରତାରିତ ହୋଇ ଅଥବା ଆର୍ଥକ ଦୁରବସ୍ଥା ହେତୁ ନିଯୁକ୍ତି ଆଶାରେ ଏହି 
ଜାଲରେ ଛନ୍ଦିହୋଇ ପଡ଼ିଥଆନ୍ତି । ଅଧୁକାଂଶ ଦରିଦ୍ର ପିତାମାତା କନ୍ୟାକୁ ବିବାହ ଦେବାକୁ ଯାଇ 
ଏହି ର୍ୟାକେଟ୍‌ର ଶିକାର ହୋଇଥାନ୍ତି ତ କେହି କେହି ପ୍ରେମ କରିବାର ଅଭିନୟ କରି ମହିଳାମାନଙ୍କୁ 
ଚାଲାଣ କରିଥାନ୍ତି । ପ୍ରାନନକିସ୍‌ ଟି.ମାଇକେଙ୍କ ରିପୋର୍ଟ ଅନୁସାରେ ଦକ୍ଷିଣପୂର୍ବ ଏସିଆରୁ 
୨୨୫,୦୦୦ ଏବଂ ଦକ୍ଷିଣ ପୃବ ଏସିଆରୁ ୨୨୫,୦୦୦ ଏବଂ ଦକ୍ଷିଣ ଏସିଆରୁ ୧୫୦,୦୦୦ 
ପୀଡ଼ିତ ମହିଳା ବିଦେଶକୁ ଚାଲାଣ ହୋଇଥାନ୍ତି | ୭୫,୦୦୦ ମହିଳା ୟୁରୋପରୁ ଆସିଥାନ୍ତି । 
ଦକ୍ଷିଣ ପୂର୍ବ ଏସିଆର କେତେକ ଅନୁନ୍ନତ ରୀଷ୍ଟ୍ର ମାଲେସିଆ, ଭାରତ, ନେପାଳ, ଇଣ୍ଡୋନେସିଆ, 

ଶ୍ରୀଲଙ୍କା ଆଦି ରାଷ୍ଟ୍ରରେ ଏହି ମାନବ ଚାଲାଣ ସଂଖ୍ଯା ଅଧକ, ଭାରତରେ ୮,୯୦୦ଟି 
ଚାଲାଣମାନଙ୍କୁ ରୁଜୁ କରାଯାଇଥୂଲା ¦! ସେଥୂରୁ ୯୦% ଥୂଲେ ମହିଳା, ଆମ ଦେଶରେ ୨.୩ 
ମିଲିଅନ୍‌ ମହିଳା ଦେହ ବ୍ୟାପାରରେ ଜଡ଼ିତ ବୋଲି ବିଶ୍ଵାସ କରାଯାଏ । ପ୍ରତିବର୍ଷ ନେପାଳରୁ 
୧୦ ହଜାର ମହିଳାଙ୍କୁ ଭାରତ ଚାଲାଣ କରାଯାଇଥାଏ । ନେପାଳର ୨ ୫ଟି ଜିଲ୍ଲାକୁ ମହିଳା ଓ 
ଶିଶୁ ନିଖୋଜ ହେବାର ଜିଲ୍ଲା ଭାବରେ ଚିହ୍ଦିତ କରାଯାଇଛି ! ଥାଇଲ୍ୟାଣ୍ଡରେ ଏହି ର୍ୟାକେଟ୍‌ରେ 
କାମ କରୁଥବା ଅସାମାଜିକ ବ୍ୟକ୍ତି ସ୍ତଲ-କଲେଜ ଯାଉଥୁବା. ଝିଅମାନଙ୍କର ଫଟୋ ଉଠାଇ 
ମ୍ୟାନେଜରକୁ ଦିଅନ୍ତି ଓ ସେମାନଙ୍କ ଭିତରୁ ପସନ୍ଦ ଯୋଗ୍ୟା ଝିଅମାନଙ୍କୁ ମ୍ୟାନେଜର ନିର୍ଦ୍ଦେଶରେ 
ଅପହରଣକରି ଚାଲାଣ କରାଯାଇଥାଏ । ଭାରତକୁ ବାର୍ଷିକ ୧,୨୦୦ ଶିଶୁ ଓ ୫୦,୦୦୦ 
ମହିଳା ଦେହ ବ୍ୟବସାୟ ପାଇଁ ଅନ୍ୟ ଦେଶକୁ ଚାଲାଣ କରାଯାଇଥାନ୍ତି । ଏମାନଙ୍କ ଭିତରୁ 
୪୦% ପୀଡ଼ିତ ୧୮ ବର୍ଷରୁ କମ୍‌ ଓ ମୁଖ୍ୟତଃ ଆଦିବାସୀ ଜନଜାତି ସଂପ୍ରଦାୟର ମୁମ୍ବାଇରେ 
ଥିବା ବେଶ୍ଯୟାଳୟମାନଙ୍କରେ ପ୍ରାୟତଃ ଲକ୍ଷେ ଦୁଇଲକ୍ଷ ପର୍ଯ୍ୟନ୍ତ ଦେହଜୀବୀ ଥୁବାବେଳେ 
କଲିକତାରେ ଦଶହଜାରରୁ ଏକ ଲକ୍ଷ ପର୍ଯ୍ୟନ୍ତ ମହିଳା ବେଶ୍ୟାଳୟରେ କାର୍ଯ୍ୟ କରନ୍ତି । ଓଡ଼ିଶା 
ଓ ବିହାରରେ ସୁଦ୍ଧା ୪୦ ହଜାରରୁ ଅଧକ ମହିଳାଙ୍କୁ ଏହି କାର୍ଯ୍ୟରେ ଲିପ୍ତ କରାଯାଇଛି । 
ମହାବାତ୍ୟା ପରେପରେ ଏରସମା ଓ ମହାକାଳପଡ଼ା ଅଞ୍ଚଳର ବହୁ ଯୁବତୀ ଏହି ଚାଲାଣର 
ଶିକାର ହୋଇଥୁବା ଜଣାପଡ଼ିଛି । 


ଶାରୀରିକ ଶ୍ରମ ଉଦ୍ଦେଶ୍ୟରେ ଅନୈତିକ ମାନବ ଚାଲାଣ ମୁଖ୍ୟତଃ ଅନୁନ୍ନତ 
ରାଜ୍ୟମାନଙ୍କରେ ହୋଇଥାଏ ! ଶିଳ୍ପ, ନିର୍ମାଣ, କୃଷି, ଆମୋଦ ପ୍ରମୋଦ ଓ ଗୃହକାର୍ଯ୍ୟାରେ 
ଏମାନଙ୍କ ଶାରୀରିକ ଶ୍ରମକୁ ଶୋଷଣ କରାଯାଇଥାଏ । ପୁରୁଷ, ମହିଳା ଓ ଶିଶୁ ସମସ୍ତେ ଏହି 
ର୍ୟାକେଟ୍‌ର ଶିକାର ହୋଇଥାନ୍ତି । ଓଡ଼ିଶାର ଅନୁନ୍ନତ ଜିଲ୍ଲାମାନଙ୍କରୁ ବହୁ ଦାଦନ ଶ୍ରମିକ 
ଦଲାଲମାନଙ୍କ ଦ୍ଵାରା ପ୍ରତାରିତ ହୋଇ ଅକଥନୀୟ ଯନ୍ତ୍ରଣା ଭୋଗ କରିଥାନ୍ତି । ଅନେକ ଶିଶୁଙ୍କୁ 
ଅପହୃତ ଓ ଚାଲାଣ କରାଯାଇ ସେମାନଙ୍କ ଦ୍ଵାରା ଭିକ୍ଷା ବୃତ୍ତି ଚୋରି ପକେଟ୍‌ମାର୍‌, ତୁଗ୍ସ ଓ 
ସ୍ପଗଲିଂ ଆଦି କାର୍ଯ୍ୟରେ ଜଡ଼ିତ କରାଇ ଦିଆଯାଏ । ତୃତୀୟ ଧରଣର ଚାଲାଣ ହେଉଛି 
ଅଙ୍ଗପ୍ରତ୍ୟଙ୍ଗର ଚାଲାଣ | ମୁଖ୍ୟତଃ ଡାକ୍ତର ଓ ଉଚ୍ଚସ୍ତରର ଅପରାଧୁମାନେ ଏଥ୍‌ ସହିତ ସଂଶ୍ଵିଷ୍ଟ 
ଥାନ୍ତି । ସଂପ୍ରତି ଭାରତର ଏକ ଆନ୍ତର୍ଜାତିକ କୁଖ୍ୟାତି ସଂପନ୍ନ କିଡ୍‌ନୀ ଚାଲାଣ ର୍ୟାକେଟ୍‌ 
ବୃଦ୍ଧିଜୀବୀଙ୍କୁ ଚିନ୍ତିତ କରିଛି । 

ଅନୈତିକ ମାନବ ଚାଲାଣ ଏକ ଧର୍ରଭବ୍ୟ ଅପରାଧ | ଭାରତୀୟ ସମ୍ବିଧାନର ୨୩ 
ଧାରାରେ ଯେ କୌଣସି ଅବୈଧ ମାନବ ଚାଲାଣ ପାଇଁ ନିଷେଧ ରହିଛି । ଏହାକୁ କଡାକଡି 
କାର୍ଯ୍ୟକାରୀ କରିବାପାଇଁ ଅନୈତିକ ମାନବଚାଲାଣ ନିରାକରଣ ଆଇନ୍‌ ( ଆଇଟିପିଏ ) ପ୍ରଣୟନ 
ହୋଇଛି । ଏହି କ୍ରିୟାକଳାପ ସହ ମାନବିକ ଅଧ୍‌କାର ଜଡ଼ିତ ଅବାରୁ ବିଶ୍ଵ ମାନବାଧୁକାର 
ଆୟୋଗର ମଧ୍ଯ ଏଥପ୍ରତି ସତର୍କ ଦୃଷ୍ଟି ରହୁଛି । ବହୁ ଏନ୍‌ଜିଓଙ୍କ କ୍ରମାଗତ ପ୍ରଚେଷ୍ଟା ଫଳରେ 
ଏହି ସମସ୍ୟା ଜାତୀୟ ସ୍ତରକୁ ଅଣାଯାଇ ସରକାରଙ୍କୁ ଏ ସମ୍ପର୍କରେ ସମ୍ଭେଦନଶୀକ କରାଯାଇ 
ପାରିଛି । ବିଶେଷତଃ ଯୌନକର୍ମ ପାଇଁ ଚାଲାଣ ପ୍ରକ୍ରିୟା ଯୋଜନାବଦ୍ଧ ବ୍ୟବସାୟ ହୋଇଥୁବାରୁ 

ଓ ଯୌନକର୍ମୀମାନେ ଅବସ୍ଥାବାଧ୍ୟ ହୋଇଥୁବାରୁ ଏମାନଙ୍କୁ ଅପରାଧୀ ପରିବର୍ତେ ପୀଡ଼ିତ ବୋଲି 
କୁହାଗଲା । ତଦନୁସାରେ ଯୌନକର୍ମୀଙ୍କ ବଦଳରେ ଗ୍ରାହକ ଓ ମହିଳାଙ୍କଠାରୁ ଅର୍ଥ ଆଦାୟ 
କରୁଥ୍‌ବା ଦଲାଲଙ୍କୁ ଅପରାଧ ବୋଲି ସ୍ଵୀକାର କରାଗଲା । ଏହି ହେତୁ ମାନବ ଚାଲାଣ 
ନିରାକରଣ ଆଇନ୍୍‌ର ନିର୍ମାତାମାନେ ଏଥୁରେ କେତେକ ସଂଶୋଧନର ଆବଶ୍ୟକତା ଅନୁଭବ 
କଲେ | କିନ୍ତୁ ଏହି ସଂଶୋଧନ ଫଳରେ ଯୌନକର୍ମୀମାନେ ଜୀବିକା ହରାଇବା ଆଶଙ୍କାରେ 
ସଂଶୋଧନକୁ ବିରୋଧ କରି ୨୦୦୬ ମାର୍ଚ ୮ରେ ୪୦୦୦ ଯୌନକର୍ମୀ ଦିଲ୍ଲୀରେ ଏକ ରାଲୀ 
କରିଥୂଲେ | 


ଅନୈତିକ ମାନବ ଚାଲାଣ ରୋକିବାପାଇଁ କେବଳ ଆଇନ୍‌ କାନୁନ୍‌ ପ୍ରଣୟନ କରିବା 
ଓ ଚାଲାଣ ହେଉଥ୍‌ବା ପୀଡ଼ିତମାନଙ୍କୁ ଉଦ୍ଧାର କରିବା ଏ ସମସ୍ୟାର ସମାଧାନ ନୁହେଁ । ବରଂ 
ପୀଡ଼ିତମାନେ ଉଦ୍ଧାର ହେବାପରେ ସେମାନଙ୍କର ପୁନର୍ବାସ ଓ ଥଇଥାନ କାର୍ଯ୍ୟ ଉପରେ ଗୁରୁତ୍ନ 
ଦେବାର ଯଥେଷ୍ଟ ଆବଶ୍ୟକତା ରହିଛି । ଏଥୁପାଇଁ ସରକାର ଓ ବେସରକାରୀ ସଂସ୍ଥାମାନେ 
ପୀଡ଼ିତମାନଙ୍କୁ ଥଇଥାନ କରିବାପାଇଁ ପଦକ୍ଷେପମାନ ନେଉଛନ୍ତି । ସେମାନଙ୍କୁ ଆତ୍ମନିର୍ଭରଶୀଳ 
କରିବାପାଇଁ ମହିଳା ଓ ଶିଶୁ କଲ୍ୟାଣ ବିଭାଗ ବିଭିନ୍ନ ଯୋଜନା ଆରମ୍ଭ କରାଇଛି । ଗାଁ 
ମାନଙ୍କରେ ମୁଖୁଆମାନଙ୍କୁ ଏହି ମହିଳାମାନଙ୍କର ଥଇଥାନ ଦାୟିତ୍ସ ଅର୍ପଣ କରାଯାଇଛି । ନେପାଳ 
ଭଳି କେତେକ ସମ୍ବେଦନଶୀଳ ରାଷ୍ଟ୍ରରେ ଗ୍ରାମାଞ୍ଚଳରେ ଅସ୍ଥାୟୀ ତମ୍ବୁର ବ୍ୟବସ୍ଥା କରାଯାଇଛି । 
ଏହାଛଡ଼ା ଆନ୍ତର୍ଜାତିକ ନ୍ୟାୟ କମିଶନ ଓ ଗ୍ଲୋବାଲ୍‌ ନେଟ୍‌ୱାର୍କ ମାଧମରେ ଏହି ଅନୈତିକ 
କାର୍ଯ୍ୟକଳାପକୁ ରୋକିବା ପାଇଁ ପ୍ରୟାସ କରାଯାଉଛି | 


ସରକାରୀ ସ୍ତରରେ ଯେତେ କଠୋର ପଦକ୍ଷେପ ନେଲେ ସୁଦ୍ଧା ସମାଜରୁ ଏ ନିନ୍ଦିତ 
ସମସ୍ୟା ଦୂରୀଭୂତ ହୋଇପାରିବ ନାହିଁ, ଯେତେଦିନ ପର୍ଯ୍ୟନ୍ତ ଜନତା ଏସମ୍ପର୍କରେ ସଚେତନ 
ହୋଇ ନାହାଁନ୍ତି । ସଭ୍ୟତାର ଜଗତୀକରଣ ଫଳରେ ମଣିଷର ଆବଶ୍ୟକତା ଏତେ ବୃଦ୍ଧି ପାଇଛି 
ଯେ ବୈଧ ଉପାୟରେ ସବୁକିଛି ପାଇବା ସମ୍ଭବ ହେଉ ନାହିଁ । ତେଣୁ କେତେକ ବ୍ଯବସ୍ଥା 
ସମସ୍ତଙ୍କ ଜ୍ଞାତ ସାରରେ ହିଁ ଅବୈଧ ଉପାୟରେ ଚାଲିଛି । ଏଥୁପ୍ରତି ଆମର ବୌଦ୍ଧିକ ନିଷ୍ପିୟତା 
ଅତ୍ୟନ୍ତ ଆତ୍ମଘାତୀ ହୋଇପଡ଼ିଛି । ଏହି ସମସ୍ୟାପାଇଁ ଆମ ଦୁର୍ବଳ ଆର୍ଥ କସ୍ଥିତି ଯେତିକି ଦାୟୀ 
ନୁହେଁ ଅଧକାର ସମ୍ପର୍କରେ ଆମ ସଚେତନତାର ଅଭାବ ସେତିକି ଦାୟୀ | ଏହାଛଡ଼ା ପରିସ୍ଥିତିର 
ଶିକାର ହୋଇଥ୍‌ବା ପୀଡ଼ିତ ମହିଳାମାନଙ୍କୁ ଅଦାଲତ ନିର୍ଦ୍ଦୋଷ ସାବ୍ୟସ୍ତ କରୁଛି ସିନା ସମାଜ 
ଆଖ୍ଲରେ ସେମାନେ ଦୋଷୀ ହୋଇ ରହିଯାଉଛନ୍ତି, ସେମାନଙ୍କୁ ସାମାଜିକ ବାସନ୍ଦ କରାଯାଉଛି । 
ପରିବାରରେ ସେମାନେ ଅଖୋଜା, ଆଲୋଡ଼ା, ବୋଝ୍ରୁୂପେ ଗୃହୀତ ହେଉଛନ୍ତି । ଫଳରେ ସେମାନେ 
ପୁଣି ସେଇ ଅନ୍ଧାରି ଗଳିରେ ଜୀବନ ବିତାଇବାପାଇଁ ଶ୍ରେୟଃ ମଣୁଛନ୍ତି । ଉଦ୍ଧାର ହୋଇଥୁବା 
ଶିଶୁମାନଙ୍କର ଭବିଷ୍ୟତ ଉପଯୁକ୍ତ ରକ୍ଷଣା ବେକ୍ଷଣା ଅଭାବରୁ ପୁନର୍ବାର ଅନ୍ଧବାରମୟ ହୋଇପଡୁଛି । 
ତେଣୁ ପୀଡ଼ିତଙ୍କ ପ୍ରତି ପୁନର୍ବାର ସମାଜରେ ଉଦାରତା ଓ ସଂବେଦନଶୀଳତା ଭାବ ସୃଷ୍ଟି ନହେଲେ 
ଏ ସମସ୍ୟାର ସମାଧାନ ହୋଇପାରିବ ନାହିଁ । 

କ୍ରମଶଃ ଲୁପ୍ତପ୍ରାୟ ପ୍ରାଣୀସମାଜ ଓ ଆମେ 


ଅଗ୍ନିଦେବତାଙ୍କ ଅଗ୍ନିମାନ୍ଦ୍ୟ ରୋଗର ନିଦାନ ପାଇଁ ଖାଣ୍ଡବ ବଣରେ ଥୁବା କେତେକ 
ପଶୁ ପକ୍ଷୀଙ୍କ ଆବଶ୍ୟକତା ପଡ଼ିଲା |! ଏମାନଙ୍କ ଦେହରେ ଥୁବା ଥିଷଧୀୟ ଗୁଣ ତାଙ୍କ ରୋଗ 
ଉପଶମ କରିବାରେ ସମର୍ଥ ଥୁଲା ! ତାଙ୍କ ଅନୁରୋଧରେ ଅର୍ୁନ ଖାଣ୍ଡବ ବନ ଦହନ କରିଥଲେ । 
ମୁହୂର୍ଭକ ମଧ୍ଯରେ ଅସଂଖ୍ୟ ଦୃଷ୍ଣାପ୍ୟ ବହୁମୂଲ୍ୟ ଜୀବଜନ୍ତୁ ଓ ଉଦ୍ଭିଦ ଧ୍ଵଂସ ପାଇଲେ । ଏ 
ସର୍ବଗ୍ରାସୀ ଧ୍ଵଂସଲୀଳାକୁ ପ୍ରତିହତ କରିବାପାଇଁ ପ୍ରକୃତି ଏକ ଅଭିନବ ରୂପରେ ଅର୍୍ୁନଙ୍କ ଆଗରେ 
ଉଭା ହୋଇଥୁଲେ । ଏହି ଜୀବଟି ନଅଟି ପଶୁପକ୍ଷୀଙ୍କ ସମାହାରରେ ଏକ ମଙ୍ଗଳମୟୀ ଲୋକ 
କଲ୍ୟାଣକାରୀ ରୂପ ପରିଗ୍ରହଣ କରିଥୂଲା | ପୁରାଣକାର ତା ନାମ ଦେଇଛନ୍ତି ନବଗୁଞ୍ଜର? | 
ଏ ଉପାଖ୍ୟାନର ପୌରାଣିକ ମୂଲ୍ୟବୋଧ ଯାହା ଥାଉନା କାହିଁକି ମଣିଷର ସ୍ଵାର୍ଥ ପାଇଁ ଜୀବ 
ଜଗତର ଧ୍ଵଂସ ସମ୍ପୂର୍ଣ୍ଣ ଅମାନବିକତା ଏହା ସୂଚାଇ ଦିଏ । 


କୀଟ ପତଙ୍ଗଠାରୁ ଆରମ୍ଭ କରି ତିମି ଓ ହାତୀ ପର୍ଯ୍ୟନ୍ତ ପରିବେଶର ସନ୍ତୁଳନ ଓ 
ସୌନ୍ଦର୍ଯ୍ୟ ରକ୍ଷା ଦିଗରେ ଅଶେଷ ଭୂମିକା ଗ୍ରହଣ କରିଥାନ୍ତି । ସୃଷ୍ଟିର କୌଣସି ଜୀବ ଅଲୋଡ଼ା 
ନୁହେଁ । ଠିକ୍‌ ଯେମିତି ଉଭଭିଦ ଜଗତରେ ଏମିତି ଉତ୍ଭିଦ ନାହିଁ ଯାହାର ଖିଷଧୀୟ ଗୁଣ ନାହିଁ । ଏ 
କଥା ସାବ୍ୟସ୍ତ କରିଥୂଲେ ପ୍ରସିଦ୍ଧ ଆୟୁର୍ବେଦ ଶାସ୍ତର ପ୍ରଣେତା ଚରକ ତାଙ୍କ ଗୁରୁଦକ୍ଷିଣା ପର୍ବରେ । 
ଗୁରୁଙ୍କଠାରୁ ଆଦେଶ ପାଇ କୌଣସି ଞିଷଧୀୟ ଗୁଣ ନଥୁବା ବୃକ୍ଷର ସନ୍ଧାନରେ ସେ ବାହାରି 
ପଡ଼ିଥୂଲେ | ନିଜର ଅବଶିଷ୍ଟ ଜୀବନ ଘଞ୍ଚ ଜଙ୍ଗଲରେ ରହି ପ୍ରତ୍ୟେକ ବୃକ୍ଷକୁ ଟିକିନିଖୁ ପରୀକ୍ଷା 
କରି ଦେଖୁଥୁଲେ ଓ ନିଜ ଅନୁଭୂତି ସବୁ ତାଳପତ୍ରରେ ଲିପିବଦ୍ଧ କରି ରଖୁଥୂଲେ ! ଏହି ପୋଥ୍‌ 
ପରବର୍ର୍ୀକାଳରେ ଆୟୁର୍ବେଦ ବୋଲି ଖ୍ୟାତି ଲାଭ କଲା । କିନ୍ତୁ ପରିତାପର ବିଷୟ ଆଜିର 
ଶିଳ୍ତାୟନ ସଭ୍ୟତା ବହୁ ଦୃଷ୍ଣାପ୍ୟ ଉଭଭିଦ ଓ ପ୍ରାଣୀଙ୍କ ଧଵଂସର ମୁଖ୍ୟ କାରଣ ହୋଇ ଠିଆହୋଇଛି । 
ଡାଇନୋସୋର ମମାଥ ଓ ସୁପର କ୍ରୋକ୍‌ ଭଳି ବହୁ ବଡ଼ ବଡ଼ ଜନ୍ତୁ ପରିଵେଶ ସହ ନିଜକୁ 
ଖାପ ଖୁଆଇ ନପାରି ଭୂପୃଷ୍ଠରୁ ସମ୍ପୂର୍ଣ ଲୋପ ପାଇଯାଇଛନ୍ତି । ପୃଥ୍ବୀର ବିଭିନ୍ନ ସ୍ଥାନରୁ ପ୍ରାପ୍ତ 
ସେମାନଙ୍କ ଫସିଲରୁ ଏଭଳି ଏକ ବିଚିତ୍ର ଜୀବ ସମ୍ପର୍କରେ ଆମେ ଯାହା ଅନ୍ଦାଜ କରୁ । ତା 
ସଙ୍ଗେ ସଙ୍ଗେ ଅନେକ ଛୋଟବଡ଼ ଜୀବଜନ୍ତୁ ଯେ, ଭୂପୃଷ୍ଣରୁ ଲୋପ ହୋଇନଯିବେ, ତାହା କିଏ 
କହିବ ? ଏବେ ଯେପରି ଡ୍ରାଗନ ଭଳି ଏକ ଜନ୍ତୁ ପ୍ରକୃତରେ ଥୁଲା ନା ତାହା ମଣିଷର କଳ୍ପନା 
ପ୍ରସୂତ ସେ ସମ୍ପର୍କରେ ବୈଜ୍ଞାନିକମାନଙ୍କ ଭିତରେ ମତ ପାର୍ଥକ୍ୟ ପରିଲକ୍ଷିତ ହୁଏ । ଏହାତ 
ପ୍ରାକ୍‌ଏତିହାସିକ ଯୁଗର କଥା ! ଏବେ ଖଣି ଖାଦାନ ଓ ଦ୍ରୁତ ଶିଳ୍ପ ପ୍ରଗତି ଆମ ଚତୁଃପାର୍ଶ୍ଵର 

ସବୁଜ ପରିବେଶ ଧ୍ଵଂସ କରିବା ଦ୍ଵାରା ଅନେକ ଦୃଷ୍ାପ୍ୟ ଓ ମୂଲ୍ୟବାନ ଜୀବଜନ୍ତୁ ବାସ ହରା 
ହୋଇପଡୁଛନ୍ତି । ଫଳରେ ସେମାନଙ୍କ ବଂଶ କ୍ଷୟ ହୋଇଯାଉଛି । 


ଜରାଥ୍ରଷ୍ଟ ଧର୍ମରେ ମଣିଷର ଶବ କବର କିମ୍ବା ଦାହ କରିବା ବିଧ ନାହିଁ । ଲୋକଟି 
ମୃତ୍ୟୁବରଣ କଲାପରେ ଶବକୁ ଶାଗୁଣା, ବିଲୁଆ ଆଦି ଜୀବଜନ୍ତୁଙ୍କ ଆଗରେ ଫୋପାଡ଼ି ଦିଆଯାଏ । 
ଏହି ଶବ ମାଂସ ଭକ୍ଷଣକାରୀ ଜୀବଜନ୍ତୁମାନେ ଆନନ୍ଦିତ ହେଲେ ବ୍ୟକ୍ତିର ଆତ୍ମା ଶାନ୍ତି ପାଏ 
ବୋଲି ଏ ଧର୍ମରେ ବିଶ୍ଵାସ କରାଯାଏ । କିନ୍ତୁ ପ୍ରକୃତିର ଅସନ୍ତୁଳିତ ପରିବେଶ ହେତୁ ଶାଗୁଣା ଓ 
ବିଲୁଆ ବଂଶ ଧୀରେ ଧୀରେ ଲୋପ ପାଇବାକୁ ବସିବାରୁ ସେମାନେ ଚିନ୍ତିତ ହୋଇପଡ଼ିଲେଣି । 
ଏହା କେବଳ ଜରାଥରଷ୍ଟ ଧର୍ମର ସମସ୍ୟା ନୁହେଁ, ମୃତ ଜୀବଜନ୍ତୁମାନଙ୍କର ଶବ କାଉ, ଶାଗୁଣା, 
ବିଲୁଆ, ଗଧୂଆ ଆଦିଙ୍କର ପ୍ରିୟ ଖାଦ୍ୟ ! ଏମାନଙ୍କ ବଂଶ ଲୋପ ପାଇ ଯିବାରୁ ଶବଗୁଡ଼ିକ 
ଦୀର୍ଘ ଦିନ ପର୍ଯ୍ୟନ୍ତ ପଚିସଢ଼ି ପରିବେଶକୁ ଅତିମାତ୍ରାରେ ଦୂଷିତ କରିଦେଉଛି । କେତେକ ସ୍ବେଚ୍ଛାସେବୀ 
ଅନୁଷ୍ଠାନ ଶାଗୁଣା ଚାଷ କରିବାର ଯୋଜନା ହାତକୁ ନେଇଛନ୍ତି । ପଚାସଢ଼ା ଦ୍ରବ୍ୟ ଖାଇ ବସ୍ତି 
ଅଞ୍ଚଳର ପରିବେଶ ସଫା ରଖୁଥିବା ଡାମରା କୁଆମାନେ ବି ଆଗଭଳି ଆଉ ପରିଲକ୍ଷିତ 
ହେଉନାହାନ୍ତି 


ନହଳଦୀବସନ୍ତ, ଭଦଭଦଳିଆ ପକ୍ଷୀ ଶଙ୍ଖଚିଲ ଏ ତିନୋଟି ପକ୍ଷୀକୁ ଅତିଶୁଭ ଓ 
ମାନବ ସମାଜର ହିତଚିନ୍ତକ ବୋଲି କୁହାଯାଏ । ଦୂରଯାତ୍ରା କାଳରେ ଏଗୁଡ଼ିକର ଦର୍ଶନରେ 
କାର୍ଯ୍ୟ ସଫଳ ହୁଏ ବୋଲି ଆମର ବିଶ୍ଵାସ । ଏ ଜାତିର ପକ୍ଷୀ ଆଉ ସାଧାରଣରେ ପରିଲକ୍ଷିତ 
ହେଉନାହାନ୍ତି । ଉଚ୍ଚ ତାଳଗଛମାନଙ୍କରେ ଇଞ୍ଜିନିୟରିଂ କୌଶଳରେ ସୁନ୍ଦର ବସା ନିର୍ମାଣ କରି 
ଝୁଲୁଥିବା ବାୟା ଚଢ଼େଇ ଓ ଘରଚଟିଆମାନଙ୍କର ସଂଖ୍ୟା ମଧ୍ଯ ଧୀରେ ଧୀରେ କମି ଆସିଲାଣି | 


ଚାଷୀମାନଙ୍କର ଚାଷଜମିରୁ ଗେଣ୍ଡା ଖାଇ ସଫା କରି ଦେଉଥୁବା ଗେଣ୍ଡାଳିଆ ନାମକ 
ବଗ ଜାତୀୟ ପକ୍ଷୀଟି ପ୍ରାୟତଃ ଲୋପ ହେବାକୁ ବସିଲାଣି । ଜ୍ୟୋସ୍ଥା ଚର୍ଚ୍ଚିତ ରାତ୍ରିକୁ ତାର 
ଅଶାନ୍ତ କଳରବରେ ସୌନ୍ଦର୍ଯ୍ୟ ମଣ୍ଡିତ କରୁଥ୍‌ବା ଟିଙ୍ଗିଭ ଚଢ଼େଇ ବା ଚକୋରର ସ୍ଵର ଆଉ 
ଶୁଣିବାକୁ ମିଳୁ ନାହିଁ। ସେଇଭଳି ସୁନ୍ଦର ଓ ବିଚିତ୍ର ବ୍ୟବହାର ଯୁକ୍ତ କାଠହଣା ଚଢ଼େଇ ଓ 
ପ୍ରଚୁର ଜିଷଧୀୟ ଗୁଣ ବହନ କରିଥୂବା କୋଚିଲା ଖାଇ ଚଢ଼େଇଙ୍କ ପତ୍ତା ମଧ୍ଯ ଆଉ ମିଳୁନାହିଁ । 


ବର୍ଷା ଦିନରେ କଅଁଳ ଛନ୍‌ଛନ୍୍‌ ଘାସ ଉପରେ ନାଲି ଟୁକୁଟୁକୁ ସାଧବ ବୋହୂ ପୋକ 
ଆଜି କିତ୍ବଦନ୍ତୀର ଜୀବ ହେବାକୁ ବସିଲାଣି । ଏପରିକି କୃଷକର ବନ୍ଧୁ ବୋଲି ପରିଚିତ ହେଉଥୁବା 
ଜିଆମାନଙ୍କ ସଂଖ୍ୟା ଆଶ୍ଚର୍ଯ୍ୟଜନକ ଭାବେ ଲୋପ ପାଇଗଲାଣି । ଅବଶ୍ୟ ଏଥୁପାଇଁ ଶସ୍ଯ 
କ୍ଷେତ୍ରରେ ପ୍ରଦତ୍ତ କୀଟନାଶକ ଓିଷଧ ମୁଖ୍ୟ ଦାୟୀ । ଏବେ କୃତ୍ରିମ ଉପାୟରେ ଜିଆ ଚାଷ 
କରାଯାଇ ତାକୁ ଆଣି ଚାଷ ଜମିମାନଙ୍କରେ ଛାଡ଼ି ଦିଆଯାଉଛି । ଚାଷ ଜମିରୁ ଫସଲ ନଷ୍ଟ 
କରୁଥ୍‌ବା ମୂଷାର ପରମ ଶତ୍ରୁ ଧଣ୍ଡ ଓ ଢାମଣା ସାପ ! ଏମାନେ ସମ୍ପୂର୍ଣ୍ଣ ବିଷହୀନ ଓ ମୂଷାଙ୍କ 
ଦାଉରୁ କୃଷକର ଫସଲ ରକ୍ଷା କରିବା ଭୂମିକା ନେଇଥାନ୍ତି । ଏମାନଙ୍କ ଭିତରୁ ଧଣ୍ଡ ପ୍ରଜାତି 
ବିଲୟ ହୋଇ ପଡ଼ୁଛନ୍ତି ବୋଲି ପରି ବେଶବିତ୍ଵ ମତ ଦିଅନ୍ତି । ରାମଚନ୍ଦ୍ରଙ୍କ ସେତୁବନ୍ଧ ନିର୍ମାଣ 


ଦୃଷ୍ଟି ଓ ଦିଗନ୍ତ ୪୦ 


Digitized by srujanika@gmail.com 


କାଳର ଜନ୍ତଟିଏ କୋଚିଆ । ସେତୁବନ୍ଧକୁ ଖୋଳିବା ଅଭିଯୋଗରେ ରାମଙ୍କ ଅଭିଶାପରେ ସେ 
ଅନ୍ଧ ହୋଇଯାଇଥିଲା । ମାଟିକୁ ତାଡ଼ି ତାଡ଼ି ତଳ ଉପର କରିବା ଏମାନଙ୍କର ଅଭ୍ୟାସ । ଜିଆ 
ଭଳି ଏଗୁଡ଼ିକ କୃଷକର ବଡ଼ ହିତକାରୀ । କିନ୍ତୁ ଏମାନଙ୍କ ବଂଶଧର ଲୋପ ପାଇଯାଉଛି । 


ଓଡ଼ିଶାର ଉପକୂଳବର୍ଭୀ ଅଞ୍ଚଳରେ ବଜ୍ରକାପ୍ତା ବାଲି ହରିଣ, ଶାଳିଆ, ପତନୀ ଗୋଧ୍‌ 
ଓ କଟାସ ଭଳି କେତେକ ଜୀବଙ୍କ ସଂଖ୍ୟା କମି କମି ଆସୁଛି ଵୋଲି ପରିବେଶବିତ କହନ୍ତି । 
ଏକଦା କେନ୍ଦ୍ରାପଡ଼ା ଜିଲ୍ଲାର ଭିତରକନିକା ଓ ଡାଙ୍ଗମାଳ ଅଞ୍ଚଳରେ ପ୍ରଚୁର ପରମାଣରେ ଏ 
ପ୍ରକାର ଜୀବଜନ୍ତୁ ପରିଲକ୍ଷିତ ହେଉଥୂଲେ । ସରକାରଙ୍କର ସବୁପ୍ରକାର ସୁରକ୍ଷା ଉଦ୍ୟମ ସନ୍ତେ 
କେତେକ ପ୍ରଜାତିକୁ ବଞ୍ଚେଇ ହେଉନାହିଁ । 


କେବଳ ସ୍ଥଳଭାଗର ଜନ୍ତୁ ନୁହଁନ୍ତି ଜଳଭାଗରେ ବସବାସ କରୁଥୁବା ଏଜନ୍ତୁମାନଙ୍କର 
ସୁଦ୍ଧା ସେହି ବିପର୍ଯ୍ୟସ୍ତ ଅବସ୍ଥା | ଗତ ଦୁଇ ତିନି ବର୍ଷ ତଳେ ଓଡ଼ିଶାର ରଖଷିକୁଲ୍ୟା ଓ ମହାନଦୀ 
ମୁହାଁଣରେ ପ୍ରତିବର୍ଷ ପରି ଅଣ୍ଡା ଦେବାପାଇଁ ଆସିଥୁ୍‌ବା ଶହ ଶହ ଅଲିଦ୍ତ୍‌ ରିଡ୍‌ଲେ କଇଁଛ 
ଯେପରି ମୃତ୍ୟୁବରଣ କରି ବେଳା ଭୂଇଁରେ ପଡ଼ିରହିଲେ, ସେଥୂରେ ପରିବେଶବିତ୍‌ ଆତଙ୍କିତ 
ହୋଇ ପଡ଼ିଥୂଲେ । ସେମାନଙ୍କୁ ସୁରକ୍ଷା ଦେବା ପାଇଁ କଇଁଚ ସୁରକ୍ଷା ସମିତି ଗଢ଼ାହେଲା, କଇଁଚ 
ଚଳପ୍ରଚଳ ହେଉଥୁୂବା ଅଞ୍ଚଳରେ ମାଛଧରା ଟ୍ରଲର୍‌ ମାନଙ୍କୁ ପ୍ରତିବନ୍ଧକ ଲଗାଗଲା । ସେହିପରି. 
ଏଡସ୍‌ ରୋଗର ପ୍ରତିଷେଧକ ପାଇଁ ଉପଯୋଗୀ ନୀଳରଙ୍ଗର ରକ୍ତଥ୍ବା ଏକ ପ୍ରକାର କଙ୍କଡାର 
ପ୍ରଜାତି ଓଡ଼ିଶାର ଉପକୂଳବର୍ରୀ ଅଞ୍ଚଳରେ ମିଳୁଥୂଲେ, ସେଗୁଡ଼ିକ ମଧ୍ୟ ଲୋପ ପାଇବାକୁ 
ବସିଲେଣି । ଏଗୁଡ଼ିକର ସୁରକ୍ଷାପାଇଁ ବ୍ୟାପକ ବ୍ୟବସ୍ଥା ଆବଶ୍ୟକ । 


ପୂର୍ବେ ଆମ ରାଜ୍ୟରେ ରାଜାମାନଙ୍କର ବହୁ ସଂଖ୍ୟକ ହାତୀ ଥୂବାରୁ ସେମାନଙ୍କୁ 
ଗଜପତି ବୋଲି କୁହାଯାଉଥୁୂଲା | ଆମ ଓଡ଼ିଶାର ଜଙ୍ଗଲ ଚିତାବାଘ ପାଇଁ ବିଶ୍ଵପ୍ରସିଦ୍ଧ ଥଲା । 
ଜଙ୍ଗଲ ମାଫିଆଙ୍କ କବଳରୁ ଜଙ୍ଗଲ ଓ ଜଙ୍ଗଲ ଜାତଦ୍ରବ୍ୟର ସୁର କ୍ଷାପାଇଁ ସରକାର କୋଟି 
କୋଟି ଟଙ୍କା ବ୍ୟୟ କରୁଛନ୍ତି, କିନ୍ତୁ ପ୍ରାକୃତିକ ଉପାୟରେ ଏମାନଙ୍କ ଦ୍ଵାରୀ ଜଙ୍ଗଲ ସୁରକ୍ଷା 
ହେଉଥୁଲା | କିନ୍ତୁ ଜନସଂଖ୍ୟା ବିଷ୍ପୋରଣ ଖଣି ଖାଦାନ ଓ ଦ୍ରତ ଶିଳ୍ତାୟନ ଯେପରି ଜଙ୍ଗଲର ଶ୍ରୀ 
ନଷ୍ଟ କରୁଛି ଡାଇନୋସର ଡ୍ରାଗନ୍‌ ଭଳି ଏମାନେ ମଧ୍ଧ ନିଜେ କେବଳ ପରୀକଥା ଓ କାହାଣୀ 
କିତ୍ବଦନ୍ତୀରେ ରହିଯିବେ । 


ଏବେ ସରକାରୀ ଉଦ୍ୟମରେ ଅଭୟାରଣ୍ୟ ଓ ଜାତୀୟ ପ୍ରାଣୀ ଉଦ୍ଯାନ ନିର୍ମାଣ 
କରାଯାଇ ପଶୁପକ୍ଷୀଙ୍କ ସୁରକ୍ଷା ବ୍ୟବସ୍ଥା ଗ୍ରହଣ କରାଯାଉଛି । ତେବେ ଏହା କେବଳ ସରକାରଙ୍କର 
ଦାୟିତ୍ଵ ନୁହେଁ । ଭୂପୃଷ୍ଠରେ ବଞ୍ଚି ରହିବାପାଇଁ ମଣିଷ ଭଳି ପ୍ରତ୍ୟେକ ଜୀବଜନ୍ତୁଙ୍କର ଅଧବକାର 
ରହିଛି । ସ୍ଵାର୍ଥସିଦ୍ି ପାଇଁ ସେମାନଙ୍କୁ ହତ୍ୟା କରି ନିଜ ବଂଶ ବିସ୍ତାରର ଅଧୁକାର ମଣିଷ ନାହିଁ । 
କେତେକ ସ୍ଥଳରେ ଥିଷଧୀୟ ବ୍ୟାପାର ନେଇ ସେମାନଙ୍କୁ ବ୍ୟବହାର କରାଯାଇପାରେ ! ଅନ୍ୟଥା 
ଆଦୌ ନୁହେଁ । ଏ ସଂକ୍ରାନ୍ତରେ ଆମେ ସଚେତନ ହେବା ଆବଶ୍ୟକ । ପଶୁପକ୍ଷୀମାନଙ୍କୁ ସୁରକ୍ଷା 
ଦେବା ଆମର ନୈତିକ କଇଁବ୍ୟ । 

ବାଳିକା ଶିଶୁ ଶ୍ରମିକ ପ୍ରଥା- କାରଣ ଓ ନିରାକରଣ 


ଶିଶୁ ଶ୍ରମିକ ବାଳକ ହୁଅନ୍ତୁ ଅଥବା ବାଳିକା, ଯେ କୌଣସି ଦେଶପାଇଁ ଏ ମାନବତା 
ବିରୋଧୀ ପ୍ରଥା ଅତ୍ୟନ୍ତ ମର୍ଯ୍ୟାଦା ହାନୀଜନକ ! ଏହା ମାନବିକ ଅଧ୍ବକାରର ସମ୍ପୂର୍ଣ୍ଣ ଉଲଂଘନ 
କରେ | କୋମଳମତି ଶିଶୁଟିର ଶାରୀରିକ ଓ ମାନସିକ ବିକାଶ ନିମନ୍ତେ ଆବଶ୍ୟକୀୟ ଅନୁକୂଳ 
ପରିବେଶ ତାର ଜନ୍ମସିଦ୍ଧ ଅଧୂକାର । ତାକୁ ଏଥ୍‌ରୁ ବଞ୍ଚିତ କରୁଥୁବା ବ୍ୟକ୍ତି ଓ ସଂସ୍ଥା ଉଭୟେ 
ଦୋଷ ଦୁଷ୍ଟ ଓ ଅପରାଧରେ ସହଭାଗୀ | ଶିଶୁଶ୍ରମିକ ସମସ୍ୟା ଯେ କେବଳ ଅବିକଶିତ କିମ୍ବା 
ବିକାଶଶୀଳ ରୀଷ୍ଟ୍ରର ସମସ୍ୟା ତାହା ସତ ନୁହେଁ, ବିକଶିତ ରାଷ୍ଟ୍ରଗୁଡ଼ିକ ସୁଦ୍ଧା ଏ ସମସ୍ୟାରୁ ମୁକ୍ତ 
ନୁହଁନ୍ତି । କିନ୍ତ ସେଠାରେ ଶିଶୁ ଶ୍ରମିକର ହେତୁ ଦାରିଦ୍ର୍ୟ ନୁହେଁ । ଅପରିସୀମ ଭୌତିକ ସଫଳତା 
ସତ୍ତ୍ଵେ ପାରିବାରିକ ବିଫଳତା ବିକଶିତ ରାଷ୍ଟ୍ରଗୁଡ଼ିକର ବହୁଚର୍ଚ୍ଚିତ ସମସ୍ୟା । ପିତାମାତାଙ୍କ 
ଭିତରେ ସୁସମ୍ପର୍କ ଅଭାବରୁ ବହୁ ଶିଶୁ ଅଚହେଳିତ ଓ ଅସୁରକ୍ଷିତ ହୋଇପଡ଼ନ୍ତି । ନିଜର ପେଟ 
ପୋଷିବା ପାଇଁ ଅପରିଣତ ବୟସରେ ସେମାନେ ବିଭିନ୍ନ କ୍ଷେତ୍ରରେ କାର୍ଯ୍ୟ କରିଥାନ୍ତି । ଆଉ 
କେତେକ କ୍ଷେତ୍ରରେ ପିତାମାତାଙ୍କଠାରୁ ପ୍ରାପ୍ୟ ଅର୍ଥ ପାଇବା ସନ୍ତ୍ମେ ନିଜର କେତେକ ଅତିରିକ୍ତ 
ଖର୍ଚ୍ଚ ପାଇଁ ସେମାନେ ଶାରୀରିକ ଶ୍ରମ କରିଥାନ୍ତି । ଅବଶ୍ୟ ଏ ଦେଶମାନଙ୍କରେ ବିକାଶଶୀଳ 
ରାଷ୍ଟ୍ରମାନଙ୍କ ଭଳି ଶିଶୁ ଶ୍ରମିକ ସମସ୍ୟା ଏତେ ଉତ୍କଟ ନୁହେଁ । କେବଳ ଭାରତରେ ପ୍ରାୟ ଏକ 
କୋଟି ଷାଠିଏ ଲକ୍ଷ ହେଉଛନ୍ତି ଶିଶୁ ଶ୍ରମିକ । ଏପରିକି ଶ୍ରୀଲଙ୍କା, ବାଂଲାଦେଶ ଓ ପାକିସ୍ଥାନ 
ଅପେକ୍ଷା ଆମ ଦେଶରେ ଶିଶୁମାନେ ଅଧୁକ ନିର୍ଯ୍ୟାତିତ ଓ ସୁରକ୍ଷା ଅଭାବରୁ ଅତି ଦୟନୀୟ 
ଜୀବନଯାପନ କରନ୍ତି । ଆନ୍ତର୍ଜାତିକ କ୍ଷେତ୍ରରେ ଶିଶୁନିର୍ଯ୍ୟାତନାରେ ଭାରତ ଷଷ୍ଠ ସ୍ଥାନରେ ରହିବା 
ଅତ୍ୟନ୍ତ ଉଦ୍ଵବେଗକନକ । 


ଶିଶୁମାନଙ୍କୁ ସୁରକ୍ଷା ଦେବାପାଇଁ ଆମ ସମ୍ଭିଧାନର ଅନୁଚ୍ଛେଦ ୨୪ ଅନୁସାରେ ୧୪ବର୍ଷରୁ 
କମ୍‌ ଶିଶୁମାନଙ୍କୁ କାରଖାନା ଖଣି କିମ୍ଭା କୌଣସି ବିପଜ୍ଜନକ ସ୍ଥାନରେ କାମ ନ କରାଇବାକୁ 
ନିର୍ଦ୍ଦେଶ ରହିଛି । ଅଟୋ ମୋବାଇଲ୍‌ ଓାର୍କସପ୍‌, ଗ୍ୟାରେଜ୍‌ ଫାଉଣ୍ଡିଂ, ହସ୍ତତନ୍ତ, କଳତନ୍ତ, ଶିଳନ 
ସଂସ୍ଥା, ଖଣି ଓ କୋଇଲା ଖାଦନ, କଂସେଇଖାନା, ଫାଇବର କାରଖାନା ଆଦି ସ୍ଥାନମାନଙ୍କୁ 
ଶିଶୁମାନଙ୍କ ପାଇଁ ଅତି ବିପଜନକ ବୋଲି ଗ୍ରହଣ କରାଯାଇଛି । ବିଡି ତିଆରି, ମଣି କାଟିବା ଓ 
ପାଲିସ୍‌ କରିବା, ଅଗରବତୀ ତିଆରି, ଗାଲିଚା ବୁଣିବା, ବାସ ଓୟାର ଜରି ତିଆରି କରିବା, 
ବୁଡ଼ି ତିଆରି କରିବା ଆଦି କାର୍ଯ୍ୟକୁ ଅତି ବିପଜ୍ଜନକ ପ୍ରକ୍ରିୟା ରୂପେ ଗ୍ରହଣ କରାଯାଇଛି । 
ଶିଶୁମାନଙ୍କର ଶାରୀରିକ ଓ ମାନସିକ ବିକାଶ ପାଇଁ ହାନିକାରକ ବୋଧ ହେଉଥୁବା ଏହି 
କାର୍ଯ୍ୟର ନିଷେଧ ପାଇଁ ଅନୁଚ୍ଛେଦ ୨୯ ଅନୁସାରେ ପ୍ରତ୍ୟେକ ରାଜ୍ୟ ଏହାକୁ ବାଧ୍ୟଢାମୂଳକ 

ଭାବରେ ପାଳନ କରିବାପାଇଁ ମଧ୍ୟ ନିର୍ଦ୍ଦେଶ ରହିଛି । ୨୦୦୬ରେ ସରକାରଙ୍କ ଘୋଷଣା 


ଅନୁସାରେ ଶିଶୁମାନଙ୍କୁ ହୋଟେଲ, ଢାବା କିମ୍ବା ଗୃହମାନଙ୍କରେ ଶ୍ରମିକ ରୂପରେ କାର୍ଯ୍ୟ କରାଇବା 
ଦଣ୍ଡନୀୟ ଅପରୀଧ ରୂପେ ବିବେଚିତ ହୋଇଛି । 


ତେବେ କହିବାର କଥା, ଭାରତର ବିଧୁ ବ୍ୟବସ୍ଥା ଅନୁସାରେ ବାଳକ ଶିଶୁ ଶ୍ରମିକ 
ଅପେକ୍ଷା ବାଳିକା ଶିଶୁ ଶ୍ରମିକ ସଂଖ୍ୟା ଅଧୂକ | ସ୍କୁଲ ଯାଉଥବା ଶିଶୁମାନଙ୍କ ଭିତରେ ବାଳକଙ୍କ 
ସଂଖ୍ୟା ଅଧୁକ । ପ୍ରତ୍ୟେକ ବାଳକର ପାଠପଢ଼ିବାର ସମୟସୀମା ବାଳିକାଟିଏ ପାଠପଢ଼ିବାର 
ସମୟସୀମା ଠାରୁ ଢେର୍‌ ଅଧୂକ । ପରିବାରରେ କନ୍ୟା ଶିଶୁଟିଏ ଅବହେଳିତ ହେବା ଆମ 
ଦେଶରେ ସାଧାରଣ କଥା ! ସେହି ଅନୁପାତରେ କନ୍ୟାଶିଶୁମାନେ ସେମାନଙ୍କ ହେତୁ ପାଇଲା 
ଦିନୁ ମାଆକୁ ଗୃହକାର୍ଯ୍ୟରେ ସାହାଯ୍ୟ କରିବା ସଙ୍ଗେ ସଙ୍ଗେ କୃଷିକାର୍ଯ୍ୟ ଓ କୌଳିକ ବୃତ୍ତିରେ 
ଭାଗ ନେଇ ପରିବାରର ଆର୍ଥକ କ୍ଷେତ୍ରରେ ପ୍ରତ୍ୟକ୍ଷ ଭୂମିକା ଗ୍ରହଣ କରିଥାନ୍ତି । କାମ କରୁଥବା 
ଝିଅମାନଙ୍କ କ୍ଷେତ୍ରରୁ ଶତକଡ଼ା ୫୨ ଭାଗ ହେଉଛନ୍ତି କୃଷି ଶ୍ରମିକ । କମ୍‌ ମଜୁରୀ ପାଉଥ୍‌ବା 
ଅନ୍ୟାନ୍ୟ କ୍ଷେତ୍ରରେ ପୁଅଙ୍କ ତୁଳନାରେ ଝିଅଙ୍କ ସଂଖ୍ୟା ଅଧୁକ | ସେହିପରି ଗୃହମାନଙ୍କରେ କାମ 
କରୁଥୁବା ଶ୍ରମିକମାନଙ୍କ ଭିତରେ ପୁଅମାନଙ୍କ ଅପେକ୍ଷା ଝିଅମାନଙ୍କର ସଂଖ୍ୟା ଅଧକ | ଏପରିକି 
ପରିଲକ୍ଷିତ ହୋଇଥାଏ ଯେ ଦରିଦ୍ର ପରିବାରରେ ଭାଇଟିର ପଢ଼ା ଖର୍ଚ୍ଚ ଉଠାଇବା ପାଇଁ ଏକାଧୂବକ 
ଭଉଣୀ ନିଜ ପାଠପଢ଼ା ବର୍ଜନ କରି ପର ଘରେ କାମ କରିଥାନ୍ତି । 


ଆମ ରାଜ୍ୟର କଳାହାଶ୍ରି ଭଳି କେତେକ ଅନୁନ୍ନତ ରାଜ୍ୟମାନଙ୍କରେ ବହୁସଂଖ୍ୟକ 
ଶ୍ରମିକ ଦାଦନ ରୂପେ ଅନ୍ୟ ରାଜ୍ୟକୁ ଯାଇଥାନ୍ତି । ଏମାନେ ସାଧାରଣତଃ କନ୍ୟା ସନ୍ତାନମାନଙ୍କୁ 
କିଛି ଅର୍ଥବିନିମୟରେ ବନ୍ଧକ ସୂତ୍ରରେ କୌଣସି ସ୍ବଚ୍ଛଳ ପରିବାରରେ ଛାଡି ଦେଇଯାଇଥାନ୍ତି । ଏହି 
ସମୟତକ ବାଳିକାଟି ଏ ପରିବାରରେ ଯାବତୀୟ କାର୍ଯ୍ୟ କରି ନିଜ ପେଟ ପୋଷିଥାଏ ଓ 
ପିତାମାତା କରିଥବା ରଣ ପରିଶୋଧ କରିଥାଏ | ଏହି ବାଳିକା ଶ୍ରମିକମାନେ ବହୁ ସମୟରେ 
ଶାରୀରିକ ନିର୍ଯ୍ୟାତନା ଓ ମାନସିକ ନିର୍ଯ୍ୟାତନା ସହ ଯୌନ ନିର୍ଯ୍ୟାତନାର ଶୀକାର ହୋଇଥାନ୍ତି 
ଅନେକ ଅକାଳରେ ମୃତ୍ୟୁବରଣ କରିବାର ସମ୍ବାଦ ମଧ୍ୟ ନଜରକୁ ଆସିଥାଏ । କେଉଁଠି ହତ୍ୟାକୁ 
ଆମ୍ମହତ୍ୟା ରୂପ ଦିଆଯାଏ ତ ପୁଣି କେଉଁଠି ବାଳିକାଟି ଅବସ୍ଥା ବାଧ୍ୟ ହୋଇ ଆମ୍ବହତ୍ଯା 
କରିଥାଏ | ପୁଣି କେତେବେଳେ ଯନ୍ତ୍ରଣାରେ ଅତିଷ୍ଟ ହୋଇ ଗୃହଛାଡ଼ି ଚାଲିଯିବା ଫଳରେ ଅସମାଜିକ 
ଲୋକମାନଙ୍କର ଶିକାର ହୋଇ ଅକଥନୀୟ ଯନ୍ତ୍ରଣା ଭୋଗ କରିଥାଏ । ଶିକ୍ଷା ଓ ସଚେତନତା 
ଅଭାବରୁ ଏମାନେ ପୋଲିସ୍‌ର ଆଶ୍ରୟ ନେଇପାରନ୍ତି ନାହିଁ । 

ପରିତ୍ୟକ୍ତ ଅନାଥଶିଶୁମାନଙ୍କ ମଧ୍ଯରେ ପୁତ୍ର ସନ୍ତାନଠୁ କନ୍ୟା ସନ୍ତାନଙ୍କ ସଂଖ୍ୟା ଅଧୁକ ! 
ନିଃସନ୍ତାନ ଦମ୍ପତି ପୁତ୍ର ସନ୍ତାନକୁ ପୋଷ୍ୟ ଭାବରେ ଗ୍ରହଣ କରିବାକୁ ଯେତିକି ଆଗ୍ରହୀ କନ୍ୟା 
ସନ୍ତାନପାଇଁ ସେତିକି ନୁହଁନ୍ତି । ଫଳରେ ଏ ଶିଶୁମାନେ ଙୁଟ୍‌ପାଥରେ କିମ୍ଭା ପରଘରେ ବାସନ 
ମଜା ଆଜି ଯାବତୀୟ ଗୃହକାର୍ଯ୍ୟ କରି ପେଟ ପୋଷିଥାନ୍ତି । ନିର୍ଭରଯୋଗ୍ୟ ସୁରକ୍ଷା ଅଭାବରୁ 
ଏବଂ ଏମାନେ ଅଣସଂଗଠିତ ହୋଇଥ୍‌ବାରୁ ଏମାନଙ୍କୁ ଉପଯୁକ୍ତ ମଜୁରୀ ମିଳେନାହିଁ । 

ଏସବୁ ସଦ୍ମେ କେତେକ ବାଳିକା ଶିଶୁ ଶ୍ରମିକ ସ୍ଵଜ୍ ମଜୁରୀରେ ସ୍ବଚ୍ଛଳ ପରିବାରମାନଙ୍କରେ 
ମୁଣ୍ଡଗୁଞ୍ଜ ଫୁଟ୍‌ପାଥର ଅସାମାଜିକ ବ୍ୟକ୍ତିମାନଙ୍କର କବଳରୁ ନିଜକୁ ରକ୍ଷା କରିଥାନ୍ତି । କେତେକ 
ସହୃଦୟ ପରିବାର ଏଭଳି ବାଳିକା ଶ୍ରମିକଙ୍କ ପାଇଁ ସୁରକ୍ଷା କବଚ ପାଲଟି ଯାନ୍ତି । ଏମାନଙ୍କ 
ରକ୍ଷଣାବେକ୍ଷଣା ସହ ବିବାହ ଆଦି ଦାୟିତ୍ସ ସମ୍ଚନ୍ତ କରିବାର ଦୃଷ୍ଟାନ୍ତ ମଧ୍ୟ ରହିଛି । ପୁଣି 
କେତେକ ସ୍ଥଳରେ ପରିବାରର କୌଣସି ସଦସ୍ଯଙ୍କ ସହ ବାଳିକାଟି ବୟଃପ୍ରାପ୍ତ ହେବାପରେ 
ପ୍ରେମ ସମ୍ପର୍କ ଗଢ଼ି ଉଠି ବିବାହ କରିବାର ନଜିରକୁ ସୁଦ୍ଧା ଏଡ଼ାଇ ଦେଇ ହୁଏ ନାହିଁ । 


ଆମ ସମାଜରେ ଜମିଦାରୀ ପ୍ରଥା ସମୟରେ ବହୁ ଅସହାୟ ମହିଳାଙ୍କର ଆଶ୍ରୟସ୍ଥଳ 
ଜମିଦାର ଉଆସ ଥବା ଭଳି ଅସହାୟ ବାଳିକାମାନଙ୍କୁ ବହୁ ବଦାନ୍ୟ ପରିବାର ସୁରକ୍ଷା ଦେଇଥାନ୍ତି । 
ଅବଶ୍ୟ ଅନେକ ସମୟରେ ବାଳିକାମାନେ ଯେ ସଙ୍କଟକନକ ପରିସ୍ଥିତିରେ ଶିକାର ନ ହୁଅନ୍ତି ତା 
ନୁହେଁ, ତେବେ ମୋଟାମୋଟି ରାସ୍ତାକଡ଼ର ଜୀବନ ଅପେକ୍ଷା ଏ ଜୀବନ ବହୁ ପରିମାଣରେ 
ସୁରକ୍ଷିତ ମନେନ୍ଦୁଏ । ଏମାନେ ନିର୍ଭୟରେ ନିଜର ଭରଣ ପୋଷଣ ସହ ବାପମାଆଙ୍କୁ ମଧ୍ୟ 
କିଛି ଆର୍ଥକ ସହାୟତା ପ୍ରଦାନ କରିଥାନ୍ତି 


ସରକାରଙ୍କ ୨୦୦୬ ଘୋଷଣା ନାମା ଅନୁସାରେ ଶିଶୁ ଶ୍ରମିକମାନଙ୍କ ଗୃହ କାର୍ଯ୍ୟରେ 
ନିଯୁକ୍ତିକୁ ଅବୈଧ କରାଯାଇଛି । ଅବଶ୍ୟ ଏହା ପରିବାରମାନଙ୍କରେ ନିର୍ଯ୍ୟାତିତ ହେଉଥୁବା ଶିଶୁ 
କନ୍ୟାମାନଙ୍କ ପାଇଁ ଯଥେଷ୍ଟ ସହାୟକ ହେବ । କିନ୍ତୁ ପ୍ରକାରାନ୍ତରେ ଆମ ଦେଶରେ ଯେପରି 
ଲିଇଂଗତ ଭେଦଭାବ ରହିଛି, ପରିବାରରେ କନ୍ୟା ସନ୍ତାନ ପ୍ରତି ଯେଉଁ ଭଳି ମାନସିକତା ରହିଛି, 
ଏହାଦ୍ଵାରା ଦାରିଦ୍ର୍ୟ ପ୍ରପୀଡ଼ିତ ପରିବାରମାନଙ୍କରେ ନାବାଳିକା କନ୍ୟା ନିଜ ପରିବାରରେ ନିର୍ଯ୍ୟାତନା 
ଭୋଗିବାର ସମ୍ଭାବନା ରହିଛି । ସେମାନଙ୍କର ଭରଣ ପୋଷଣ ଦାୟିତ୍ଵ ସହ ବିବାହ ଆଦି ଖର୍ଚ୍ଚ 
ତୁଲେଇ ନପାରି ବହୁ ପିତାମାତା ଅଶେଷ ମାନସିକ ଯନ୍ତ୍ରଣା ଭୋଗ କରିବେ ଓ ତାର ବିକୃତ 
ଫଳସ୍ବରୂପ ଦାରିଦ୍ଧୟର ସୀମାରେଖା ତଳେ ଥବା ବାଳିକାମାନଙ୍କର ଜୀବନ ଦୁର୍ବିସହ ହୋଇପଡ଼ିବ ! 
ଅସାମାଜିକ କାର୍ଯ୍ୟକଳାପ ବୃଦ୍ଧି ପାଇବ । 


ଶିଶୁ ଶ୍ରମିକ ପ୍ରଥା ଉଚ୍ଛେଦ ପାଇଁ ସରକାରଙ୍କ ଘୋଷଣାନାମା କଡାକଡି ଲାଗୁ ହେବା 
ପୂର୍ବରୁ ଏମାନଙ୍କ ସୁରକ୍ଷା ପାଇଁ ଯଥେଷ୍ଟ ପଦକ୍ଷେପ ନିଆ ନଗଲେ ଏ ଅଭାବନୀୟ ସଂକଟଗୁଡ଼ିକୁ 
ଏଡ଼େଇ ଦେଇ ହେବନାହିଁ । ଏମାନଙ୍କ ପାଇଁ ଆବାସିକ ସ୍ତ୍ରଲ ଓ ଷ୍ଟାଇପେଣ୍ଡ ଆଦି ଯୋଜନା 
ବିସ୍ତୃତ ଭାବରେ ତପୂରତାର ସହ କାର୍ଯ୍ୟକାରୀ କରିବାକୁ ହେବ । ମୁଖ୍ୟତଃ ଯେଉଁ ପରିବାରରେ 
ଅବସ୍ଥା ବାଧ୍ୟ ହୋଇ ବାଳିକାମାନେ ଶ୍ରମିକ ହୋଇଆନ୍ତି ସେହି ପରିବାରମାନଙ୍କୁ ଚିହ୍ନଟ କରି 
ସରକାରୀ ସାହାଯ୍ୟ ପ୍ରଦାନ କଲେ ବାଳିକା ଶିଶୁ ଶ୍ରମିକ ପ୍ରଥା ଆପେ ଆପେ ବନ୍ଦ ହୋଇଯାନ୍ତା | 
ଏସବୁ ସତ୍ତେ ଯଦି ବାଳିକା ଶ୍ରମିକ ପ୍ରଥା ତଥାପି ଅପରିବର୍ଭିତ ରହେ ତେବେ ଉଭୟ ବାଳିକାମାନଙ୍କର 
ପିତାମାତା ଓ ସଂପୃକ୍ତ ବ୍ୟକ୍ତି ବା ସଂସ୍ଥାମାନଙ୍କ ବିରୁଦ୍ଧରେ ଗଭୀର କାର୍ଯ୍ୟାନୁଷ୍ଠାନ ଗ୍ରହଣ ଆବଶ୍ୟକ । 

ସଂରକ୍ଷଣ ଓ ସ୍ବାଭିମାନ 


ଧର୍ମ, ଜାତି, ବର୍ଣ୍ଣ ଲିଙ୍ଗ ଭେଦରେ ସମସ୍ତଙ୍କୁ ସମାନ ସୁବିଧା ଦିଆହୋଇଥୂବା ଆମ 
ଗଣତନ୍ତ୍ର ରାଷ୍ଟ୍ରରେ କେତେକ ସ୍ଵତନ୍ତ୍ର ଶ୍ରେଣୀର ବ୍ୟକ୍ତି ସ୍ଵତନ୍ତ୍ର ସୁବିଧା ସୁଯୋଗ ଉପଭୋଗ କରିଥାନ୍ତି । 
ଟ୍ରେନରେ ସ୍ଵତନ୍ତ୍ର ସୁବିଧା ସୁଯୋଗ ଗରୀବ ନିମ୍ନବର୍ଗର ମଣିଷମାନଙ୍କ କପାଳରେ ଜୂଟେ ନାହିଁ। 
ପଞ୍ଚତାରକା ବିଶିଷ୍ଠ ହୋଟେଲ, ରେଷୁରାଣ୍ଟ, ଷ୍ଟାଡ଼ିୟମ, ପ୍ରେକ୍ଷାଳୟ ଗୁଡ଼ିକରେ ଧନୀକ ବର୍ଗ, 
ଉଚ୍ଚପଦବୀରେ ଅଧୁଷ୍ପିତ ଅଧ୍ବକାରୀ ବୃନ୍ଦ କିମ୍ଭା ରାଜନୈତିକ ନେତାମାନେ ପ୍ରଥମ ଶ୍ରେଣୀର ସୁବିଧା 
ସୁଯୋଗ ପାଉଥୂବା ବେଳେ ଅଭାବୀ ସର୍ବହରା ଶ୍ରେଣୀ ଏଥୁରୁ ବଞ୍ଚିତ ହୁଅନ୍ତି । ଏ ଯେଉଁ ପ୍ରକାର 
ରିଜର୍ଭେସନ ବା ସଂରକ୍ଷଣ ଏଠାରେ ବ୍ୟକ୍ତି ନିଜର ଅର୍ଥବଳ, ପଦ ମର୍ଯ୍ୟାଦାର ବଳ୍ଚ କିମ୍ବା 
ରାଜନୈତିକ କ୍ଷମତା ବଳରେ ପାଇଥାନ୍ତି । ଏଗୁଡ଼ିକ ତେଣୁ ସେମାନଙ୍କ ଗାରିମାମୟ ପୌରୁଷର 
ପରିଚାୟକ । ଏଗୁଡ଼ିକ ହାସଲ କରିବାପାଇଁ ସେମାନଙ୍କୁ ସଂଘର୍ଷ କରିବାକୁ ପଡ଼େ ନାହିଁ କି କାହା 
ପାଖରେ ଦାବି ପତ୍ର ଉପସ୍ଥାପନ କରିବାକୁ ପଡ଼େନାହିଁ କିମ୍ଭା କେଉଁଠି ଅନଶନ ଧାରଣା କି 
ଆତ୍ମାହୁତି ଧମକର ଆବଶ୍ୟକତା ହୁଏନାହିଁ । ଏ ପ୍ରକାର ସଂରକ୍ଷଣ ଉପଭୋଗ କରୁଥୁବା ବ୍ୟକ୍ତିତ୍ସ 
ସମାଜରେ ନିଜକୁ ଭିନ୍ନ ଓ ସମ୍ମାନାସ୍ପଦ ବୋଲି ଅନୁଭବ କରିଥାନ୍ତି । ଏହା ବିଳାସଧର୍ମୀ ଓ 
ବଞ୍ଚବାର ସର୍ବନିମ୍ନ ଆବଶ୍ୟକତାଠାରୁ କାହିଁ କେତେ ଉଚ୍ଚରେ ! 


କିନ୍ତୁ ଆଉ ଗୋଟିଏ ସଂରକ୍ଷଣ ରହିଛି, ଯାହାକୁ ବାଦ ଦେଲେ ଆମ ଗଣତନ୍ତ୍ରର 
ସମାନତା” ଶବ୍ଦର ଯଥାର୍ଥତା କେବେ ହେଲେ ସାବ୍ୟସ୍ତ ହୋଇପାରିବ ନାହିଁ | ଆମ ସମ୍ଭିଧାନର 
ପ୍ରଣେତା ମାନେ ଗଣତନ୍ତ୍ରର ବୀଜମନ୍ତ୍ର ସମାନତା” ଶବ୍ଦ ଉପରେ ଗୁରୁତ୍ନ ଦେବାବେଳେ ସେମାନଙ୍କ 
ଚକ୍ଷୁ ସମ୍ମୁଖରେ ଭାସି ଉଠିଥ୍‌ବେ ଯୁଗ ଯୁଗ ଧରି ପୀଡ଼ିତ ଶୋଷିତ ଓ ଦଳିତ ଲକ୍ଷ ଲକ୍ଷ ନିରନ୍ନ 
ଜନତା । ଗଣତନ୍ତ୍ର ସମସ୍ତଙ୍କୁ ସମାନ ସୁଖ ସୁବିଧା ଯୋଗାଇ ଦେବାପାଇଁ ପ୍ରସ୍ତୁତ ଥବାବେଳେ 
ଏମାନେ ତାକୁ ଗ୍ରହଣ କରିବାକୁ ଅସମର୍ଥ । ଶିକ୍ଷା ନାହିଁ, ଦୀକ୍ଷା ନାହିଁ, ଆର୍ଥକ ସମ୍ବଳ ନାହିଁ, 
ରହନ୍ତି ସଭ୍ୟ ସହରୀ ମଣିଷଠାରୁ ବହୁ ଦୂରରେ ! ସରକାରଙ୍କର ଯୋଜନା, ଉନ୍ନୟନ ମୂଳକ 
କାର୍ଯ୍ୟ ସେମାନଙ୍କ ପାଖରେ ପହଞ୍ଜବା ବି ଦୁରୂହ । ତେଣୁ ସେମାନଙ୍କୁ ମୁଖ୍ୟ ସ୍ରୋତ ସହ ସାମିଲ 
କରିବା ଉଦ୍ଦେଶ୍ୟରେ ୧୦ ବର୍ଷ ପାଇଁ କେତେକ ସୁବିଧା ସୁଯୋଗ ପ୍ରଦାନ କରାଯିବାର ପ୍ରସ୍ତାବ 
ରହିଲା । ଇତ୍ୟବସରରେ ପାଞ୍ଚ ପାଞ୍ଚ ଥର ସମ୍ଭିଧାନ ସଂଶୋଧନ କରି ସେମାନଙ୍କ ପାଇଁ ଏହି 


ସ୍ଵତନ୍ତ୍ର ସୁବିଧାର ଅବଧ୍‌ ପ୍ରଳମ୍ଭିତ କରାଗଲାଣି । ତଥାପି ସେମାନଙ୍କର ସେମିତି କିଛି ଉନ୍ନତି ଦୃଷ୍ଟି 
ଗୋଚର ହୋଇପାରିଲା ନାହିଁ । 


ଦୃଷ୍ତି ଓ ଦିଗନ୍ତ ୪୫ 

ପ୍ରତିବର୍ଷ କୋଟି କୋଟି ଟଙ୍କା ଏ ଦିଗରେ ବିନିଯୋଗ ହେଉଛି କିନ୍ତୁ ପ୍ରଚେଷ୍ଟା 
ତୁଳନାରେ ପ୍ରତିଫଳ ଅତି ନଗଣ୍ୟ । ଯେଉଁଠି ସେମାନେ କିଛି ପରିମାଣରେ ମୁଖ୍ୟ ସ୍ରୋତ ସହ 
ସାମିଲ ହେଉଛନ୍ତି, ସେ ସବୁ କେବଳ ସହରତଳି ଓ ଶିଳ୍ପାଞ୍ଚଳ ମାନଙ୍କରେ । ଏବେ ସୁଦ୍ଧା 
ସହରଠାରୁ ଦୂରରେ ଥୁବା ଆଦିବାସୀ ଅଧୁଷିତ ଗାଁଟିଏ ଦେଖୁଲେ ଏମାନେ ଯେ ଏକବିଂଶ 
ଶତାଦ୍ଦୀର ମଣିଷ ବିଶ୍ଵାସ କରିହୁଏ ନାହିଁ । ଗାଁ ଭିତରକୁ ଧୋବ ଧାଉଳିଆ ମଣିଷଟିଏ କିମ୍ବା 
ଗାଡ଼ି ମଟରଟିଏ ପଶିଗଲେ ଗାଁ ସାରା ଲୋକ ଖଣ୍ଡେ ଦୂରରେ ଠିଆ ହୋଇ ବିସ୍ମୟ ବିସ୍ତାରିତ 
ନେତ୍ରରେ ଦେଖୁଥାନ୍ତି । ଗାଁ ଗାଁରେ ଅଙ୍ଗନବାଡ଼ି ନିମ୍ନ ପ୍ରାଥମିକ ସ୍ତୁଲ ସ୍ଥାପନ ହୋଇଛି କିନ୍ତୁ 
ପ୍ରତ୍ୟେକ ପିଲା ସ୍ତୁଲକୁ ଯା'ନ୍ତି ନାହିଁ। ଯେଉଁମାନେ ବି ଯା'ନ୍ତି ସେହି ନିମ୍ନ ପ୍ରାଥମିକ ଶିକ୍ଷା ହିଁ 
ସେମାନଙ୍କ ପାଇଁ ସର୍ବୋଚ୍ଚ ଶିକ୍ଷା । ଅତି ବେଶିରେ ଗୋଟିଏ ଗାଁର ଜଣେ କି ଦୁଇଜଣକୁ ଅଧୂକ 
ଶିକ୍ଷା ପାଇବାର ସୁଯୋଗ ମିଳେ ତ ସେଇ ଯଥେଷ୍ଟ । ତାହା ପୁଣି କୌଣସି ସହୃଦୟ ସମାଜସେବୀଙ୍କ 
ଦୃଷ୍ଟିରେ ଯଦି ସେମାନେ ପଡ଼ନ୍ତି । ଶିକ୍ଷା ସକଳ ଶକ୍ତି ଓ ପ୍ରଗତିର ମାନଦସ୍ତ । ସେହି ଅନୁପାତରେ 
ସେମାନଙ୍କର ଅନ୍ୟାନ୍ୟ ବିକାଶ । ଏମାନଙ୍କ ସାମାଜିକ ସ୍ଥିତି ଅନୁଧ୍ୟାନ କଲେ ଯେକେହି ହୃଦବୋଧ 
କରିବ ଗୋଟିଏ ଦିନ, ଗୋଟିଏ ବର୍ଷ କିମ୍ଭା ଗୋଟିଏ ପଞ୍ଚବାର୍ଷିକ ଯୋଜନା ଏମାନଙ୍କ ପାଇଁ 
ପର୍ଯ୍ୟାପ୍ତ ନୁହେଁ, ଗୋଟିଏ ଦୀର୍ଘ ମିଆଦୀ ଯୋଜନା ନହେଲେ ଏମାନଙ୍କ ଉନ୍ନତି ଅସମ୍ଭବ । 
ସେଥୁପାଇଁ ସରକାର ସର୍ବାଧ୍ଵକ ଯେତେ ସାମର୍ଥ୍ୟ ଦେଇ ପାରିବେ ଆମର କିଛି କହିବାର ନାହିଁ । 
ଦେଶ ପ୍ରଗତିରେ ଯେତେଦିନ ପର୍ଯ୍ୟନ୍ତ ଏମାନେ ସାମିଲ ନହୋଇଛନ୍ତି ଦେଶର ସର୍ବାଙ୍ଗୀନ ଉନ୍ନତି 
ହେଲା ବୋଲି କୁହାଯାଇପାରିବ ନାହିଁ 


ତେବେ ପ୍ରଶ୍ନ ଉଠେ ଯେଉଁମାନେ ଏହି ସଂରକ୍ଷଣ ସୁବିଧା ଉପଭୋଗ କରି ମୁଖ୍ୟସ୍ରୋତ 
ସହ ସାମିଲ ହୋଇ ସାରିଲେଣି ଏପରିକି ପ୍ରଶାସନିକ ସେବା, ମନ୍ତ୍ରୀ ଇଂଜିନିୟର, ଡାକ୍ତର, 
ବୈଜ୍ଞାନିକ ମାନଙ୍କ ଭଳି ବହୁ ମର୍ଯ୍ୟାଦାପୂର୍ଣ୍ଣ ବୃତ୍ତି ଗ୍ରହଣ କରିସାରିଲେଣି, ନିଜ ସନ୍ତାନମାନଙ୍କୁ 
ଦେଶର ଯେକୌଣସି ଉଚ୍ଚମାନ ସଂପନ୍ନ ଓ ବ୍ୟୟ ବନ୍ଦୁଳ ଶିକ୍ଷା ଅନୁଷ୍ଠାନରେ ଶିକ୍ଷା ଦେବାପାଇଁ 
ସମର୍ଥ ହେଲେଣି ସେମାନଙ୍କ ପାଇଁ ପୁଣି ସଂରକ୍ଷଣ କାହିଁକି ? ଏହା ସମାଜରେ ତୀବ୍ର ଜାତିବାଦ 
ସୃଷ୍ଟି କରୁନାହିଁ କି ୨ ଆମ ଭାରତୀୟ ସମାଜ ବ୍ୟବସ୍ଥାର ସବୁଠାରୁ ବଡ଼ ଦୁର୍ବଳତା ବର୍ଣ୍ଣ 
ବିଭେଦ । ଏହାକୁ ଉଚ୍ଛେଦ କରିବାପାଇଁ ସବୁଯୁଗରେ ମହାମନୀଷୀମାନେ ଆପ୍ରାଣ ଉଦ୍ୟମ 
କରିଛନ୍ତି । ମହାତ୍ମାଗାନ୍ଧୀଙ୍କ ପରଠାରୁ ରୀତି ମତ ଏହା ଆନ୍ଦୋଳନର ରୂପ ନେଲା । ଆମ 
ସମ୍ଭିଧାନ ମଧ୍ଯ କେତେକ କଠୋର ନୀତି ନିୟମ ପ୍ରଣୟନ ଦ୍ଵାରା ଏହାକୁ ଦୂରୀଭୂତ କରିବାପାଇଁ 
ପଦକ୍ଷେପ ନେଲା ! କିନ୍ତୁ ସଂରକ୍ଷଣ ବ୍ୟବସ୍ଥାର କେତେକ ତ୍ରୁଟିପୂର୍ଣ୍ଣ ନୀତି ହେତୁ ବିପରୀତ ଫଳ 
ହିଁ ପରିଲକ୍ଷିତ ହେଲା | 


୧୯୯୧ ମସିହାରେ ପ୍ରତ୍ୟେକ ଜାତିକୁ ଚିହ୍ନଟ କରି ସେଇ ଜାତିର ମୋହରରେ ଶିକ୍ଷା ଓ 
ନିଯୁକ୍ତି ପ୍ରଦାନ କରିବାପାଇଁ ମଣ୍ଡଳ କମିଶନର ସୁପାରିଶକୁ ସେତେବେଳେ ବହୁ ଛାତ୍ରଛାତ୍ରୀ ବିରୋଧ 
କରିଥଲେ | ଏପରିକି ବହୁ ଛାତ୍ର ଆତ୍ମାହୁତି ଦେବାପାଇଁ ବି ପ୍ରସ୍ତୁତ ହୋଇ ପଡ଼ିଥିଲେ । ଏଥୁପାଇଁ 

ଭି.ପି.ସିଂ ସରକାରକୁ ବହୁତ ବଡ଼ ମୂଲ୍ୟ ଦେବାପାଇଁ ହୋଇଥଲା । ଜାତି ଏକ ସ୍ପର୍ଶକାତର ପ୍ରସଙ୍ଗ | 
ତଥାପି ଏହି ମଣ୍ଡଳ କମିଶନର ସୁପାରିଶ ଅନୁସାରେ ଜାତି ଚିହ୍ନଟ ହେଲା | ଏହି ବ୍ୟବସ୍ଥାରେ ଯେଉଁ 
ଭଳି ଜାତି ଚିହ୍ନଟ ହେଲା କେତେକ ସଂପ୍ରଦାୟ ଅପମାନିତ ବୋଧକଲେ ସୁଦ୍ଧା ସଂରକ୍ଷଣର ଫାଇଦା 
ଉଠାଇବା ଆଶାରେ ସ୍ଵାଭିମାନକୁ ବଳିଦେଲେ । ଏ ବ୍ୟବସ୍ଥାରେ କ୍ଷତିଗ୍ରସ୍ତ ହେଉଥୁବା ଉଚ୍ଚବର୍ଗର 
ବ୍ୟର୍ତି ଏହାକୁ କାର୍ଯ୍ୟକାରୀ କରାଇ ନଦେବାକୁ ଅଡ଼ି ବସିଲେ । ସୁପ୍ରିମକୋର୍ଟ ପର୍ଯ୍ୟନ୍ତ କଥା ଗଲା । 
ଏବେ ଏକ ଏତିହାସିକ ରାୟରେ ମାନ୍ୟବର ସୁପ୍ରିମକୋର୍ଟ “କଜ୍ରିମି ଲେୟର” ବୋଲି ଏକ ଶବ୍ଦ 
ପ୍ରୟୋଗକରି ମଣ୍ଡଳ ଅନ୍ତତଧକ୍ତ ହେଉଥୁବା ପଛୁଆ ଜାତିମାନଙ୍କ ପାଇଁ ନିର୍ଧାରିତ ମାନଦଣ୍ଡ କରିଦେଇଛନ୍ତି । 
ଉଚ୍ଚପଦ ପଦବୀରେ ଥୁବା ପିତାମାତାଙ୍କ ସନ୍ତାନମାନେ ପଛୁଆ ଜାତି ବୋଲି ଚିହ୍ନଟ ହେଲେ ସୁଦ୍ଧା 
ଶିକ୍ଷା ଓ ନିଯୁଲ୍ତି କ୍ଷେତ୍ରରେ ସ୍ଵତନ୍ତ୍ର ସୁବିଧା ସୁଯୋଗ ପାଇବେ ନାହିଁ । ମାନ୍ୟବର ସୁପ୍ରିମ କୋର୍ଟଙ୍କର 
ଏରାୟ ଅତୀନ୍ତ ସ୍ବାଗତଯୋଗ୍ୟ । 


ତେଵେ କଥା ଉଠେ ଗଣତାନ୍ତିକ ରାଷ୍ଟ୍ରରେ ବ୍ୟକ୍ତିକୁ ସର୍ବନିମ୍ନ ସୁବିଧା ସୁଯୋଗ ପ୍ରଦାନ 
କରିବା ରାଷ୍ଟ୍ରର କଉଁବ୍ୟ । ସବୁ ପଛୁଆ ଜାତି ଯେ ଅଭାବୀ ଅନୁନ୍ନତ ଚିନ୍ତାଧାରା ସମ୍ପନ୍ପ ଓ 
ଆର୍ଥକ ଅସ୍ଵଛଳ ଠିକ୍‌ ସେୟା ନୁହେଁ, ପୁଣି ସମାଜରେ ଉଚ୍ଚ ବର୍ଗ ବୋଲି କୁହାଯାଉଥ୍‌ବା ଜାତି 
ଭିତରେ ଯେ ଅଭାବୀ ନାହାଁନ୍ତି ଏହା ମଧ୍ଯ ଭୁଲ୍‌ ଧାରଣା । ବରଂ ଆର୍ଥକ ଅସ୍ଵଛଳ ଥୁବା 
ଉଚ୍ଚବର୍ଗର ଲୋକମାନଙ୍କ ପାଖରେ ଏମିତି ସାମାଜିକ ବାଧ୍ଯବାଧ୍ଯକତା ଥାଏ ଯେ ସେମାନେ 
ଚାହିଁଲେ ସୁଦ୍ଧା ପରିବାର ପ୍ରତିପୋଷଣ ପାଇଁ କେତେକ ବୃତ୍ତି ଗ୍ରହଣ କରିପାରନ୍ତି ନାହିଁ । 
ସେଥୁପାଇଁ ସେମାନଙ୍କୁ ସାମାଜିକ ବାସନ୍ଦ ହେବାପାଇଁ ପଡ଼ିଥାଏ ତ କେତେବେଳେ ସବୁ ସାମାଜିକ 
ବ୍ୟଙ୍ଗ ବିଦ୍ରପ ଓ ତାସ୍ସଲ୍ୟକୁ ଆପଣେଇ ନ୍ୟୁନ ବୋଧତାର ସହ ଗଭୀରମାନସିକ ଚାପ ଭିତରେ 
ସମାଜଛଡ଼ା ହୋଇ ଚଳିବାକୁ ହୋଇଥାଏ ! ପେଟ ବିକଳରେ ନିଜ ସଂସ୍କୃତି, କୌଳିକ ବୃତ୍ତି ଛାଡ଼ି 
ଗୋଷ୍ଠୀଛଡ଼ା ହେବାକୁ ପଡ଼େ । 


‘ବାପ ଖାଇଛି ତାଳ, ପୁଅକୁ ହୋଇଛି କାଳ” ଭଳି ଯେହେତୁ ଉଚ୍ଚବର୍ଗର ପୂର୍ବ 
ପୁରୁଷମାନେ ସମାଜର ଗୋଟିଏ ଗୋଷ୍ଠୀକୁ ଶାସନ ଓ ଶୋଷଣ କରି ଆସୁଥୂଲେ, ତାର ପ୍ରତିଫଳ 
ନାତି, ଅଣନାତି କିମ୍ଭା ପଣନାତି ପାଇବେ | ଯୋଗ୍ୟତା ଓ ଦକ୍ଷତା ଥାଇ ସୁଦ୍ଧା ସେମାନଙ୍କୁ ଶିକ୍ଷା 
ଓ ନିଯୁକ୍ତି କ୍ଷେତ୍ରରୁ ବଞ୍ଚତ କରାଯିବ ଓ ତା'ଠାରୁ କମ୍‌ ଯୋଗ୍ୟତା ସମ୍ପନ୍ନ ବ୍ୟକ୍ତି ସେହି ସ୍ଥାନରେ 
ଅବସ୍ଥାପିତ ହେବେ ! ଏ ବ୍ଯବସ୍ଥା ବେଶି ଦିନ ଚାଲିଲେ ଏହା ଯେ ଏକ ପ୍ରଚ୍ଛନ୍ନ ସାମାଜିକ 
ବିପ୍ଳବକୁ ଆବାହନ କରି ଆଣିବ ଏଥୁରେ ସନ୍ଦେହ ନାହିଁ । 


ସଂରକ୍ଷଣ ବ୍ୟବସ୍ଥା ଯଦି ରହୁଛି ରହୁ ! କିନ୍ତୁ ତାହା ସମସ୍ତଙ୍କୁ ନ୍ୟାୟ ଦେଉ । ପଛୁଆ 
ଜାତି ମାନଙ୍କର ସାମାଜିକ ଅନଗ୍ରସରତା, ଶିକ୍ଷାଗତ ଅନଗ୍ରସରତା ଦର୍ଶାଇ ସେମାନଙ୍କ ପାଇଁ 
ସ୍ଵତନ୍ତ୍ର ସୁବିଧା ସୁଯୋଗ ପ୍ରଦାନ କରାଯାଉଛି । ଉଚ୍ଚବର୍ଗ ବୋଲି କୁହାଯାଉଥୁବଵା ଜାତିମାନଙ୍କ 
ଭିତରେ ମଧ୍ଯ ଆର୍ଥକ ଅନଗ୍ରସରତା ହେତୁ ସେମାନଙ୍କ ପାଇଁ ମଧ୍ଯ କିଛି ବ୍ୟବସ୍ଥାର ଆବଶ୍ୟକତା 
ଅନୁଭୂତ ହେଉଛି । ଏସବୁ ପ୍ରକାର ଜାତିଗତ ଅନୁଭବର ଉର୍୍ଧରେ ସମାଜକୁ ସନ୍ତୁଳିତ କରିବାପାଇଁ 

ଆଉ ଏକ ସଂରକ୍ଷଣର ଆବଶ୍ୟକତା ରହିଛି । ତାହା ହେଲା ନାରୀ ମାନଙ୍କର ପ୍ରଗତି । ସରକାର 
ସେଥୁପାଇଁ ମଧ୍ଯ ପଦକ୍ଷେପମାନ ଗ୍ରହଣ କରିଛନ୍ତି । ଅଥଚ ବିନା ସଂରକ୍ଷଣରେ ସୁଦ୍ଧା ମହିଳାମାନେ 
ପ୍ରତ୍ୟେକ କ୍ଷେତ୍ରରେ ପୁରୁଷମାନଙ୍କ ଅପେକ୍ଷା ଅଧୁକ ଦକ୍ଷତାର ପ୍ରମାଣ ଦେଇସାରିଛନ୍ତି । 


ସଂରକ୍ଷଣ ବ୍ୟବସ୍ଥା ରାଜନୈତିକ ଓ ସାମାଜିକ ଦୃଷ୍ଟିକୋଣରୁ ଯେତେ ଯଥାର୍ଥ ବୋଲି 
ଯୁକ୍ତି ଦର୍ଶାଗଲେ ସୁଦ୍ଧା ନୃତାତ୍ତିକ ଦୃଷ୍ଟିରୁ ଏହା ମାନବ ସମାଜପାଇଁ କଲ୍ୟାଣକର ନୁହେଁ । ଏ 
ବ୍ୟବସ୍ଥା ବ୍ୟକ୍ତିକୁ ସଂଗ୍ରାମ ଭୀରୁ ଆଳସ୍ୟ ପରାୟଣ କରି ଦେବାର ଆଶଙ୍କା ରହିଛି । ବିନା 
ପରିଶ୍ରମରେ ଯେଉଁଠି ସୁଖ ସ୍ଵାଚ୍ଛନ୍ଦ୍ୟ ମିଳେ ସେଠି ସାଧନା ଉଦ୍ୟମ ନିରର୍ଥକ ମନେହୁଏ । ଜୀବନ 
ସଂଗ୍ରାମରେ ପ୍ରତିଯୋଗିତାପୂର୍ଣ୍ଣ ପରିବେଶରୁ ସେ ଫେରି ଆସେ । ଅନ୍ୟମାନଙ୍କର ଦୟା ଓ ଦାକ୍ଷିଣ୍ୟ 
ଉପରେ ସର୍ବଦା ନିର୍ଭରଶୀଳ ହୋଇଥୁବାରୁ ତା” ବ୍ୟକ୍ତିତ୍ଵର ପୂର୍ଣ୍ଣାଙ୍ଗ ବିକାଶ ହୋଇପାରେ ନାହିଁ 
ସେହି ଅପୂର୍ଣ୍ଣ ବ୍ୟକ୍ି ତ୍ୃଟିଏ ଦାୟିତ୍ସସଂପନ୍ନ କାର୍ଯ୍ୟଭାର ଗ୍ରହଣ କଲେ ଫଳ ଯେ ତଦନୁସାରେ 
ହେବ, ଏଥରେ ସନ୍ଦେହ ନାହିଁ 


ସଂରକ୍ଷଣ ବ୍ୟବସ୍ଥା ମାଧ୍ଯମରେ ସୁବିଧା ସୁଯୋଗ ଦାବି କରିବା ଆଦୌ ପୌରୁଷର 
ପରିଚାୟକ ନୁହେଁ । ଯିଏ ପ୍ରକୃତରେ ଅଭାବୀ, ନିରନ, ସର୍ବହରା ତୀବ୍ର ପ୍ରତିକୂଳ ପରିସ୍ଥିତିରେ 
ପୀଡ଼ିତ ହେଉଛନ୍ତି, ନିଜ ଅଧୂକାର ସଂପର୍କରେ ଆଦୌ ସଚେତନ ନାହାଁନ୍ତି, ସେମାନଙ୍କୁ ଉପରକୁ 
ଉଠାଇବା ପାଇଁ ଅପରବର୍ଗର ସହୃଦୟତା ହିଁ ପ୍ରାକୃତିକ ସଂରକ୍ଷଣ । ଏହାର ବିକଳ୍ପ ନାହିଁ । 
ଏଥୁରେ ସାମାଜିକ ଭେଦ ବିଭେଦ କିମ୍ବା ବିଦ୍ଧେଷ ଭାବ ସୃଷ୍ଟି ହେବାର ନାହିଁ । ନିଜକୁ ସଭ୍ୟ, 
ଉନ୍ନତ ଶିକ୍ଷିତ ବୋଲି ଦାବି କରୁଥିବା ମଣିଷମାନଙ୍କ ପାଖରୁ ସମାଜ ଏଇୟା ହିଁ ଆଶାକରେ । 
ଯେଉଁ କ୍ଷେତ୍ରରେ ନିଯୁକ୍ତି ଦେଲେ ସେମାନେ ତାଙ୍କର ଯୋଗ୍ୟତମ ଅବଦାନକୁ ସମାଜର ମଙ୍ଗଳ 
ସାଧନ ଉଦ୍ଦେଶ୍ୟରେ ଉତ୍ସର୍ଗ କରିପାରିବେ ସେମାନଙ୍କୁ ସେହିଠାରେ ନିଯୁକ୍ତି ଦିଆଯାଉ । କିନ୍ତୁ 
ରାତାରାତି ମୁଖ୍ୟସ୍ରୋତ ସହ ସେମାନଙ୍କୁ ସାମିଲ କରିବାର ପ୍ରଚେଷ୍ଟା ଦେଶର ପ୍ରଗତିରେ ଯେପରି 
ବାଧକ ନହେବ ସେଥୁପ୍ରତି ସଚେତନ ହେବାର ଆବଶ୍ୟକତା ମଧ୍ଯ ରହିଛି । 


ଆଜିର ସଂରକ୍ଷଣମନସ୍କ ଯୁବ ସମାଜ ହୃଦ୍‌ ବୋଧ କରିବାର କଥା ସଂରକ୍ଷଣ 
ମାଧ୍ଯମରେ କିଛି ବିଶେଷ ସୁବିଧା ସୁଯୋଗ ହାସଲ କରିବା ନିହାତି ପୌରୁ ଷୋଚିତ କାର୍ଯ୍ୟ 
ନୁହେଁ । ସ୍ଵାଭିମାନୀ ମଣିଷଟିଏ ତା” ଦକ୍ଷତାର ବିନିଯୋଗ ପାଇଁ ପ୍ରତିଯୋଗିତା ପୂର୍ଣ୍ଣ ପରିବେଶ 
କାମନା କରେ । ସେଥରରେ ସଫଳତା ହାସଲ କଲେ ସେ ଆମ୍ଭ ତୃପ୍ତି ଲାଭ କରେ । ନିଜ ଶକ୍ତି 
ଉପରେ ଭରସା ରଖୁଲେ ସେ ନାରୀ ହେଉ ଜି ପୁରୁଷ ପଛୁଆ ଜାତି ହେଉ କି ଆଗୁଆଜାତି 
ସେମାନଙ୍କ ପାଇଁ କୌଣସି ସଂରକ୍ଷଣର ଆବଶ୍ୟକତା ରହନ୍ତା ନାହିଁ ।.ଏହାକୁ ସେମାନେ 
ଅମର୍ଯ୍ୟାଦା ଜନକ କହି ପ୍ରତ୍ୟାଖ୍ୟାନ କରନ୍ତେ ଓ ଏଗୁଡ଼ିକ କେବଳ ଦୂର୍ବଳର ସମ୍ବଳ 
ହୋଇଥବାରୁ ଏ ପର୍ଯାୟବାଚୀ ହେବାପାଇଁ ଲଜ଼ା ଅନୁଭବ କରନ୍Vେ ¦ 


ଏତିକି ସ୍ଵାଭିମାନ କଂଣ ଆମ ଭିତରେ ଜାଗ୍ରତ ହୋଇପାରିବ ନାହିଁ ? 

ସାହିତ୍ଯ ସନତ୍ର୍ବନା ଓ ସାହିତ୍ଯିକର ସମ୍ମାନବୋଧ 


ସଂସ୍କୃତରେ ଉକ୍ତିଟିଏ ଅଛି ମନ୍ଦ କବିଃ ଯଶପ୍ରାର୍ଥୀ । ଯେଉମାନେ ପ୍ରତିଭାଦୈନ୍ୟ, 
ସେମାନେ ଯଶ ପାଇଁ ବ୍ୟାକୁଳ ହୁଅନ୍ତି । ବିଭିନ୍ନ ପ୍ରକାର ସଭା ସମିତି ଅନୁଷ୍ଠାନ ଆଦି ସଂଗଠନ 
କରି ନିଜକୁ ପ୍ରଦର୍ଶନ କରିବାରେ ବେଶ୍‌ ଆତ୍ମ ସନ୍ତୋଷ ଅନୁଭବ କରିଥାନ୍ତି । ସମ୍ମାନ ସମ୍ବର୍ନା 
ପଛରେ ଏମାନେ ଖୁବ୍‌ ଜୋରରେ ଥାଇଁ ଥାନ୍ତି । ସମ୍ମାନ ଏମାନଙ୍କ ପାଇଁ ନିଶୀ ତୁଲ୍ୟ ହୋଇଥାଏ । 
କେହି ଏମାନଙ୍କୁ ସ୍ବୀକୃତି ସମ୍ବର୍ବନା ଦେବାର ପ୍ରଲୋଭନ ଦେଖାଇଲେ କୃତ୍ୟ କୃତ୍ୟ ହୋଇଯାନ୍ତି । 
ହାତରୁ ପଇସା ଖର୍ଚ୍ଚ କରି ରାତି ଅଧୁଆ ଧାଇଁ, ଅନ୍ୟ ମୁଖରେ ପ୍ରଶସ୍ତି ଶୁଣନ୍ତି । କାରଣ ନିଜ 
ଦକ୍ଷତା ବଳରେ ପ୍ରତିଷ୍ଠିତ ହେବାର ସାମର୍ଥ୍ୟ ଏମାନଙ୍କର ନଥାଏ । ନିଜକୁ କବି ବା ସାହିତ୍ୟିକ 
ବୋଲାଇବାର କାମନା “ଏମାନଙ୍କୁ ପାଗଳ ପ୍ରାୟ କରି ଦେଇଥାଏ ¦ ଏଇ ଦୁର୍ବଳ ମାନସିକତା 
ସଂପନ୍ନ ବ୍ୟକ୍ତିମାନଙ୍କର ଭାବାବେଗକୁ ବେଶ୍‌ ଅନୁଭବ କରିଥାନ୍ତି ଆଉ ଗୋଟିଏ ଧୂର୍ଭ ଗୋଷ୍ଠୀ, 
ଯେଉଁମାନଙ୍କର ଯଶକୀର୍ରି ଅର୍ଜନ କରିବାର ଉଦ୍ଦେଶ୍ୟ ନଥାଏ । ବ୍ୟବସାୟିକ ବୁଦ୍ଧି ପ୍ରୟୋଗ କରି 
କିଛି ଆର୍ଥକ ଫାଇଦା ଉଠାଇବା ଏମାନଙ୍କର ମୁଖ୍ୟ ଲକ୍ଷ୍ୟ ଥାଏ । ଏମାନେ ସେହି ପ୍ରଶଂସାପାଗଳ 
ମାନଙ୍କୁ ରୀତମତ ଧୀଧଉଡ଼ କରାଇଥାନ୍ତି । ତଥାକଥୂତ କବି ବା ସାହିତ୍ୟିକ ମାନେ ଏମାନଙ୍କର 
ମୂଳ ପୁଞ୍ଜି । ଏ ବ୍ୟବସାୟରେ ବେଶ୍‌ କିଛି ଲାଭବାନ୍‌ ହୋଇଥାନ୍ତି ଏମାନେ ! ମାଛ ତେଲରେ 
ମାଛ ଭାଜି ଉତ୍ତମ ରାନ୍ଧୁଣୀ ପଣର ପରିଚୟ ଅନାୟାସରେ ଦେଇଥାନ୍ତି । 


ସାହିତ୍ୟ ଏକ ସମ୍ଭାନ୍ତ କଳା । ସାହିତ୍ୟିକମାନେ, ମର୍ଯ୍ୟାଦାବନ୍ତ କଳାକାର ! ସେହି 
ହେତୁ ସମାଜର ଅନ୍ୟାନ୍ୟ କ୍ଷେତ୍ରରେ ରାଜନୀତି ପଶିଗଲେ କିମ୍ବା ବ୍ୟବସାୟାମ୍ଭିକା ବୁଦ୍ଧିର ପ୍ରାଧାନ୍ୟ 
ବଢ଼ିଗଲେ କିମ୍ବା ଦୁର୍ନୀତିଗ୍ରସ୍ତ ହୋଇପଡ଼ିଲେ ସମାଜ ଯେତେ ଆନ୍ଦୋଳିତ ହୁଏ ନାହିଁ ସାହିତ୍ୟ 
କ୍ଷେତ୍ରରେ ଏତେ ଟିକେ ବି ସ୍ବାର୍ଥନ୍ନେଷୀ ଭାବଧାରା ବହୁ ପରିମାଣରେ ସମାଜକୁ ପ୍ରଭାବିତ 
କରିଥାଏ | ତାର କାରଣ ହେଉଛି ସାହିତ୍ୟ ଏକାଧାରରେ ଦୁଇଟି କାର୍ଯ୍ୟ ସଂପନ୍ନ କରିଥାଏ । 
ଏକ ପକ୍ଷରେ ସୁସ୍ଥ ସୁନ୍ଦର ସମାଜ ଗଠନ ପାଇଁ ସାହିତ୍ୟର ପ୍ରତିବଦ୍ଧତା ଥାଏ ଅପରପକ୍ଷେ 
ସମାଜରେ ଯାହା ନିତ୍ଯନୈମିରିକ ଚିତ୍ର ତାର ଏକ ସଫଳ ରୂପାୟନ କରିଥାଏ । ଦର୍ପଣ ସ୍ଵଚ୍ଛ 
ହେଲେ ପ୍ରତିବିମ୍ବ ଅକ୍ଷତ ଓ ପରିଷ୍କାର ହୋଇଥାଏ ! ସାହିତ୍ୟିକ ଉତ୍କୃଷ୍ଟ ସାହିତ୍ୟ ରଚନା କରିବା 
ପରିବର୍ରଗେ କେବଳ ଯଶ ପଛରେ ପ୍ରଧାବିତ ହେଲେ ସାହିତ୍ୟର ପ୍ରକୃତ ଉଦ୍ଦେଶ୍ୟ ଚରିତାର୍ଥ 
ହୋଇପାରେ ନାହିଁ । ସାହିତ୍ୟ ଉଚିତ ମାର୍ଗରେ ପ୍ରସ୍ତଟିତ ହୁଏ ନାହିଁ । ଯଶ ପଛରେ ଧାଇଁଲେ 

କାହାକୁ ଯଶ ମିଳେ ନାହିଁ ବରଂ ଅପଯଶ ଗୁଡ଼ାଏ ହିଁ ମିଳିଥାଏ । କିନ୍ତୁ ସତ୍ୃ, ଏକନିଷ୍ଠ, 
ପ୍ରତିଭାଦୀପ୍ତ ସାହିତ୍ୟିକ ପଛରେ ହିଁ ଯଶ ଧାଇଁଥାଏ |! ସେ ଯଶର ସ୍ରୋତ ଅକ୍ଷୟ ଓ ଅଭିନ୍ନ । 
ଜଣେ ସଫଳ ସାହିତ୍ୟିକ ସକଳ ଯଶ ଅପଯଶର ଉର୍୍ଧରେ ଥାଏ; ସେ ସ୍ଥିତପ୍ରଜ୍ଞ । ତା” ପାଇଁ 
ପାଠକାୟ ସ୍ଵୀକୃତି ହିଁ ଶ୍ରେଷ୍ଠ ସ୍ବୀକୃତି ! ପୁରସ୍କାର ସମ୍ବର୍ବନା ତାକୁ ବେଶି କିଛି ପ୍ରଭାବିତ କରିପାରେ 
ନାହିଁ । 

କିନ୍ତୁ 'ମନ୍ଦକବି ବା ଅଳ୍ପ ପ୍ରତିଭା ସମ୍ପନ୍ନ ସାହିତ୍ୟ ସ୍ରଷ୍ଟାମାନେ ଏଇ ତଥାକଥୂତ ଧୃରଁ 
ବ୍ୟକ୍ତିଙ୍କ ଦ୍ଵାରା ଶୋଷିତ ହୋଇଥାନ୍ତି । କିନ୍ତୁ ପରିତାପର ବିଷୟ ଏ ଉପହାସକୁ ଯଶରଙ୍କ 
ସାହିତି୍ଯିକମାନେ ଗଳାମାଳି କରି ଲମ୍ବେଇଥାନ୍ତି । ଆଧୁନିକତାର ବାଧ୍ୟବାଧକତା କହି କେତେକ 
ସ୍ଥଳରେ ଆମ୍ବଡିଣ୍ଡିମ ପିଟନ୍ତି । ବେଳେବେଳେ ଏମିତି ତଥାକଥୁୂତ ରାଜ୍ୟସ୍ତରୀୟ ଅନୁଷ୍ଠାନମାନଙ୍କରୁ 
ତଥାକଥୁୂତ ରାଜ୍ୟସ୍ତରୀୟ ଗଳ୍ପକବିତା କିମ୍ବା ପ୍ରବନ୍ଧ ସଂକଳନ ପାଇଁ ଲେଖା ଆହ୍ଵାନ କରି 
ପୋଷ୍ଟକାର୍ଡରେ ଅନୁରୋଧମାନ ଆସିଥାଏ । ଏକ ରାଜ୍ୟସ୍ତରୀୟ ଉତ୍ସଵ କରାଯାଇ ସେଥୁରେ 
ଏହି ପତ୍ରିକାର ଉନ୍ମୋଚନ ପାଇଁ ପ୍ରସ୍ତାବ ରହିଥାଏ । ସେହିଦିନ ଏକ ରାଜ୍ୟସ୍ତରୀୟ କବିତା 
ଆସର ହେବାର କାର୍ଯ୍ୟକ୍ରମ ମଧ୍ଯ ରହିଥାଏ । ସବୁ କିଛି ସେମାନଙ୍କର ରାଜ୍ୟସ୍ତରୀୟ ହୁଏ ! 
ସେଥୁରେ ଉକ୍ତ ଲେଖକକୁ କବିତା ପଢ଼ିବା ପାଇଁ ଆମନ୍ତ୍ରଣ ଥାଏ । ତା” ପୂର୍ବରୁ ପତ୍ରିକାରେ 
ପ୍ରକାଶିତ ହେବାପାଇଁ ଫଟୋ ଆତ୍ମ ପରିଚୟ ଓ ସାହିତ୍ୟ କୃତିର ପରିଚୟ ପଠାଇବା ପାଇଁ 
ଆହ୍ବାନ ଥାଏ । ଏଥୁରେ ଆତ୍ମହରା ହୋଇଯାଏ ସାହିତ୍ୟିକ । ଏଗୁଡ଼ିକ ସହ ପତ୍ରିକା ପ୍ରକାଶ 
ପାଇଁ ସହଯୋଗ ଦେୟଟାର ପରିମାଣ ମଧ୍ଯ ପରିଷ୍କାର ଭାବରେ ଳେଖାହୋଇଥାଏ | ଏହୀ ଛଡ଼ା 
ଉତ୍ସବର ଖର୍ଚ୍ଚ ଡେଲିଗେଟ୍‌ ଫି ଆକାରରେ ସେମାନେ ଆଦାୟ କରି ନେଇଥାନ୍ତି ଯେତେ ଯାହା 
ହେଲେ ବି ସେମିତି ଏକ ମୁହୁର୍ରକୁ ଅନେଇ ରହିଥାଏ ପ୍ରଶଂସାପାଗଳ ସାହିତ୍ୟିକ । 


ଯେଉଁମାନେ ସାହିତ୍ୟ ସେବା କରିବାକୁ ଆଗ୍ରହୀ, ପତ୍ରପତ୍ରିକା ପ୍ରକାଶ କରି 
ସାହିତ୍ୟକମାନଙ୍କୁ ପ୍ରୋତ୍ସାହନ ଦେବାକୁ ଚାହାଁନ୍ତି ସେ ଦିଗରେ ସେମାନେ ଅଗ୍ରସର ହୁଅନ୍ତୁ ଏହା 
ଅତ୍ୟନ୍ତ ଉଚ୍ଚକୋଟୀର ଚିନ୍ତାଧାରା! । ସାହିତ୍ୟର ବଞ୍ଚବା ଓ ତାର ପରିସ୍ତୁଟନ ପାଇଁ ଏହା ଅଭିନବ 
ଭାବଧାରା । କିନ୍ତୁ ସେଥୁପାଇଁ ନିଜେ ସମ୍ବଳ ସଂଗ୍ରହ କରିବାର ସୌଜନ୍ୟ ଵୋଧ ଟିକକ ସେମାନେ 
ରଖନ୍ତୁ । ଯେକୌଣସି ଭଲ କାମଟିଏ କରିବାକୁ ଗଲେ ଅର୍ଥ ପାଇଁ ତାହା ଅଟକି ଯାଏ ନାହିଁ । 
ଅର୍ଥ କେବେ ସୁମହାନ୍‌ କାର୍ଯ୍ୟ ସମ୍ପାଦନରେ ପ୍ରତିବନ୍ଧକ ସାଜିପାରେ ନାହିଁ । ଏବେ ବି ସମାଜରେ 
ଅନେକ ବଦାନ୍ୟ ବ୍ୟକ୍ତି ଅଛନ୍ତି ଯେଉଁମାନେ ସାହିତ୍ୟ ପାଇଁ ମୁକ୍ତ ହସ୍ତରେ ଦାନ କରିଥାନ୍ତି । ଆମ 
ସାହିତ୍ୟର ଇତିହାସରେ ତ ଏମିତି ଗୋଟିଏ ଯୁଗ ଥୁଲା ଯେତେବେଳେ ସାହିତ୍ୟ ଏଇ ଭଳି 
ବଦାନ୍ୟ ବ୍ୟକ୍ତିଙ୍କ ପାଇଁ ହିଁ ବଞ୍ଚରହିଥୂଲା | ଏପରିକି ସେମାନେ ସାହିତ୍ୟକମାନଙ୍କ ପରିବାରର 
ପ୍ରତିପୋଷଣ ଦାୟିତ୍ବ ଗ୍ରହଣ କରି ସାହିତ୍ୟ ସୃଷ୍ଟି ପାଇଁ ସେମାନଙ୍କୁ ଏକ ସ୍ଥିର ଅବସର ଦେଉଥୁଲେ ! 
ସାହିତ୍ୟିକ ସମ୍ପୂର୍ଣ୍ଣ ଭାବେ ମୁକ୍ତ ଜୀବନ ଯାପନ କରି ରସାଳ ସାହିତ୍ୟ ସୃଷ୍ଠି କରୁଥଲା ! କିନ୍ତୁ 


ଦୃଷ୍ଟି ଓ ଦିଗନ୍ତ ୫୦ 

ସାହିତ୍ୟିକ ମାନଙ୍କଠାରୁ ଅର୍ଥନେଇ ସେମାନଙ୍କ ସାହିତ୍ୟକୁ ପ୍ରକାଶ କରିବାର ଘୃଣ୍ୟ ପ୍ରଥା ଅନ୍ୟ 
କେଉଁ ଯୁଗରେ ନଥୁଲା । ଆମ ରାଜ୍ୟ ବ୍ୟତୀତ ଅନ୍ୟ କୌଣସି ରାଜ୍ୟରେ ଏ କୃପ୍ରଥା ନାହିଁ 
ବରଂ ପତ୍ରପତ୍ରିକାରେ ଲେଖା ପ୍ରକାଶ ପାଇଲେ ସୌଜନ୍ୟ ସୂଚକ ଭାବରେ କିଛି ପାରିଶ୍ରମିକ 
ଦେବାର ବିଧ୍‌ ରହିଛି । ଓଡ଼ିଶାରେ ଏହାର ବିପରୀତ ପରମ୍ପରା ପ୍ରଚଳନ କରୁଥିବା ବ୍ୟକ୍ତିମାନଙ୍କ 
ପ୍ରତି ଯେପରି ବିରକ୍ତି ଭାବ ସୃଷ୍ଟି ହୋଇଥାଏ ତାଠାରୁ ଅଧକ ଦୟା ଭାବ ସୃଷ୍ଟି ହୁଏ ସେମାନଙ୍କ 
ପ୍ରତି, ଯେଉଁମାନେ ପଇସା ଦେଇ ପତ୍ରପତ୍ରିକାରେ ଲେଖା ପ୍ରକାଶ କରି ନିଜକୁ ସାହିତ୍ୟିକ ବୋଲି 
ଗର୍ବ କରିଥାନ୍ତି । 

କେବଳ ସେତିକି ନୁହେଁ, ତା'ଠାରୁ ଆହୁରି ଏକ ଲଜ୍ତାଜନକ ପରମ୍ପରାଟିଏ ଆମ 
ସାହିତ୍ୟ ଇତିହାସରେ ଏବେ ମୁଶ୍ଡ ଟେକୁଛି । କେତେକ ପ୍ରତିଭାମୁଗ୍ଧ ବ୍ୟନ୍ତିଙ୍କର ହଠାତଵ କିଛି 
ପ୍ରତିଭାଧରମାନଙ୍କୁ ସମ୍ମାନିତ କରିବାର ପ୍ରବଳ ଇଚ୍ଛା ଜାଗ୍ରତ ହୋଇପଡ଼େ ! ସେମାନେ ରାତାରାତି 
ଅନୁଷ୍ଠାନଟିଏ ଗଢ଼ିଦିଅନ୍ତି । ପରସ୍ତର ଭିତରେ କର୍ମକର୍ଭ୍ଭା ନିର୍ବାଚନ କରିପକାନ୍ତି । ଏବଂ ତଥାକଥୁତ 
ରାଜ୍ୟ ସ୍ତରୀୟ ସମ୍ଭର୍ବନା ଉତ୍ସବ ପାଳନ-କରିବାର ପ୍ରସ୍ତାବ ରଖାଯାଏ । ସମ୍ବର୍ଧିତ ହେବାକୁ ଥୁବା 
ପ୍ରତିଭାମାନଙ୍କ ତାଲିକା ବାହାର କରାଯାଏ ।! ଖଣ୍ଡେ ଖଣ୍ଡେ ପୋଷ୍ଟକାର୍ଡ଼ରେ ସେମାନଙ୍କୁ ସମ୍ବର୍ନା 
କରିବାର ଖବର ପଠାଯାଏ ଓ ସେଥୁରେ କିଛି ପରିମାଣରେ ଅର୍ଥ ମଧ୍ୟ କାମନା କରାଯାଇଥାଏ | 
ପୁଣି କେତେକ ଅନୁଷ୍ଠାନ ପୋଷ୍ଟକାର୍ଡ ସହ ଫର୍ମଟିଏ ପଠେଇ ଦେଇଥାନ୍ତି, ଯେଉଥୁରେ ସାହିତ୍ୟକଟିଏ 
ତା'ର ସାହିତ୍ୟିକ ଜୀବନରେ ପରିଚିତ ଜଣେ ସରପଞ୍ଚ କିମ୍ବା ଏମ୍‌.ଏଲ୍‌.ଏ.ଙ୍କ ସୁପାରିଶକ୍ରମେ 
ଲେଖବାକୁ ନିର୍ଦ୍ଦେଶ ଆଏ ଓ ତା” ସହ କିଛି ପ୍ରବେଶିକା ଫି' ପାଇଁ ଅନୁରୋଧ ଥାଏ । ଏହାଦ୍ଧାରା 
କଳାକାରକୁ ସମ୍ମାନିତ କରିଥାନ୍ତି କି ଅସ ମ୍ମାନିତ କରିଥାନ୍ତି କେବଳ ସେହିମାନେ ହିଁ ଜାଣନ୍ତି । ଏଥୁରେ 
ସୁଦ୍ଧା ପ୍ରୋତ୍ସାହିତ ହୋଇ କେତେଜଣ ସାହିତ୍ୟିକ ଅଗ୍ରୀମ ଅର୍ଥ ପ୍ରେରଣ କରି ନିର୍ଲଜ ଭାବରେ 
ସମ୍ମାନିତ ଓ ସମ୍ଭର୍ବିତ ହୋଇ ଆସିଥାନ୍ତି 


ଭାବିଲେ ଆଶ୍ଚର୍ଯ୍ୟ ଲାଗେ ମୂଲ୍ୟବୋଧକୁ ପୋଡି ଖାଇଥୁବା ଏହି ସଂଗଠକମାନଙ୍କର 
ଏ ପ୍ରକାର ପୋଷ୍ଟକାର୍ଡ ଚିଠି ଲେଖ୍ଲଲାବେଳେ ହାତ ଥରିଉଠେ ନାହିଁ କେମିତି ? ପୁଣି ଏଇ 
ପଦ୍ଧତିରେ ସମ୍ଭର୍ଦିତ ହେଉଥୁବା ସାହିତ୍ୟିକମାନେ କେଉଁ ବିବେକବୋଧରେ ମଞ୍ଚ ଉପରକୁ ଯାଇ 
ସମ୍ବର୍ବିତ ହୋଇଆସନ୍ତି ? 

ପୁଣି ଏମିତି କିଛି ଅନୁଷ୍ଠାନ ଅଛି, ଯାହାର ଅଧୁୂକାଂଶ ପୁରସ୍କାର ଜନସାଧାରଣଙ୍କ ଦ୍ଵାରା 
ପ୍ରଦତ୍ତ । ଏଠାରେ କୁଆଡ଼େ ସାହିତ୍ଯୟିକମାନେ ନିଜେ ମୋଟା ଅଙ୍କର ପୁରସ୍କାରଂରାଶି ଦେଇଆନ୍ତି ଓ 
ସେହି ବ୍ୟକ୍ତି ସଂପୃକ୍ତ ସାହିତ୍ଯକଙ୍କ ପାଇଁ ପୁରସ୍କାର ଘୋଷଣା କରିଥାନ୍ତି । ଏ ସଂବାଦ ସୁଦ୍ଧା 
ଲୁକ୍କାୟିତ ହୋଇରହେ ନାହିଁ । ଏଠି ବି ସାହିତ୍ୟକଟି ନିର୍ଲିପ୍ତ ଭାବରେ ମଞ୍ଚ ଉପରୁ ପୁରସ୍କାର ଗ୍ରହଣ 
କରିବାରେ ଦ୍ଵିଧାବୋଧ କରେ ନାହିଁ । କେତେକ ଅନୁଷ୍ଠାନ ମାଧ୍ଯମରେ ଆମ୍ମୀୟସ୍ଵଜନ ସଂପୃକ୍ତ 

ସାହିତ୍ୟିକ ପାଇଁ ପୁରସ୍କାର ଘୋଷଣା କରିବାର ପରିଲକ୍ଷିତ ହୋଇଥାଏ ! ଏଠି ମଧ୍ଧ ସାହିତ୍ୟକଟିଏ 
ପୁରସ୍କାର ଗ୍ରହଣ କରି ବେଶ୍‌ କିଛି ଗର୍ବ ଅନୁଭବ କରିଥାନ୍ତି । 


ପ୍ରତିଷ୍ଠିତ ଅନୁଷ୍ଠାନ ଓ ସରକାରୀ ସ୍ତରରେ ପ୍ରଦତ୍ତ ବଡ଼ ବଡ଼ ପୁରସ୍କାରର ବୈଧତା 
ସଂପର୍କରେ ଅନେକ ସମୟରେ ପ୍ରଶ୍ଵବାଚୀ ଉଠିଥାଏ । ପ୍ରତିବର୍ଷ ଏହି ସମ୍ମାନ ଜନକ ପୁରସ୍କାର 
ବିତରଣ ପରେ ଏହାର ସ୍ଵଚ୍ଛତା ନେଇ ବେଶ୍‌ ତୁମ୍ଭିତୋଫାନ ହୁଏ ! କେହି କେହି ଏହାର ପ୍ରତିବାଦ 
କରି ପୁରସ୍କାର ପ୍ରତ୍ୟାଖ୍ୟାନ ବି କରିଥାନ୍ତି । ଏଠାରେ ଯାହାହୁଏ ତାହା ପରଦା ଅନ୍ତରାଳରେ 
ହୁଏ | ଏଥୁରେ ସତ୍ୟତା ଥାଏ କିମ୍ବା ଅସୂୟାପ୍ରବଣ ବ୍ୟଳ୍ତିଙ୍କର ଏହା କପୋଳକଳ୍ଚିତ କାହାଣୀ 
ତାହା ଜାଣିବାର ଜୁ' ସାଧାରଣ ମଣିଷ କିମ୍ଭା ଲେଖକର ନଥାଏ । କିନ୍ତୁ ଖୋଲାଖୋଲି 
ଭାବରେ ଲୋକଙ୍କଠାରୁ ପଇସା ନେଇ ସମ୍ମାନିତ କରିବାର ଯେଉଁ ଘୃଣ୍ୟ ପରମ୍ପରା ଗଢ଼ିଉଠୁଛି 
ତାକୁ ରୋକିବା ପାଇଁ ତପୂରତା ପ୍ରକାଶ ପାଇବା ଆବଶ୍ୟକ । ଏହା ଅତ୍ୟନ୍ତ ଅମର୍ଯ୍ୟାଦାଜନକ 
କାର୍ଯ୍ୟ । ଏ ପ୍ରକାର ସନ୍ଦେଶ ବହନ କରିଥୁବା ଖଣ୍ଡେ ଖଣ୍ଡେ ପୋଷ୍ଟକାର୍ଡ ଜଣେ ମୂଲ୍ୟବୋଧ 
ସମ୍ପନ୍ନ ସାହିତ୍ୟକଟିକୁ କେତେ ମର୍ମାହତ କରେ ଅନୁଷ୍ଠାନର କର୍ମକର୍ରମାନଙ୍କର ଯଦି ସର୍ବନିମ୍ନ 
ସୌଜନ୍ୟବୋଧ ଟିକେ ଥାନ୍ତା ସେମାନେ ଅନୁଭବ କରିପାରିଥାନ୍ତେ । କିନ୍ତୁ ସେମାନେ ତାହା 
ବୁଝିପାରନ୍ତି ନାହିଁ । ମୂଲ୍ୟବୋଧ ତ ସେମାନଙ୍କର ନଥାଏ ବରଂ ଏଇଭଳି କାର୍ଯ୍ୟକ୍ରମ ମାଧ୍ଯମରେ 
ମୋଟା ଅଙ୍କର କିଛି ମୂଲ୍ୟ ପାଇବାର ଲାଳସା ସେମାନଙ୍କୁ ପୀଗଳ କରିଦେଇଥାଏ । ସେହି 
ହେତୁ ସେମାନେ ସାହିତ୍ୟିକମାନଙ୍କ ଭାବପ୍ରବଣତାକୁ ନେଇ ଏପରି ଖେଳ ଖେଳିଥାନ୍ତି । 


ଏମାନଙ୍କ ଅସତ୍‌ ଉଦ୍ଦେଶ୍ଯକୁ ପଣ୍ଡ କରିବାପାଇଁ ମୁହୁଭେ ଲାଗନ୍ତା ନାହିଁ ଯଦି 
ସାହିତ୍ୟିକମାନେ ସାମୂହିକ ଭାବେ ଏଇ ଅନୁଷ୍ଠାନ ଓ ଅନୁଷ୍ଠାନର କର୍ମକରାମାନଙ୍କୁ ପ୍ରତ୍ୟାଖ୍ୟାନ 
କରନ୍ତେ । ଲେଖନୀମୁନରେ ସେମାନଙ୍କୁ ତୀବ୍ର ନିନ୍ଦା କରନ୍ତେ । ସାହିତ୍ୟ ଜଗତରୁ ସେମାନଙ୍କୁ 
ବାସନ୍ଦ କରନ୍ତେ ! କିନ୍ତୁ ସେୟା ହୁଏନାହିଁ । ଏ ଅନୁଷ୍ଠାନ ମାନଙ୍କର କାର୍ଯ୍ୟକ୍ରମ ଅତି ସୁନ୍ଦର 
ଭାବରେ ସଫଳ ହୋଇଥାଏ ଓ ସମ୍ବର୍ବିତ ପ୍ରତିଭାମାନେ ଏଠାରେ ସମ୍ବର୍ବନା ପାଇ ବେଶ୍‌ ଜାନ୍ସଲ୍ୟମାନ 
ଦିଶୁଥାନ୍ତି । ବିବେକର ତାଡ଼ନାରେ ସେମାନେ ତାଡ଼ିତ ହୁଅନ୍ତି ନାହିଁ କି ମୂଲ୍ୟବୋଧର ଧର୍ଷଣରେ 
ପୃଥ୍ବୀ ଦ୍ବିଧା ବିଭକ୍ତ ହୁଏ ନାହିଁ । 


ସାରସ୍ବତ କ୍ଷେତ୍ରର ଆବିଳତା ଦେଖୁ କେବଳ ଆରଉଇଁଚିଜ୍ରାର କରୁଥାଏ ସ୍ଵାଭିମାନୀ 
ସାହିତ୍ଯିକର ଆତ୍ମସତ୍ତୀ | 

ଅହଂ ସର୍ବସ୍ବ ପ୍ରତିଭା 


ଜଣେ ଚିନ୍ତନଶୀଳ ବ୍ଯକ୍ତି କହିଥୁଲେ ଯାହାର ଅହଂ ନାହିଁ ତାର କିଛି ନାହିଁ। 
ସୃଜନଶୀଳ ବ୍ୟକ୍ତି ସ୍ଵଭାବତଃ ଅହଂଯୁକ୍ତ । ଏହି ଅହଂ ଚେତନା ହିଁ ବ୍ୟକ୍ତିକୁ ସମାଜରେ ଅନନ୍ୟ 
ମର୍ଯ୍ୟାଦା ପ୍ରଦାନ କରିଥାଏ । କର୍ମକ୍ଷେତ୍ରରେ ନିଜର ସ୍ଵାତନ୍ତ୍ର୍ୟ ପ୍ରତିପାଦନ କରିବାରେ ସହାୟତା 
କରିଥାଏ | ନିଜ ଅସ୍ତିତ୍ସକୁ ସଚେତନ କରିବା ସଙ୍ଗେ ସଙ୍ଗେ ସଦା କର୍ମ ତପୂର କରି ରଖୁଥାଏ । 
ଫଳରେ କଳା, ସାହିତ୍ୟ ଓ ସଂସ୍କୃତି ଆଦି କ୍ଷେତ୍ର ସଦା ଶ୍ରୀମଶ୍ତିତ ହୋଇ ରହିଥାଏ । କିନ୍ତୁ ଏହି 
ଅହଂ ଚେତନା ଯେତେବେଳେ ଅହଂକାରରେ ପରିଣତ ହୋଇଯାଏ, ସେତେବେଳେ ତା'ର ଅବକ୍ଷୟ 
ପର୍ଯ୍ୟାୟ ଉପନୀତ ହୋଇଥାଏ । ସେଥରୁ ନିସ୍ତାର ପାଇବା ଆଉ ସମ୍ଭବ ହୁଏ ନାହିଁ । ଏହି 
ବ୍ରହତ୍ତର ସତ୍ୟର ଚମକ୍ରାର ସାଙ୍କେତିକ ବର୍ଣ୍ଣନାଟିଏ ଆମ ପ୍ରାଚୀନ ସାହିତ୍ୟରେ ରହିଛି । 


ଦକ୍ଷ ପ୍ରଜାପତି ଥଲେ ଜଣେ ସମର୍ଥ ରାଜ ପୁରୁଷ । ତାଙ୍କ କନ୍ୟା ରୂପରେ ଜନ୍ମ 
ନେଲେ ସତୀ | ପିତାଙ୍କ ଇଚ୍ଛା ବିରୁଦ୍ଧରେ ସତୀ ବିବାହ କଲେ ଶିବଙ୍କୁ । ଏହା ଦକ୍ଷଙ୍କ ଅହଂ 
ସର୍ବସ୍ବ ପିତୃତ୍ନ ବରଦାସ୍ତ କରିପାରିଲା ନାହିଁ । ଶିବଙ୍କୁ ଅପମାନିତ କରିବାପାଇଁ ସେ ଏକ ଯଜ୍ଞର 
ଆୟୋଜନ କଲେ | ଅନିମନ୍ତ୍ରିତ ହେବା ସର୍ତ ସତୀ ପିତ୍ରାଳୟକୁ ଆସିଥଲେ ଓ ଦକ୍ଷଙ୍କ ଦ୍ଵାରା 
ଶିବନିନ୍ଦା ସହ୍ୟ କରିନପାରି ଯଜ୍ଚକୁଣ୍ଡରେ ଆତ୍ମହତ୍ୟା କଲେ | ଫଳରେ ଶିବ କୋପର ଶିକାର 
ହୋଇ ଦକ୍ଷଙ୍କର ଶିରଛେଦ ହେଲା ଓ ସତୀଙ୍କ ଶବ ୨୪ ଖଣ୍ଡରେ ବିଭକ୍ତ ହୋଇ ବିଭିନ୍ନ ସ୍ଥାନରେ 
ପଡ଼ିଲା । ସେହି ସ୍ଥାନଗୁଡ଼ିକରେ ନୂତନ ଶକ୍ତିପୀଠ ମାନ ସୃଷ୍ଠି ହେଲା । ଉପାଖ୍ୟାନର ଏହାହିଁ 
ସୂଳତମ ବିବରଣ ! କିନ୍ତୁ ଏହା ଅନ୍ତରାଳରେ ଯେଉଁ ସୂକ୍ଷ୍ମ ଚେତନା ନିହିତ ତାହା ଅହଂ ସର୍ବସ୍ବ 
ମଣିଷ ପାଇଁ ଏକ ସର୍ବକାଳିକ ଚେତାବନୀ | 


ଦକ୍ଷ ଅର୍ଥାତ ସୁଯୋଗ୍ୟ ଅବା ସମର୍ଥ ବ୍ୟକ୍ତିତ୍ଵ । ସମର୍ଥ ବ୍ୟଲ୍ତିଟିଏ ନିଜ ପ୍ରତିଭାର 
ସଦୁପଯୋଗ କରିପାରିଲେ ସମାଜ ସୁଖ ସମୃଦ୍ଧିରେ ଶ୍ରୀମଶ୍ତିତ ହୋଇପାରିବ । ପ୍ରତୀକାତ୍ମକ 
ଭାବରେ ପ୍ରତିଭା, ବିଭୂତି, ସଦ ଅଥବା ସତୀଙ୍କୁ ଦକ୍ଷଙ୍କର କନ୍ୟା ବୋଲି ପରିକନ୍ପନା କରାଯାଇଛି । 
ଏହାଙ୍କର ସମର୍ପଣ ସ୍ଥଳ ହେଉଛି ଶିବ ଅର୍ଥାତ୍ବ ଲୋକ କଲ୍ୟାଣ । ଦକ୍ଷ ବ୍ୟକ୍ତିଟି ପ୍ରତିଭାକୁ ଶ୍ରେଷ୍ଠ 
ସ୍ଥାନ ପ୍ରଦାନ କରିବା ଉଚିତ । କିନ୍ତୁ ସେ ଯଦି ଅହଂ ପ୍ରବଣ ହୋଇ ପ୍ରତିଭାର ଅପବ୍ୟବହାର 
କରେ, ସୁବିନିଯୋଗ କରିପାରେ ନାହିଁ, ପ୍ରତିଭାକୁ ଅସ୍ତ୍କରି ସ୍ଵାର୍ଥ ହାସଲ କରେ, ମଦମଭ 
ହୋଇ ସାମାଜିକ ସମସ୍ୟା ସୃଷ୍ଟି କରେ ତା ପ୍ରତିଭାର ଅପମୃତ୍ୟୁ ହୁଏ । ଫଳତଃ ସମାଜରେ 
ଅଶୁଭ ଅପସଂସ୍କୃତି ଅପଯଶ ଭଳି ଅଶିବ ଚେତନାର ପରିବ୍ୟାପ୍ତି ଘଟେ । ଶିବଙ୍କ କୋପରେ 
ନାନା ଅକଲ୍ୟାଣକାରୀ ଅଶୁଭ ଘଟଣାମାନ ଘଟିତ ହୁଏ । ଦକ୍ଷ ବ୍ୟକ୍ତି ଲକ୍ଷ୍ୟଭ୍ରଷ୍ଠ ହୁଏ । ତାର 

ଅବକ୍ଷୟ ଆରମ୍ଭ ହୁଏ ! ( ମସ୍ତକ ଛିନ୍ନ ହୁଏ) ପୁଣି ସେ ଯେତେବେଳେ ଶିରନତ କରି ( ଛାଗ 
ମସ୍ତକଯୁକ୍ତ ହୋଇ) ବିନମ୍ତା, ସହନଶୀଳତା, ଉଦାରତା ଆଦି ଗୁଣ ଯୁକ୍ତ ହୁଏ ସେତେବେଳେ 
ପ୍ରତିଭା ପୁଣି ବହୁ ଗୁଣିତ ହୋଇ ତା” ନିକଟକୁ ଫେରିଆସେ । ସେ ଅଧୂକ ପରାକ୍ରମଶାଳୀ 
ହୁଏ ! ଏହା ଯେ କେବଳ ପୁରାଣର ଉପକଥାଟିଏ ଠିକ୍‌ ସେୟା ନୁହେଁ । ସୃଷ୍ଟି ପ୍ରକ୍ରିୟାରେ ଏ 
ବୃହତ୍ତର ସତ୍ୟ ଅନବରତ ସମାଜରେ ସଂଘଟିତ ହୋଇଆସୁଛି । ସମର୍ଥ ପୁରୁଷକୁ ଅହଂ ଚେତନା 
ବିଭିନ୍ନ ଉପାୟରେ ଆକୃଷ୍ଠ କରିଥାଏ । ଅନେକ ସମୟରେ ଏହି ଅହଂ ଚେତନା ସ୍ତୀତିକୃତ 
ଅହଂକାରରେ ପରିଣତ ହୋଇଥାଏ ! ଏହାର ଅକ୍ଲୋପାସୀ ଆଲିଙ୍ଗନରୁ ବହୁତ କମ୍‌ ଦକ୍ଷବ୍ୟକ୍ତି 
ନିବତ୍ତବାର ପରିଲକ୍ଷିତ ହୋଇଥାଏ । ଜଣେ ଦକ୍ଷତା ସମ୍ପନ୍ନ ବ୍ୟକ୍ତିର କେତେକ ସାମାଜିକ 
ଦାୟବବ୍ଧତା ଥାଏ । ଏହାହିଁ ପ୍ରକାରାନ୍ତରେ ଶିବ ଆରାଧନା ! ଏ ଦାୟବଦ୍ଧତାକୁ ଅସ୍ଵୀକାର କରି 
କୌଣସି ସମର୍ଥ ପୁରୁଷ କେବେ ସାମାଜିକ ପ୍ରତିଷ୍ଠା ହାସଲ କରିନାହିଁ । ସ୍ଵାର୍ଥ ପ୍ରଣୋଦିତ ଆତ୍ମକୈନ୍ଦ୍ରିକ 
ଜୀବନ ବିତାଇଥୁବା ଦକ୍ଷ ମଣିଷଟି ସୃଷ୍ଟି ପାଇଁ ବୋଝ ସଦୃଶ, ଆମ ମହାମନିଷୀମାନେ ସେମାନଙ୍କ 
ବହୁବିଧ ଅଭିଜ୍ଞତା ପ୍ରସୂତ ଏ ସତ୍ୟ ଚେତନାକୁ ବାରମ୍ବାର ଆମ ପାଖରେ ଉନ୍ମୋଚିତ କରିଛନ୍ତି । 
ଏହାକୁ ହୃଦୟଙ୍ଗମ କରିବାର ବୋଧଶକ୍ତିକୁ ଆମେ ବାରମ୍ବାର ଉପେକ୍ଷା କରି ଚାଲିଛୁ, ଫଳତଃ 
ଅମୃତ ମୟୀ ସୃଷ୍ଠିରୁ ଆମେ କେବଳ ବିଷ ହିଁ ଚୟନ କରିଚାଲିଛୁ । 


- ଆଜିର ସମାଜରେ ଦକ୍ଷତାର ଅଭାବ ନାହିଁ । ସଭ୍ୟତାର ବିବର୍ଭନରେ ଭୌତିକ 
ସଫଳତା ଦୃଷ୍ଟିରୁ ଏକବିଂଶ ଶତାଦ୍ଦୀର ମଣିଷ ସର୍ବଶ୍ରେଷ୍ଠ ଉତ୍ତୀର୍ଣ୍ଣ ମଣିଷ । କିନ୍ତୁ ମାନବିକ 
ମୂଲ୍ୟଵୋଧ ଦୃଷ୍ଚିରୁ ବିଚାର କଲେ ହତାଶ ହେବାପାଇଁ ବହୁ ଉପାଦାନ ଆମ ଚତୁଃପାର୍ଶ୍ଵରେ 
ବିଦ୍ୟମାନ ରହିଛି । ଆମ ବଞ୍ଚିବାର ସର୍ବନିମ୍ନ ଆବଶ୍ୟକତା ବାସସ୍ଥାନ ବସ୍ତ ଓ ଖାଦ୍ୟ | ବାସସ୍ଥାନ 
ପାଇଁ ଗଛ କୋରଡ଼, ଗୁମା ଓ ପର୍ଣ୍ଡକୁଟୀର ଅତିକ୍ରମ କରି ସୁଦୃଶ୍ୟ ହର୍ମ୍ୟ ନିର୍ମାଣ କରିଛୁ । କିନ୍ତ 
ଗୃହ୍ୟାଭ୍ୟନ୍ତର ପ୍ରଶାନ୍ତି ମିଳିଛି କମ୍‌ ଅଶାନ୍ତି ଓ ଅତୃପ୍ତି ମିଳିଛି ବେଶି । ପରିଧାନ ପାଇଁ ଗଛ 
ବକ୍କଳ, ପଶୁପକ୍ଷୀଙ୍କ ପର ଓ ଚମଡ଼ା ପରିବର୍ଜନ କରି ବହୁମୂଲ୍ୟ ସୌଖୀନ ବସ୍ତ ପରିଧାନ 
କରୁଛୁ ସତ କିନ୍ତୁ ଏଗୁଡ଼ିକ ଆମ ଲଜ୍ମାନିବାରଣ କରିବା ପରିବରେ ଆମ ଚେତନାର ନଗ୍ତା 
ପରିପ୍ରକାଶ କରିବାରେ ବେଶି ସମର୍ଥ | ଖାଦ୍ୟକ୍ଷେତ୍ରରେ ମଧ୍ଯ ଠିକ୍‌ ସେୟା ! ଶରୀର ଧାରଣ 
ପାଇଁ ଫଳମୂଳ କଞ୍ଚାମାଂସ ପରିବର୍ରଗେ ଚଉଷଠି ପ୍ରକାର ସ୍ବାଦିଷ୍ଟ ବ୍ୟଞ୍ଜନ ରହିଛି କିନ୍ତୁ ସେଗୁଡ଼ିକୁ 
ଉଦରସ୍ଥ କରିବାର ସାମର୍ଥ୍ୟ ଆମର ନାହିଁ । ଉଚ୍ଚ ରକ୍ତଚାପ ଡାଇବେଟିସ୍‌, ଅଜୀର୍ଣ୍ଣ ଆଦି ବହୁ 
ଖାଦ୍ୟ ନିବୃତ୍ତ ଦୁରାରୋଗ୍ୟ ବ୍ୟାଧୂ ଆମକୁ ଯନ୍ତ୍ରଣା କାତର କରି ରଖୁଛି । ଯେଉଁଠି ପ୍ରାଚୁର୍ଯ୍ୟ 
ଅଛି ସେଠି କ୍ଷୁଧାପାଇଁ ମଣିଷ ବ୍ୟାକୁଳ ଯେଉଁଠି କ୍ଷୁଧାର ତାଡ଼ନା ପ୍ରବଳ ସେଠି ଖାଦ୍ୟର 
ଅଭାବ । ଅନାହାର ମୃତ୍ୟୁ ବଞ୍ଚବାର ସର୍ବନିମ୍ନ ଆବଶ୍ୟକତାକୁ ଅତି ଉଚ୍ଚତମ ଶୈଳୀରେ ଚରିତାର୍ଥ 
କରିବାପାଇଁ ଉପାଦାନ ଉଦ୍ଭାବନ କରିଛୁ ସତ କିନ୍ତୁ ଉପଭୋଗ କରିବାର ସାମର୍ଥ୍ୟ ଆମର 
ନାହିଁ । ଏହାଠାରୁ ବଳି ବଡ଼ ବିଡ଼ମ୍ବନା ମାନବଜାତିର ଇତିହାସରେ କେବେ ସମ୍ଭବିନଥୁଲା । 
ଏଥୁରୁ ଉତ୍ତୀର୍ଣ୍ଣ ହେବାର ଚେତନା ଜାଗ୍ରତ କରିବାପାଇଁ ଏକବିଂଶ ଶତାଦ୍ଦୀର ବିବର୍ଭିତ ମଣିଷକୁ 
ଆହୁରି କେତେ କାଳ କସରତ କରିବାକୁ ପଡ଼ିବ ? 

ଉପାନ୍ତ ଅଞ୍ଚଳର ଉପେକ୍ଷିତ ସାହିତ୍ୟ ଓ ସାହିତ୍ୟକ 


ଓଡ଼ିଶାର ଉପାନ୍ତ ଅଞ୍ଚଳମାନଙ୍କରେ ପ୍ରତିଭାର ଅଭାବ ନାହିଁ କିନ୍ତୁ ଅଭାବ ଅଛି ପ୍ରେରଣାର 
ଓ ପ୍ରୋତ୍ସାହନର । ଏ ଅଞ୍ଚଳର ପ୍ରତିଭାମାନଙ୍କୁ ସାମାଜିକ ସ୍ଵୀକୃତି ପାଇବା ପାଇଁ ଅଜସ୍ର ସଂଗ୍ରାମ 
କରିବାକୁ ପଡ଼େ । ତଥାପି ପ୍ରତିକୂଳ ପରିବେଶ ହେତୁ ଲୋକଲୋଚନକୁ ଆସିପାରେ ନାହିଁ । 
ଯାହା ବି ଆସେ ସହୃଦୟତା ଓ ସମ୍ବେଦନଶୀଳତା ଅଭାବରୁ ଜନାଦୃତ ହୋଇପାରେ ନାହିଁ । 
ସେମାନେ ବଣମାଳତୀର ଦଶା ଭୋଗନ୍ତି । ଅଥଚ ରାଜଧାନୀର ଉପକଣ୍ଠର ଅଧ୍ବକାଂଶ ସାହିତ୍ୟିକ 
କମ୍‌ପ୍ରତିଭାସମ୍ଚନ୍ ହୋଇ ସୁଦ୍ଧା ବେଶ୍‌ ସାମାଜିକ ପ୍ରତିଷ୍ଠା ଅର୍ଜନ କରିଥାନ୍ତି । ସଂଗୀତ, ନୃତ୍ୟ, ଚିତ୍ର 
କିମ୍ବା ଭାସ୍କର୍ଯ୍ୟ ଆଦି କ୍ଷେତ୍ରରେ ସାମାଜିକ ସ୍ଵୀକୃତି ପାଇବାପାଇଁ ଏଠାରେ କ୍ଷେତ୍ର ପ୍ରଶସ୍ତ ! 
ସାହିତ୍ୟ ଭିନ୍ନ ଅନ୍ୟକ୍ଷେତ୍ରରେ ପାରଦର୍ଶିତା ଲାଭ କରିଥୁବା କଳାକାରଟିଏ ନିଜକୁ ପ୍ରତିଷ୍ପିତ କରିବାପାଇଁ 
ବିସ୍ତୃତ ପରିସର ପାଇଥାଏ, ନିଜରାଜ୍ୟରେ ଯାହା ସମ୍ଭବ ନୁହେଁ, ଉପାନ୍ତ ଅଞ୍ଚଳରେ ବସବାସ 
କରୁଥୁବା ହେଡ଼ ପ୍ରତିବେଶୀ ରାଜ୍ୟମାନଙ୍କର ସେ ପ୍ରତିଭାର ବିକାଶ ଓ ବିନିଯୋଗ କରିବାର 
ସୁଯୋଗ ତାକୁ ମିଳିଥାଏ । କିନ୍ତୁ ସାହିତ୍ୟ ଯେହେତୁ ଏକ ନିର୍ଦ୍ଦିଷ୍ଟ ଭାଷାକୁ ଆଶ୍ରୟ କରି ବଞ୍ଚରହେ 
ତାପାଇଁ ସାଧନାର କ୍ଷେତ୍ର ସୀମିତ । ତାର ଉନ୍ମେଷ ଓ ବିକାଶପାଇଁ ଏକ ନିର୍ଦ୍ଦିଷ୍ଟ ସମ୍ବେଦନଶୀଳ 
ଭୂଖଣ୍ଡର ଆବଶ୍ୟକ ! ଅବଶ୍ୟ ଆଜିର ଜଗତିକରଣ ଯୁଗରେ ସୀମିତ ପରିସରକୁ ଆବୋରି ଆଉ 
ଜିଛି ନାହିଁ। ସମସ୍ତଙ୍କ ପାଇଁ ବିଶ୍ଵଗବାକ୍ଷ ଉନ୍ଲ୍‌ ସ୍ତ ହୋଇସାରିଛାଣି । କିନ୍ତୁ ନିଜ ଘରେ ଯିଏ 
ଅବହେଳିତ, ଉପେକ୍ଷିତ ତାକୁ ବିଶ୍ଵଦରବାରରେ କିଏ କାହିଁକି ସମ୍ମାନିତ ଆସନଟିଏ ଅର୍ପଣ 
କରିବ ? 

ଉପାନ୍ତ ଅଞ୍ଚଳର ସାହିତ୍ୟିକମାନଙ୍କ ପାଖରେ ସମସ୍ୟା ଅନେକ । ରାସ୍ତାଘାଟ, 
ଗମନାଗମନର ଅସୁବିଧା ଶିକ୍ଷା ଅନୁଷ୍ଠାନର ଅଭାବ ତ ସବୁ ବର୍ଗର ଲୋକମାନଙ୍କ ପାଇଁ ପ୍ରତିକୂଳ 
ପ୍ରଭାବ ସୃଷ୍ଠି କରିଥାଏ । ରାଜଧାନୀଠାରୁ ପାଞ୍ଚଶହ ଛଅଶହ କିଲୋମିଟର ବ୍ୟବଧାନ ସେମାନଙ୍କୁ 
ଅନେକ ପ୍ରକାର ସୁବିଧା ସୁଯୋଗରୁ ବଞ୍ଚତ କରିଥାଏ ! ସବୁ କିନ୍ତୁ ସାହିତ୍ୟ କ୍ଷେତ୍ରରେ ଏ ସମସ୍ୟା 
ଆହୁରି ବ୍ୟାପକ । ଏ ଅଞ୍ଚଳକୁ ଓଡ଼ିଶାର ପ୍ରମୁଖ ସମ୍ବାଦପତ୍ର ଆସିପାରନ୍ତି ନାହିଁ । ଯାହା ଖଣ୍ଡେ 
ଦୁଇଖଣ୍ଡ ଆସେ ତାହା ଠିକ୍‌ ସମୟରେ ପହଞ୍ଚପାରେ ନାହିଁ । ମାସର ଅଧ୍ବକାଂଶ ଦିନରେ ଦୁଇ 
ତିନିଦିନର ଖବରକାଗଜ ଗୋଟିଏ ଦିନରେ ପହଞ୍ଚୁଥାଏ । ଓଡ଼ିଶାର ପ୍ରାୟ ସବୁ ପ୍ରତିଷ୍ଠିତ ସାହିତ୍ୟ 
ପତ୍ରିକା କଟକ, ଭୁବନେଶ୍ବରରୁ ପ୍ରକାଶିତ ହୁଏ । ଏଥୁରେ ଏହି ଅଞ୍ଚଳର ସାହିତ୍ୟକମାନେ ହିଁ 
ଆସ୍ଥାନ ଜମେଇଥା'ନ୍ତି । କାଁ ଭାଁ ଉପାନ୍ତ ଅଞ୍ଚଳର ସାହିତ୍ୟକମାନଙ୍କ ଲେଖା ଏଗୁଡ଼ିକରେ 
ପ୍ରକାଶିତ ହୋଇଥାଏ । ସେହିହେତୁ ଏ ଅଞ୍ଚଳର ଲେଖକ ଲେଖୁକା ଏ ପତ୍ରିକାଗୁଡ଼ିକୁ ଲେଖାପଠାଇବା 

ପାଇଁ ସଂକୋଚ କରନ୍ତି । ସଂପାଦକ ମାନଙ୍କ ସୁଦୟାହେବା ପର୍ଯ୍ୟନ୍ତ ଏ ଅଞ୍ଚଳରୁ ଯାଇଥ୍‌ବା 
ଲେଖା ମାସ ମାସ ପର୍ଯ୍ୟନ୍ତ ସେମିତି ପଡ଼ି ରହନ୍ତି 


ଉପାନ୍ତ ଅଞ୍ଚଳର ସାହିତ୍ଯୟକମାନେ ଉପକୂଳବର୍ଭୀ ଅଞ୍ଚଳରୁ ପ୍ରକାଶ ପାଉଥୁବା ପତ୍ରପତ୍ରିକା 
ଯାହା ତା ଦୃଷ୍ଟିଗୋଚରହୁଏ ସେ ସବୁ କିଣିଥାଏ । କିନ୍ତୁ ଉପାନ୍ତ ଅଞ୍ଚଳରେ ଯେଉଁ ଖଣ୍ତେ ଅଧେ 
ପତ୍ରପତ୍ରିକା ମୁମୁର୍ଷ୍ୁ ଅବସ୍ଥାରେ ବାହାରେ ତାହାକୁ ରାଜଧାନୀର ସାହିତ୍ୟିକମାନେ ଆଡ଼ଆଖୁରେ 
ଚାହାଁନ୍ତି ନାହିଁ, ଏପରିକି ହାତରୁ ଡାକ ଖର୍ଚ୍ଚଦେଇ ସେମାନଙ୍କ ପାଖକୁ ପଠାଇଲେବି ତାହା 
ଆନ୍ତରିକତାର ସହ ପଢ଼ନ୍ତି ନାହିଁ । ଫଳରେ ଏ ଅଞ୍ଚଳରେ ପତ୍ରିକାଟିଏ ବଞ୍ଚବା ମଧ୍ଯ ଦୁଷ୍କର 
ହୋଇପଡ଼େ । 


ପୁସ୍ତକପୁତ୍ତିକା କ୍ଷେତ୍ରରେ ସୁଦ୍ଧା ସେଇ ସମସ୍ୟା । ଏ ଅଞ୍ଚଳର ସାହିତ୍ୟ ସାଧକମାନେ 
ନିରବଳଚ୍ଥିନଭାବେ ବହୁତ କିଛି ଲେଖୁଥା'ନ୍ତି । କିନ୍ତୁ ସେଗୁଡ଼ିକ ପୁସ୍ତକ ଆକାରରେ ଆମ୍ମପ୍ରକାଶ 
କରି ପାରନ୍ତି ନାହିଁ । ପ୍ର କାଶକମାନେ ଏମାନଙ୍କ ଲେଖା ଉପରେ ପ୍ରାଧାନ୍ୟ ଦିଅନ୍ତି ନାହିଁ । 
ଆର୍ଥକ ସମ୍ବଳଥ୍ବା ଜଣେ ଅଧେ ସାହିତ୍ୟିକ ନିଜ ଖର୍ଚ୍ଚରେ ପ୍ରକାଶନ ଦାୟିତ୍ଵ ନେଲେବି 


ପୁସ୍ତକଗୁଡ଼ିକ ପ୍ରଚାର ପ୍ରସାର ହୋଇପାରେ ନାହିଁ । ଏମିତିବି ହୁଏ ପ୍ରକାଶକମାନେ ମାଛ 
ତେଲରେ ମାଛ ଭାଜି ସାହିତ୍ୟକଟିକୁ ତା ପ୍ରାପ୍ୟରୁ ବଞ୍ଚତ କରିଥାନ୍ତି । 


ଅଦଧ୍ଯୟନର ଭିରିଭୂମି ଉପରେ ସଫଳ ସାହିତ୍ୟ ଦଣ୍ଡାୟମାନ ହୁଏ । ଏ ଅଞ୍ଚଳର 
ବାସିନ୍ଦାଙ୍କ ପାଖରେ ଭଲ ପୁସ୍ତକଟିଏ ପହଞ୍ଚପାରେ ନାହିଁ । ଏମାନଙ୍କ ପାଇଁ ପୁସ୍ତକ ମେଳାଟିଏ 
ବି ସ୍ଵପ୍ନ । ଫଳରେ ସମାସାମୟିକ ବିଚାରଧାରାସହ ସେ ପରିଚିତ ହୋଇପାରେ ନାହିଁ । ତେଣୁ 
ପାରମ୍ପରିକ ସାହିତ୍ୟ ହିଁ ଏ ଅଞ୍ଚଳରୁ ସୃଷ୍ଟି ହୋଇଥାଏ | ଯେଉଁଥୁରେ ନୂତନତା ନଥୁବାରୁ ଅନ୍ୟମାନଙ୍କ 
ପାଖରେ ଆଦୃତ ହୋଇପାରେ ନାହିଁ 


ଏ ଅଞ୍ଚଳରେ ସ୍ଥାନୀୟ ସାହିତ୍ଯିକଙ୍କ ପ୍ରଚେଷ୍ଟାରେ କିଛି କିଛି ସାହିତ୍ୟ ସଭା ହୁଏ ! 
ଏହାର ମୁଖ୍ୟ ଆକର୍ଷଣ ଥାଏ କବିତା ଆସର । ବହୁସଂଖ୍ୟାରେ କବି ଓ ଶ୍ରୋତା ଯୋଗ ଦିଅନ୍ତି । 
କିନ୍ତୁ ବହୁ କବିତା ଏବେସୁଦ୍ଧା ଦାଣ୍ଡୀବୃର, ନବାକ୍ଷରୀଛନ୍ଦ କିମ୍ଭା ରୀତିଯୁଗୀୟ ଠାଣିରେ ରଚିତ 
ହୋଇଥାଏ, ସେମାନଙ୍କ ପାଣ୍ଡିତ୍ୟ ଓ ଉତ୍କୃଷ୍ଟ ଶବ୍ଦ ସଂଯୋଜନା ଦେଖୁଲେ ମନେହୁଏ, ସେମାନଙ୍କ 
ପାଖରେ ପ୍ରଚଶ୍ଡ ପ୍ରତିଭା ଅଛି କିନ୍ତୁ ଉପଯୁକ୍ତ ଦିଗଦର୍ଶନ ଅଭାବରୁ ଯୁଗୋପଯୋଗୀ ସାହିତ୍ୟ 
ସୃଷ୍ଠି କରୁପାରୁନାହଁଁନ୍ତି । ଗଳ୍ପ ଉପନ୍ୟାସ କ୍ଷେତ୍ରରେ ବି ସେଇକଥା । ଏବେ ବି ଏଅଞ୍ଚଳ ମାନଙ୍କରେ 
ସାହିତ୍ୟିକମାନେ ରୀତିଯୁଗୀୟ ଶୈଳୀରେ ମୋଟା ମୋଟା କାବ୍ୟ ଲେଖ୍‌ ଚାଲିଥା'ଛି । 


ଏମାନେ ବୟୋକ୍ୟେଷ୍ଠ ପ୍ରତିଷ୍ଠିତ ସାହିତ୍ୟକଙ୍କ ଠାରୁ ପ୍ରେରଣା ପାଆନ୍ତି ନାହିଁ । ସ୍ଥାନୀୟ 
ଲୋକେ ଏମାନଙ୍କ ପ୍ରତିଭାକୁ ମୂଲ୍ୟ ଦେଇ ଜାଣନ୍ତି ନାହିଁ । ସମ୍ମାନ ସମ୍ଭର୍ବନା ତ ଏମାନଙ୍କ 
ଭାଗ୍ୟରେ ଜୁଟେ ନାହିଁ । ଯେଉଁ ପ୍ରତିଭା ସାମାନ୍ୟ ଉତ୍ସାହ ଓ ଉଦ୍ଦୀପନାରେ ପୂର୍ଣ୍ଣ ବିକଶିତ 
ହୋଇପାରିଥା'ନ୍ତା ତାହା ସେ ସବୁର ଅଭାବରେ ମଳିନ ହୋଇଯାଏ । ପ୍ରତିଭାଦୀପ୍ତ ବ୍ୟର୍ତିଟିଏ 
ହତୋସାହିତ ହୋଇ ସେ ଦିଗରୁ ମୁହଁ ଫେରାଇ ଆଣେ | 


ପ୍ରତିଭା ଅଭିମାନୀ, ତାଂପାଇଁ ଅନୁକୂଳ ପ୍ରେରଣା ଆବଶ୍ୟକ । ତାର ବିକାଶ ଓ 

ପ୍ରଚାରପ୍ରସାର ପାଇଁ ସହୃଦୟତା ଦରକାର । ଦିଗ୍ଦର୍ଶନ ଦରକାର ! ଯାହାର ଅଭାବ ଉପାନ୍ତ 
ଅଞ୍ଚଳରେ ତୀବ୍ର | ଏସବୁ ସାଙ୍ଗକୁ ଭାଷାଗତ ସମସ୍ୟା ! ଉପାନ୍ତ ଅଞ୍ଚଳରେ ସାଧାରଣତଃ ଦୁଇଟି 
ଭାଷା ମଧ୍ଧରେ ତାବ୍ର ପ୍ରତିଯୋଗିତା ଚାଲେ ! ପ୍ରତିବେଶୀ ରାଜ୍ୟର ବ୍ୟକ୍ତିମାନେ ନିଜ ଭାଷାର 
ପ୍ରାଧାନ୍ୟ ବିସ୍ତାର କରିବାକୁ ଚାହାଁନ୍ତି । ଓଡ଼ିଆ ଭାଷୀ ସାହିତ୍ୟ ପାଇଁ କିଛି ହେଉ ଏହା ସେମାନେ 
ଚାହାଁନ୍ତି ନାହିଁ 

ଦିନ ଥୁଲା ଉପାନ୍ତ ଅଞ୍ଚଳର ସାହିତ୍ୟିକମାନଙ୍କ ଅବଦାନରେ ଓଡ଼ିଆ ଭାଷା ସାହିତ୍ୟ 
ସମୃଦ୍ଧ ହୋଇଥୂଲା | ବରପାଲିର ଗଙ୍ଗାଧର ମେହର ହୁଅନ୍ତୁ କି ରେଢ଼ାଖୋଲର ଭୀମ ଭୋଇ 
ଜଳେଶ୍ବରର ଦୀନକୃଷ୍ଣ ଦାସ ହୁଅନ୍ତୁ କି ପାରଳାଖେମୁଶ୍ିର ଗୋପାଳକୃଷ୍ଣ ଏମାନଙ୍କ ସାହିତ୍ୟସାଧନା 
ଓଡ଼ିଆ ଭାଷା ସାହିତ୍ୟକୁ ରଵ୍ଧିମନ୍ତ କରିଛି । ଏ ସମୟରେ ପରିସ୍ଥିତି ପ୍ରଚାର ସର୍ବସ୍ବ ନଥୁଲା ! 
ଆମ୍ମବିଜ୍ଞାପନର ଦୌଡ଼ରେ ଯିଏ ପଛରେ ପଡ଼ିଯାଉଥୂଲା ସିଏ ସମୟସ୍ତୋତରୁ ନିଶ୍ଚିହ୍ନ ହେଉ 
ନଥୁଲା । ଅନ୍ୟମାନେ ସେ ଲୁକ୍କାୟିତ ପ୍ରତିଭାକୁ ଖୋଜି ଲୋକଲୋଚନକୁ ଆଣୁଥୁଲେ । କିନ୍ତୁ 
ଆଜିର ବିଜ୍ଞାପନଧର୍ମୀ ସମାଜରେ ଏସବୁ ହୁଏ ନାହିଁ । କେବଳ ଲେଖନୀକୁ ଅଜସ୍ରସ୍ରାବୀ କରିଦେଲେ 
ସାହିତ୍ୟିକ ସ୍ବୀକୃତି ମିଳିନଥାଏ । ଆନୁସଙ୍ଗିକ ଭାବେ ତାର ପ୍ରଚାର ଓ ପ୍ରସାର ପାଇଁ ଅନୁକୂଳ 
ପରିବେଶ ଆବଶ୍ଯକ | ଯାହା ଉପାନ୍ତ ଅଞ୍ଚଳରେ ସମ୍ଭବ ହୁଏ ନାହିଁ ¦ କାରଣ ପ୍ରଚାର ଓ 
ପ୍ରସାରର ସବୁ ଗୁଡ଼ାକ .ମାଧ୍ଯମ ବଡ଼ ବଡ଼ ସହରମାନଙ୍କରେ ଉପଲବ୍ଧ । ଉପାନ୍ତ ଅଞ୍ଚଳର 


ସାହିତ୍ୟକମାନଙ୍କ ପାଇଁ ଏହା ବ୍ୟୟସାପେକ୍ଷ ଓ ସମୟ ସାପେକ୍ଷ । 


ଓଡ଼ିଆ ଭାଷା ସାହିତ୍ୟର ଅବକ୍ଷୟଶୀଳତାକୁ ଲକ୍ଷ୍ୟକରି ବୁଦ୍ଧିଜୀବୀ ମହଲରେ ଆତଙ୍କ 
ସୃଷ୍ଟି ହୋଇଛି । ଏହାର ଉତ୍ଥାନ ପାଇଁ ଏକ ପ୍ରବଳ ଉନ୍ମାଦନା ମଧ୍ଯ ପରିଲକ୍ଷିତ ହେଉଛି । କିନ୍ତୁ 
ଉପାନ୍ତ ଅଞ୍ଚଳରେ ଏସବୁର କିଛି ପ୍ରଭାବ ପଡ଼ିଛି ବୋଲି ଅନୁଭୂତ ହୁଏ ନାହିଁ ! ଉପାନ୍ତ ଅଞ୍ଚଳରେ 
ସୃଷ୍ଟି ହେଉଥୁୂବା ସାହିତ୍ଯ ଓ ସାହିତ୍ୟିକ ଗଡ଼ ଓ ଗଡ଼ ରକ୍ଷକ ଭଳି । ଏ ଅଞ୍ଚଳର ଭାଷା 
ପ୍ରାଦେଶିକ ଭାଷା ଭାବରେ କବଳିତ ହୋଇ ବିକୃତ ବିକଳାଙ୍ଗ ହେବାର ସମସ୍ତେ ଅନୁଭବ 
କରନ୍ତି । ସେମାନଙ୍କ କହିବାର ଶୈଳୀ ବଦଳିଯାଏ । ଶବ୍ଦଗୁଡ଼ିକ ବଙ୍କାତେଢ଼ା ହୋଇଯାଏ । 
ଉଚ୍ଚାରଣଗତ ତ୍ରୁଟି ହେତୁ ଭାଷା ଦୁର୍ବଳ ହୋଇପଡ଼େ । ଭାବପ୍ରକାଶ ଶାଣିତ ହୁଏନାହିଁ । 
ସେହି ଅନୁସାରେ ସାହିତ୍ୟ ମଧ୍ଯ ଦୁର୍ବଳ ହୋଇପଡ଼ିବା ସ୍ଵାଭାବିକ । 


ଏସବୁ ସମସ୍ୟାରୁ ଉତ୍ତୀର୍ଣ୍ଣ ହେବାପାଇଁ ଉଭୟ ସରକାରୀ ଓ ବେସରକାରୀ ସ୍ତରରେ 
ଉଦ୍ୟମ ଆବଶ୍ୟକ ! ରାଜ୍ୟର ଅଗ୍ରଣୀ ସାହିତ୍ୟ ସଂଗଠନମାନେ ଏହି ଉପାନ୍ତ ଅଞ୍ଚଳରେ 
ଅଧୂବବେଶନ କରିବାରେ ପ୍ରାଧାନ୍ୟ ଦିଅନ୍ତୁ, ପ୍ରତିଷ୍ପିତ ସାହିତି୍ଯିକମାନଙ୍କ ସହ ଉପାନ୍ତ ଅଞ୍ଚଳର 
ସାହିତ୍ୟକମାନଙ୍କର ଭାବବିନିମୟ ପାଇଁ ପରିସର ସୃଷ୍ଷି ହେଉ । କର୍ମଶାଳାମାନଙ୍କ ଦ୍ଵାରା 
ସାହିତ୍ୟକମାନଙ୍କୁ ତାଲିମ ଦେଇ ଉଚ୍ାଙ୍ଗ ସାହିତ୍ୟ ସୃଷ୍ଟି ପାଇଁ ଅନୁକୂଳ ପରିବେଶ ସୃଷ୍ଠି 
ହେଉ । ଏ ଅଞ୍ଚଳର ସାହିତ୍ୟ ସଂଗଠନମାନଙ୍କୁ ମୁଖ୍ୟସ୍ରୋତସହ ସାମିଲ ହେବାପାଇଁ ଅବସର 
ସୃଷ୍ଟି ହେଉ । ଏ ଅଞ୍ଚଳରୁ ପ୍ରକାଶିତ ପତ୍ରପତ୍ରିକାମାନଙ୍କୁ ରାଜ୍ୟସ୍ତରୀୟ ପ୍ରଚାର ପ୍ରସାର ପାଇଁ 
ସବୃସ୍ତରରେ ପ୍ରଚେଷ୍ଟା ହେଉ । ପୁସ୍ତକ ମେଳାମାନ ଆୟୋଜନ ଦ୍ଵାରା ସାହିତ୍ଯକମାନଙ୍କ 
ଅଧ୍ଯୟୟନର ସୀମାରେଖା ବିସ୍ତୃତ କରାଯାଉ । ଗାଁ ଗାଁରେ ପାଠାଗାରମାନ ଖୋଲାଯାଉ | 

ସରକାରୀ ଅଗ୍ରଣୀ ସାହିତ୍ୟ ସଂଗଠକମାନେ ଏ ଅଞ୍ଚଳର ଉପକ୍ଷୈତ ସାହିତି୍ୟକମାନଙ୍କୁ ଉତ୍ସୀହିତ 
କରିବାପାଇଁ ମାନପତ୍ର ଓ ସମ୍ଭର୍ବନା ଆଦିର ବ୍ଯବସ୍ଥା କରନ୍ତୁ । ଯାହାଫଳରେ ସେମାନଙ୍କ 
ନ୍ୟୁନଵୋଧତା ଦୂର ହେବା ସଙ୍ଗେ ସଙ୍ଗେ ଆମ୍ବପ୍ରତ୍ୟୟ ବୃଦ୍ଧି ହେବ । 

ପ୍ରକୃତରେ ଭୀଷା ଓ ସାହିତ୍ୟ ପ୍ରତି ଯଦି କିଛି ବିପଦ ମାଡ଼ିଆସେ ତାହା ଉପାନ୍ତ 
ଅଞ୍ଚଳରୁ ହିଁ ଆସେ । ସାହିତ୍ୟ ଓ ସଂସ୍କୃତିର ପ୍ରାଣପୀଠ ରାଜଧାନୀରୁ ନୁହେ । ଭାଷା ସାହିତ୍ୟ 
ଉପରେ ସାମାନ୍ୟତମ ଆଞ୍ଚ ଆସିଲେ ଏଠିକାର ବୁବ୍ଧିଜୀବୀମାନେ ତପ୍ନର ହ୍ରୋଇଉଠନ୍ତି ! ଏହାର 
ପ୍ରମାଣ ଓଡ଼ିଆ ଭାଷା ସୁରକ୍ଷା ଆନ୍ଦୋଳନ ପାଖରୁ କେତେକ ମହାବିଦ୍ୟାଳୟମାନଙ୍କରୁ ଓଡ଼ିଆ 
ଭାଷା ସାହିତ୍ୟର ଉଚ୍ଛେଦ ନିଷ୍ପତ୍ତି ପର୍ଯ୍ୟନ୍ତ ଆମେ ପ୍ରମାଣ ପାଇସାରିଛୁ ¦ କିନ୍ତୁ ଏସବୁର ପ୍ରଭାବ 
ଉପାନ୍ତ ଅଞ୍ଚଳରେ ଆଦୌ ପଡ଼େ ନାହିଁ । ଭାଷା ଓ ସାହିତ୍ୟ ଭାଗ୍ୟ ଓ ଭବିଷ୍ୟତ ଏ ଅଞ୍ଚଳରେ 
ତଥାପି ଅନିଶ୍ଚିତ । ବଞ୍ଚବାପାଇଁ ସେ ଅହରହ ସଂଗ୍ରାମ କରିଚାଲିଛି | ସତରେ କ'ଣ ଏ ସଂଗ୍ରାମର 
ଅନ୍ତ ହେବ ? 

ଶିକ୍ଷାର୍ଥୀଙ୍କ ନମ୍ବର ସର୍ବସ୍ବ ପ୍ରବଣତା 


ଆଜିକାଲି ଛାତ୍ରଛାତ୍ରୀ ଶିକ୍ଷକ ଓ ଅଭିଭାବକ ମାନଙ୍କ ମଧ୍ଯରେ ଏକ ବିଚିତ୍ର ମାନସିକତା 
ଅନୁଭୂତ ହେଉଛି । ଛାତ୍ର କିମ୍ବା ଛାତ୍ରୀଟିଏ ପରୀକ୍ଷାରେ କିପରି ସର୍ବୋଜ ନମ୍ବରର ଅଧ୍ଵକାରୀ 
ହେବ ସେଥୁପାଇଁ ତପୂରତା ବୃଦ୍ଧିପାଉଛି । ସେଥୁପାଇଁ ପିଲାକୁ ଦୁଇ କିମ୍ବା ତିନିବର୍ଷ ନହେଉଣୁ 
କଠୋର ଅନୁଶାସନ ଭିତରେ ରଖୁ ସେମାନଙ୍କ ଶୈଶବକୁ ତ ଆମେ ଅଭିଶପ୍ତ କରିଦେଉ ତା’ 
ସଙ୍ଗେ ସଙ୍ଗେ କଳେବଳେ କୌଶଳେ ସହପାଠୀଠାରୁ ସେ କିପରି ଅଧୁକ ନମ୍ବର ଆଣିବ ଏହାହିଁ 
ତା” ଜୀବନର ଲକ୍ଷ୍ୟ ବୋଲି ତା” ମନରେ ଧାରଣା ସୃଷ୍ଟି କରୁ । ଏକ ଯନ୍ତ୍ରଭଳି ସେ ଏହି ଲକ୍ଷ୍ୟ 
ହାସଲ ପାଇଁ ନିଜର ସକଳ ସାମର୍ଥ୍ୟ ବିନିଯୋଗ କରିଦିଏ । ଫଳରେ ତା” ବୁଦ୍ଧିର ଯେ ସୃଚ୍ଛନ୍ଦ 
ବିକାଶ ହୋଇପାରେ ନାହିଁ, କଳନା ବିଳାସ ବାଧାପ୍ରାପ୍ତ ହୁଏ ଏକଥା ଆମେ ଆଦୌ ଚିନ୍ତା କରୁନାହୁଁ । 
ବରଂ ଏହାକୁ ଆମେ ଆମ ସାମାଜିକ ପ୍ରତିଷ୍ଠାର ଅନ୍ୟତମ ଦିଗ ରୂପେ ଗ୍ରହଣ କରୁ । ଯାହାର 
ପରିଣତି ସ୍ଵରୂପ ସେ ଶୈଶବରୁ ହିଁ ତା? ଆଖପାଖର ମଣିଷମାନଙ୍କ ପ୍ରତି ତୀବ୍ର ପ୍ରତିଯୋଗିତାପୂର୍ଣ୍ଣ 
ମନୋଭାବ ପୋଷଣ କରେ | ଏଭଳି ମାନସିକତା ବେଳେବେଳେ ପ୍ରତିହିଂସାତ୍ମକ ମଧ୍ୟ ହୋଇଥାଏ ! 

ମନେରଖୁବାକୁ ହେବ, ଶିକ୍ଷା ଅର୍ଥ କେବଳ ସ୍ମରଣ ଶର୍ତିର କସରତ ନୁହୈ । ନିର୍ବାରିତ 
ପାଠ୍ୟକ୍ରମକୁ ଉଦରସ୍ଥ, କଣ୍ଠସ୍ଥ ଓ ମୁଖସ୍ଥ କରି ପରୀକ୍ଷା ଖାତାରେ ନିଦ୍ଦୁଲ ଭାବରେ ଥୋଇ 
ଦେଲେ ପିଲାଟିଏ ମେଧାବୀ ହୋଇଯାଏ ନାହିଁ । କୌଣସି ବିଷୟରେ ସେ ନିଜେ କେତେଦୂର 
ମୌଳିକତା ବା ସୃଜନଶୀଳତା ପ୍ରଦର୍ଶନ କରିପାରୁଛି ତାହା ହିଁ ତା'ର ମେଧାର ପରିମାପକ ! 
କିନ୍ତୁ ସାଂପ୍ରତିକ ଶିକ୍ଷା ପଦ୍ଧତି ଓ ଆମ ଅଭିଭାବକଙ୍କ ଚିନ୍ତା ଚେତନାରେ ଏସବୁ ପ୍ରତି ବେଶି 
ଗୁରୁତ୍ଵ ଦିଆହେବା ପରି ମନେ ହୁଏନାହିଁ । ପରୀକ୍ଷାରେ ଅଧକ ନମ୍ବର ରଖୁବାପାଇଁ ଯେତେ ସବୁ 
ସହଜ ମାର୍ଗ ଅଛି ଆମେ ସେ ସବୁକୁ ଅବଲମ୍ବନ କରୁ | କେତେକ ତଥାକଥୂତ ପ୍ରବୀଣ ଅଧ୍ୟାପକ 
ଅଛନ୍ତି ଯେଉଁମାନେ ଛାତ୍ରଛାତ୍ରୀଙ୍କୁ ମସ୍ତିଷ୍ଠର କସରତରୁ ମୁକ୍ତି ଦେବାପାଇଁ ପ୍ରତି ବର୍ଷ ହଜାର 
ହଜାର ସହୀୟକ ସାଥୀ ବହି ଲେଖୁପକାଇଥାନ୍ତି ଓ ପ୍ରକାଶକଙ୍କଠାରୁ ବେଶ୍‌ କିଛି ମୋଟା ଅଙ୍କର 
ଆର୍ଥକ ଲାଭ ମଧ୍ଯ ଉଠାଇଥା'ନ୍ତି । ଏହି ସାଥୀ ବହି ଘୋଷି ଘୋଷି ବିଦ୍ୟାର୍ଥୁ ତା'ର ସୃଜନଶୀଳତାକୁ 
ସଂକୁଚିତ କରିଥାଏ । ମୋଟା ବୁଦ୍ଧିଆ ପାଲଟିଯାଏ | ତାଂ ଶିକ୍ଷା ରୋବର୍ଟଧର୍ମୀ ହୋଇପଡ଼େ । 


ଅସଂଖ୍ୟ ପରୀକ୍ଷା ନିରୀକ୍ଷା ପରେ ସୁଦ୍ଧା ଆମ ପରୀକ୍ଷା ପଦ୍ଧତି ଏପରି ଯେ ଯାହା 

ପାଇଁ ଆମ ଛାତ୍ରଛାତ୍ରୀ ଗୁଡ଼ାଏ ବିରକ୍ତିକର ନିରସ ତଥ୍ୟକୁ ଘୋଷି ଘୋଷି କ୍ଲାନ୍ତ ହୋଇପଡ଼ିଆାନ୍ତି । 
ଏହି ଘୋଷିବା ପ୍ରକ୍ରିୟା ପାଇଁ ସେମାନଙ୍କର ଆଦୌ ଆନ୍ତରିକତା ନଥୁବାରୁ ପରୀକ୍ଷା ପରେ 

ପରେ ସେଗୁଡ଼ିକ ବିସ୍ମ ତି ଘଟିଥାଏ । ଭବିଷ୍ୟତରେ ଏହି ଘୋଷାବିଦ୍ୟା ସେମାନଙ୍କ ବ୍ୟବହାରିକ 
ଜୀବନପାଇଁ ସହାୟକ ସୁଦ୍ଧା ହୁଏ ନାହିଁ। କିନ୍ତୁ ଆମର ଯେଉଁ ପାରମ୍ପରିକ ଶିକ୍ଷାପଦ୍ଧତି ଓ 
ପରୀକ୍ଷା ପଦ୍ଧତି ଥୁଲା ତା'ର ପ୍ରାୟୋଗିକ ମୂଲ୍ୟବୋଧ ଥୁଲା ବେଶି ! ଛାତ୍ରଟିଏ ଶିକ୍ଷା ସମାପ୍ତି 
ପାଇଁ ବର୍ଷ ବର୍ଷ ଧରି ନିର୍ବାରିତ ପାଠ୍ୟକ୍ରମକୁ ଘୋଷିବାକୁ ପଡ଼ୁନଥୂଲା ! ଗୁରୁମାନଙ୍କର ଦୃଷ୍ଟି 
ଏଭଳି ଅନ୍ତର୍ଭେଦୀ ଥୁଲା ଯେ ସେମାନେ ଛାତ୍ରଟିର ପ୍ରତିଭାର ପରିମାପ ଅତି ସହଜରେ କରିପାରୁଥଲେ 
ଓ କାହାଦ୍ଧାରା କି ପ୍ରକାର ଜନକଲ୍ୟାଣକାରୀ କାର୍ଯ୍ୟ ହୋଇପାରିବ ତାହା ଅନୁଧ୍ୟାନ କରି 
ସେମାନଙ୍କୁ ସେହି ଉଦ୍ଦେଶ୍ୟରେ ନିୟୋଗ କରୁଥୁଲେ । ଶିକ୍ଷା ଯେ କେବଳ ଘୋଷା, ବରାଦୀ 
ହୋମ୍‌ୱାର୍କ କିମ୍ବା ସ୍ମରଣ ଶକ୍ତିର ପରୀକ୍ଷା ନୁହେଁ, ବ୍ୟକ୍ତିର ଅନ୍ତର୍ନିହିତ ଗୁଣାବକିର ବିକାଶ ପାଇଁ 
ସୁଯୋଗ ସୃଷ୍ଠି କରିବା ପ୍ରକୃତ ଶିକ୍ଷା ଏକଥା ସେମାନେ ଭଲ ଭାବରେ ବୁଝିଥୁଲେ । ସେଥୁପାଇଁ 
ବେଳେବେଳେ ଗୁରୁ ଖୁବ୍‌ କମ୍‌ ସମୟ ମଧ୍ୟରେ ଜଣେ ଜଣେ ଛାତ୍ରର ଶିକ୍ଷା ସମାପ୍ରତିର ଘୋଷଣା 
କରୁଥୁଲେ ତଂ କାହାକୁ ତାଂ ଶିକ୍ଷାର ପରୀକ୍ଷା ଦେବାପାଇଁ ଜୀବନବ୍ୟାପୀ ସାଧନା ସୁଦ୍ଧା ନିଅଣ୍ଟ 
ପଡ଼ୁଥୁଲା | 


ଏମିତି ଜଣେ ହେଉଛନ୍ତି ଆମ ଆୟୁର୍ବେଦ ଶାସ୍ତର ପ୍ରଣେତା ଚରକ । ଗୁରୁଙ୍କଠାରୁ 
ଆଦେଶ ପାଇ କୌଣସି ଖିଷଧୀୟଗୁଣ ନଥୁବା ଏକ ବୃକ୍ଷର ସନ୍ଧାନରେ ସେ ଜଙ୍ଗଲକୁ ବାହାରିଗଲେ । 
ପ୍ରତ୍ୟେକ ଗଛକୁ ଖୁଣ୍ଟି ନାଣ୍ଟି ପରୀକ୍ଷା କରି ତା'ର ଗୁଣାବଳୀ ସଂପର୍କରେ ସେ ତାଳପତ୍ରରେ ଲିପିବଦ୍ଧ 
କରି ରଖୁଥିଲେ । ଏଥୂପାଇଁ ସେ ସାରା ଜୀବନ ଉତ୍ସର୍ଗ କରି ଦେଇଥୁଲେ | ତଥାପି ତାଙ୍କର ପରୀକ୍ଷା 
ସରିଲା ନାହିଁ କି ଗୁରୁଙ୍କ ଆଦେଶ ମୁତାବକ ବୃକ୍ଷର ସନ୍ଧାନ ପାଇଲେ ନାହିଁ । ଜୀବନ ସାରା ତାଙ୍କର 
ଯେଉଁ ଅନୁଭୂତିକୁ ସେ ଲିପିବଦ୍ଧ କରିଥଲେ ତାହା ବିଶ୍ବର ଅଦ୍ଵିତୀୟ ଶାସ୍ତ ଆୟୁର୍ବେଦ ”ଚରକ 
ସଂହିତା” ନାମରେ ପରିଚିତ । 


କିନ୍ତୁ ବିଦ୍ୟାଶିକ୍ଷା ଓ ପରୀକ୍ଷା ନିମନ୍ତେ ଯେଉଁ ନିଷ୍ଠା ଓ ଶ୍ରଦ୍ଧା ଆମ ପାରମ୍ପରିକ ଶିକ୍ଷକ 
ଓ ଶିକ୍ଷାର୍ଥୀଙ୍କର ଥୁଲା ତାହା ଆଉନାହିଁ । ତରବର ହୋଇ ତଥ୍ୟ ଗୁଡ଼ିଏ ମନେରଖୁ ଅଧକ ନମ୍ବର 
ହାସଲ କରିବା ଆମ ଶିକ୍ଷାର୍ଥୀଙ୍କର ମୁଖ୍ୟ ଲକ୍ଷ୍ୟ | ଏହି ପ୍ରବଣତା ଶିକ୍ଷାନୁଷ୍ଠାନକୁ ଦୁର୍ନୀତିଗ୍ରସ୍ତ 
ହେବାପାଇଁ ପ୍ରୋତ୍ସାହନ ଦେଇଥାଏ ! ପରୀକ୍ଷାର୍ଥୀ ପରୀକ୍ଷାଖାତାରେ କପି କରିବାପାଇଁ ସୁଯୋଗ 
ଖୋଜେ । ପରୀକ୍ଷାଖାତା ମୂଲ୍ୟାୟନ କେନ୍ଦ୍ରରେ ଅସତ୍ଵ ଉପାୟ ଅବଲମ୍ବନ କରି ଖାତାରେ ଅଧୁକ 
ନମ୍ବର ପାଇବାପାଇଁ ଚେଷ୍ଟା କରାଯାଏ | ପ୍ରଥମ ଦଶ ଜଣଙ୍କ ଭିତରେ ରହିବାପାଇଁ ନାନା କୌଶଳ 
ପ୍ରୟୋଗ କରାଯାଏ । ମେଧାବୀ ପିଲାଟିଏ ଲୋକବଳ ଓ ଧନବଳ ଅଭାବରୁ ଏ ପ୍ରତିଯୋଗିତାରେ 
ପଛରେ ପଡ଼ିଯାଏ | ତାଠାରୁ କମ୍‌ ମେଧା ସମ୍ପନ୍ନ ଛାତ୍ର ନମ୍ବରରେ ତାକୁ ଟପିଯାଏ । ଶିକ୍ଷକମାନେ 
ନିଜର ଅନୁଗତ ଛାତ୍ରଛାତ୍ରୀଙ୍କୁ ଅଧକ ନମ୍ବର ଦେଇ ଦିଅନ୍ତି ତ ଅସନ୍ତୁଷ୍ଟ ଛାତ୍ରଙ୍କୁ ଯୋଗ୍ୟତା ଅନୁପାତରେ 
କମ୍‌ ନମ୍ବର ମିଳେ । ଫଳରେ ଅନେକ ଛାତ୍ରଛାତ୍ରୀ ଗଭୀର ମନସ୍ତାପ ଭୋଗ କରିଥାନ୍ତି । ଅନେକ 
ସମୟରେ ରିଚାମିଶ୍ର ଆତ୍ମହତ୍ୟା ଭଳି ଉଦାହରଣ ସୃଷ୍ଟି ହୋଇଥାଏ | 


ଦୃଷ୍ି ଓ ଦିଗନ୍ତ ୬୦ 

ଆଜିକାଲି ଛାତ୍ରଛାତ୍ରୀମାନଙ୍କ ଅପେକ୍ଷା ଅଭିଭାବକମାନେ ପାଠ୍ୟ ପୁସ୍ତକ ସିଲାବସ୍‌ 
ପରୀକ୍ଷା ସହ ଅଧୁକ ଜଡ଼ିତ ଭଳି ଅନୁଭୂତ ହୁଏ । ଅବଶ୍ୟ ଏହା ଭଲ ଲକ୍ଷଣ | ସନ୍ତାନମାନଙ୍କ 
ଭବିଷ୍ୟତ ପ୍ରତି ଅଭିଭାବକମାନେ ଯେ ଅତିମାତ୍ରାରେ ସଚେତନ ଓ ସ୍ଥର୍ଶକାତର ଏହା ତାର 
ପ୍ରମାଣ । କିନ୍ତ ପ୍ରକୃତରେ ଏହି ସ୍ପର୍ଶକାତରତା ପିଲାମାନଙ୍କର ଭବିଷ୍ୟତ ନିର୍ମାଣ କରିବା ବଦଳରେ 
ସେମାନଙ୍କୁ ଯେପରି ନିକମା ନକରେ ସେଥପ୍ରତି ଦୃଷ୍ଟିଦେବା ଆବଶ୍ୟକ ! ନିଜର ବୁଦ୍ଧି ବିବେକ 
କାର୍ଯ୍ୟଦକ୍ଷତା ଓ ସୃଜନଶୀଳତା କିପରି କାର୍ଯ୍ୟରେ ଲଗାଯାଇ ପାରିବ ଅଭିଭାବକମାନେ ସେଥପ୍ରତି 
ଶୈଶବରୁ ସେମାନଙ୍କୁ ପ୍ରୋତ୍ସାହନ ଦେଲେ ଆନୁଷ୍ଠାନିକ ଶିକ୍ଷା ସମାପ୍ରିପରେ ଛାତ୍ରଟି ସରକାରୀ 
ଚାକିରୀ ପାଇଁ ଚାତକ ପରି ଚାହିଁ ରହନ୍ତା ନାହିଁ। ଏଥରେ ସଫଳକାମୀ ନହେଲେ ସେ ପଥଭ୍ରଷ୍ଟ 
ହୁଅନ୍ତା ନାହିଁ । ନିଜେ ସ୍ଵାବଲମ୍ବନଶୀଳ ହେବାପାଇଁ ସେ ପଢ଼ିଥିବା ବିଦ୍ୟା ପ୍ରୟୋଗ କରି ଉପାୟମାନ 
ବାହାର କରନ୍ତା ! ସେହି ଉପାୟରେ ନିଜେ ବଞ୍ଚବାର ରାହା ଖୋଜିବା ସଙ୍ଗେ ସଙ୍ଗେ ଅନ୍ୟମାନଙ୍କ 
ପାଇଁ ଦିଗ୍ଦର୍ଶକ ସାଜିପାରନ୍ତା । 


ଆମ ସମାଜରେ ଠିକ୍‌ ସେୟା ହୁଏନାହିଁ । ଶିଶୁମାନଙ୍କର ମାନସିକ ବିକାଶପାଇଁ ଆମ 
ପାଖରେ ସାଧନର ଅଭାବ ନାହିଁ । ପ୍ରକୃତି ତା'ର ଅନନ୍ତ ସୌନ୍ଦର୍ଯ୍ୟ ଉନ୍ଲ୍‌୍ତ କରି ରଖୁଛି । ଶିଶୁର 
ବୌବ୍ଧିକ କ୍ଷୁଧା ଚରିତାର୍ଥ କରିବାପାଇଁ ତା” ସହ ଅନ୍ୟକୌଣସି ସାଧନ ତୁଳନୀୟ ନୁହେଁ । 
ସେଠାରେ ଶିଶୁଟିଏ ସମୟ କଟେଇଲେ ଆମେ ସମୟର ଅପଚୟ କହି ତାକୁ ଆବଦ୍ଧ ଗୃହ 
ଭିତରେ ପାଠ ବହି ସହ କସରତ କରିବାକୁ ବାଧ୍ଯ କରୁ । ନିଜେ କୌଣସି ବିସ୍ତୃତ ଅନୁଭୂତି ଅର୍ଜନ 
କରିବାର ସୁଯୋଗରୁ ସେ ବଞ୍ଚତ ହୁଏ ! ତାର ଏ ଅନୁଭବ ଭବିଷ୍ୟତରେ ତାକୁ ଦୁର୍ବଳ ଚରିତ୍ରଟିଏ 
କରିଦିଏ । ନିଜପାଇଁ ହେଉ, ପରିବାର ପାଇଁ ହେଉ କି ସମାଜ ପାଇଁ ହେଉ କୌଣସି ଗୁରୁତ୍ପୂର୍ଣ୍ଣ 
ନିଷ୍ପର୍ିଟିଏ ନେବାପାଇଁ ସେ ଭୟ କରେ ! ଏମାନେ ଉଚ୍ଚ ପଦପଦବୀରେ ରହିଲେ ସୁଦ୍ଧା ନିଜ 
ଦାୟିତ୍ଵ ଅନ୍ୟମାନଙ୍କ ଉପରେ ଲଦିଦିଅନ୍ତି । ଦେଶ ପଛକେ ରସାତଳକୁ ଚାଲିଯାଉ, ସଂଘର୍ଷଠାରୁ, 
ସଂଗ୍ରାମଠାରୁ ଜୀବନର ଆହ୍ବାନଠାରୁ ଏମାନେ ଲୁଚିଲୁଚି ବୁଲନ୍ତି । ଦେଶ ଓ ଜାତିକୁ ଏ ପ୍ରକାର 
ସମସ୍ୟା ଓ ସଙ୍କଟରୁ ମୁକ୍ତ ରଖୁ ଦେଶପାଇଁ ଦକ୍ଷ, ବଳିଷ୍ଠ ଓ ଦୃଢ଼ ଆମତ୍ମବିଶ୍ଵାସସମ୍ପନ୍ତ ନାଗରିକ 
ଗଢ଼ିବାକୁ ହେଲେ ଆମକୁ ଆମ ଦୃଷ୍ଟି କୋଣରେ ପରିବର୍ଭନ କରିବାକୁ ପଡ଼ିବ ! 

ଆମେ ଓ ଆମର ସାଧନ 


ଆମ ସାମାଜିକ ଜୀବନ ସଂସ୍କାର ସିଦ୍ଧ । ଯୁଗ ଯୁଗ ଧରି ଆମ ପୋଥୂ ପୁରାଣ 
ମୁନିରଷଖି ଓ ବୁବ୍ଦିଜୀବୀ ମାନଙ୍କର ଅନୁଭବ ପ୍ରସ୍ତୁତ ଆଦେଶ ଉପଦେଶ ଆମ ଜୀବନ ପଦ୍ଧତିକୁ 
ନିୟନ୍ତ୍ରିତ କରିଆସିଛି । ସେହି ଲିଖୁତ ଓ ଅଲିଖୁତ ଅନୁଶାସନ ଆମ ପାଇଁ ଉଚିତ ଅନୌଚିତ୍ୟର 
ମାର୍ଗ ନିର୍ବାରଣ କରିଛି । ବେଦ ଉପନିଷଦ ପାଖରୁ ଆରମ୍ଭ କରି ଅଷ୍ଟାଦଶ ପୁରାଣ, ଉପପୁରାଣ 
ରାମାୟଣ ମହାଭାରତ ଓ ସଂହିତା ଆଦି ବହୁ ସାରସ୍ଵତ କୃତି ଆମ ସମାଜର ଅନନ୍ୟ ପୁଞ୍ଜି । 
ଯେକୌଣସି ସମାଜର ସମୃଦ୍ଧିର ମାପକାଠି ହେଉଛି ତା'ର ସାରସ୍ଵତ ସୃଷ୍ଟି । ଯେଉଁ ଦେଶର 
ସାରସ୍ଵତ ସମ୍ଭାର ଯେତେ ଉନ୍ନତ ସେହି ଅନୁପାତରେ ସେ ଜାତିର ବିଚାରଧାରା ବଞ୍ଚୁବାର 
ମାନଦଣ୍ଡ ଓ ଜୀବନ ପ୍ରତି ଦୃଷ୍ଟିକୋଣ ସେତେ ଉତ୍ତୀର୍ଣ୍ଣ ବୋଲି ଉପଲବ୍ଧି ହୋଇଥାଏ ! 


ଆମ ସାମାଜିକ ଜୀବନର ନିର୍ଯ୍ୟାସ ରାମାୟଣ, ମହାଭାରତ, ଭାଗବତ ଓ ଗୀତା | 
କାହିଁ କେଉଁ କାଳରୁ ଏ ଚାରୋଟି ଜୀବନ ବେଦ ରଚିତ ହୋଇଥ୍‌ଲେ ସୁଦ୍ଧା ଏହାର ବହୁ ବିସ୍ତାରୀ 
ଭାବ ଭିନ୍ନ ଭିନ୍ନ ରୂପରେ ଆମ ସାମାଜିକ ଜୀବନକୁ ନିୟନ୍ତ୍ରିତ କରି ଆସିଛି । ସୃଷ୍ଟିର ଆଦିକାବ୍ୟ 
ରାମାୟଣ ଆମକୁ ଜୀବନ ବଞ୍ଚୁବାପାଇଁ ମାର୍ଗ ଦର୍ଶନ କରିଛି । ନୀତି, ଆଦର୍ଶ, ଶୃଖଖଳା ଓ 
ମର୍ଯ୍ୟାଦାଵୋଧପ୍ରତି ସମ୍ମାନ ପ୍ରଦର୍ଶନ କରି ଜୀବନକୁ ଗାରିମାମୟ କରିବାପାଇଁ ଶିକ୍ଷା ଦେଇଆସୁଛି । 
ମହାଭାରତରୁ ଆମେ ବଞ୍ଚବାର କୌଶଳ ଶିକ୍ଷା ପାଉ | ବ୍ୟକ୍ତିଗତ ସ୍ତରରେ ହେଉ ସାମାଜିକ 
ସ୍ତରରେ ହେଉ ନିତ୍ୟନୈମିରିକ ଜୀବନରେ କୌଣସି ସମସ୍ୟା କିମ୍ବା ସଙ୍କଟ ସୃଷ୍ଟି ହେଲେ 
ମହାଭାରତର ସୂତ୍ର ସମାଧାନର ମାର୍ଗ ପ୍ରଶସ୍ତ କରି ଦେଇଥାଏ । ସଂଗ୍ରାମ ପିଷ୍ଠ ଜୀବନର 
ବଡ଼ଦାଣ୍ଡ ଅତିକ୍ରମ କରିବା ଆମ ପାଇଁ ସହଜ ଓ ସ୍ଵଚ୍ଛନ୍ଦ ହୋଇଯାଏ । ସେହିଭଳି ଭାଗବତ 
ଆମକୁ ଶାନ୍ତିରେ ମୃତ୍ୟୁବରଣ କରିବାର ଶିକ୍ଷା ପ୍ରଦାନ କରିଥାଏ । ମୃତ୍ୟୁ ଭଳି ଏକ ଦାରୁଣ 
ସତ୍ୟକୁ ସମ୍ମୁଖୀନ ହେବାର ସାହସ ପ୍ରଦାନ କରିଥାଏ । ମୃତ୍ୟୁର ଅବ୍ୟବହିତ ପୂର୍ବରୁ ରାଜା 
ପରୀକ୍ଷିତଙ୍କୁ ଶୁକଦେବ ଏହି ଭାଗବତ ବାଣୀ ଶୁଣାଇ ତାଙ୍କଠାରୁ ମୃତ୍ୟୁ ଭୟ ଦୂରୀଭୂତ କରିଥୂଲେ । 
ସେ ମୃତ୍ୟୁଞ୍ଜୟୀ ପାଇଟି ଯାଇଥୂଲେ ସେଥୁପାଇଁ ମୃତ୍ୟୁଶଯ୍ୟା ନିକଟରେ ଏବେ ସୁଦ୍ଧା ଆମ 
ସମାଜରେ ଭାଗବତ ପାଠ କରିବାର ପରମ୍ପରା ରହିଛି । ଠିକ୍‌ ସେମିତି ବିଶ୍ଵର ଏକ ଲୋକପ୍ରିୟ 
ଗ୍ରନ୍ଥ ଗୀତା ଆମକୁ ଦିଏ ମୃତ୍ୟୁପରର ସାନ୍ଧ୍ନା । ଆତ୍ମୀୟ ସ୍ଵଜନଙ୍କ ବିୟୋଗ ଜନିତ ଦୁଃଖକୁ 
ବିସ୍ମ ତ ହୋଇ ପୁନବାର ଜୀବନକୁ କମମୟ କରିବାର ପ୍ରେରଣା ଦିଏ । 


ଏହି ସବୁ ସାରସ୍ଵତ ସାଧନ ଆମପାଇଁ ଆମ ପୂର୍ବ ପୁରୁଷଙ୍କ ଅମୂଲ୍ୟ ଅଵଦାନ | 
ଦୃଷ୍ଟି ଓ ଦିଗନ୍ତ ୬୨ - 

ଯେତେ ଦିନ ପର୍ଯ୍ୟନ୍ତ ଏଗୁଡ଼ିକର ମଧୁସ୍ବାବୀ ପ୍ରଭାବ ଆମ ଜୀବନକୁ ମଧୁସିକ୍ତ କରୁଥିଲା ଆମ 
ସାମାଜିକ ଜୀବନରେ ଶାନ୍ତି ଅବ୍ୟାହତ ଥୂଲା । ଅନ୍ୟାୟ, ଅନୀତି, ଅସଦ୍ଭାବନା, ଭ୍ରଷ୍ଟାଚାର 
ଆମ ଜୀବନକୁ କବଳିତ କରିପାରୁ ନଥୁଲା । କିନ୍ତୁ ସାଂପ୍ରତିକ ଯୁଗରେ ଆମେ ପ୍ରାଚ୍ୟଦର୍ଶନ 
ପରିବର୍ରେ ପାଶ୍ଚାତ୍ୟ ଦର୍ଶନାଭିମୁଖ ହୋଇପଡ଼ିଛୁ । ଆମ ବଞ୍ଚୁବାର ମାର୍ଗ ସଭ୍ୟତାର ଜଗତିକରଣ 
ନିୟନ୍ତ୍ରଣ କରୁଛି । ଜୀବନର ସତ୍ୟକୁ ଉଦ୍‌ଘାଟନ କରିବା ପରିବର୍ତେ ଆମ ଉପଭୋକ୍ତା ମାନସିକତାକୁ 
ଉତ୍ସାହିତ କରୁଥୁବା ଭୋଗବାଦୀ ବିଶ୍ବାୟନ ସଭ୍ୟତା ଆମ ପାଇଁ ବହୁବିଧ ଭୌତିକ ସଫଳତା 
ଆଣିଦେଇଥାଇପାରେ, କିଛ ଆନୁସଙ୍ଗିକ ଭାବେ ଭୟ, ଉଦ୍‌ବେଗ, ନିଃସଙ୍ଗତା ବ୍ୟକ୍ତିକୈନ୍ଦରିକତା, 
ହତାଶାବୋଧ ଓ ପାରିବାରିକ ବିଫଳତା ଭଳି ବହୁ ସମସ୍ୟା ଓ ସଙ୍କଟ ଆମ ପାଇଁ ସଞ୍ଚୟ କରି 
ରଖୁଛି ଏକଥା ସମସ୍ତେ ସ୍ଵୀକାର କରିବେ । ଏ ଯୁଗରେ ଆମ ବଞ୍ଚବାର ମାଧ୍ୟମ ହେଉଛି ଟିଭି, 
ସିନେମା, କମ୍ପୁଟର, ମୋବାଇଲ୍‌, ଇଣ୍ଟରନେଟ୍‌ ଭଳି ବହୁ ଅତ୍ୟାଧୁନିକ ବସ୍ତୁବାଦୀ ସାଧନ । 
ପୃଥ୍ବୀର ଆକାର ଅତି ମାତ୍ରାରେ କ୍ଷୁଦ୍ର ହୋଇପଡ଼ିଛି । ସେହି ଅନୁପାତରେ ସଭ୍ୟତାର ଗତି ମଧ୍ଧ 
ଅତି ତୀବ୍ର ହୋଇପଡ଼ିଛି । ଜୀବନର ମୂଲ୍ୟବୋଧରେ ମଧ୍ଯ ଅଭୂତପୂର୍ବ ପରିବର୍ଭନ ଘଟିଛି । 
ପ୍ରତି ମୁହୁର୍ଁରେ ଜୀବନର ସଂଜ୍ଞା ବଦଳି ଯାଉଛି । ଯେଉଁ ମୂଲ୍ୟବୋଧର ପ୍ରତିଷ୍ଠା ପାଇଁ ଯୁଗ 
ଯୁଗର ଅବଧୂ ଆବଶ୍ୟକତା ହୋଇଥୂଲା ଗୋଟିଏ ମୁହୁର୍ଭରେ ସେ ସବୁ ଭାଙ୍ଗି ଚୃରମାର୍‌ 
ହୋଇଯାଉଛି ! ନୃତନ ପରିବର୍ଭିତ ମୂଲ୍ୟବୋଧ ସହ ଆଜିର ମଣିଷ ଯେତେ ଶୀଘ୍ର ସାଲିସ୍‌ କରୁଛି 
ତାହା ଅନ୍ଯ କୌଣସି ଯୁଗରେ ସମ୍ଭବ ହୋଇ ନଥୁଲା | ଏହା ଶୁଭ ଲକ୍ଷଣ ନିଶ୍ଚୟ । କାରଣ 
ସ୍ଥାଣୁତ୍ନ ଜୀବନ ନୁହେଁ | ଗତି ହିଁ ଜୀବନର ପରିଚୟ । ବେଦ ଉପନିଷଦର ସାରନିର୍ଯ୍ୟାସ ହେଉଛି 
ଚରୈବତି -ଚରୈବତି ! କିନୁ ଅତି ଗତି ବେଳେବେଳେ ମହାବିପରିକୁ ସ୍ବାଗତ କରି ଆଣିଥାଏ | 
ଅତି ଶୀଘ୍ର ଧ୍ବଂସାଭିମୁଖୀ କରାଇଥାଏ । ସଭ୍ୟତାର ଗତି ଯେଉଁଠି ମନ୍ଧର, ସେଠାରେ ଜୀବନକୁ 
ଟିକିନିଖ୍‌ ତନଖୁବାର ବିସ୍ତୃତ ଅବସର ମିଳିଥାଏ | ସେହି ଅନୁଭବକୁ ଅନ୍ତର୍ଗର୍ଭିତ କରି.ଜୀବନକୁ 
ଠିକଣା ମାର୍ଗରେ ଗତି କରାଇବାର ଭାବଧାରା ମିଳିଥାଏ । କିନ୍ତୁ ସଭ୍ୟତାର ଗତି ଯେଉଁଠି 
ଦ୍ରତଗାମୀ ସେଠାରେ ଜୀବନକୁ ସୂକ୍ଷ୍ମ ଦୃଷ୍ଟିକୋଣରୁ ଦେଖୁହୁଏ ନାହିଁ । ଜୀବନର ବାହ୍ୟ ରୂପକୁ 
ଅବଲମ୍ବନ କରି ଗଣଦୌଡ଼ରେ ସାମିଲ ହେବା ଓ ପ୍ରତିଯୋଗିତାରେ ଜିତିବା କେବଳ ଜୀବନର 
ଲକ୍ଷ୍ୟ ହୋଇପଡ଼େ । ଗୁରୁତ୍ଵପୂର୍ଣ୍ଣ ନିଷ୍ଠରି ନେବାରେ ଭୁଲ୍‌ ହୋଇଯାଏ । 


ଜୀବନ ବଞ୍ଚବା ଓ ମହିମାବନ୍ତ ହୋଇ ବଞ୍ଚବା ଏକାକଥା ନୁହେଁ । ଏବେ ଏକଥା 
ବିଚାର କରିବାର ବେଳ ଆସିଛି । ଜଗତିକରଣକୁ ସ୍ଵାଗତ କରିବା ଅର୍ଥ ନୁହେଁ ଯେ ଅପ 
ସଂସ୍କୃତିର ପଙ୍କକୁ ଚନ୍ଦନ ଭଳି ବୋଳି ହୋଇ ଥେଇ ଥେଇ ନାଚିବା, ନୀତି, ମୂଲ୍ୟବୋଧ, 
ସଂସ୍କାର ଓ ବିବେକ ବୋଧକୁ ଫିଙ୍ଗି ଦେବା, ସଂସ୍କୃତିର ଅବକ୍ଷୟକୁ ଦେଖ୍‌ ଶୁଣି ନିରବ ରହିବା ! 
ରୁଚିଶୀଳ ଜୀବନ ଶୈଳୀ ହିଁ ଅସଲ ସଭ୍ୟତାର ମାପକାଠି । ତେଣୁ ଆମକୁ ବଞ୍ଚବାକୁ ହେବ, 
ଭୋଗ ସର୍ବସ୍ବ ଘୋଡ଼ା ଦୌଡ଼ରେ ସାମିଲ ହୋଇ ନୁହେଁ, ବରଂ ଜୀବନର ଦିଗ୍ବଳୟକୁ ମୂଲ୍ୟବୋଧର 
ମହନୀୟ ସ୍ପର୍ଶରେ ଶୀଳିଭୂତ କରି । ସେଠି ଗତି ରହୁ, ପ୍ରଗତି ରହୁ, ପ୍ରାଚୁର୍ଯ୍ୟ ରହୁ ତା ସଙ୍ଗେ 
ସଙ୍ଗେ ମୂଲ୍ୟବୋଧ ସଂପନ୍ନ ସାରସ୍ଵତ ସାଧନ ଆମ ଜୀବନକୁ ସୁଗୁଣ ସଂପନ୍ନ କରୁ ! 
ଦୃଷ୍ଟି ଓ ଦିଗନ୍ତ ୬୩ 

ଇତିହାସର ପ୍ରାସଙ୍ଗକଚା 


ଇତିହାସ ବର୍ଭମାନର ଅନୁପ୍ରେରକ । କୌଣସି କାରଣରୁ ସାଂପ୍ରତିକ ବ୍ୟକ୍ତି ଚେତନା 
ଯେତେବେଳେ ସୁପ୍ତ ଓ ନିଷ୍ପିୟ ହୋଇପଡ଼େ, ବ୍ୟକ୍ତି ଆତ୍ମବିଶ୍ଵାସ ହରେଇ ବସେ ସେତିକିବେଳେ 
ସମାଜରେ ସୃଷ୍ଟି ହୁଏ ନୂତନ ସଙ୍କଟ ! ସମାଜର ପ୍ରଗତି ବ୍ୟାହତ ହୁଏ । ଏତିକିବେଳେ ଇତିହାସର 
ରୋମନ୍ଧନ ଦେଶ ଓ ଜାତିକୁ ନବଜୀବନ ପ୍ରଦାନ କରିଥାଏ। ଏମିତି ଏକ ପରିସ୍ଥିତି ସୃଷ୍ଟି 
ହୋଇଥୁୂଲା ଆମ ଦେଶରେ ସ୍ବାଧୀନତା ପ୍ରାପ୍ତିର ପ୍ରାକ୍‌ କାଳରେ ! ଭାରତୀୟ ଜନତା ସେତେ 
ବେଳକୁ ଆତ୍ମ ପରିଚୟ ହରେଇ ଦେଇସାରିଥୁଲେ | 


ଶହ ଶହ ବର୍ଷର ପରାଧୀନତାର ଶୃଙ୍ଖଳରେ ରହି ଏ ଜାତି ମାନସିକ ସ୍ତରରେ ସକ୍ପର୍ଣ୍ଣ 
ଅସ୍ଥିତ୍ହୀନ ହୋଇ ପଡ଼ିଥୂଲା ! ନ୍ୟୁନବଵୋଧତା ତା'ର ଅସ୍ଥିମଜାଗତ ହୋଇସାରିଥୂଲା । ଅତୀତର 
ସକଳ ଏତିହ୍ୟ ଓ ଗୌରବ ବୋଧ ପ୍ରତି ସେ ଅବିଶ୍ଵାସ୍ୟ ଭାବ ପ୍ରକଟ କରୁଥୁଲା । ବର୍ରମାନର 
ଦୈନ୍ଯ ଭାବରେ ସଢ଼ୁଥବା ଜାତି ଯେ ଏତେ ବଡ଼ ମର୍ଯ୍ୟାଦାସଂପନ୍ନ ଜାତିର ଉତ୍ତରାଧ୍ବକାରୀ 
ଏକଥା ସେ ସଂପୂର୍ଣ୍ଣ ଭୁଲିସାରିଥୂଲା । ଏହି ସୁପ୍ତ ଚେତନାହୀନ ଭୀରୁ ଗଣମାନସରୁ ହୀନମନ୍ୟତା 
ଦୂରୀଭୂତ ପୂର୍ବକ ସେମାନଙ୍କୁ ପୁଣି ଶତସିଂହର ବିକ୍ରମରେ ବପୁମନ୍ତ କରିବାର ଆବଶ୍ୟକତା 
ଅପରିହାର୍ଯ୍ୟ ହୋଇପଡ଼ିଥିଲା । କେବଳ ଓଡ଼ିଶାରେ ନୁହେଁ, ଭାରତର ପ୍ରତ୍ୟେକ ପ୍ରାଦେଶିକ 
ରାଜ୍ୟମାନଙ୍କରେ ଇତିହାସକୁ ଆୟୁଧ କରି ଜନ ଚେତନା ଜାଗ୍ରତ କରାଯାଇଥୂଲା | ଏଥୁପାଇଁ 
ଆବଶ୍ୟକ ହୋଇଥୁଲା ଭାଷା ଓ ସାହିତ୍ୟ । ଓଡ଼ିଆ ସାହିତ୍ୟରେ ସତ୍ୟବାଦୀ ଯୁଗ ଏଥୁପାଇଁ 
ପ୍ରମୁଖ ଭୂମିକା ଗ୍ରହଣ କରିଥୁଲା | ନିଶ୍ପିୟ ହୋଇପଡ଼ିଥ୍‌ବା ଗଣଚେତନା ପୁଣି ସକ୍ଷିୟ 
ହୋଇପଡ଼ିଥିଲା । ଇତିହାସରୁ ରସ ସଂଗ୍ରହ କରି ଇଂରେଜ ଭଳି ଏକ ଶର୍ତିଶାଳୀ ଶାସକକୁ 
ଦରିଆପରି କରିବାରେ ସମର୍ଥ ହୋଇପାରିଥୁଲା । 


ପ୍ରାଚୀନ କାଳରେ ସୁଦ୍ଧା ରାଜା ମହାରାଜା ମାନେ ସୈନିକମାନଙ୍କ ଭିତରେ ଉନ୍ମାଦନା 
ସୃଷ୍ଟି କରିବାପାଇଁ ଯୁଦ୍ଧ ପୂର୍ବରୁ ଉଦ୍‌ବୋଧନ ଦେବାର ଦୃଷ୍ଟାନ୍ତମାନ ଇତିହାସରୁ ମିଳିଥାଏ । 
ରଣଭେରୀ ସହ ରାଜାମାନଙ୍କର ଉଦ୍ଵବୋଧନ ଓ ଭାଟମାନଙ୍କର ସଙ୍ଗୀତ ସୈନିକମାନଙ୍କୁ 
ଦେଶପ୍ରେମରେ ଉଦଵବୁଦ୍ଧ କରୁଥଲା | ସେମାନେ ପ୍ରାଣମୂର୍ଥା ଯୁଦ୍ଧ କରୁଥିଲେ । କିନ୍ତୁ ଏହା କେବଳ 
ସୀମିତ ସ୍ଥାନରେ ରହୁଥଲା ! ଶତ୍ରୁ ସମ୍ମୁଖରେ ସେମାନେ ନିଜର କୃତିତ୍ସ ପ୍ରଦର୍ଶନ କରୁଥିଲେ ସିନା 
ଅତୀତର ଗୌରବ ବ୍ୟାଖ୍ୟା କରି ନିଜ କର୍ଭବ୍ୟ ପଥରୁ ବିଚ୍ୟୁତ ହେଉନଥୁଲେ | 


ପ୍ରତି ପ୍ରସଙ୍ଗର ଏକ ଯୁଗୀୟ ଆବଶ୍ୟକତା ରହିଛି । ସମୟର ଏକ ଆହ୍ବାନ ରହିଛି । 

Digitized by srujanika@gmail.com 


ଯେଉଁ ସମୟରେ ଯାହାର ଆବଶ୍ୟକତା ତୀବ୍ର ଅନୁଭୂତ ହୁଏ ସେହି ସମୟରେ ତାର ସଦୁପଯୋଗ 
ବୁଵ୍ଧିମତ୍ତାର ପରିଚାୟକ | ଅନ୍ୟଥା ତାହା ସମୟର ଅପଚୟ ଓ ପ୍ରଗତିରେ ବାଧକ ହୋଇଥାଏ ! 
ଏବେ ସେମିତି ଏକ ମାନସିକତା ଅନେକଙ୍କ ଭିତରେ ପରିଲକ୍ଷିତ ହେଉଛି- ସେ ସ୍ଵାଧୀନତା 
ଦିବସର ଭାଷଣ ହେଉ କି ବନ୍ଦେମାତରଂ ସଙ୍ଗୀତକୁ ନେଇ ଟଣା ଓଟରା ହେଉ, ମନ୍ଦିର ମସଜିଦ୍କୁ 
ନେଇ କନ୍ଦଳ ହେଉ ଜି ଇତିହାସକୁ ନୂଆ କରି ଲେଖୁବାର ପ୍ରବଣତା ହେଉ | ମନସ୍ତତ୍ଵବିତ୍ରମାନେ 
କହନ୍ତି ବ୍ୟକ୍ରିଟିଏ ଯେତେବେଳେ ତାର ପାରିପାର୍ଶ୍ଣିକ ପ୍ରତିଦ୍ଧନ୍ଦୀ ମାନଙ୍କ ସହ ସମତାଳରେ ଗତି 
କରିବାକୁ ଅସମର୍ଥ ହୁଏ, ଅନ୍ୟମାନଙ୍କ ସମ୍ମୁଖରେ ନିଜର ଅକ୍ଷମତା ଓ ଅଯୋଗ୍ୟପଣ ଉପରେ 
ଆବରଣ ଢାଙ୍କିବା ପାଇଁ ଅତୀତର ବଡ଼ ପଣ ବଖାଣି ବସେ । ନିଜ ବଂଶ ପରମ୍ପରା ଇତିହାସ 
ଗାଇ ବୁଲେ । ଏ ଇତିହାସ କେତେବେଳେ ଅତିରଞ୍ଜିତ ହୋଇଥାଏ ତ କେତେବେଳେ ସଂପୂର୍ଣ୍ଣ 
କପୋଳକନ୍ତିତ । ନିଜର ଗୌଣତ୍ସକୁ ଅସ୍ଵୀକାର କରିବାର ଏହା ଏକ ବାହାନା ମାତ୍ର ହୋଇଥାଏ ! 
ଆଗକୁ ବଢ଼ିବାର ସକଳ ପ୍ରୟାସ ପରିତ୍ୟାଗ କରି ସେହି ଅତୀତର ଝୁଲାମୁଣି ଭିତରେ ଆଶ୍ରୟ 
ନେଇ ସେ ମିଥ୍ୟା ଆତ୍ମ ସନ୍ତୋଷ ଲାଭ କରୁଥାଏ । 


ବ୍ୟକ୍ତି ଚେତନା ସମାଜଚେତନାଠାରୁ ଭିନ୍ନ ନୁହେଁ । ଏବେ ଏଇ ଭଳି ମାନସିକ ସମ୍ପନ୍ନ 
କେତେକ ବ୍ୟକ୍ତି ସମାଜ ପାଇଁ ଗଳଗ୍ରହ ସାଜିଛନ୍ତି । ନିଜର ନିପାରିଲା ପଣକୁ ଘୋଡ଼ାଇବା ପାଇଁ 
ଇତିହାସର ସାହାରା ନେଇ ସମାଜକୁ ଦିଗଭ୍ରଷ୍ଟ କରାଉଛନ୍ତି । ପ୍ରକୃତରେ ଏମାନଙ୍କର ନିଜେ କିଛି 
କରି ଦେଖାଇବାର ସାମର୍ଥ୍ୟ ନଥାଏ । କେବଳ ଅତୀତର ଇତିହାସକୁ ନେଇ. ମୋହଗ୍ରସ୍ତ ରହନ୍ତି 
ଏମାନେ | କେବଳ ନିଜେ ମୋହଗ୍ରସ୍ତ ହୁଅନ୍ତି ନାହିଁ ଆଖ ପାଖର ପରିବେଶକୁ ସୁଦ୍ଧା ସେମାନଙ୍କ 
ଶୁଷ୍ପ ଭାଷଣବାଜିରେ ମୋହଗ୍ରସ୍ତ କରି ରଖୁଥାନ୍ତି । କାମିକା ଲୋକଙ୍କର ବହୁ ମୂଲ୍ୟ ସମୟ ଓ 
ଅର୍ଥ ଅପଚୟ କରିଥାନ୍ତି । ସେମାନଙ୍କ ଚିନ୍ତା ଓ ଚେତନାକୁ ଶୋଷଣ କରିଥାନ୍ତି । 


ଏ ପ୍ରକାର ମାନସିକତା ସଂପନ୍ନ ବ୍ୟକ୍ତିତ୍ଵ ସେମାନଙ୍କ ସମସାମୟିକ ପ୍ରତିଭା ଧରମାନଙ୍କୁ 
ତୀବ୍ର ସମାଲୋଚନା କରନ୍ତି । ସେମାନଙ୍କ ପ୍ରତି ଅସହିଷ୍ଣୁ ହୋଇଉଠନ୍ତି ଓ ବିଭିନ୍ନ କୂଟନୀତି 
ପ୍ରୟୋଗ କରି ସେମାନଙ୍କ ମନୋବଳ ଭାଙ୍ଗବାକୁ ଚେଷ୍ଟା କରନ୍ତି । ଅଥଚ ସେଇ 
ପ୍ରତିଭାଧରମାନଙ୍କର ଯଦି ଅକାଳ ବିୟୋଗ ଘଟେ ଏମାନଙ୍କ ରଙ୍ଗ ପୁଣି ବଦଳିଯାଏ । ତାଙ୍କ 
ପାଇଁ କେତେ ଶୋକ ସଭା ହୁଏ | କୁମ୍ଭୀର କାନ୍ଦଣା ହୁଏ । ମରଣୋତ୍ତର ସମ୍ମାନ ସମ୍ଚର୍ଷନା 
ମିଳେ । ସ୍ମରଣିକା ପ୍ରକାଶ ହୁଏ । ଏସବୁ ମୂଳରେ ପ୍ରତିଭାଧର ମାନଙ୍କ ପ୍ରତି ଏମାନଙ୍କର 
ଅନୁରକ୍ତି ରହିଛି ବୋଲି ଭାବିଲେ ଭୁଲ୍‌ ହେବ । ନିଜକୁ ବିଜ୍ଞାପିତ କରିବାର, ଆମ୍ପ୍ରଶସ୍ତି ଗାନ 
କରିବାର ଏହାଠାରୁ ବଳି ସୁବର୍ଣ୍ଣ ସୁଯୋଗ ସେମାନଙ୍କର ନଥାଏ । ଏଇ ମାନସିକ ସଂପନ୍ନ 
ବ୍ୟଲ୍ତିତ୍ଵ ସବୁଦେଶରେ ସବୁ ଯୁଗରେ ଥାନ୍ତି । ଜର୍ଜ ବାର୍ଣ୍ଣାଡଵଶ” ଙ୍କର ଫ୍ରାନସର ବୀରାଙ୍ଗନା ସେଣ୍ଢ 
ଜୋଆନ୍୍‌ ଜୀବନକୁ ନେଇ ବହୁଚର୍ଚ୍ଚିତ ନାଟକକୁ ପୁଣିଥରେ ପାଠକଙ୍କ ଆଗରେ ଉପସ୍ଥାପିତ 
କରିବାର ଆବଶ୍ୟକତା ନାହିଁ ଯେଉଁଥିରେ ସେ ଏ ପ୍ରକାର ବ୍ୟକ୍ଥିତ୍ସଙ୍କୁ ଅତି ନଗ୍ଧ ଭାବରେ 
ସମାଲୋଚନା କରିଛନ୍ତି । 

ଇତିହାସ ରୋମନ୍ଚନ କରିବା ପ୍ରତ୍ୟେକ ଜାତିର ପୂଣ୍ୟ କରଁବ୍ୟ । କିନ୍ତୁ ତାହା କେବଳ 
ଏକ ନିର୍ଦିଷ୍ଟ ସୀମାରେଖା ପର୍ଯ୍ୟନ୍ତ । କୋଣାର୍କ ମନ୍ଦିର ପାଖରେ ବସି ବର୍ଷ ବର୍ଷ ତାର ପ୍ରଶଂସାରେ 
ଶତମୁଖର ହେଲେ ଆଉ ଗୋଟିଏ କୋଣାର୍କ ଗଢ଼ି ହୋଇଯିବ ନାହିଁ କି କାଠଯୋଡ଼ି ପଥର ବନ୍ଧ 
ପାଖରେ ବସି ମର୍କତକେଶରୀଙ୍କ ଗୁଣଗାନ କଲେ ଦେଶର ଅନ୍ୟାନ୍ୟ ଅଞ୍ଚଳ ବନ୍ୟା ପ୍ରକୋପରୁ 
ରକ୍ଷା ପାଇଯିବ ନାହିଁ । ଏବେ ଯୁଗ ବଦଳିଗଲାଣି ! ଆଜିର ସଚେତନ ମଣିଷ ଇତିହାସ 
ରୋମନ୍ନ କରିବା ବଦଳରେ ନିଜେ ଇତିହାସ ଗଢ଼ିବା ପାଇଁ ସକଳ ସାମର୍ଥ୍ୟ ସଞ୍ଚୟ କରିସାରିଲାଣି 
ପ୍ରାକ୍‌ ସ୍ବାଧୀନତା କାଳର ନିଷ୍ପିୟତା ଆଉ ତାଂ ଭିତରେ ନାହିଁ କି ଏକ ସକରାତ୍ମକ କ୍ରିୟାଶୀଳ 
ଜୀବନ ବଞ୍ଚବା ପାଇଁ ତା' ପାଖରେ ସମ୍ବଳର ଅଭାବ ନାହିଁ । ସେହି ବ୍ୟକ୍ତି ବା ସମାଜ ଅନ୍ୟ 
ପାଖରେ ନିଜ ବିସ୍ମ ତ ଇତିହାସକୁ ତୋଳି ଧରେ ଯାହା ପାଖରେ ବର୍ଭମାନର ପୁଞ୍ଜି ନଥାଏ । 
ତେଣୁ ଇତିହାସର ମୋହରେ ଆମର ଗତି ସ୍ତିମିତି ନକରି ଆମେ ଆଗକୁ ଚାଲିବା । ବିଶେଷତଃ 
ଆଜି ଯୁବ ସମାଜ, ଯେଉଁମାନଙ୍କୁ ନିରୀକ୍ଷଣ କଲେ ଜଣାପଡ଼େ ସେମାନେ ଅନେକ କିଛି କରିବାକୁ 
ଚାହାଁନ୍ତି, ସେମାନଙ୍କ ଭିତରେ ଅମାପ ଶଚ୍ତି କାୟାବିସ୍ତାର ପାଇଁ ବ୍ୟାକୁଳ ହେଉଛି- ସେ ଶକ୍ତିର 
ପ୍ରଦର୍ଶନ ପାଇଁ ଅବସର ସୃଷ୍ଟି କରିବା ଆମ ସମସ୍ତଙ୍କର ଦାୟିତ୍ଵ । ସେମାନେ ଆମର ବର୍ଭମାନ । 
ସମାଜ ପାଇଁ ଯାହା କିଛି ଅକଲ୍ୟାଣକାରୀ ତାକୁ ଧ୍ବଂସ କରିବାପାଇଁ ସେମାନଙ୍କୁ ସୁଯୋଗ 
ଦିଆଯାଉ ଭାରତୀୟ ଦର୍ଶନର ମୂଳତଭ୍ତ୍ର ସୃଷ୍ଟି ସ୍ଥିତି ପ୍ରଳୟ ଓ ତା'ର ଅଧୁପତି ଦେବତା 
ଯଥାକ୍ରମେ ବ୍ରହ୍ମା ବିଷ୍ଣୁ ଓ ମହେଶ୍ବରଙ୍କର ସତ୍ତା ସେମାନେ ନିଜ ଭିତରେ ଖୋଜି ପାଆନ୍ତୁ । 
ସେମାନେ ଭାଙ୍ଗନ୍ତୁ, ଗଡନ୍ତୁ । ସ୍ତନ୍ତଚକିତ ଦୃଷ୍ଟିରେ ଇତିହାସକୁ ଅନୁଧ୍ୟାନ କରିବା ଅପେକ୍ଷା ନିଜେ 
ଗୋଟିଏ ଗୋଟିଏ ଇତିହାସର ସ୍ରଷ୍ଟା ହୋଇଯା'ନ୍ତୁ । ଆଜିର ପ୍ରତିଯୋଗିତାପୂର୍ଣ୍ଣ ବିଶ୍ଵର ପ୍ରତ୍ୟେକ 
ଜାତି ପ୍ରତ୍ୟେକ ଦେଶ ତା” ଭବିଷ୍ୟତ ନାଗରିକଠାରୁ ଏଇୟା ହିଁ ଆଶାକରେ | ସାଂପ୍ରତିକ ବିଶ୍ବ 
ଅତି ତୀବ୍ତ ଗତିରେ ଆଗକୁ ମାଡି ଚାଲିଛି । ଆଉ ପଛକୁ ଫେରି ଚାହିଁବାର ବେଳ ନାହିଁ । 


ଇତିହାସ ରୋମନ୍ତ୍ରନ କରି ଶକ୍ତି ସଂଚୟ କରିବାର ମୁହୁର୍ଭ କେବେଠାରୁ ଅତିକ୍ରାନ୍ତ 
ହୋଇସାରିଲାଣି । ତୀବ୍ତ ପ୍ରଗତି ଉପରେ ବିଶ୍ଵାସ କରୁଥୁବା ଆନ୍ଧ୍ରପ୍ରଦେଶ ଭଳି କେତେକ ରାଜ୍ୟରେ 
ତ ଶିକ୍ଷାୟତନ ମାନଙ୍କରୁ ସୁଦ୍ଧା ଇତିହାସ ପଠନକୁ ସଂକୁଚିତ କରିସାରିଲେଣି ! ଅତୀତ ପ୍ରତି 
ଅତିଗୁଡ଼ିଏ ଆକର୍ଷଣ ନିଜ ଏତିହ୍ୟକୁ ଅନ୍ୟ ସମ୍ମୁଖରେ ଶ୍ରେଷ୍ଠ କରି ପ୍ରଦର୍ଶନ ଓ ଅତୀତର 
କଳଙ୍କକୁ ସୁଦ୍ଧା ନାନାପୁଟ ଦେଇ ଗୌରବ ବୋଲି କହିବାର ପ୍ରବଣତାକୁ ପ୍ରଗତିବାଦୀ ମଣିଷ 
ତୁଚ୍ଛା ଗ୍ରାମ୍ୟତା ବୋଲି ଆଖ୍ୟା ଦେଇ ସାରିଲେଣି । 


ଅତୀତ ପ୍ରତି ଅନ୍ଧସ୍ତାବକତା ଆମ ବର୍ଉମାନକୁ ସ୍ଥାଣୁ କରିଦିଏ ଓ ଭବିଷ୍ୟତକୁ ନିଷ୍ଳ 
କରିଦିଏ । ତେଣୁ ଇତିହାସ ତା' ମଣିମୟ ସିଂହାସନରେ ସେମିତି ବିଳସୁ ଥାଉ । ତାକୁ ଆମେ 
ଚାହିଁଲେ ସୁଦ୍ଧା ଅଧୁକ ଝଲମଲ କରିପାରିବା ନାହିଁ, କିମ୍ବା ବିକୃତ କରିବାକୁ ଚେଷ୍ଟା କଲେ ତାହା 
ବିକୃତ ହୋଇଯିବ ନାହିଁ । ତାକୁ ସିଂହାସନରୁ ଟାଣି ଆଣି ଆମ ପ୍ରଗତିର ରାଜରାସ୍ତା ଅବରୋଧ 
କରିବାକୁ ଯେଉଁମାନେ ଚେଷ୍ଟା କରୁଛନ୍ତି ସେମାନେ ସେଥୁରୁ କ୍ଷାନ୍ତ ରହନ୍ତୁ ! 


ଦୃଷ୍ଟି ଓ ଦିଗନ୍ତ ୬୬ 

କାତିଆଶଣର କରାଳ ଗ୍ରାସ 


ସଂପ୍ରତି ଆମ ଭିତରେ ଏକ ଅଭୁତ ପ୍ରବଣତା ପରିଲକ୍ଷିତ ହେଉଛି, କୌଣସି କାରଣରୁ 
ଯଦି ବ୍ୟକ୍ତିଟିଏ ବିପର୍ଯ୍ୟୟର ଶିକାର ହେଉଛି, ସେ ବିପର୍ଯ୍ୟୟ ମନୁଷ୍ୟକୃତ ହେଉ ଅଥବା ପ୍ରକୃତିକୃତ, 
ପୀଡ଼ିତର ଜାତି ଧର୍ମ ବର୍ଣ୍ଣ କିମ୍ବା ସଂପ୍ରଦାୟ ଉପରେ ପ୍ରାଧାନ୍ୟ ଦେଇ ଗଣ ମାଧ୍ଯମ ମାନଙ୍କରେ 
ସମ୍ବାଦ ପ୍ରସାରିତ ହେଉଛି ! ସତେ ଯେପରି ବିପର୍ଯ୍ୟୟଟି ବ୍ୟକ୍ତି ଉପରେ ନୁହେଁ, ବର୍ଗ ଉପରେ ହିଁ 
ହୋଇଛି । ଉଦାହରଣ ସ୍ଵରୂପ ବଜ୍ରାଘାତରେ ସଂଖ୍ୟାଲଘୁ ସମ୍ପ ଦାୟର ଦୁଇଜଣ ମୃତ ! ଆଦିବାସୀ 
ଯୁବତୀକୁ ବଳାକ୍ରାର,ବସ ଦୁର୍ଘଟଣାରେ ହରିଜନ ଯୁବକର ମୃତ୍ୟୁ ଘରପୋଡ଼ିରେ ଆଦିବାସୀ 
ବସ୍ତି ଭସ୍ମସାତ୍ଵ ଇତ୍ଯାଦି ଇତ୍ଯାଦି । ଏହିଭଳି ବିଶେଷଣ ଯୁକ୍ତ ବହୁ ସମ୍ବାଦ ନିତ୍ୟ ପ୍ରତିଦିନ ଆମ 
ଦୃଷ୍ଟିଗୋଚର ହୁଏ । ସତେ ଅବା ବିପର୍ଯ୍ୟୟ ଜାତି, ଧର୍ମ ସଂପ୍ରଦାୟକୁ ଚିହ୍ନି ଚିହ୍ନି ଆସେ । 
ସେମାନଙ୍କ ଉପରେ ଦାଉ ସାଧେ ! କିନ୍ତୁ ଦୁର୍ଘଟଣା ତ ଦୁର୍ଘଟଣା । ଏଥୁରେ ପ୍ରପୀଡ଼ିତ ବ୍ୟକ୍ତି 
ପ୍ରଥମେ ମଣିଷ, ତାପରେ ତାର ଜାତି ଧର୍ମ ସଂପ୍ରଦାୟ ବା ଅନ୍ୟକିଛି । ତାପାଇଁ ମଣିଷର 
ସହାୟତା, ସହାନୁଭୁତି ବା ସହୃଦୟତା ଆବଶ୍ୟକ | ଦରଦୀ ମଣିଷର ହୃଦୟ ଏମାନଙ୍କ ଯନ୍ତ୍ରଣାରେ 
ଦ୍ରବୀଭୂତ ହୋଇଯାଏ । ସେ କରୁଣାଦ୍ର ହୋଇ ଏମାନଙ୍କୁ ସାହାଯ୍ୟ କରିବାପାଇଁ ସ୍ଵତଃ ଅଗ୍ରସର 
ହୋଇଥାଏ । ଏହା ମଣିଷ ପ୍ରବୃତ୍ତିର ବୈଶିଷ୍ଟ୍ୟ, ଦୟା କ୍ଷମା ସେବା ଆଦି ମାନବିକ ଗୁଣାବଳି 
ମଣିଷକୁ ଇତର ପ୍ରାଣୀଙ୍କ ଠାରୁ ଭିନ୍ନ ସଂଜ୍ଞା ଦେଇଛି । ପୀଡ଼ିତର ଯନ୍ତ୍ରଣାରେ ସହୁଦୟର ହୃଦୟ 
ଦ୍ରବୀଭୂତ ହୋଇଥାଏ । ତାର ଜାତି ଧର୍ମ କିମ୍ବା ସଂପ୍ରଦାୟ ପାଇଁ ନୁହେଁ । ଯେଉଁଠି ଏଗୁଡ଼ିକୁ ଦୃଷ୍ଟି 
ସମ୍ମୁଖରେ ରଖ ସେବାକାର୍ଯ୍ୟ ହୋଇଥାଏ ! ତାହା ସେବା ନୁହେଁ ବରଂ ସ୍ଵାର୍ଥସିବ୍ଧି ପାଇଁ ଦୁରଭିସନ୍ଧି । 
ଏହା ରାଜନୈତିକ ହୋଇପାରେ ଅଥବା ଧାର୍ମିକ ହୋଇପାରେ । 


ଡାକ୍ତର ସ୍ଵାୟେତ୍ଵସର ଆଫ୍ରିକାର ନିଘଞ୍ଚ ଜଙ୍ଗଲ ଅଧୁଷିତ ଅଧବବାସୀକୁ ସେବା କରିବାର 
ନିଶ୍ପରି ନେବା ସମୟରେ ସେମାନଙ୍କର ଜାତିଧର୍ମ ବର୍ଣ୍ଣ କଥା ଚିନ୍ତା କରି ନଥୂଲେ ବରଂ ସେମାନଙ୍କ 
ରୋଗ ଶୋକ ଦୁଃଖ ଦୁର୍ଦ୍ଦଶା ହିଁ ଥୁଲା ତାଙ୍କର ଲକ୍ଷ୍ୟ । ଆନ୍ତର୍ଜାତିକ ଖ୍ୟାତି ସଂପନ୍ନ ସେବା ସଂସ୍ଥା 
ରେଡକ୍ରସ ସୋସାଇଟିର ପ୍ରତିଷ୍ଠାତା ହେନେରୀ ଡୁନାଣ୍ଟ ଯୁଦ୍ଧବିପନ୍ନଙ୍କ ଯନ୍ତ୍ରଣା ସନ୍ଦର୍ଶନରେ ଅସ୍ଥିର 
ହୋଇ ପଡ଼ିଥୁଲେ । ଶତ୍ତୁପକ୍ଷ ମିତ୍ର ପକ୍ଷ ବିଚାର ନକରି ସେ ଉଭୟ ପକ୍ଷର ପୀଡ଼ିତଙ୍କୁ ସହାୟତା 
ପ୍ରଦାନ ପାଇଁ ଅଣ୍ଟା ଭିଡ଼ିଥ୍‌ଲେ । ଶନ୍ତି ଭେଦରେ ମୃତ ପ୍ରାୟ ଲକ୍ଷ୍ମଣଙ୍କୁ ଚିକିତ୍ସା କରିଥୁଲେ 
ରାବଣର ରାଜବୈଦ୍ୟ । ଗନ୍ଧ ମାର୍ଦନ ପର୍ବତରେ ଥୁବା ବିଶଲ୍ୟ କରଣୀର ସନ୍ଧାନ ଦେଇ ତାଙ୍କୁ 
ପୁର୍ଟଜୀବନ ଦେଇଥିଲେ । ଦେଶ ବିଭାଜନ କାଳରେ ଯେଉଁ ହିନ୍ଦୁ ମୁସ୍ଲିମ ଦଙ୍ଗା ହୋଇଥଲା, 
ସେଥୁରେ ଉଭୟ ପକ୍ଷର କ୍ଷୟକ୍ଷତି ମହାତ୍ମାଗାନ୍ଧୀଙ୍କ ବ୍ୟଥୁତ କରିଥୂଲା ! ମହାବାତ୍ୟା ହେଉ 
ସୁନାମୀହେଉ କି ଭୂମିକମ୍ପ ହେଉ ସେ ଯେତେବେଳେ ସର୍ବଗ୍ରାସୀ ରୂପନେଇ ମାଡ଼ିଆସେ, ସେତେବେଳେ 
ସେ ଧନୀ ଗରିବ, ଉଚ୍ଚବର୍ଗ ନୀଚ ବର୍ଗ, ହିନ୍ଦୁ ଖ୍ରୀଷ୍ଟିୟାନ ମୁସ୍ଲିମ୍‌ କିଛି ପ୍ରଭେଦ ରଖେ ନାହିଁ । 
ତାର କରାଳ ଦନ୍ତାଘାତରେ ସମସ୍ତେ ଆକ୍ରାନ୍ତ ହୋଇଥାନ୍ତି । ବିପର୍ଯ୍ୟୟ ପ୍ରପୀଡ଼ିତ ହିନ୍ଦୁର କ୍ଷୁଧା 

ତୃଷା ଓ ଯନ୍ତ୍ରଣାର ଅନୁଭବ ଯାହା ମୁସଲମାନ, ଖ୍ରୀଷ୍ଟିୟାନ ଓ ଶିଖ୍ର ମଧ୍ଯ ତାହା, ସେମିତି 
ଦାରିଦ୍ର୍ୟର ମଧ୍ୟ କୌଣସି ନିର୍ଦ୍ଦିଷ୍ଟ କାତିଗତ କିମ୍ବା ଧର୍ମଗତ ସଜ୍ଞା ନାହିଁ ଏହା ଅଦିବାସୀ ହରି ଜନଙ୍କୁ 
ଯେମିତି ତାଡନା ଦିଏ ଅଣଆଦିବାସୀଙ୍କୁ ମଧ୍ଯ ସେହିପରି ତାଡ଼ନା ଦିଏ । ଦାରିଦ୍ର୍ୟର ଦଂଶନ 
ଯେକୌଣସି ଧର୍ମର ଆବରଣ ଭେଦିବାରେ ସମର୍ଥ, ଯନ୍ତ୍ରଣାର ଅନୁଭବ ସମସ୍ତଙ୍କ ପାଖରେ 
ସମାନ, ବ୍ରହ୍ମଠାରୁ କୀଟ ପର୍ଯ୍ୟନ୍ତ ସସସ୍ତଙ୍କଠାରେ ବ୍ରହ୍ମଙ୍କର ସତ୍ତା,ଅନୁଭବ କରୁଥୂବା ଆମ 
ଭାରତୀୟ ମାନେ ପ୍ରୟୋଗ ବେଳେ କାର୍ଯ୍ୟ କ୍ଷେତ୍ରରେ ଠିକ୍‌ ଓଲଟା କରି ବସନ୍ତି ଓ ଦାରୁଣ 
ବିପର୍ଯ୍ୟୟକୁ ସ୍ବାଗତ କରିଆଣନ୍ତି । 

ଭାରତ ଭିନ୍ନ ଅନ୍ୟ ରାଷ୍ଟ୍ରମାନେ ଜାତି ଶବ୍ଦକୁ ଯେପରି ବିସ୍ତୃତ ଅର୍ଥରେ ଗ୍ରହଣ କରିଥାନ୍ତି 
ଆମ ଦେଶରେ ସେପରି ଗ୍ରହଣ କରାଯାଏ ନାହିଁ । ବୈଦେଶିକ ମାନେ ଭାରତୀୟଙ୍କର ଯେଉଁ 
ସବୁ କୁସଂସ୍କାର ପ୍ରତି ଅତି ମାତ୍ରାରେ ଭୂକୁଞ୍ଚନ କରିଥାନ୍ତି, ସର୍ବାଗ୍ରେ ଆସେ ଏଇ ଜାତି ପ୍ରଥା । 
କାତି ଭିତରେ ପ୍ରଜାତି, ପ୍ରଜାତି ଭିତରେ ସଂପ୍ରଦାୟ ସଂପ୍ରଦାୟଭିତରେ ଗୋଷ୍ଠୀ, ପୁଣି ଗୋଷ୍ଠୀ 
ଭିତରକୁ କୁଳ, ବିଭାଜନର ସୀମା ନାହିଁ । ସେଥ୍‌ରେ ପୁଣି କେତେ ନା କେତେ ଦେଶାଚାର, 
ଗୋଷ୍ଠୀ ଆଚାର, କୁଳାଚାର, କେତେ ନା କେତେ ରୀତିନୀତି କ୍ରିୟାପ୍ର କ୍ରିୟା । ସମସ୍ତେ ସମସ୍ତଙ୍କର 
ମୌଳିକତା ବଞ୍ଚାଇ ରଖୁବାକୁ ଦୃଢ଼ ପରିକର । ସବୁ ସଂପ୍ରଦାୟରେ ଭିନ୍ନ ଭିନ୍ନ ଦାବି ଓ ଅଧୁକାର । 


ଭାରତୀୟମାନଙ୍କର ଏ ପ୍ରକାର ମାନସିକତାକୁ ଅସ୍ତକରି ଲାଭବାନ୍‌ ହୋଇଥାନ୍ତି ରାଜନୀତିକୁ 
ବ୍ୟବସାୟ କରି ବଞ୍ଚୁଥବା ରାଜନେତା ଗଣ । ଜନତାଙ୍କ ଭିତରେ ବିଭେଦର ବିଷ ବୃକ୍ଷ ବପନ କରି 
ପରିସ୍ଥିତି ସର୍ବଦା ଉଦ୍ଵବେଗ ଜନକ କରି ରଖୁଥା'ନ୍ତି । କଙ୍କଡାକୁ ଗୋଳିପାଣି ସୁହାଇଲା ଭଳି ଏହି 
ଉଦ୍ଵବେଗଜନକ ସ୍ଥିତିରୁ ସେମାନେ ବଞ୍ଚବର ସମ୍ବଳ ସଂଗ୍ରହ କରନ୍ତି । 

ଅନୈକ୍ୟ ମଧ୍ଯରେ ଏକ୍ୟ, ବୈଷମ୍ୟ ମଧ୍ୟରେ ସାମ୍ୟ ଭାରତୀୟ ଜୀବନ ଦର୍ଶନର 
ବୈଶିଷ୍ଟ୍ୟ ବୋଲି ଆମେ ଯେତେ ପ୍ରୌଢ଼ୀକଲେ ସୁଦ୍ଧା ଏକଥା ଅସ୍ଵୀକାର କରିବା ନାହିଁ ଯେ 
ଧାର୍ମିକ ବିଭେଦ, ଗୋଷ୍ଠୀବିବାଦ ଓ ସାଂପ୍ରଦାୟିକ ହିଂସାକାଣ୍ଡ ହେତୁ ପ୍ରତି ମୁହୂର୍ଗରେ ଭାରତରେ 
ଯେତେ ଧନ ଜୀବନ କ୍ଷୟ ହୁଏ ପୃଥବୀର ଅନ୍ୟ କୌଣସି ରାଷ୍ଟ୍ରରେ ହୁଏ ନାହିଁ। ବିଶ୍ଵର 
ସର୍ବବୃହତ ଗଣତନ୍ତ୍ର ଭାରତବର୍ଷ ଏଇଭଳି ଅନ୍ତର୍ବିବାଦର ବାରୁଦ ଗଦାରେ ହିଁ ଦଣ୍ଡାୟମାନ 
ହୋଇଛି । ଏଥ୍‌ରୁ ମୁକୁଳି ଗଣତନ୍ତ୍ରର ମର୍ଯ୍ୟାଦା ଧନ ଜୀବନର ସୁରକ୍ଷା ଓ ମାନବିକ ମୂଲ୍ୟବୋଧ 
ବଜାୟ ରଖୁବାକୁ ହେଲେ ଆମ ଚିନ୍ତା ଚେତନାକୁ ଉର୍୍ଧାୟିତ କରିବାକୁ ହେବ । ମଣିଷ ଚିହ୍ନିବାର 
ମାଧ୍ଯମ ଧର୍ମ ନୁହେଁ ଜାତି ନୁହେଁ କି ବର୍ଣ୍ଣ ଚୁହେଁ ମାନବିକ ଦୃଷ୍ଟିକୋଣରେ ହିଁ ମଣିଷକୁ ଚିହ୍ନି ହୁଏ । 
ନିଜର ଆତ୍ମବିଶ୍ଵାସ ଦୃଢ଼ କରିବାପାଇଁ ଯିଏ ଯେଉଁ ଦେବତାଙ୍କ ଉପରେ ଆସ୍ଥା ସ୍ଥାପନା କରୁନା 
କାହିଁକି ଅନ୍ୟମାନେ ସେଥୁରେ ନାସା ପ୍ରବେଶ କରିବା ଆଦୌ ସୃହଣୀୟ ନୁହେଁ । ସେମାନଙ୍କୁ 
ଜିବିଘ୍ମରେ ସେମାନଙ୍କ ସାଧନା ପଥରେ ଛାଡ଼ି ଦିଆଯାଉ ! ସେମାନଙ୍କୁ ପ୍ରଭାବିତ କିମ୍ବା ପ୍ରତିବନ୍ଧିତ 
କରିବା ସବୁଠାରୁ ବଳି ଅଧର୍ମ କାର୍ଯ୍ୟ । ଆଜିର ଏ ସଂକଟ କାଜରେ ବିବେକାନନ୍ଦଙ୍କର ସେହି 
ଚିରନ୍ତନ ଉଦାତ୍ତବାଣୀ ଆମକୁ ପୁଣିଥରେ ଉଦ୍ଵବୋଧୁଵତକରୁ- ଆମେ ସମସ୍ତେ ଗୋଟିଏ ଜାତି, 
ସେ ଜାତି ହେଲା ମାନବ ଜାତି, ଆମ ଧର୍ମ ହେଲା ମାନବିକତା | ପରସ୍ପର ଭିତରେ ସୌହାର୍ଘ୍ୟ 
ସଦଭାବନା ହେଲା ବଞ୍ଚବାର ମୂଳମନ୍ତ୍ର । ଏଥୁରେ ବ୍ୟତିକ୍ରମ ହେଲେ ଇତିହାସ କେତେ ଯେ 
ନୂଆଖାଲି ଗୋଧ୍ରା ଓ କନ୍ଧମାଳର ବିଭୀଷିକାକୁ ଅନ୍ତର୍ଗର୍ଭିତ କରିବ ତାର ଅନ୍ତ ନାହିଁ । 

କନ୍ଧମାଳ ଦଙ୍ଗା-ଏକ ଅନୁଚିନ୍ତା 


ଗୋଷ୍ଠୀ ଜୀବନ ପ୍ରତି ଆକର୍ଷଣ, ସ୍ବେହ, ପ୍ରେମ, ଭାତୃଭାବ, ସାମ୍ୟ, ମୈତ୍ରୀ ଓ 
ସହାନୁଭୂତିଶୀଳତା ଭଳି ମନାନ୍ତର, ମତାନ୍ତର, ହିଂସା ଆଚରଣ, ପ୍ରତିକ୍ରିୟା ଓ ଗୋଷ୍ଠୀସଂଘର୍ଷ 
ମଧ୍ଯ ମାନବ ସମାଜର ସ୍ଵାଭାବିକ ପ୍ରକ୍ରିୟା । କେବଳ ମାନବ ସମାଜ କାହିଁକି ଇତର ପ୍ରାଣୀଙ୍କ 
ମଧ୍ଯରେ ସୁଦ୍ଧା ଏ ପ୍ରବୃତ୍ତିର ପରି ସ୍ତୁରଣ ଘଟିଥାଏ ! ବଞ୍ଚବାର ସଂଘର୍ଷ ବେଳେ ଜୀବନ ପରିସର 
ଭିତରକୁ ଏଗୁଡ଼ିକ ଅନୁପ୍ରବେଶ କରେ । ବୁବ୍ଧି, ବିବେକ ଓ ବିଚାରଶୀଳ ହୋଇ ଏ ସଙ୍କଟର 
ସମ୍ମୁଖୀନ ହେବାହିଁ ଯଥାର୍ଥ ମାନବୀୟ ଆଵେଦନ । ଆଦି ଅନନ୍ତ କାଳରୁ ମଣିଷ ନିଜର ସ୍ଥିତି 
ସହ ସଂଗ୍ରାମ କରିଆସିଛି । ତଥାପି ଏହାର ଅନ୍ତନାହିଁ । ପ୍ରତି ମୁହୁର୍ଭରେ ନୂଆ ନୂଆ ପ୍ରସଙ୍ଗ ନେଇ 
ଏହାମାନବ ସମାଜକୁ ଅସ୍ଥିର କରି ରଖୁଛି ।! ଆଶ୍ଵାସନାର ବିଷୟ ପ୍ରାଚୀନ କାଳରେ “ସର୍ଭାଇଭଲ୍‌ ` 
ଅଫର ଦି ଫିଟେଷ୍ଟ' ଅଥବା ଯୋଗ୍ୟତମର ବଞ୍ଚବାର ଅଧୁକାର ସମ୍ପର୍କୀୟ ଯେଉଁ ବିଚାର ଚେତନା 
ଥଲା ସେଥରେ ପରିବର୍ଭନ ଘଟିଛି । ବରଂ ଯେଉଁମାନେ ଦୁର୍ବଳ, ଅସହାୟ, ବଞ୍ଚୁବାର ସଂଘର୍ଷ 
ଭିତରେ ଯେଉଁମାନେ ପଛରେ ପଡ଼ିଯାଇଛନ୍ତି, ଉପରେ ଥୁବା ଲୋକ ସେମାନଙ୍କ ଉତ୍ଥାନ ପାଇଁ 
ସହାନୁଭୂତିର ଶିଡ଼ି ବଢ଼େଇ ଦେଉଛି । ସେମାନଙ୍କୁ ମୁଖ୍ୟସ୍ରୋତ ସହ ସାମିଲ କରିବା ପାଇଁ 
ପ୍ରଚେଷ୍ଟାର ଅନ୍ତ ନାହିଁ । ଏଗୁଡ଼ିକ ମାନବ ଚେତନାର ଉତ୍ତରଣ ଦିଗ । ମାନବ ସମାଜକୁ ସଭ୍ୟତାର 
ଏହା ଅମୂଲ୍ଯତମ ଅବଦାନ । ଦଙ୍ଗା ହଙ୍ଗାମ, ହିଂସାଆଚରଣ, ମତାନ୍ତର ଓ ମନାନ୍ତରକୁ ସେ 
ପ୍ରଶୟ ଦେଉନାହିଁ । ଗାଁର ଶାନ୍ତି କମିଟି ପାଖରୁ ଆରମ୍ଭ କରି ସାର୍କ ସମ୍ମିଳନୀ ଓ ଜାତିସଂଘ 
ପର୍ଯ୍ୟନ୍ତ ମାନବ ଜାତିର ଏ ସଂକଟ ସମାଧାନ ପାଇଁ, ସମସ୍ତେ ବିଭିନ୍ନ ପନ୍ଥା ଅନୁସନ୍ଧାନ 
କରିଚାଲିଛନ୍ତି । ଶ୍ରୀକୃଷ୍ଟ ବୁଦ୍ଧ ଯୀଶୁ, ମହନ୍ମଦ ଓ ମହାତ୍ମାଗାନ୍ଧୀଙ୍କ ଭଳି ବହୁ ମହାମନିଷୀ 
ଏଥ ପାଇଁ ଜୀବନ ଉତ୍ସର୍ଗ କରିଦେଇଯାଇଛନ୍ତି 


ଏ ପରିପ୍ରେକ୍ଷୀରେ କନ୍ଧମାଳର ଯେଉଁ ସମସ୍ୟା ତାହା ସ୍ବାଭାବିକ ପ୍ରକ୍ରିୟା । ବିଭିନ୍ନ 
ସଂପ୍ରଦାୟ ଏକତ୍ର ବାସକଲେ ଗୋଷ୍ଠୀ ସଂଘର୍ଷ ଅବଶ୍ୟମ୍ଭାବୀ | ଏ ସମ୍ପର୍କରେ ଭାଗବତଙକାର ଶ୍ରୀ 
ଜଗନ୍ନାଥ ଦାସଙ୍କ ଏକ ଉଚ୍ତି ଅନେକ ଲୋକ ଯହିଁ ମିଳି, ଅବଶ୍ୟ ଉପପଜଇ କଳି” ବିଚାର୍ଯ୍ୟ । 
ଏସବୁ ପୁଣି ପ୍ରାକୃତିକ ପ୍ରକ୍ରିୟାରେ ସମାଧାନ ହୋଇଯିବ । ପରସ୍ତର ପୁଣି ପରସ୍ପର ପାଇଁ 
ଅପରିହାର୍ଯ୍ୟ ହୋଇପଡ଼ିବେ । ଗୋଟିଏ ଗୋଷ୍ଠୀ ବିନା ଆଉ ଗୋଟିଏ ଗୋଷ୍ଠୀର ବିବାହ, ବ୍ରତ ଓ 
ପୂଜା ପାର୍ବଣ ଆଦି ସାମାଜିକ ଉତ୍ସବ ଅପୂର୍ଣ୍ଣ ରହିଯିବ । ଏହି ନୃତାର୍ସିକ ବିବର୍ରନ ଧାରାରୁ କୌଣସି 
ସମାଜ ବ୍ୟତିକ୍ରମ ନୁହେଁ । ଶଙ୍ଗୁଆ ଶଙ୍ଖ ନ ଫୁଙ୍କିଲେ, ଢୋଲମହୁରୀ ନବାଜିଲେ ଧୋବାଭଶ୍ଡାରୀ 

ନଆସିଲେ ବ୍ରାହ୍ଣଟିଏ ଯେମିତି କୌଣସି ଶୁଭକାମ କରିପାରେ ନାହିଁ, ଠିକ୍‌ ସେମିତି ବ୍ରାହ୍ମଣଟିଏ 
ମନ୍ତ୍ରପାଠ ନକଲେ ଅନ୍ଯ ସଂପ୍ରଦାୟ କୌଣସି ଶୁଭକାର୍ଯ୍ୟ କରିପାରନ୍ତି ନାହିଁ। ରଜ, ଦଶହରା, 
ନୂଆଖାଇ ଆଦି ଗଣପର୍ବ ମାନଙ୍କରେ ହିନ୍ଦୁମାନଙ୍କ ସହ ମୁସଲମାନ ଓ ଖ୍ରୀଷ୍ଟିୟାନମାନେ ମଧ୍ଯ ଆନନ୍ଦ 
ଉଲ୍ଲାସରେ ମାତିଆାନ୍ତି । ସତ୍ୟପୀର ପୂଜାକୁ ତ ହିନ୍ଦୁମାନେ ସଂପୂର୍ଣଵଭାବେ ନିଜସ୍ଵ କରିସାରିଲେଣି । ଠିକ୍‌ 
ସେମିତି ନୂଆବର୍ଷ ବା ବଡ଼ଦିନ ପର୍ବରେ ଖ୍ରୀଷ୍ଟଧର୍ମୀଙ୍କ ସହ ହିନ୍ଦୁ ଓ ମୁସଲମାନେ ମାନେ ମଧ୍ଯ କମ୍‌ 
ଉନ୍ମାଦନା ଅନୁଭବ କରନ୍ତି ନାହିଁ। ଏସବ୍ର ନିୟତିର ସାଧାରଣ ନିୟମ । ଏସବୁ ସର୍ଭେ ତଥାପି କାହିଁକି 
ଆମେ ବିଚାରବୁଦ୍ଧିଶୂନ୍ୟ ହୋଇପଡ଼ୁ ? ବିବେକ ହୀନତା ଆମ ମାନବୀୟତାକୁ ଗ୍ରାସକରେ ? 


ସଂପ୍ରତି ସରକାର ଓ ସାମାଜିକ ଜୀବନକୁ କ୍ରମାଗତ ଉଦ୍‌ବେଗ ଜନକ କରି ରଖୁଥୁବା 
କନ୍ଧମାଳ ଦଙ୍ଗାର ମୂଳଉତ୍ସ ଯାହା ହେଲେ ବି ନୃତାର୍ଵିକ ପରିଭାଷାରେ ଏହା ଯେ ବଞ୍ଚବାର 
ସଂଘର୍ଷ ଜନିତ ଏକଥା ଅସ୍ଵୀକାର୍ଯ୍ୟ ନୁହେଁ । ତଥାପି ନ୍ୟସ୍ତସ୍ବାର୍ଥ ଗୋଷ୍ଠୀ ଏଥୁରେ ଧର୍ମର ପ୍ରଲେପ 
ଦେଇ ସମସ୍ୟାକୁ ଏପରି ଜଟିଳ କରି ରଖୁଛନ୍ତି ଯେ ଧର୍ମର ଧ” ଅକ୍ଷର ବୁଝି ନଥୁବା ବହୁ 
ଅଶିକ୍ଷିତ ଦରିଦ୍ର ଖଟିଖୁଆ ସେଥୁରୁ ମୁକୁଳି ପାରୁନାହାନ୍ତି 


କଷୁଧାଇଁ ପାଇଁ ଅନ୍ନସଂସ୍ଥାନର ବ୍ୟବସ୍ଥା ନକରି ଯେଉଁମାନେ ସେମାନଙ୍କୁ ଧର୍ମଜଉପଦେଶ 
ଦିଅନ୍ତି ସେହିମାନେ ହେଉଛନ୍ତି ସବୁଠାରୁ ବଳି ବଡ଼ ଅଧର୍ମୀ, ବିଶ୍ଵରେ ମାନବଧର୍ମର ଜୟଗାନ 
କରିଥୁବା ସ୍ଵାମୀ ବିବେକାନନ୍ଦଙ୍କର ଏହାଥୂଲା ସେମାନଙ୍କ ପ୍ରତି ବିଷୋଦ୍ଵଗାର । ବିବେକାନନ୍ଦ 
ଭାରତର ପୁରପଲ୍ଲୀ ପରିଭ୍ରମଣ କରିଥୁଲେ ! କିନ୍ତୁ ତାଙ୍କର ଉଦ୍ଦେଶ୍ୟ ଧର୍ମପ୍ରଚାର ନଥୁଲା ବରଂ 
ମାନବ ସମାଜର ଚିରଶତ୍ତୁ ଅଶିକ୍ଷା, କୁଶିକ୍ଷୀ ଦାରିଦ୍ର୍ୟ, ଅଜ୍ଞାନତା, ଜଡତା, ପରାଧୂନତା ଆଦି 
ବିରୁଦ୍ଧରେ ଲଢ଼ିବା ପାଇଁ ଦେଶବାସୀଙ୍କୁ ଉଦ୍ବୋଧନ ଦେବା ତାଙ୍କର ଲକ୍ଷ୍ଯ ଥୁଲା । ତାଙ୍କ 
ପରିଭାଷାରେ ପୃଥୁବୀରେ ଗୋଟିଏ ଧର୍ମ, ତାହା ହେଉଛି ମାନବ ଧର୍ମ | 


ଏକଥା ସ୍ବୀକାର୍ଯ୍ୟ ଯେ ଆମର ସାମାଜିକ ବିଧବ୍ୟବସ୍ଥା ଅନୁସାରେ ଆମକୁ କୌଣସି 
ଗୋଟାଏ ନିର୍ିଷ୍ଟ ଧର୍ମର ଅନ୍ତର୍ଭୁକ୍ତ ହେବାପାଇଁ ପଡ଼ିବ, ଏହାର ଅର୍ଥନୁହେଁ ଅନ୍ୟ ଧର୍ମପ୍ରତି ବିଦ୍ଧେଷ 
ଭାବପୋଷଣ କରିବା, ଅସହିଷ୍ଣୁ ହୋଇପଡ଼ିବା । ଧର୍ମ ଯେଉଁଠି ବୌଦ୍ଧିକତା ଓ ବିଚାରଶୀଳତା 
ଆଧାରିତ ତାହା ମଣିଷକୁ ଆଧ୍ଯାମ୍ଭିକତା ଆଡ଼କୁ ଟାଶିନିଏ । ଧାର୍ମିକ ଚେତନାର ଦିଗନ୍ତ ଯେଉଁଠି 
ଆବେଗ ପ୍ରବଣତା ଓ ବାହ୍ୟ ଆବରଣର ଭିତ୍ତିଭୂମି ହୋଇପଡ଼େ, ତାହା ସାମୁହିକ ଅହଂ ଓ 
ସାଂପ୍ରଦାୟିକ ବିଦ୍ଧେଷ ଭାବ ସୃଷ୍ଟି କରେ | ଏହାହିଁ ଘଟିଛି କନ୍ଧମାଳରେ । 


ଯେଉଁମାନଙ୍କୁ ନେଇ ଧର୍ମଯାଜକମାନେ ଧାର୍ମିକ ପରୀକ୍ଷା ନିରୀକ୍ଷା କରୁଛନ୍ତି, ସେମାନେ 
ଅଶିକ୍ଷିତ, ନିରକ୍ଷର, ଦାରିଦ୍ର୍ୟ ଅନାହାର ପୀଡ଼ିତ । ନା ସେମାନେ ହିନ୍ଦୁଧର୍ମକୁ ଅନୁଶୀଳନ 
କରିପାରିବାର ସାମର୍ଥ୍ୟ ରଖୁଛନ୍ତି ନା ଖ୍ରୀଷ୍ଟଧର୍ମକୁ ଅବଧାରଣ କରିବାର ଶକ୍ତି । ସେମାନଙ୍କ 
ବଞ୍ଚବାର ସର୍ବନିମ୍ନ ଆବଶ୍ୟକତାକୁ ପରିପୂରଣ କରିବାପାଇଁ ଯେଉଁ ମାଧ୍ୟମ ସହାୟକ ହୁଏ 
ତାକୁହିଁ ସେମାନେ ଦେବତା ମାନି ଭଳ୍ତି କରନ୍ତି ଓ ଯେଉଁଶର୍ତି ସେମାନଙ୍କୁ ପୀଡ଼ିତ କରେ ତାଙ୍କୁ ମଧ୍ଯ 
ଦେବତା ଆସନରେ ବସାଇ ଭୟ କରନ୍ତି । ଏ ଦୁଇଶକ୍ତିଙ୍କୁ ସନ୍ତୁଷ୍ଟ କରିବାପାଇଁ ସେମାନେ ପୂଜା 

ଉପାସନା କରନ୍ତି । ତାହାହିଁ ସେମାନଙ୍କର ଧର୍ମଧାରଣା । ସେମାନଙ୍କ ମୌଳିକ ଇତିହାସରେ 
ଯାହାକେବେ କାହାପ୍ରତି କୌଣସି ପରିସ୍ଥିତିରେ ସୁଦ୍ଧା ବିଦ୍ଧେଷ ଭାବ ସୃଷ୍ଟି କରିବାର ଦୃଷ୍ଟାନ୍ତ ନାହିଁ 
ଅଥବା କୌଣସି ବାଦ କିମ୍ଭା ସମ୍ପଦାୟ ସୃଷ୍ଟି କରିନାହିଁ । କନ୍ଧମାଳରେ ଯାହା ମୌଳିକ ସମସ୍ୟା 
ତାହା ଆଦୌ ଧର୍ମ ସମ୍ପର୍କିତ ନୁହେଁ । ଏହା କେବଳ ଉପସର୍ଗ ମାତ୍ର । ବଞ୍ଚବାର ସଂଘର୍ଷ ଅନ୍ନସଂସ୍ଥାନ 
ପାଇଁ ପ୍ରତିଯୋଗିତା ସେମାନଙ୍କୁ ଅତିମାତ୍ରାରେ ପ୍ରତିକ୍ରିୟାଶୀଳ କରିଛି । ବାରୁଦଗଦାରେ ଅବସ୍ଥାନ 
କଲାଭଳି ସ୍ଥିତିରେ ସେମାନେ ଅଛନ୍ତି । ସେହି ବାରୁଦ ଗଦାକୁ ନିଷ୍ପିୟ କରିବା ପରିବର୍ରେ ଧାର୍ମିକ 
ବିଦ୍ଧେଷର ନିଆଁଝୁଲ ଖଣ୍ତେ ଖଣ୍ଡେ ନିକ୍ଷେପ କରି ନ୍ୟସ୍ତସ୍ବାର୍ଥ ଗୋଷ୍ଠୀ ବିଷ୍ଫୋରକ ଅବସ୍ଥା ସୃଷ୍ଟି 


କରୁଛନ୍ତି ସିନା ମୂଳ ସମସ୍ୟାର ସମାଧାନ ପାଇଁ ଚିନ୍ତା କରୁନାହାଁନ୍ତି | 


ପ୍ରାକୃତିକ ବିପର୍ଯ୍ୟୟ ହେଉ ଅଥବା ମନୁଷ୍ୟକୃତ ବିପର୍ଯ୍ୟୟ, ସମାଜର ତଳସ୍ତରର 
ଜନତା ହିଁ ଅଧୁକ କ୍ଷତିଗ୍ରସ୍ତ ହୋଇଥାନ୍ତି । ସେମାନଙ୍କ ମୁଣ୍ଡ ଉପରୁ ଚାଳ ଚୁଲି ଉଡ଼ିଯାଏ ! 
ବାସହରା ହୋଇ ଜୀବନ ବିକଳରେ ଘୂରି ବୁଲନ୍ତି । ସେମାନଙ୍କ ପାଇଁ ଶରଣାର୍ଥୀ ଶିବିର 
ଖୋଲାଯାଏ | ରାଜନୈତିକ ନେତା ବାହାବା ନିଅନ୍ତି । ଗଣମାଧ୍ଯମଙ୍କ ତପୂରତା ଆହୁରି ବଢ଼ିଯାଏ । 
ସରକାରୀ କଳ ସକ୍ରିୟ ହୋଇପଡ଼େ । ପୋଲିସ୍‌ର କ୍ଷମତା ବିସ୍ତାରିତ ହୋଇଯୀଏ | ପ୍ରପୀଡ଼ିତଙ୍କ 
ପାଇଁ ସରକାର ସ୍ଵତନ୍ତ୍ର ପ୍ୟାକେଜ୍‌ ଘୋଷଣା କରନ୍ତି । କିନ୍ତୁ ସେମାନଙ୍କୁ ତାହା ମିଳିଛି କିନା ସେ 
ଖବର କେହି ରଖନ୍ତି ନାହିଁ । ବିଧାନସଭାରେ ତୁମ୍ଭି ତୋଫାନ ପାଇଁ ବିରୋଧୀ ଗୋଷ୍ଠୀକୁ ପ୍ରସଙ୍ଗ 
ମିଳିଯାଏ । ଏ ପ୍ରକାର ଉଦ୍‌ବେଗ ଜନକ ସ୍ଥିତି ଜନସାଧାରଣଙ୍କ ପାଇଁ କାଳହୁଏ | ବିପର୍ଯ୍ୟୟରେ 
ସେହି ମାନଙ୍କର ଧନ ଜୀବନ କ୍ଷତିଗ୍ରସ୍ତ ହୁଏ । ସେହିମାନଙ୍କର ଆମ୍ମୀୟ ସ୍ଵଜନ ମୃତ୍ୟୁବରଣ 
କରନ୍ତି ଜେଲ୍‌ ହାଜତ୍ଵରେ ରହନ୍ତି । ବର୍ଷ ବର୍ଷ ଧରି ସେମାନଙ୍କ ବିଚାର ଶେଷ ହୁଏ ନାହିଁ । ଅଥଚ 
ଯେଉଁମାନେ ଏ ମନୁଷ୍ୟକୃତ ବିପର୍ଯ୍ୟୟର ଉତଵପ୍ରେରକ ସେମାନେ ସାକ୍ଷୀ ପ୍ରମାଣ ଅଭାବରୁ ହେଉ 
ଅଥବା କ୍ଷମତା ଓ ପ୍ରତିପରି ବଳରେ ହେଉ ନିର୍ଦ୍ଦୋଷ ସାବ୍ୟସ୍ତ ହୁଅନ୍ତି । ନିରୀହ ଜନତାଙ୍କ ଭାଗ୍ୟ 
ଓ ଭବିଷ୍ୟତକୁ ନେଇ ଏ ପ୍ରକାର ଖେଳ ଆଉ କେତେ ଦିନ ଏମିତି ଚାଲିଥୂବ ? 

ଲିଙ୍ଗଂଭିତ୍ତିକ ପାର୍ଥକ୍ଯର ପଦଧ୍ତନୀ 


ଏକ ବିଂଶ ଶତାଦ୍ଦୀର ପ୍ରାରମ୍ଭରେ ଲିଙ୍ଗଭିଭ୍ତିକ ପାର୍ଥକ୍ୟ ଓ ଜାଗରୁକତା ପୁରୁଣୀ 
ଲାଗିପାରେ, କିନ୍ତୁ ଏହା ଆମ ସମାଜରେ ନିତି ପ୍ରତିଦିନ ଆମ ପାଇଁ ବିଭିନ୍ନ ସଙ୍କଟର କାରଣ 
ହୋଇ ଠିଆ ହୋଇଛି । ଏବେ ଏକ ସଦ୍ୟ ଅନୁସନ୍ଧାନ ରିପୋର୍ଟ ଅନୁସାରେ ଭାରତରେ ପୁରୁଷମାନଙ୍କ 
ତୁଳନାରେ ନାରୀମାନଙ୍କ ସଂଖ୍ୟା କମିବାରେ ଲାଗିଛି । ଉପକୃଳବର୍ୀ ଅଞ୍ଚଳରେ ଶିକ୍ଷିତା ମାଆମାନେ 
ଅଧକ ପରିମାଣରେ କନ୍ୟାଭ୍ରଣ ହତ୍ୟା କରିବା ତଥ୍ୟ ଏହି ରିପୋର୍ଟରେ ଉଲ୍ଲେଖଯୋଗ୍ୟ | ଏହା 
ବୃଵ୍ଧିଜୀବୀ ତଥା ସମାଜବିତ୍ଵ ମାନଙ୍କ ପାଇଁ ଉଦ୍ଵବେଗଜନକ ବିଷୟ | 


ଲିଙ୍ଗଭିତ୍ତିକ ପାର୍ଥକ୍ୟ ସଂପର୍କରେ ସଚେତନତା ସୃଷ୍ଠି ନୂଆ କଥା ନୁହେଁ । ବେଦ 
ପୁରାଣ ଶାସ୍ତ୍ର ସଂହିତା ଓ ଇତିହାସରେ ନାରୀକୁ ଆଦ୍ୟାଶକ୍ତି, ଦେବୀ, ବନ୍ଦନୀୟା ଆଦି କହି 
ପୂଜା ଆରାଧନା କରିବାରେ ଏ ଜାତି ଯେମିତି କ୍ଲାନ୍ତି ଅନୁଭବ କରି ନାହିଁ, ନାରୀକୁ ହୀନା, 
ଦୁର୍ବଳା, ମୋହ, ମାୟା ନରକର ଦ୍ଵାର ଆଦି ଅମର୍ଯ୍ୟାଦା ଜନକ ଶବ୍ଦ ପ୍ରୟୋଗ କରିବାରେ 
ସେମିତି କୁଣ୍ଠିତ ହୋଇନାହିଁ । ପୁରୁଷଦମିତ ସମାଜରେ ନାରୀକୁ ଦ୍ଵିତୀୟ ଶ୍ରେଣୀର ନାଗରିକ 
ରୂପେ ଗ୍ରହଣ କରିବା ତ ସାଧାରଣ କଥା | ନାରୀର ସକଳ ସାମର୍ଥ୍ୟ ଓ ସମ୍ଭାବନା କେବଳ 
ପୁରୁଷର ପୌରୁଷ ପରିପ୍ରକାଶ ନିମନ୍ତେ ନିୟୋଜିତ କରିବାପାଇଁ ସାମାଜିକ ବିଧୂ ନିର୍ଦ୍ଦେଶ 
ଥୁଲା । ଏ ଚିନ୍ତାଧାରା ଯେ କେବଳ ଆମ ଦେଶରେ ଥୁଲା ଠିକ୍‌ ସେୟା ନୁହେଁ, ପ୍ରାଚୀନ 
କାଳରେ ବିଶ୍ବର ଅଧୁକାଂଶ ରାଷ୍ଟ୍ରର ନାରୀମାନଙ୍କ ପ୍ରତି ଏଇଭଳି ବିବେକହୀନ ବିଚାର 
ଥୂଲା। 

ପୁରାତନ ଗ୍ରୀକ୍‌ ଗଣତନ୍ତ୍ର ପରମ୍ପରାରେ କ୍ରୀତଦାସ ଓ ନାରୀମାନଙ୍କୁ ନାଗରିକ ଅଧୁକାରରୁ 
ଵଞ୍ଚିତ କରାଯାଇଥୁୂଲା । ମିଲିଟନ୍‌ ତ କହିଥୂଲେ ( ହି ଫର୍‌ ଗଡ଼୍‌ ଅନ୍‌ଲି ଆଣ୍ଡ ସି ଫର୍‌ ଗଡ଼୍‌ ଇନ୍‌ 
ହିମ୍‌ ।) ପୁରୁଷମାନେ ହିଁ ନାରୀମାନଙ୍କର ଦେବତା । ଭାରତୀୟ ଦର୍ଶନରେ ମଧ୍ୟ ପତିବ୍ରତା 
ସଧବା ସ୍ତ୍ରୀଙ୍କର ସ୍ଵାମୀଙ୍କ ଛଡା ଅନ୍ୟ ଦେବାଦେବୀଙ୍କୁ ପୂଜା କରିବା ଆବଶ୍ଯକ ନାହିଁ ବୋଲି 
କୁହାଯାଇଛି ! ୟୁରୋପରେ ମଧ୍ୟଯୁଗର ଦଳେ ସଂସାର ବିରାଗୀ ମଣିଷ ନାରୀକୁ ଭଗବାନ 
ସୃଷ୍ଟି କରିଛନ୍ତି କେବଜ ମାନବ ସମାଜକୁ ସାଂସାରିକ ମୋହ ବନ୍ଧନରେ ଆବଦ୍ଧ କରିବାପାଇଁ 
ବୋଲି ମନ୍ତବ୍ୟ ଦେଇଥୂଲେ । ମନୁ ସଂହିତାରେ ତ ନାରୀମାନଙ୍କ ପାଇଁ ଅନେକ ଆପରଭିଜନକ 
ଉ୍ତି ରହିଛି । ସେ ସବୁର ଆଲୋଚନା ଏଠାରେ କରାଯାଉନାହିଁ । ଆମ ଓଡ଼ିଆ ସାହିତ୍ୟରେ 
ମଧ୍ୟ ଠାଏଠାଏ ଏମିତି ନାରୀ ବିଦ୍ଧେଷୀ ବିଚାରଧାରାମାନ ରହିଛି । ଏଇ ଯେମିତି “ଯାହାକୁ ତୁ 
ବିଭା ହେଲୁ ଶାଢ଼ୀ ଶଙ୍ଗା ଦେଇ ସେ ତୋତେ ଖାଇବ ବାଘୁଣୀ ରୂପ ହୋଇ ଇତ୍ୟାଦି । ତଥାପି 
ସେମାନେ ସେମାନଙ୍କ ଆଧ୍ୟାତ୍ମିକତାର ବିକାଶ ପାଇଁ ନାରୀକୁ ସାଧନା ସଙ୍ଗିନୀ କରନ୍ତି । ଆମ 

ଧାର୍ମିକ ପରମ୍ପରାର ବାମମାର୍ଗୀ ସାଧକ ଓ ବୌଦ୍ଧଧର୍ମର ସହଜିଆ ସିଦ୍ଧାଚାର୍ଯ୍ୟଗଣଙ୍କର ତ 
ନାରୀ ବିନା ସାଧନା ଅପୂର୍ଣ୍ଣ ରହିଯାଉଥଲା ! ଏପରିକି ଚୈତନ୍ୟ ଓ ତାଙ୍କ ଅନୁଚରମାନେ ମଧ୍ୟ 
ନାରୀମାନଙ୍କୁ ସେମାନଙ୍କ ସାଧନାର ସହଚରୀ ରୂପେ ଗ୍ରହଣ କରିଥୁଲେ । କିନ୍ତୁ ବିଡମ୍ବନାର 
ବିଷୟ ଏ ସାଧନାର ସକଳ ସିଦ୍ଧି ପୁରୁଷଙ୍କୁ ହିଁ ଯାଉଥଲା ! ନାରୀମାନଙ୍କର ସେଥୁରେ ତିଳାର୍ନ୍େ 
ଅଂଶ ନଥୁଲା | 

ନାରୀର ସକଳ ଆବଶ୍ୟକତାକୁ ଅନୁଭବ କରି ସୁଦ୍ଧା ତାର ପ୍ରାଧାନ୍ୟ ସ୍କୀକାର କରିବାପାଇଁ 
ପୁରୁଷ ପ୍ରସ୍ତୁତ ନଥୂଲା । ବେଳେବେଳେ ସେ ତାକୁ ଘୃଣ୍ୟା ଅସ୍ତଶ୍ୟା କହି କେତେକ ଧର୍ମକର୍ମରୁ 
ବିଦୂରିତ କରି ରଖୁଥୂଲା ତ କେତେବେଳେ କେଉଁ ଦେବତାଙ୍କ ପ୍ରସାଦ ସେବନରୁ ବଞ୍ଚିତ 
କରାଯାଉଥୁଲା | ପୁଣି ବା କେଉଁ ମନ୍ଦିରର ଦ୍ଵାର ତା ପାଇଁ ନିଷିଦ୍ଧ ଥଲା | ଇସ୍ଲାମ୍‌ ଧର୍ମରେ 
ନାରୀମାନଙ୍କୁ ମସ୍‌ଜିଦ୍‌ ଭିତରେ ପ୍ରବେଶ କରିବାକୁ ନ ଦେବା ସମ୍ପର୍କରେ ସମସ୍ତେ ଅବଗତ 
ଅଛନ୍ତି । ଗଭୀର ପରିତାପର ବିଷୟ ନାରୀମାନେ ମଧ୍ୟ ସମାଜର ଏ ବିଚାରଧାରାକୁ ନିର୍ବିଚାରରେ 
ଗ୍ରହଣ କରିନେଇଛନ୍ତି । ସଂପ୍ରତି ଏମିତି ଏକ ଘଟଣା ଲୋକ ଲୋଚନକୁ ଆସିଛି କେରଳରେ ! 
ଯେଉଁଠାରେ ନାରୀ ଶିକ୍ଷାର ହାର ଦେଶରେ .ସର୍ବାଧ୍ଵକ । ଏସବୁ ଅନୁଧ୍ୟାନ କଲେ ନାରୀକୁ 
ଲିଙ୍ଗଗତ ଭେଦାଭେଦ ବିଚାରରୁ ଉର୍୍ଧକୁ ଉଠିବା ପାଇଁ ଆହୁରି ଯେ କେତେ ଦଶନ୍ଧି ଲାଗି ଯିବ 
ତାହାର ଇୟଭ୍ତା ନାହିଁ 


ଘଟଣାଟି ଘଟିଛି ଶାବରୀମାଳାର ଆୟାସ୍ତାଙ୍କ ମନ୍ଦିରରେ । ତାହା ପୁଣି ସମାଜର 
ଜଣେ ପ୍ରତିଶଷ୍ଠିତା ନାରୀ, ଅଭିନେତ୍ରୀ ଜୟମାଳାଙ୍କୁ ନେଇ | ୧୯୮୭ ମସିହାରେ ଆଜିକୁ ଉଣେଇଶ 
ବର୍ଷ ତଳେ ସେ ଆୟସ୍ତାଙ୍କ ମନ୍ଦିର ମଧ୍ୟକୁ ପ୍ରବେଶ କରିଥଲେ । ସେତେବେଳେ ସେ ପୂର୍ଣ୍ଣ 
ଯୌବନା । କହିବା ବାହୁଲ୍ୟ, ଆୟାସ୍ତା ଆଜନ୍ସ ବ୍ରହ୍ମଚାରୀ । ତାଙ୍କ ମନ୍ଦିରକୁ ନାରୀମାନଙ୍କର 
ପ୍ରବେଶ ନିଷେଧ । କେବଳ ଯୌବନରେ ପଦାର୍ପଣ କରି ନଥୂବା ଓ ଯୌବନକୁ ଅତିକ୍ରାନ୍ତ 
କରିସାରିଥୁବା ନାରୀମାନଙ୍କୁ ତାଙ୍କ ମନ୍ଦିରକୁ ପ୍ରବେଶ କରିବାପାଇଁ ଅନୁମତି ଦିଆଯାଇଥାଏ । ଏ 
ପରମ୍ପରା ମୂଳରେ ଯାହା ଉଦ୍ଦେଶ୍ୟ ଥାଉ ନା କାହିଁକି, ଜୟମାଳା ଯେ କିଛି ଦୁଃସାହସିକ କାର୍ଯ୍ୟ 
କରି ପକାଇଥୂଲେ, ଏଥରେ ଦ୍ବିମତର ଅବକାଶ ନାହିଁ । କିନ୍ତୁ ତାଙ୍କର ସେହି ଦୁଃସାହସିକ କାର୍ଯ୍ୟ 
ଭୀରୁତାରେ ପରିଣତ ହୋଇଗଲା ଯେତେବେଳେ ସେ ଉଣେଇଶ ବର୍ଷର ଅନ୍ତର୍ଦାହ ପରେ ସେହି 
ନିଷିଦ୍ଧ ସତ୍ୟକୁ ପ୍ରକାଶ କରି ନିଜେ ଅନୁତପ୍ତ ହେଲେ | ତାଙ୍କ ସ୍ଵୀକାରୋଭ୍ତି ଅନୁସାରେ ଏବେ 
ମନ୍ଦିରକୁ ଶୋଧ କରାଯାଉଛି । ତାହା ଦୁଇବର୍ଷ ପର୍ଯ୍ୟନ୍ତ ଚାଲିବ । ଏହି ପ୍ରକ୍ରିୟାରେ ମନ୍ଦିର 
ଆଖପାଖର କୂଅ ପୋଖରୀ ଓଝଳାଠାରୁ ଆରମ୍ଭ କରି ଅନ୍ୟାନ୍ୟ ଉନ୍ନୟନମୂଳକ କାର୍ଯ୍ୟ ହାତକୁ 
ନିଆହୋଇଛି । ଜଣେ ଜ୍ୟୋତିଷ କୁଆଡ଼େ ଆୟସ୍ତା ଅସନ୍ତୁଷ୍ଟ ଅଛନ୍ତି ବୋଲି କହିବାରୁ ଜୟମାଳା 
ଏହି ସତ୍ୟପାଠ କରିଥୁଲେ | 

ତେବେ ଏଇଠି ପ୍ରଶ୍ନ ଉଠେ, ଆୟସ୍ତାଙ୍କୁ ଦେବତା ବୋଲି ବିଶ୍ଵାସ କରୁଥୂବା ଭକ୍ତମାନେ 
ନିଶ୍ଚୟ ସ୍ଵୀକାର କରିବେ ଯେ ନାରୀ କୌଣସି ଅପଦେବତାର ସୃଷ୍ଟି ନୁହେଁ ଯେ ଦେବତାଙ୍କ ଦ୍ଵାର 
ତା ପାଇଁ ନିଷିଦ୍ଧ ରହିବ । ହଜାର ହଜାର ମାଇଲ୍‌ ଦୂରରୁ ଭକ୍ତମାନେ ଏକ ମାସ ବ୍ୟାପୀ କଠିନ 
ସଂଯମ ବ୍ରତ ପାଳନ କରି ନଡ଼ିଆ ସଢ଼େଇରେ ତେଲ ମୁଣ୍ଡେଇ ଦୁର୍ଗମ ବନ କାନ୍ତାରରେ ଥୁବା 

ଯେଉଁ ଆୟସ୍ତାଙ୍କ ଦର୍ଶନ ପାଇଁ ଆସନ୍ତି ସେ ଦେବତା ମାନସିକ ସ୍ତରରେ ଏତେ ଦୁର୍ବଳ ନୁହଁନ୍ତି ଯେ 
ନାରୀଟିଏ ତାଙ୍କୁ ଦର୍ଶନ କରିଦେଲେ ତାଙ୍କର ଚାରିତ୍ରିକ ସ୍କଳନ ଘଟିବ । ତାଙ୍କୁ ଏପରିଚିତ୍ରିତ 
କରିବା ଦ୍ଵାରା ସେ ଯେ ଅପମାନିତ ହେଉଛନ୍ତି ଏହା କାହାରି ମୁଣ୍ଡରେ କିଭଳି ପଶିନାହିଁ ? 
କେରଜ ଭଳି ଏକ ସଚେତନ ସମ୍ପନ୍ନ ରାଜ୍ୟରେ ଉଚ୍ଚଶିକ୍ଷିତା ନାରୀମାନେ ଆଉ କେତେଦିନ ଏ 
ବିଚାରଧାରାକୁ ସ୍ଵୀକାର କରୁଥବେ ? 

ସମାଜବିତ୍ଵ ଡେଭିଡ଼୍‌ ରେସ୍‌ମ୍ୟାନ ଆମମାନଙ୍କର ଏ ପ୍ରକାର ମାନସିକତାକୁ ଲକ୍ଷ୍ୟ 
କରି କହିଥୂଲେ ଭାରତ ଏକ ପରମ୍ପରା ପରିଚାଳିତ ଓ ପ୍ରପୀଡ଼ିତ ସମାଜ । ଏଠାରେ ପରମ୍ପରା 
ନାଁରେ ମଣିଷ ଅନେକ ପ୍ରପୀଡନକୁ ସ୍ବେଚ୍ଛାକୃତ ଭାବରେ ବରଣ କରିନିଏ ।! ଏଭଳି ପୀଡ଼ିତ 
ହେବାରେ ତାର ଗ୍ଲାନି କିମ୍ପା ଅବଶୋଷ ନଥାଏ । ଆମ ସମାଜରେ ନାରୀମାନେ ବନ୍ଦୁପରିମାଣରେ 
ଏ ପ୍ରକାର ବିଚାରଧାରାରେ ଆକ୍ରାନ୍ତ | ପୁରୁଷମାନଙ୍କ ଅପେକ୍ଷା ନାରୀମାନେ ସାମାଜିକ ଅନୁଶାସନ 
ପ୍ରତି ଅତି ମାତ୍ରାରେ ସ୍ପର୍ଶକାତର ! ଶିକ୍ଷା ଦୀକ୍ଷା ଓ ସଫଳତାର ତୁଙ୍ଗ ଶିଖରରେ ଥାଇ ସୁଦ୍ଧା 
କେତେକ ପାରମ୍ପରିକ ବିଶ୍ବାସକୁ ସେମାନେ ଛାଡ଼ି ପାରନ୍ତି ନାହିଁ । ଏଇ ମାନସିକତା ଆମ 
ସମାଜରେ ଲିଙ୍ଗଭିତ୍ତିକ ପାର୍ଥକ୍ୟକୁ ବଳବତ୍ତର କରିରଖିଛି । 


ନାରୀ ହେଉ କି ପୁରୁଷ ହେଉ ସେ ପ୍ରଥମେ ମଣିଷ । ତାପରେ ତାର ଲିଙ୍ଗ । ମଣିଷ 
ଜନ୍ମ ସମୟରେ ତାର ସ୍ଵାଭାବିକ ଲିଙ୍ଗ ନେଇ ଦୁନିଆକୁ ଆସିଥାଏ । ଯାହା ସୃଷ୍ଟି ପ୍ରକ୍ରିୟାକୁ 
ଚଳନଶୀଳଜ କରିବାରେ ସହାୟକ ହୋଇଥାଏ | ଏହାଛଡ଼ା ଅନ୍ୟ କୌଣସି ଭେଦାଭେଦ ଶଶ୍ବରଙ୍କ 
ବିଚାରରେ ନାହିଁ । କିନ୍ତ ପରେ ପରେ ସମାଜ ସେମାନଙ୍କ ଉପରେ ଏକ ଲିଙ୍ଗଭିଭିକ ବୋଝ 
ଲଦିଦିଏ । ପୁରୁଷ ଓ ନାରୀମାନଙ୍କ ଭିତରେ ଦୁଇଟି ଭିନ୍ନ ଭିନ୍ନ ସୀମାରେଖା ଟାଣିଦିଏ । ଯେଉଁଠାରେ 
ନାରୀପାଇଁ ଥାଏ ସବୁପ୍ରକାର ବିଧ ନିଷେଧ ଓ ପୁରୁଷ ପାଇଁ ଉପଭୋଗର ପ୍ରଶସ୍ତ ମାର୍ଗ । ସେ 
ଯେହେତୁ ନାରୀ ତେଣୁ ସମାଜରେ ପୁରୁଷ ଅପେକ୍ଷା କମ୍‌ ସୁଖ ସ୍ଵାଚ୍ଛନ୍ଦ୍ଯ ତାର ପ୍ରାପ୍ୟ । 


କିନ୍ତୁ ପ୍ରକୃତରେ ନାରୀ ଓ ପୁରୁଷ ମଧ୍ୟରେ କେହି ଉଚ୍ଚ ନୁହଁନ୍ତି କି କେହି ନୀଜ 
ନୁହଁନ୍ତି । ସେମାନଙ୍କ ପାଇଁ ଯେ କୌଣସି ପ୍ରକାର ବାଛ ବିଚାର ଆଦୌ ମାନବଧର୍ମୀ ନୁହେଁ । 
ପ୍ରତ୍ୟେକ ନାରୀ ଭିତରେ ପୁରୁଷ ସତ୍ତାଟିଏ ଲୁକ୍କାୟିତ ହୋଇଥାଏ ଠିକ୍‌ ଯେମିତି ପୁରୁଷ ଭିତରେ 
ନାରୀ ସଭ୍ଭାଟିଏ । ଏହି ଭାବସତ୍ତୀ ନାରୀଟିଏ ପାଇଁ ହେଉ କି ପୁରୁଷଟିଏ ପାଇଁ ହେଉ ଆଦୌ 
ଲଜ୍ନା କିମ୍ବା ମର୍ଯ୍ୟାଦାଜନକ ନୁହେଁ । ଆବଶ୍ୟକବେଳେ ଏହି ଭାବ ଗୁଡ଼ିକର ସାର୍ଥକ ପ୍ରୟୋଗ 
ବ୍ୟକ୍ତିଡ୍ଵକୁ ପୂର୍ଣ୍ଣା]ଙ୍ଗ କରିଥାଏ । କିନ୍ତୁ ଏହାର ଅପପ୍ରୟୋଗ ସମାଜରେ ନାନା ବିଭ୍ରାଟ ସୃଷ୍ଟି 
କରେ | କେତେବେଳେ ଏହାର ପ୍ରଭାବରେ ସମାଜ ବିଶ୍ୃଙ୍ଖଳିତ ହୋଇପଡ଼େ ତ କେତେବେଳେ 
ପକ୍ଷୀଘାତ ରୋଗୀ ଭଳି ପଙ୍ଗୁ ହୋଇ ପ୍ରଗତିର ପଥକୁ ଅବରୁଦ୍ଧ କରିଦିଏ । 


ନାରୀଟିଏ ମନରୁ ପୁରୁଷର ଅନୁଗାମିନୀ ହେବାର ନ୍ୟୁନବୋଧତା ବିଦୂରିତ ହେବା 
ଯେପରି ଜରୁରୀ, ସେମିତି ପୁରୁଷର ଅଗ୍ରଗାମିନୀ ହେବାର ସ୍ପର୍ଵା ମଧ୍ୟ ବର୍ଜନୀୟ | ପୁରୁଷର 
ସହଗାମିନୀ ହୋଇ ସମାଜ ଗଠନରେ ନାରୀ ସକରାମ୍ମକ ଭୂମିକା ଗ୍ରହଣ କରିପାରିଲେ 
ସମାଜରୁ ସବ ପ୍ରକାର ଲିଙ୍ଗଭିତ୍ତିକ ପାର୍ଥକ୍ୟର ଅନ୍ତ ହେଲା ବୋଲି ବୁଝିବାକୁ ହେବ । 

ମହିଳା ସୁରକ୍ଷା ଆଇନ୍ର ଆକ୍ରୋଶର ଅସ୍ତ ନୁହେଁ 


ବିଶ୍ଵର ଯେକୌଣସି ସଭ୍ୟତା ସର୍ବଦା ନାରୀର ସମ୍ମାନ ଓ ସୁରକ୍ଷା ପାଇଁ ପ୍ରାଥମିକତା 
ପ୍ରଦାନ କରି ଆସିଛି । ଏପରିକି ପ୍ରାଗୈତିହାସିକ ଯୁଗର ଗୋଷ୍ଠୀବଦ୍ଧ ଜୀବନଯାପନ ପ୍ରଣାଳୀରୁ 
ଯେତେବେଳେ ମାନବ ପରିବାର କୈନ୍ଦ୍ରିକ ଜୀବନଯାପନ କରିବାର ନିଷ୍ପତ୍ତି ନେଇଥିଲା, ସେତେବେଳେ 
ସୁଦ୍ଧା ନାରୀର ମର୍ଯ୍ୟାଦା ବୋଧ ଓ ମୌଳିକତା ରକ୍ଷାଥଲା ତା'ର ମୂଳ ଉଦ୍ଦେଶ୍ୟ | ସମାଜତତ୍କବିତ୍ବଙ୍କ 
ମତାନୁସାରେ ପୈତୃକ ସମ୍ପଭିର ଯଥାର୍ଥ ଉତ୍ତରାଧ୍ଵକାର ଚୟନ ଓ ବଂଶ ରକ୍ଷାର ଆବଶ୍ୟକତା 
ପାଇଁ ହିଁ ନାରୀର ପବିତ୍ରତା ଓ ସତୀତ୍ସ ଉପରେ ଗୁରୁତ୍ଧ ପ୍ରଦାନ କରାଗଲା | ସ୍ଵତଃସ୍ର୍ଭହୋଇ 
ନାରୀଟିଏ ସାମାଜିକ ଶୃଙ୍ଖଳା ପାଇଁ ଏ ତାପୂର୍ଯ୍ୟ ପୂର୍ଣ୍ଣ ଭୂମିକା ଗ୍ରହଣ କରିନେଲା । ଏ ଗୁରୁଦାୟିତ୍ସ 
ସଂପନ୍ନ କରିବାପାଇଁ ସୈ ସତୀତ୍ସ, ପତିବ୍ରତା ଓ ପରାଧୀନତାକୁ ଭୂଷଣ ରୂପେ ବରଣ କରିନେଇ 
ନିଜେ ସଂଯମ ଜୀବନଯାପନ କଲା ଓ ସମାଜକୁ ତଦନୁସାରେ ରୁଵିମନ୍ତ କଲା | ଏଇଭଳି ଏକ 
ମର୍ଯ୍ୟାଦାବନ୍ତ ଭିଭିଭୂମିରେ ଆମ ଭାରତୀୟ ଜୀବନାଦର୍ଶ ଦଣ୍ଡାୟମାନ | 


ଆମ ସମାଜ ପୁରୁଷାୟତ୍ତ ହୋଇପାରେ | ନୀତିନିୟମ ଓ ଅନୁଶାସନ ପୁରୁଷ ପ୍ରବର୍ିତ 
ହୋଇପାରେ, କିନ୍ତୁ ଏକଥା ସତ ଯେ ସାମାଜିକ ଜୀବନରେ ବିବର୍ରନ ପାଇଁ ନାରୀମାନେ ପ୍ରମୁଖ 
ଭୂମିକା ଗ୍ରହଣ କରିଥାନ୍ତି । ଆମ ସଂସ୍କୃତି, ସଭ୍ୟତା ଓ ପରମ୍ପରାର ଏକ ଅଖଣ୍ଡ ଧାରା ନାରୀମାନଙ୍କ 
ପାଇଁ ହିଁ ଅକ୍ଷୁଣ୍ଡ ରହିଆସୁଛି । ଭାରତୀୟ ଜୀବନାଦର୍ଶର ଯେଉଁ ଭାଗ ସମଗ୍ର ବିଶ୍ଵକୁ ଅତିମାତ୍ରାରେ 
ଆକର୍ଷିତ କରିଛି, ତାହା ନାରୀର ଶୁଦ୍ଧପୂତ ସଂଯମପିଶ୍ରିତ ଜୀବନଧାରା, ସେଥୁପାଇଁ ଭାରତୀୟ 
ନାରୀର ତୁଳନା ନାହିଁ । ତା ସତୀତ୍ଵର ପରକାଷ୍ଠାରେ କେତେବେଳେ ସେ ମୃତପତିଙ୍କୁ ଯମଦ୍ଧାରରୁ 
ଫେରାଇ ଆଣିଛି ତ ପୁଣି କେତେ ବେଳେ ପତିର ପ୍ରାଣରକ୍ଷା ପାଇଁ ସାତରାତିକୁ ଏକରାତି 
କରିଦେଇଛି । 

କନ୍ୟାଭୁଣ ହତ୍ୟା ରୋକିବା, ଅବହେଳିତା କନ୍ୟା ସନ୍ତାନର ସୁରକ୍ଷା, ଯୌତୁକ ନିର୍ଯ୍ୟାତନା 
ଆଇନ, ବଧୁନିର୍ଯ୍ୟାତନା, ନାରୀ ପୁରୁଷଙ୍କ ସମାନ ବେତନବ୍ୟବସ୍ଥା, କର୍ମ କ୍ଷେତ୍ରରେ କର୍ମଜୀବୀ 
ମହିଳାଙ୍କ ପାଇଁ କେତେକ ସ୍ଵତନ୍ତ୍ର ସୁବିଧା ସୁଯୋଗ, ସ୍ଵୟଂ ସହାୟିକା ଗୋଷ୍ଠୀ ମାଧ୍ୟମରେ 


ଚାକିରୀ କରୁନଥୁବା ମହିଳାଙ୍କୁ ଆର୍ଥକ ନିରାପତ୍ତା, ମହିଳାମାନଙ୍କୁ ଯୌନ ନିର୍ଯ୍ୟାତନାରୁ ସୁରକ୍ଷା 
ଦେବାପାଇଁ ସ୍ଵତନ୍ତ୍ର ସେଲ୍‌ ଗଠନ ଇତ୍ଯାଦିର ଅନ୍ତନାହିଁ। କହିବାକୁ ଗଲେ ଆମ ଦେଶରେ 

ଯେତେ ସବୁ ଆଇନ୍‌ କାନୁନ ପ୍ରଣୟନ ହେଉଛି, ତାହାଦ୍ଵାରା ମହିଳାମାନେ କିପରି ସ୍ଵତନ୍ତ୍ର ସୁବିଧା 
ପାଇବେ ସେଥ୍‌ପ୍ରତି ବିଶେଷଜ୍ଞମାନେ ପ୍ରଥମେ ଅନୁଧ୍ୟାନ କରୁଛନ୍ତି । ଗତ ଦୁଇ ତିନି ଦଶନ୍ଧି ଧରି 
ମହିଳାମାନଙ୍କ ସର୍ବାଙ୍ଗୀନ ଉନ୍ନତି ପାଇଁ ଯେଭଳି ତପୂରତା ପ୍ରକାଶ ପାଇଛି, ତାହା ଅନ୍ୟ ଯୁଗରେ 
ନଥୁଲା । ତଥାପି ମହିଳାମାନଙ୍କର ଦୁର୍ଘଶାର ଅନ୍ତନାହିଁ ! 


ନାରୀମାନଙ୍କ କର୍ମକ୍ଷେତ୍ର ଆଜି ବିସ୍ତୃତ | ତାକୁ ସାମାଜିକ ସୁଖସୁବିଧାରୁ ବଞ୍ଚତ କରାଗଲେ 
ଆଇନ୍‌ କଠୋର ପଦକ୍ଷେପ ନେଉଛି । ୧୮୮୯ରେ ଜର୍ମାନୀର “ଇକ୍ସାଲିଟି' ପ୍ରତିକାର ସମ୍ପାଦକ 
ତଥା ନାରୀନେତ୍ରୀ କ୍ଲାରା ଜେଟ୍‌କିନ୍‌ ନାରୀ ପୁରୁଷର ସମାନତା ପାଇଁ ଯେଉଁ ସ୍ଵର ଉତ୍ତୋଳନ 
କରିଥୁଲେ, ଏକବିଂଶ ଶତାବ୍ଦୀର ପ୍ରାରମ୍ଭରେ ତାହା ବିଶାଳ ରୂପ ନେଇଛି । ଏହା ଦ୍ଵାରା 
ନାରୀମାନଙ୍କର ସଜ୍ଞା ବଦଳିଛି । ଭାଗ୍ୟ ବଦଳିଛି । କର୍ମକ୍ଷେତ୍ର ବଦଳିଛି । ସମାଜକୁ ବଦଳେଇ 
ଦେବାଭଳି ଶକ୍ତି ସାମର୍ଥ୍ୟ ନାରୀ ବହନ କରିଛି ସତ, ତା ସଙ୍ଗେ ସଙ୍ଗେ ଏକ ନୂତନ ସମସ୍ୟା ସହ 
ସେ ଜଡ଼ିତ ହୋଇପଡ଼ିଛି । ଅଣ ସଂଗଠିତ କ୍ଷେତ୍ର ଠାରୁ ଆରମ୍ଭକରି ବିଧାନ ସଭା ଏପରିକି 
ହ୍ଵାଇଟ୍‌ ହାଉସ୍‌ ପର୍ଯ୍ୟନ୍ତ ସବୁଠି ନାରୀ ଯୌନ ଉପ୍ପୀଡ଼ନର ଶିକାର ହେଉଛି । ବିଦ୍ୟାଳୟ, 
ମହାବିଦ୍ୟାଳୟ, ବିଶ୍ଵବିଦ୍ୟାଳୟର ଛାତ୍ରୀମାନଙ୍କ ପାଖରୁ ବିଦ୍ୟାଳୟର ମାଟି ମାଡ଼ିନଥ୍ବା ୩/୪ 
ବର୍ଷର ନାବାଳିକା ଶିଶୁ ସୁଦ୍ଧା ବାଦ୍‌ ପଡ଼ୁନାହିଁ । ତାହା ପୁଣି ନୂତନ ଜ୍ଞାନ କୌଶଳ ଯେଉଁ 
ପରିମାଣରେ ରଵ୍ଧିମନ୍ତ ହେଉଛି ତଦନୁସାରେ ଏ ଅପରାଧର ସୀମା ଲମ୍ବିଯାଉଛି । ସାଇବର 
କ୍ରାଇମ୍‌ ଏବେ ସମସ୍ତଙ୍କ ମୁଣ୍ଡ ବ୍ୟାଥାର କାରଣ ହୋଇଛି । ଏବେ ରାଜଧାନୀରେ ଯୁବକମାନଙ୍କ 
ମୋବାଇଲ ପରଦାରେ ଏକ ଅସହାୟ ଯୁବତୀର ନଗ୍ନ ଫଟୋ ସଂପର୍କୀୟ ତଥ୍ୟ ଏକ ଗଣମାଦଧ୍ଯମ 
ଲୋକ ଲୋଚନକୁ ଆଣିଥୁଲା । 


ତେବେ ପ୍ରଶ୍ନ ଉଠେ ନାରୀ ପ୍ରଗତିସହ ନୃତନରୂପେ ଛନ୍ଦି ହୋଇ ପଡ଼ୁଥୁବା ଏ ସମସ୍ୟାର 
ଉତ୍ସ କେଉଁଠି ? ଏଥୁପାଇଁ ନିଶ୍ଚୟ ଆମେ କୌଣସି ନିର୍ଦ୍ଦିଷ୍ଟ ବ୍ୟନ୍ତି ଗୋଷ୍ଠୀ ବା ସଂସ୍ଥାକୁ ଦାୟୀ 
କରିପାରିବା ନାହିଁ । ସଭ୍ୟତାର ଜଗତିକରଣ ଆମକୁ ସଂପୂର୍ଣ୍ଣ ଉପ ଭୋକ୍ତାବାଦୀ କରିଦେଇଛି । 
ଆମ ଜୀବନଧାରଣ ପଦ୍ଧତି ଏତେ ସଂପ୍ରସାରିତ ହୋଇପଡ଼ିଛି ଯେ କେଉଁ ନିର୍ଦିଷ୍ଟ ଉପାଦାନ ଆମ 
ଚେତନା ରାଶିକୁ ନିୟନ୍ତିତ କରୁଛି କିମ୍ବା ବିସ୍ତାରିତ କରୁଛି ତାହା ଖୋଜି ପାଇବା ଆଦୌ ସହଜ 
ବ୍ୟାପର ନୁହେଁ । ଆମ ଭୋଗସର୍ବସ୍ବ ଚେତନା ଆମକୁ ମୂଲ୍ୟବୋଧଠାରୁ ବହୁଦୂରକୁ ନେଇ 
ଯାଇଛି ଓ ଏହି ଉପଭୋକ୍ତା ବାଦୀ ମାନସିକତା ଆମକୁ ନାନା ପ୍ରକାର ସାମାଜିକ ବିଭ୍ରାଟ ସୃଷ୍ଟି 
କରିବାକୁ ଉଦ୍‌ ପ୍ରେରିତ କରୁଛି । ନାରୀମାନଙ୍କ ପ୍ରତି ପୁରୁଷର ପ୍ରେମପୂର୍ଷ ଭାବ ହେଉକି କାମ 
ପୂର୍ଣ୍ଣ ଭାବ ହେଉ ସେ ସବୃ ଅତିକ୍ରମ କରି ନାରୀତାର ସାମର୍ଥ୍ୟ ପ୍ରତିପାଦନ କରିବ ହିଁ କରିବ । 
ଥରେ ଦେହଳି ଡେଉଁ ସେ ରାଜରାସ୍ତାରେ ପାଦଥୋଇ ସାମାଜିକ ଦାୟିତ୍ବ ନିର୍ବାହ ପାଇଁ ପ୍ରତିବଦ୍ଧ 
ହେବା ପରେ ଆଉ କୌଣସି ଶକ୍ତି ତାକୁ ପଞ୍ଜୁରୀ ଭିତରେ ଆବଦ୍ଧ କରିପାରିବ ନାହିଁ । ତାରଗତି 
ସର୍ବଦା ଆଗକୁ ଆଗକୁ ହିଁ ରହିବ । କିନ୍ତୁ ଭାରତୀୟ ନାରୀର ଯେଉଁ ଏଶୂର୍ଯ୍ୟ, ଶ୍ରୀ ଓ ସମ୍ଭମ 
ବୋଧ ତାକୁ ବିଶ୍ଵବନ୍ଦିତା କରିଛି ତାକୁ ବଳିଦେଇ ସେ ଆଗକୁ ମାଡ଼ି ଚାଲିଲେ ଆମ ସଭ୍ୟତା ଓ 

ସଂସ୍କୃତି ନିଃସ୍ଵ ହୋଇପଡ଼ିବ ! ପୁଣି ପରିବର୍ଭିତ ସାମାଜିକ ପୃଷ୍ଠପୀଠକାରେ ସେହି ଏଶବର୍ଯ୍ୟ ଓ 
ସମ୍ଭମ ବୋଧର ଦ୍ବାହି ଦେଇ ନାରୀର ସ୍ବାଧ୍ଵକାର ସମ୍ମାନ ଓ ସୁରକ୍ଷା ପାଇଁ ପ୍ରଣୀତ ହୋଇଥୁବା 
ଆଇନକୁ ଅସ୍ତ୍କରି ନାରୀଟିଏ ଯଦି ନିଜର ବ୍ୟଲସ୍ତିଗତକୁ ଅଭିସନ୍ଧି ଚରିତାର୍ଥ କରିବାପାଇଁ ପ୍ରଚେଷ୍ଟାକରେ 
ଇତିହାସ କଦାପି ତାହା ବରଦାସ୍ତ କରିବ ନାହିଁ । 


ଆମେ ଦୁର୍ବଳ ନୋହୁ । ଆମଶଷ୍ତି ସାମର୍ଥ୍ୟ ପ୍ରଦର୍ଶନ ପାଇଁ ଆଇନ୍‌ର ଜଳାବାଟ 
ସହାୟକ ନ ହେଉ ବରଂ ଆମର କାର୍ଯ୍ୟଦକ୍ଷତା, ଆମ ପ୍ରଜ୍ଞା ପ୍ରତିଭା, ଆମ ଆମ୍ମପ୍ରତ୍ୟୟ ଆମକୁ 
ସଫଳତାର ଶୀର୍ଷ ଚୂମ୍ୀକରୁ, ସମାଜର ମୁଖ୍ୟ ସ୍ରୋତ ସହ ଆମକୁ ସାମିଲ କରୁ | ଏହିଠାରେ ହିଁ 
ରହିଛି ନାରୀର ମହିମ୍ପୋନ୍ସଳ ମହନୀୟତା, ସ୍ଵାଭିମାନ ଓ ସମ୍ମାନବୋଧ ! ବ୍ୟକ୍ତିଗତ ଆକ୍ରୋଶରଖୁ 
ପୁରୁଷ ଉପରେ ଦାଉ ସାଧୁବା ଉଦ୍ଦେଶ୍ୟରେ ଆମ ସୁରକ୍ଷା ପାଇଁ ପ୍ରଣୟନ ହୋଇଥୂବା ଆଇନ୍‌ର 
ଅପବ୍ୟବହାର ଆମପାଇଁ ଘାତକସିଦ୍ଧ ହେବସିନା ପ୍ରତିଷ୍ଠା ଆଣିଦେବ ନାହିଁ । 

ସର୍ବୋଦୟ ଭାବନା, ମହାତ୍ମାଗାନ୍ଧୀ ଓ ସାଂପ୍ରତିକ ସମାକ 


ନିଜ ସଂପର୍କରେ ମତବ୍ୟର୍ତିକରି ମହାତ୍ମାଗାନ୍ଧୀ କହିଥଲେ, ପ୍ରାଚ୍ୟ କି ପାଶ୍ଚାତ୍ୟ କେଉଁଟି 
ତାଙ୍କୁ ଗଢ଼ିଛି ସେ ବିଷୟରେ କହିବା ତାଙ୍କ ପକ୍ଷରେ କଷ୍ଟକର । ପ୍ରକୃତରେ କେବଳ ପ୍ରାଚ୍ୟ 
ନୁହେଁ କି ପାଶ୍ଚାତ୍ୟ ନୁହେଁ ଉଭୟର ସମୀକରଣରେ ତାଙ୍କ ବ୍ୟକ୍ିତ୍ସ ପରିପୁଷ୍ଟ ହୋଇଥୁଲା | ତାଙ୍କ 
ଜୀବନ ଥୁଲା ଗୋଟିଏ ପ୍ରୟୋଗଶାଳା । ସେ କେବଳ ବୌଦ୍ଧିକ କ୍ଷୁଧା ଚରିତାର୍ଥପାଇଁ ଶାସ୍ତ୍ର 
ଅଧ୍ୟୟନ କରୁନଥୁୂଲେ କିମ୍ବା ଅଧ୍ୟୟନ ତାଙ୍କର ସୌଖୁନ ବିଳାସ ନଥୁଲା | ତାଙ୍କୁ ଭଲଲାଗୁଥୁବା 
ପ୍ରତିଟି ସିଦ୍ଧାନ୍ତକୁ ସେ ତନ୍ନ ତନ୍ନ କରି ନିଜ ଜୀବନରେ ପରୀକ୍ଷା ନିରୀକ୍ଷା କରୁଥୁଲେ । ସେଇ 
ଜୀବନ୍ତ ଅନୁଭବ, ସେଇ ବହୁ ପରୀକ୍ଷିତ ସତ୍ୟ, ଯାହା ପ୍ରକୃତରେ ମାନବ କଲ୍ୟାଣ ପାଇଁ, 
ସଂଜୀବନୀ ସଦୃଶ୍ୟ ତାହା ସେ ଜାତି ଉଦ୍ଦେଶ୍ୟରେ ଉତ୍ସର୍ଗ କରୁଥୂଲେ | ତାଙ୍କର ପ୍ରତ୍ୟେକ ସିବ୍ଧାନ୍ତ 
ପଛରେ ଯେଉଁ ଗଭୀର ଅନୁଶୀଳନ ଓ ଅନ୍ତଃର୍ଦୃଷ୍ଳି ଥଲା ତାକୁ ହିଁ ଆଧାର କରି ସେ ଭାରତରେ 
ଏକ ଅନନ୍ୟ ମହାସଂଗ୍ରାମର ପରିକଳ୍ନା କରିଥିଲେ । ଏତେ ବଡ଼ ଦୁର୍ଦାନ୍ତ ଶାସକଟା ତାଙ୍କ 
ପାଖରେ ମୁଣ୍ଡ ନୁଆଁଇଁ ଥଲା । ଦେଶବାସୀ ତାଙ୍କ ବ୍ୟନ୍ତିତ୍ଵରେ ବଶୀଭୂତ ହୋଇ ପଡ଼ିଥୂଲେ ! 


କେବଳ ରାଜନୈତିକ ସ୍ଵାଧୀନତା ତାଙ୍କ ସଂଗ୍ରାମର ମୁଖ୍ଯ ଲକ୍ଷ୍ୟ ନଥୁଲା । 
ଇଂରେଜଶାସନରୁ ମୁକ୍ତ ହୋଇ ଆମତ୍ମଶକ୍ତିରେ ବଳିୟାନ ଏକ ଜାତି, ଯିଏ ଦେଶ ଗଠନ ଓ ଜାତି 
ନିର୍ମାଣ ପାଇଁ ଅକୁତୋ ଭୟ ହୋଇ ନିଜକୁ ଉତ୍ସର୍ଗ କରିପାରୁଥ୍‌ବ, ଏକ ଗ୍ରାମ୍ୟାଭିମୁଖୀ ସଭ୍ୟତା, 
ଯେଉଁଠାରେ ହିଂସାବାଦ, କପଟାଚରଣ, ଶୋଷଣ କଷଣର ସ୍ଥାନ ନଥୂବ, ମାନବଜାତିର ସାମୁହିକ 
କଲ୍ୟାଣ ପାଞ୍ଚୁଥ୍‌ବା ଓ ସେଥୁପାଇଁ କର୍ମ କରୁଥୁବା ସ୍ବୟଂସମ୍ପୂର୍ଣ୍ଣ ବ୍ୟକ୍ତି, ଏହିମାନଙ୍କ ସାମୁହିକ 
ଯୋଗଦାନରେ ସୃଷ୍ଟ ଏକ ସୁନ୍ଦର ପୃଥ୍ବୀର ପରିକଳ୍ପନା ସେ କରିଥୁଲେ | ଯାହାକୁ ସେ ରାମରାଜ୍ୟ 
ବୋଲି କହୁଥଲେ | ତାଙ୍କର ଏହି ପରିକଳ୍ପନାରୁ ସର୍ବୋଦୟ ବିଚାରର ଉଦ୍ଭବ । 


ଗାନଛିଜୀଙ୍କ ଜୀବନଧାରାରେ ଅଡ୍ତପୂର୍ବ ଆଲୋଡ଼ନ ସୃଷ୍ଟି କରିଥୂବା ରସ୍କିନନଙ୍କର 
ପୁସ୍ତକ Un 10 this last ସର୍ବେୋଦୟର ମୂଳଭିଭି ବୋଲି ସେ ସ୍ଵୀକାର କରନ୍ତି । ପୁସ୍ତକଟି ତାଙ୍କୁ 
ଏତେ ପ୍ରଭାବିତ କରିଥଲା ଯେ ଏହାକୁ ଗୁଜରାଟୀ ଭାଷାରେ ଅନୁବାଦ ସୁଦ୍ଧା କରିପକାଇଥୁଲେ । 
ଯାହାର ଶୀର୍ଷକ ଥଲା ସର୍ବୋଦୟ । କର୍ମ ମାଧ୍ୟମରେ ଜନତାର ସାମୂହିକ ମଙ୍ଗଳ ବହିଟିର 
ସାରନିର୍ଯ୍ୟାସ । ସ୍ଵାଧୀନତା କହିଲେ ସେ ବୁଝିଥ୍‌ଲେ ସବୁଠାରୁ ତଳେ ପଡ଼ିଥିବା ଲୋକର ଉତୁଥାନ ! 
ତାହା ଏହି ସର୍ବୋଦୟ ବିଚାରଧାରା ମାଧ୍ୟମରେ ସମ୍ଭବ ବୋଲି ସେ କହୁଥିଲେ । ଏହାହିଁ ହେଉଛି 
ଏ ଆନ୍ଦୋଳନର ମୂଳପିଶ୍ଡ | ମହାତ୍ମାଗାନ୍ଧୀଙ୍କ ମହାପ୍ରୟାଣପରେ ତାଙ୍କ ଅନୁଗାମୀମାନେ ୧୯୫୧ 

ଖ୍ରୀଷ୍ଟାବ୍ଦରେ ୱାର୍୍ଧାଠାରେ ଏକତ୍ରିତ ହୋଇଥ୍‌ଲେ ଓ ଗାନ୍ଧୀଜୀଙ୍କର ଆଦର୍ଶ, ବିଚାରଧାରା, ସପ ଓ 
କଳ୍ପନାକୁ ସାକାର କରିବାପାଇଁ ବିଧୂବଦ୍ଧ ଭାବରେ ସର୍ବୋଦୟ ଆନ୍ଦୋଳନର ଭିଭିଭୂମି ପ୍ରତିଷ୍ଠା 
କରିଥଲେ | 


ସର୍ବୋଦୟ ବିଚାର ଓ କମ୍ୟୁନିଷ୍ଠ ବିଚାରଧାରାରେ ଅନେକ ସୀମ୍ୟ ରହିଛି । ଏକ 
ଶ୍ରେଣୀ ବିହୀନ ଶୋଷଣ ମୁକ୍ତ ସମାଜ ଦୁଇଟି ଦର୍ଶନର ଶେଷ ଲକ୍ଷ୍ୟ । କିନ୍ତୁ ମାର୍ଗ ଭିନ୍ନ ଭିନ୍ନ 
ହୋଇଥ୍‌ୂବାରୁ ସର୍ବୋଦୟ ବିଚାରର ଭିନ୍ନତା ବାରି ହୋଇପଡ଼େ ! କର୍ମକୁଶଳତା, ତଭୃଶୋଧନ ଓ 
ହୃଦୟ ପରିବର୍ଭନ ହେଉଛି ସର୍ବୋଦୟର ସାଧନ । ମହାତ୍ମାଗାନ୍ଧୀଙ୍କ ପାଇଁ ଲକ୍ଷ୍ୟସ୍ଥଳ ଯେତିକି 
ଗୁରୁତ୍ଵପୂର୍ ଲକ୍ଷ୍ୟସ୍ଥଳରେ ପହଞ୍ଚବାପାଇଁ ମାର୍ଗର ପବିତ୍ରତା ସେତିକି ଜରୁରୀ ଥୁଲା । କିନ୍ତୁ 
ମାର୍କସ୍ବାଦୀ ଦର୍ଶନରେ କଳେବଳେ କୌଶଳେ ଲକ୍ଷ୍ୟହାସଲ କରିବା ମୁଖ୍ୟ ଉଦ୍ଦେଶ୍ୟ । ପୁଞ୍ଜିବାଦୀଙ୍କ 
ବିରୁଦ୍ଧରେ ସର୍ବହରାଙ୍କ ମନଭିତରେ ବିଦ୍ରୋହର ନିଆଁ ଜାଳିବାରେ କମ୍ୟୁନିଷ୍ଟ ଦର୍ଶନ ବିଶ୍ଵାସ 
କରେ | ସେହି ହେତୁ ଶ୍ରେଣୀ ସଂଘର୍ଷ, ଅସନ୍ତୋଷ, ବର୍ଣ୍ଣବୈଷମ୍ୟ, ହିଂସାବାଦ, ଲୁଟ୍ତରାଜ, 
ଲୁଣ୍ଠନ ଓ ହତ୍ୟା ତାହାର ପିଛା ଛାଡ଼େ ନାହିଁ । ସର୍ବୋଦୟ ବିଚାରଧାରା ସର୍ବହରା ଓ ପୁଞ୍ଜିବାଦୀଙ୍କ 
ମଧ୍ଯରେ ସ୍ବେହ ସଂପର୍କ ଗଡ଼ି ସାମାଜିକ ସାମ୍ୟ ପ୍ରତିଷ୍ଠାରେ ସଫଳ ହୋଇଥୁଲା । ସର୍ବୋଦୟ 
ବିଚାରର ଅନ୍ୟତମ ମୁଖ୍ୟ ପୁରୋଧା ବିନୋବାଭାବେଙ୍କ ଭୂଦାନ ଯଜ୍ଞରେ ପୁଞ୍ଜିପତିମାନେ ହଜାର 
ହଜାର ଏକର ଜମି ଆହୁତି ସ୍ଵରୂପ ଦାନ କରିବା ଏକ ଅନନ୍ୟ ଦୃଷ୍ଟାନ୍ତ । ସର୍ବୋଦୟ ବିଚାରଧାରା, 
ବିଵବେକବୋଧ, ବିଚାରଶକ୍ତି, ପ୍ରେମଭାବନା ଉପରେ ଆଧାରିତ ! ଭଗବତ୍ଵ ଚିନ୍ତନ ଓ ବିଶ୍ଵାସ 
ସର୍ବୋଦୟ କର୍ମୀମାନଙ୍କର ମୁଖ୍ୟ ଆୟୁଧ ଥୂବାବେଳେ କମ୍ୟୁନିଷ୍ଟ ବିଚାରରେ ଧର୍ମକୁ ଅଫିମ 
ନିଶା ବୋଲି କୁହାଯାଇଥାଏ | 


Un to this last ପୁସ୍ତକ ଗାନ୍ଧିଜୀଙ୍କ ଚିନ୍ତାଧାରାକୁ ଉଜ୍ଜୀବିତ କରିଥଲା ସତ କିନ୍ତୁ 
ତାଂପୂର୍ବରୁ ଭାରତୀୟ ଶାସ୍ତ୍ରସିବଧି ତାଙ୍କ ଅନ୍ତରକୁ ଦ୍ରବୀଭୂତ କରିରଖୁଥୁଲା । ବେଦ ଉପନିଷଦ 
ଗୀତା ମହାବୀର ଓ ଗୌତମ ବୁଦ୍ଧଙ୍କର ଦର୍ଶନ ସର୍ବୋଦୟ ଚେତନାରେ ପ୍ରତିଫଳିତ ହୋଇଥବା 
ଅନୁଭୂତ ହୋଇଥାଏ ! ପ୍ରେମ, ଅହିଂସା, ଆମ୍୍ସଂଯମ ଗୋଷ୍ଠୀପାଇଁ ବ୍ୟକ୍ତିର ବଳିଦାନ ଏସବୁ 
ଆମ ଭାରତୀୟ ଚେତନାର ଅମୂଲ୍ୟ ସଂପଦ | ବଳିପ୍ରଥା, ଅସ୍ଶ୍ୟତା ନିବାରଣ, ଗୋଷ୍ଠୀଜୀବନ, 
ଗ୍ରାମୀଣ ବିକାଶ ଏସବୁତ ଆମ ମାଟିର ଦର୍ଶନ | ଆମ ପ୍ରାଚୀନ ସମାଜରେ ସହରୀ ସଭ୍ୟତାକୁ 
ପ୍ରୋତ୍ସାହନ ଦିଆଯାଉ ନଥୁଲା |! କାରଣ ସହରୀ ସଭ୍ୟତା ବଣିକ ସଭ୍ୟତା ! ଏହା ଚୋରୀ, 
ଡକାୟତି ଲୁଣ୍ଠନ ଲୁଟ୍‌ ତରାଜ, ଦୁର୍ନୀତି ବେଶ୍ୟାବୃତ୍ତି ଆଦିକୁ ପ୍ରୋତ୍ସାହନ ଦିଏ । ସେହି ହେତୁ 
ହଜାର ହଜାର ବର୍ଷଧରି ଭାରତୀୟ ବୁଦ୍ଧିଜୀବୀମାନେ ଗ୍ରାମୀଣ ସଭ୍ୟତାକୁ ପ୍ରାଧାନ୍ୟ ଦେଇଆସିଛନ୍ତି 
ବର୍ଷ ବର୍ଷ ଧରି ପାରଂପରିକ କୃଷି ଉପକରଣ ଓ କୌଳିକ ବୃତ୍ତିପାଇଁ ଆବଶ୍ୟକ ଉପକରଣ ହିଁ 
ସେମାନଙ୍କୁ ଆହୁରି ସଂସ୍କୃତିସଂପନ୍ନ କରିଥୂଲା । ଏକ ଆଦର୍ଶ ସାମାଜିକ ଶୃଙ୍ଖଳାରେ ଗ୍ରାମର 
ଆବାଳ ବୃଦ୍ଧ ବନିତା ସାମିଲ ହେଉଥୁଲେ ! “ସହନାବବତୁ, ସହନୌଭୁନଭ୍ତ, ସହବୀର୍ଯ୍ୟଂ କରବା 
ବହୈ” ଥଲା ଭାରତୀୟ ଦର୍ଶନର ମୂଳପିଣ୍ଡ । ବସୁଧୈବ କୁଟୁମ୍ବକମ୍‌ ଚିନ୍ତାଧାରାରେ ସେ ଉଦ୍‌ବୁଦ୍ଧ 

ଥିଲା ¦ ବଞ୍ଚବାପାଇଁ ସର୍ବନିମ୍ନ ଆବଶ୍ୟକତାରେ ପରିତୃପ୍ତ ହେବାପାଇଁ ଭାରତୀୟ ଦର୍ଶନ ପ୍ରେରଣା 
ଦେଉଥୁଲା ¦ ବଞ୍ଚବା ପାଇଁ ମଣିଷ ପ୍ରଥମେ କାମ କରିବା ନିହାତି ଆବଶ୍ୟକ ବୋଲି ଟଲକଷ୍ଠୟଙ୍କର 
“ ବ୍ରେଦ୍ବ ଲେବର ସଂପର୍କୀତ ତତ୍ତ୍ବରେ ଗାନ୍ଧୀ ଆଲୋଡ଼ିତ ହୋଇଥୂଲେ ! ଠିକ୍‌ ସେମିତି ରଷର 
ଲେଖକ 7.5. Bondaref ଙଂ ଉକ୍ତି "The divine laws that man must earn his 
bread by labouring with his own hand" ମଧ୍ଯ ତାଙ୍କ ହୃଦୟରେ ଗଭୀର ରେଖାପାତ 
କରିଥୂଲା । କହିବା ବାହୁଲ୍ୟ ଭାରତୀୟ ଦର୍ଶନର ମୂଳପିଣ୍ଡ ଗୀତା ଅଧ୍ୟୟନକୁ ସେ ଜୀବନର 
ଗଣ୍ଡିଧନ କରିଥୂଲେ ।! ସେହି ଗୀତାର ତୃତୀୟ ଅଧ୍ୟାୟରେ ଶ୍ରୀକୃଷ୍ଣ କହିଛନ୍ତିଂ ଯେ ଯଜ୍ଞ ନକରି 
ଖାଇଥାଏ ସେ ଚୋରିକରି ଖାଇଥାଏ । ଏଠାରେ ଯଜ୍ଞଅର୍ଥ ଶାରୀରିକ କର୍ମକୁ ହିଁ ବୁଝାଏ । ଏହି 
କର୍ମଦ୍ଧାରୀ ଶରୀର ନିରୋଗ ରହିବା ସଙ୍ଗେ ସଙ୍ଗେ ଶରୀର ରକ୍ଷାପାଇଁ କିଛି ଖାଦ୍ୟର ବ୍ୟବସ୍ଥା 
ମଧ୍ଯ ହୋଇପାରିଥାଏ । ଏହି ଚିନ୍ତନ ସର୍ବୋଦୟ ଭାବନାକୁ ସମୃଦ୍ଧ କରିଥଲା | 


ସାଂପ୍ରତିକ ମଣିଷର ଶାରୀରିକ କର୍ମ କାର୍ପଣ୍ୟ ହେତୁ ସେ ବହୁ ଦୁରାରୋଗ୍ୟବ୍ୟାଧୂର 
ଶିକାର ହେଉଛି । ସେଥୁପାଇଁ ଯୋଗ, ପ୍ରାଣାୟାମ, ବ୍ୟାୟାମ ମଣ୍ତିଂ ଓାକ୍‌ ମାଧ୍ୟମରେ ଶରୀରକୁ 
ସନ୍ତୁଳନ କରିବାର ପ୍ରବଣତା ତୀବ୍ର ଭାବରେ ପରିଲକ୍ଷିତ ହେଉଛି । କିନ୍ତୁ ଗାନ୍ଧିଜୀ ଏସବୁ ସପକ୍ଷରେ 
ଆଦୌ ନଥୂଲେ । ଏହାକୁ ନିଷ୍ଠଳ ପରିଶ୍ରମ ବୋଲି ସେ କହୁଥ୍‌ଲେ । କୃଷିକ୍ଷେତ୍ର କିମ୍ବା କୌଣସି 
ଉତ୍ପାଦ୍ୟବସ୍ତୁ ପାଇଁ ଶ୍ରମ ବିନିଯୋଗ କଲେ ସେଥୁରେ ଦୁଇଟି ଲାଭ ହୁଏ, ଏକେତ ଶାରୀରିକ 
ଶ୍ରମଦ୍ଧାରା ଶରୀର ସୁସ୍ଥ ଓ ମନ ପ୍ରଦ୍ଧଲ୍ଲ ରହେ, ଦ୍ଵିତୀୟରେ ଶରୀର ପାଇଁ କିଛି ଖାଦ୍ଯ କିମ୍ବା 
ଆବଶ୍ୟକୀୟ ବସ୍ତୁ ଉତ୍ପାଦନ କରିପାରେ । 


ସ୍ବେଚ୍ଛାକୃତ ଦାରିଦ୍ର୍ୟ ବରଣ ସର୍ବୋଦୟ କର୍ମୀଙ୍କ ପାଇଁ ଅନ୍ୟ ଏକ ଆଦର୍ଶ ବୋଲି 
ସେ କହୁଥିଲେ । ଦେଶଗଠନ ଜାତି ନିର୍ମାଣ ପାଇଁ ସେ ପ୍ରତ୍ୟେକ ବ୍ୟକ୍ତିଙ୍କଠାରୁ କିଛି କିଛି 
ଶାରୀରିକ ଶ୍ରମ ଚାହୁଁ ଥଲେ | ପୁଣି ଜଣେ ଓକିଲ, ଡାକ୍ତର, ଶିକ୍ଷକ, କୃଷକ, ଶ୍ରମିକ ଭଣ୍ଡାରୀ 
ମେହେନ୍ତର ସମସ୍ତଙ୍କ କାର୍ଯ୍ୟକୁ ସମଭାବରେ ମାନ୍ୟତା ଦେଉଥିଲେ । ନାରୀମାନଙ୍କର ସର୍ବାଙ୍ଗୀନ 
ଉନ୍ନତି ପାଇଁ ମହାମ୍ବାଗାନ୍ଧୀଙ୍କ ପୂର୍ବରୁ କେହି ଏପରି ପ୍ରାଧାନ୍ୟ ଦେଇ ଚିନ୍ତା କରିନଥୂଲେ । 
ସେମାନଙ୍କର ଶିକ୍ଷା, ମୁକ୍ତି, ସ୍ବାସ୍ଥ୍ୟ ସନ୍ତାନ ଜନ୍ମପାଇଁ ନିଜର ବିଚାର, ଅର୍ଥନୈତିକ ସ୍ଵାଧୀନତା 
ଭଳି ବହୁ ମୌଳିକ ବିଷୟ ଉପରେ ସେ ଗୁରୁତ୍ଵ ଆରୋପ କରିଥୁଲେ | ସର୍ବୋଦୟ କର୍ମୀମାନଙ୍କର 
ପ୍ରଚେଷ୍ଟାରେ ମହିଳାମାନେ ବହୁ ସଂଖ୍ୟାରେ ଉପକୃତ ସୁଦ୍ଧା ହୋଇଥୁଲେ । 


ପୁରୁଷର ନିଶା ଓ ଜୁଆ ପ୍ରବୃତ୍ତି ନାରୀମାନଙ୍କର ଦୁଃଖ ଦୁର୍ଗତିର ଅନ୍ୟତମ କାରଣ 
ବୋଲି ସେ ଅନୁଧ୍ୟାନ କରିଥ୍‌ଲେ । ଏହାକୁ ନିଷେଧ କରିବାପାଇଁ ମହାମାରୀ ଓ ଭୂମିକମ୍ପ 
ସମୟରେ ଯେଉଭଳି ତପୂରତାର ସହ କାର୍ଯ୍ୟ କରାଯାଇଥାଏ ସେହିଭଳି ତପୂରତା ଆବଶ୍ୟକ 
ବୋଲି ସେ କହିଥୁଲେ । 


ଆଜି ସମୟ ଆସିଛି । ମହାତ୍ମାଗାନ୍ଧୀଙ୍କ ବିଚାରଧାରା ବହୁବିତର୍କର କଷଟିପଥରରେ 
ଶୁଦ୍ଧ ସୁବର୍ଣ୍ଣ ହୋଇ ପୁଣି ଉନ୍ମଳି ଉଠିଛି । ସହରମୁଖୀ ସଭ୍ୟତା ପୁଣି ଗ୍ରାମୀଣ ବିକାଶପାଇଁ 

ଗୁରୁତ୍ବାରୋପ କରୁଛି । ନାରୀମାନଙ୍କର ଆର୍ଥକ ଓ ସାମାଜିକ ନିରାପତ୍ତାପାଇଁ ବହୁ ଯୋଜନା 
ପ୍ରଣୟନ ହେଉଛି । କୁଟୀର ଶିଳ୍ପ ମୌଳିକ ଶିକ୍ଷା ଓ ଦଳିତ ପତିତଙ୍କ ପାଇଁ ପ୍ରଚେଷ୍ଟାର ବି 
ଅନ୍ତନାହିଁ । କିନ୍ତୁ ସର୍ବୋଦୟ ବିଚାରର ଭାବାବେଗ ଏଠି ନାହିଁ, ସେହି ହେତୁ ଏଠାରେ ସଫଳତା 
କମ୍‌ ଓ ବିଫଳତା ବେଶି ¦ ସାମାଜିକ ଜୀବନରେ ସର୍ବୋଦୟର ସାରନିର୍ଯ୍ୟାସ ସତ୍ୟ ଓ ଅହିଂସାର 
ଅବକ୍ଷୟ ଘଟୁଛି । ସାଂପ୍ରଦାୟିକତା, ଧାର୍ମିକ ବିଭେଦତା ଓ ଦୁର୍ନୀତିପରାୟଣତା ଚତୁର୍ଦଦିଗକୁ 
କର୍କଟ ଜୀବାଣୁ ପରି ସଂଚରିଯାଉଛି, ମଣିଷ ମଣିଷ ଭିତରେ ସ୍ନେହ, ସୌହାର୍ଦ୍ୟ, ସହାନୁଭୂତିର 
ଅଭାବ ଅନୁଭୂତ ହେଉଛି । ମାନବିକତାର ଅପମୃତ୍ୟୁ ଘଟୁଛି । ମହାତ୍ମାଗାନ୍ଧୀଙ୍କ ବିଚାରଧାରାକୁ 
ପୁଣି ପ୍ରସାରିତ କରିବାର ଆହ୍ଵାନ ଆସିଛି । ସର୍ବୋଦୟର ଏକାଦଶ ନୀତି- 


““ ଅନ୍ଥିଂସା ସତ୍ୟ, ଅସ୍େୟ, ବ୍ରହ୍ମଚର୍ଯ୍ୟ, ଅସଂଗ୍ରହ 
'ଶରୀରଶ୍ରମ, ଅସ୍ବାଦ, ସର୍ବଉୟବର୍ଜନ 
ସର୍ବଧର୍ମ ସମାନତ୍ବ, ସ୍ଵଦେଶୀ, ସର୍ଶଭାବନା !” 


ମାନବ ସମାଜକୁ ଏକ ସ୍ଥିର ପ୍ରଶାନ୍ତି ପ୍ରଦାନ କରିବାରେ ସହାୟକ ହେବ । 
ଭୌତିକ ପ୍ରଗତି ସହ ଆମ୍ଭିକ ବିକାଶ ଓ ଗୋଟିଏ ସ୍ଵଚ୍ଛ ନିର୍ମଳ ପବିତ୍ର ସମାଜ ଗଠନ ପୀଇଁ ଏହି 
ଏକାଦଶ ବ୍ରତ ଆମର ମୂଳମନ୍ତ୍ର ହେଉ- ଗାନ୍ଧୀଜୀଙ୍କ ପବିତ୍ର ଜନ୍ମତିଥ୍‌ ଅବସରରେ ଏହାହିଁ ଆମେ 
କାମନା କରିବା ! 

ଅଳସୁଆର ବାରବାଟୀ ଚାଷ 


ବେଳେବେଳେ ଅତିମାତ୍ରାରେ ବୌଦ୍ଧିକ କସରତ ମଣିଷ ମନରେ ଗୁଡ଼ାଏ ଉତ୍ଟ ଚେତନାର 
ହେତୁ ହୋଇପଡ଼େ । ସାର୍ଭେଣ୍ଡିସ୍‌ଙ୍କ ଡନ୍‌ କୁଇଜ୍‌୍ଜାଟ ଭଳି ପୁସ୍ତକଗତ ଜ୍ଞାନର ପ୍ରଭାବରେ ନିଜ 
କଳ୍ପନା ଜଗତ ପ୍ରତି ଏତେ ମାତ୍ରାରେ ବିଶ୍ଵସ୍ତ ହୋଇପଡ଼େ ଯେ ସେ ସକଳ ହିତାହିତ ଜ୍ଞାନ ଶୂନ୍ୟ 
ହୋଇଯାଏ । ତାର ସକଳ ତର୍କବୋଧତା ଓ ବାସ୍ତବ ଅବବୋଧ ଲୁପ୍ତ ହୋଇଯାଏ । ନିଜକୁ ନିଜ 
କଳ୍ପନା ଜଗତର ସର୍ବ ଶ୍ରେଷ୍ଠ ଯୋଦ୍ଧା ଓ ମେଣ୍ଢା ପଲକୁ ଶତ୍ରୁସୈନ୍ୟ ଭ୍ରମ କରି ଦୁର୍ବଳ ପୁରୁଷଟିଏ 
ସୁଦ୍ଧା ଯୁଦ୍ଧ ଅଭିଯାନରେ ବାହାରିପଡ଼େ । ସେ ଭିନ୍ନ ମଣିଷଟିଏ ପାଲଟିଯାଏ ! ତାର ମତ ଓ 
ମନ୍ତବ୍ୟର ଯଥୀର୍ଥତା ପ୍ରତିପାଦନ କରିବାପାଇଁ ସେ ଟାଣିଓଟାରି ବିଭିନ୍ନ ଯୁଲ୍ତି ଉପସ୍ଥାପନା କରେ । 
ଏହି ବୌଦ୍ଧିକ ବିଚାର ବିଭ୍ରମ କେବଳ ବ୍ୟକ୍ତିଗତ ସ୍ତରରେ ନୁହେଁ । ବେଳେବେଳେ ଏହା. ଦେଶ 
ବା ଜାତୀୟ ସ୍ତରକୁ ସଂକ୍ରମିତ ହୋଇଥାଏ । ଏହି ବିଚାର ବିଭ୍ରମ ଫଳରେ ଅଯଥା ବହୁ ସମୟ 
ଅର୍ଥ ଓ ବୌଦ୍ଧିକ ସାମର୍ଥ୍ୟ ଅପଚୟ ହୋଇଥାଏ । ଏହା ଏକ ଜାତୀୟ ନିଶାରେ ପରିଣତ 
ହୋଇଯାଏ । ଗବେଷକମାନେ ମଧ୍ଯ ଏ ପ୍ରକାର ତଥ୍ୟ ଉପସ୍ଥାପନାରେ ବେଶ୍‌ ଉନ୍ମାଦନା ଅନୁଭବ 
କରନ୍ତି । 

କିନ୍ତୁ ଯାହା ସତ୍ଯ ତାହା ଚିରଦିନ ଅମଳିନ ହୋଇ ରହେ । କିଛି ସମୟ ପାଇଁ ଏ 
ସତ୍ୟ କେତେକ ବିଭ୍ରାନ୍ତିକର ତଥ୍ୟରେ ଅସ୍ପଷ୍ଟ ହେଲେ ସୁଦ୍ଧା ପରମୁହୁର୍ଭରେ ଶୁଦ୍ଧ ସୁବର୍ଣ୍ଣ ଭଳି 
ଝଲସି ଉଠେ |, ସତ୍ୟ ଓ କଳ୍ପନାକୁ ନେଇ ସାହିତ୍ୟରେ ସାଲିସ୍‌ କରାଯାଇପାରେ କିନ୍ତୁ ଇତିହାସରେ 
ନୁହେଁ । ଇତିହାସ ପ୍ରାମାଣିକତାକୁ ଆଧାର କରିଥୁବାବେଳେ ସାହିତ୍ୟ ମୁଖ୍ୟତଃ କଳ୍ପନାଶ୍ରୟୀ | 
ଏହି କଳ୍ପନା ଭିତରେ ଥୀଏ ବାସ୍ତବ ତଥ୍ୟ । ଅପ୍ରାମାଣିକ ସତ୍ୟ ¦ ସମାଜର ଏକ ନିଚ୍ଛକ ସତ୍ୟ | 
ତେଣୁ କାଳ୍ନିକ ନାମ ତାରିଖ ସ୍ଥାନ ସହ ଯେକୌଣସି ତଥ୍ୟ ଯୋଡ଼ିଦେଲେ ତାହା ପାଠକଙ୍କ ପାଇଁ 
ବେଶ୍‌ ଉପଭୋଗ୍ୟ ହୋଇଥାଏ । କିନ୍ତୁ ନାମ ତାରିଖ ଓ ସ୍ଥାନ ଯଦି ସତ୍ୟ ଆଧାରିତ ତା” ସହ 
ଯୋଡ଼ି ହୋଇଥୁବା ଘଟଣା ସମୂହ ଉପସ୍ଥାପନା କରିବା କାଳରେ ବହୁ ସତର୍କତା ଅବଲମ୍ବନ 
କରିବାକୁ ହୋଇଥାଏ । ଶୁଦ୍ରମୁନି ସାରଳାଦାସ ବ୍ୟାସଙ୍କ ମହାଭାରତର ମହାଭାରତୀୟତାକୁ 
ଓଡ଼ିଶୀକରଣ କରିଛନ୍ତି ! ତାଙ୍କ ମହାଭାରତର ପଦଚାରୀମାନେ ଓଡ଼ିଶାର ମାଟି ପାଣି ପଵନରେ 
ପରିପୁଷ୍ଟ । ଓଡ଼ିଆମାନଙ୍କର ଚାରିତ୍ରିକ ବିଶେଷତ୍ଵ ସାରଳାଦାସଙ୍କ ସୃଷ୍ଟ ଚରିତ୍ରଗୁଡ଼ିକରେ ବେଶ୍‌ 
ପ୍ରତିଫଳିତ । ଠିକ୍‌ ସେମିତି ବଳରାମ ଦାସଙ୍କ ଦାଣ୍ଡି ରାମାୟଣ ! ରାମ, ଲକ୍ଷ୍ମଣ ଓ ସୀତା ଆଦି 
ଚରିତ୍ରଗୁଡ଼ିକୁ ସେ ଓଡ଼ିଶାର ଧୂଳି ଧୂସରିତ ରାସ୍ତାରେ ଚଲେଇ ଚଲେଇ ନେଇଛନ୍ତି । ଏପରିକି 
ବନବାସ ସମୟରେ ସେମାନେ ବାଟବଣା ହୋଇଯାଇଥୁବାରୁ ଏକ ସ୍ଥାନକୁ ବଣାଇଗଡ ବୋଲି 

ନିର୍ବିବାଦରେ ଓଡ଼ିଆମାନେ ଗ୍ରହଣ କରି ନେଇଛନ୍ତି । କବିର ଏ ପ୍ରକାର କଳ୍ପନା ବିଳାସ ସାହିତ୍ୟରେ 
ଦୋଷଦୁଷ୍ଟ ନୁହେଁ । କିନ୍ତୁ ଏତିହାସିକର ଲେଖନୀ ସର୍ବଦା ବିପଦ ମୁକ୍ତ ନୁହେଁ । ଇତିହାସକୁ 
ବିଭ୍ରାନ୍ତ କରିବାର ଅଧବକାର ଏତିହାସିକର ନାହିଁ । ଯେକୌଣସି ଜାତିର ଇତିହାସ ସହ ତାର 
ଏତିହ୍ୟ ସ୍ଵାଭିମାନ, ସଂସ୍କାର ପରମ୍ପରାର ଗୌରବବୋଧ ଜଡ଼ିତ । ସାହିତ୍ଯିକର କଳ୍ପନା ଶଗ୍ତି 
ଜାତିର ସମ୍ମାନ ସୁରକ୍ଷାରେ ବାଧକ ହେଲେ ଜନତା ସ୍ତର୍ଶକାତର ହୋଇ ଉଠେ । ସେଥପାଇଁ 
ଓଡ଼ିଆ ସାହିତ୍ୟର ସମୃଵ୍ଧି ସାଧନରେ ପ୍ରମୁଖ ଭୂମିକା ଗ୍ରହଣ କରିଥୁବା ରାଧାନାଥ ରାୟ ସାହିତ୍ୟ 
ଆଳରେ କେତେକ ବିଭ୍ରାନ୍ତିକର ଏତିହାସିକ ତଥ୍ୟ ପ୍ରଦାନ କରିଥିବାରୁ ଜନତାର ରୋଷ କଷାୟିତ 
ପ୍ରତିକ୍ରିୟାରୁ ମୁକ୍ତ ହୋଇ ପାରି ନଥୁୂଲେ । ଏ ପ୍ରକାର ପାଠକୀୟ ମାନସିକତା ଓ ବୌଵିକ 
ଆକ୍ରମଣ ପ୍ରତି ପରବର୍ଭୀ ପର୍ଯ୍ୟାୟରେ ସେ ସଚେତ ହୋଇଥ୍‌ଲେ ସୁଦ୍ଧା ଓଡ଼ିଆମାନଙ୍କଠାରୁ ଶେଷ 
ଜୀବନ ପର୍ଯ୍ୟନ୍ତ ସେ କମ୍‌ ଝିଙ୍ଗାସ ଶୁଣିନାହାଁନ୍ତି | 


ନିଜକୁ, ନିଜ ବଂଶକୁ, ନିଜ ଜାତିକୁ, ଏତିହ୍ୟ ଇତିହାସକୁ ଅନ୍ୟ ସମ୍ମୁଖରେ ଵଡ଼ କରି 
ପ୍ରଦର୍ଶନ କରିବାର ପ୍ରବଣତା ସମସ୍ତଙ୍କର ଥାଏ । ବିଫଳ ମଣିଷଟିଏ କିମ୍ବା ଜାତିଟିଏ ଯେ 
କେବଳ ଏତିହ୍ୟ ସଂପନ୍ନ ଅତୀତ ଖୋଜେ ଠିକ୍‌ ସେୟା ନୁହେଁ । ସଫଳତାର ଶୀର୍ଷରେ ପହଞ୍ଚଥବା 
ଦେଶ କିମ୍ବା ଜାତି ସୁଦ୍ଧା ଇତିହାସକୁ ନିଜଠାରୁ ଆହୁରି ଉଚ୍ଚ କରି ଦେଖୁବାରେ ବେଶ୍‌ ଆମ୍ଭ ସନ୍ତୁଷ୍ଟି 
ଲାଭ କରେ | ଏ ପ୍ରସଙ୍ଗରେ ଦୁର୍ବଳ ଏତିହ୍ୟ ସଂପନ୍ନ କୁବେର ରାଷ୍ଟ୍ର ବୋଲି ସଂପ୍ରତି ପରିଗଣିତ 
ହେଉଥୁବା ଆମେରିକାର ଅତୀତ ପ୍ରତିଦୃଷ୍ଠିକୋଣକୁ ଲକ୍ଷ୍ୟ କଲେ ଏ ସତ୍ୟ ସହଜରେ ଉପଲବ୍ଧି 
ହୋଇଥାଏ । ବେଳେବେଳେ ତୀବ୍ତ ଦେଶ ଓ ଜାତିପ୍ରୀତିର ମୋହରେ ବୃଦ୍ଧିଜୀବୀମାନେ ସୁଦ୍ଧା 
ବୌଦ୍ଧିକତାର ଭୋଜବାଜୀ କରି ବସନ୍ତି । ଯୀଶୁଖ୍ରୀଷ୍ଟଙ୍କୁ ଯଶୋକୃଷ୍ଣ କହି ଯଶୋଦା ଦୁଲ୍ଲାଳ 
ବୋଲି ସାବ୍ୟସ୍ତ କରନ୍ତି ତ ସେକ୍ସପିଅରଙ୍କୁ ସଖାପିଅର କହି ପଞ୍ଚସଖା ଯୁଗର ପଞ୍ଚ ସଖାମାନଙ୍କର 
ପ୍ରିୟ, ଓଡ଼ିଶୀର ଜଣେ ଲେଖକ ବୋଲି ସାବ୍ୟସ୍ତ କରିବାପାଇଁ ପଞ୍ଚଘୁଞ୍ଚା ଦିଅନ୍ତି ନାହିଁ । ଏମାନଙ୍କ 
ହଟଚମଟପୂର୍ଣ୍ ତଥ୍ୟକୁ ପାଠକମାନେ ବେଶ୍‌ କିଛିଦିନ ଉପଭୋଗ ବି କରନ୍ତି ! କିନ୍ତୁ ଅତିଶୀଘ୍ର 
ପାଠକମାନଙ୍କର ମୋହଭଙ୍ଗ ହୁଏ ! 


କିଛି ବର୍ଷତଳେ ଓଡ଼ିଶାର ଜଣେ ଲବ୍ତପ୍ରତିଷ୍ପିତ ଏତିହାସିକ ଓ ଗବେଷକ ତାଙ୍କର 
ଗବେଷଣାଲବ୍ଧ ଜ୍ଞାନ ପ୍ରୟୋଗ କରି ପଶ୍ଚିମ ଓଡ଼ିଶାର ସୋନପୁରକୁ ସ୍ଵର୍ଣ୍ଣ ଲଙ୍କା ବୋଲି ସାବ୍ୟସ୍ତ 
କରିବାରେ ବହୁ ସାମର୍ଥ୍ୟ ବିନିଯୋଗ କରିଥୁଲେ ! ତାଙ୍କର ଏହି ତଥ୍ୟକୁ ସମର୍ଥନ କରି ସେତେବେଳେ 
ବହୁ ଜାତିପ୍ରେମୀ ତାଙ୍କୁ ଉତ୍ସାହିତ କରିଥୂଲେ | ଏକ ଗୌରବାବହ ଏତିହ୍ୟର ଅଧୁବକାରୀ ହେବାର 
ମୋହ ଅଧୁକାଂଶ ଓଡ଼ିଆଙ୍କୁ ଭାବବିହ୍ଧଳ କରିଦେଇଥୁଲା । କିନ୍ତୁ ଏ ତଥ୍ୟ ବେଶିଦିନ ତିଶ୍ବିଲା 
ନାହିଁ । କାଳକ୍ରମେ ଜନତା ଏ କପୋଳ କଳ୍ପନାକୁ ପ୍ରତ୍ୟାଖ୍ୟାନ କଲେ । 


ଓଡ଼ିଶା ଏକଦା ଜୈନ ଓ ବୌଦ୍ଧ ଧର୍ମର ପ୍ରଚାର ଓ ପ୍ରସାର ପୀଠ ଥୁଲା । ବହୁକାଳ 
ପର୍ଯ୍ୟନ୍ତ ଏହା ରାଜଧର୍ମ ରୂପେ ସ୍ବୀକୃତି ପାଇଥୁଲା | ଓଡ଼ିଶାର ପାର୍ବତ୍ୟ ଅଞ୍ଚଳ ସମେତ ଉପକୂଳ ଓ 
ମଧ୍ଯାଞ୍ଚଳର ଖଣ୍ଡଗିରି ଉଦୟଗିରି, ଧଉଳିଗିରି ଶିଶୁପାଳ ଗଡ଼, ଚଣ୍ଡୀଖୋଲ ଅଞ୍ଚଳର ଲଳିତଗିରି, 
ରନଧଗିରି ଲାଙ୍କୁଳି ପାହାଡ଼ ଭଳି ବିଭିନ୍ନ ଅଞ୍ଚଳରେ ବହୁ ବୌଦ୍ଧ କୀରି ତାର ପ୍ରମାଣ ଦିଏ । 

ଅଶୋକଙ୍କୁ ଚଣ୍ଡାଶୋକରୁ ଧର୍ମାଶୋକରେ ପରିଣତ କରିବାରେ ବୌଦ୍ଧ ସନ୍ୟାସୀ ଉପଗୁତ୍ତଙ୍କର 
ପ୍ରମୁଖ ଭୂମିକା ଥୁଲା । ଏହା ଏତିହାସିକ ସତ୍ୟ । ବୌଦ୍ଧଧର୍ମ ଓ ଗୌତମ ବୁଦ୍ଧଙ୍କ ପ୍ରତି ଅତିଶୟ 
ଆନୁଗତ୍ୟର ସ୍ମାରକୀ ସଦୃଶ ଓଡ଼ିଶାର ଧାର୍ମିକ ଓ ସାଂସ୍କୃତିକ ପ୍ରାଣ କେନ୍ଦ୍ର ଜଗନ୍ନାଥଙ୍କଠାରେ ମଧ୍ଯ 
ବୃଦ୍ଧତ୍ଧ ଆରୋପ କରାଗଲା ! ଓଡ଼ିଆ କବି ଲେଖୁଥୁଲେ- ‘ନୀଳାଚଳେ ବିଜେକଲ ବୌଦ୍ଧ ଅବତାରେଣ- 
ବେନି ଭୁଜଟେକି ପ୍ରଭୁ ଯାଚୁଅଛ ଶରଣ” । କିନ୍ତୁ ଆମ ପ୍ରନ୍ରତତ୍ମିବତ୍‌ ଓ ଏତିହାସିକ ଗଣ ଏହି 
ଭାବଧାରାଠାରୁ ଆହୁରି ଦୁଇପାଦ ଅଗ୍ରସର ହୋଇ ଏବେ ବୁଦ୍ଧଙ୍କ ଜନ୍ମସ୍ଥାନ କପିଳବାସ୍ତୁର ଲୁମ୍ଭିନୀ 
ନୁହେଁ ବରଂ ଲାଜଡ଼ି ପାହାଡ଼ କିମ୍ଭା ଓଡ଼ିଶାର ଅନ୍ୟ କୌଣସି ସ୍ଥାନ ବୋଲି ସାବ୍ୟସ୍ତ କରିବାପାଇଁ ବହୁ 
ସାମର୍ଥ୍ୟ ବିନିଯୋଗ କରୁଛନ୍ତି । ଏହାକୁ ଉଉଟ ଚିନ୍ତା ବ୍ୟତିରେକେ କ”ଣ କୁହାଯାଇପାରେ ? 


ସଂପ୍ରତି ଆମର କେତେକ ରାଜନୈତିକ ନେତାଙ୍କ ସମେତ ସଂସ୍କୃତ ସାହିତ୍ୟବିତ୍ଵ ଆଉ 
ଗୋଟିଏ ନୂତନ ଏତିହାସିକ ସତ୍ୟ ସାବ୍ୟସ୍ତ କରିବାପାଇଁ ତପ୍ୂର ହୋଇପଡ଼ିଛନ୍ତି । ସେଥୁପାଇଁ 
ଉଚ୍ଚସ୍ତରୀୟ ବୈଠକଟିଏ ବି ବସିସାରିଛି । କାଳିଦାସଙ୍କ ଜନ୍ମସ୍ଥାନ ଉଜ୍ନୟିନୀ ନୁହେଁ ଓଡ଼ିଶା, 
ଏପ୍ରକାର. ଚିନ୍ତାଧାରୀ ଆମ ଉର୍ବର ମସ୍ତିଷ୍କକୁ ଅଥୟ କଲାଣି । ତାଙ୍କର ଜନ୍ମସ୍ଥାନ ଓ କର୍ମକ୍ଷେତ୍ର 
ସହ ଗଞ୍ଜାମ, କୋରାପୁଟ ଓ କେନ୍ଦ୍ରାପଡ଼ାକୁ ଜଡ଼ିତ କରି ସେ ସଂପର୍କରେ ରାଜ୍ୟସ୍ତରୀୟ ଆଲୋଚନା 
ଚକ୍ର ପାଇଁ ଆହ୍ଵାନ ଦିଆହୋଇଛି ! 


'ତେବେ କଥାହେଉଛି- ଯିଏ ନିଜ ମାଟିରେ ଜନ୍ମଗ୍ରହଣ କରିଥୁବା ପ୍ରତିଭାକୁ ଚିହ୍ନିପାରେ 
ନାହିଁ, ନିଜମାଟିର ମହାପୁରୁଷକ୍କୁ ଉପଯୁକ୍ତ ସମ୍ମାନ ଦେଇପାରେ ନାହିଁ, ଉପଯୁକ୍ତ ଗବେଷଣା ଓ 
ବଳିଷ୍ଠ ତଥ୍ୟ ପ୍ରଦାନ ଅଭାବରୁ ପ୍ରତିବେଶୀ ରାଜ୍ୟ ସେମାନଙ୍କୁ ନିଜର ବୋଲି ଦାବି କରି 
ବସିବାବେଳେ ନିଜ ପାଖରେ ଦୃଢ଼ ଯୁକ୍ତି ଓ ତଥ୍ୟ ଥାଇ ସୁଦ୍ଧା ସେ ନିଷ୍ତିୟ ରହେ, ସେ ଯଦି 
ବୁଦ୍ଧଦେବ, କାଳିଦାସ ଓ ସେକ୍ସପିୟରଙ୍କୁ ଆମ ମାଟିର ବୋଲି ସାବ୍ୟସ୍ତ କରିବାପାଇଁ ପ୍ରଚେଷ୍ଟା 
କରନ୍ତି ତେବେ ସେମାନଙ୍କ ପାଇଁ ‘ଅଳସୁଆର ବାରବାଟୀ ଚାଷ ଉକ୍ତିଟି ହିଁ ପ୍ରଯୁଜ୍ୟ ହେବ । 


ଯଥେଷ୍ଟ ପ୍ରମାଣିକତା ସତ୍ତ୍ଵେ ଜୟଦେବଙ୍କ ଜନ୍ମସ୍ଥାନ ଓଡ଼ିଶାର କେନ୍ଦୁବିଲ୍ନ ବା କେନ୍ଦୁଲି 
ଗ୍ରାମରୁ ପଶ୍ଚିମବଙ୍ଗକୁ ଚାଲିଗଲାଣି, ଏ ତଥ୍ୟ ସର୍ଭଭାରତୀୟ ସ୍ତରରେ ସାବ୍ୟସ୍ତ କରିବାରେ 
ସେମାନେ ଫଳପ୍ରଦ ହେଲେଣି, ଓଡ଼ିଆମାନଙ୍କର ସେଥ୍‌ପ୍ରତି ନିଘା ନାହିଁ । ସ୍ଵାଧୀନତା ସଂଗ୍ରାମର 
ଅପରାଜେୟ ସେନାପତି ସୁଭାଷ ବୋଷଙ୍କୁ ଓଡ଼ିଆ କହିବାର ସାମର୍ଥ୍ୟ ଆମର ଶିଥୂଳ ହୋଇଗଲାଣି । 
ବିଶିଷ୍ଠ ଶାସ୍ତ୍ରୀୟ ସଙ୍ଗୀତ ଗାୟିକା ସୁନନ୍ଦୀ ପଟ୍ଟନାୟକଙ୍କୁ ନେଇ ଓଡ଼ିଆଙ୍କ ଅପେକ୍ଷା ବଙ୍ଗାଳୀମାନେ 
ଅଧକ ଗୌରବାନ୍ଧିତ ଅନୁଭବ କରନ୍ତି । ଏପରି ସ୍ଥଳେ ବୁଦ୍ଧ ଓ କାଳିଦାସଙ୍କୁ ଓଡ଼ିଶା ମାଟିର 
ସନ୍ତାନ ବୋଲି ସାବ୍ୟସ୍ତ କରି ଆମେ କି ପୌରୁଷ ଅର୍ଜନ କରିବା କେବଳ ସେହି ଗବେଷକ ଓ 
ତାଙ୍କ ସମର୍ଥକଙ୍କୁ ହିଁ ଜଣା | 


ଦୃଷ୍ଟି ଓ ଦିଗନ୍ତ ୮୪ 

ଆମ ଚେତନାର ଭାବଭିତ୍ତି-ଅଲୋୌକିକତା 
ଓ ଆଧଫାମିକତା 


ଗୋଟିଏ ନିର୍ଦିଷ୍ଟ ଆଦର୍ଶ ପଛରେ ଅନୁଧାବନ କରି ଜୀବନର ଇପ୍‌ସିତ ଲକ୍ଷ୍ୟ ହାସଲ 
କରିବା ଅଥବା ଗୋଟିଏ ଅନୁଶାସନା ବଦ୍ଧ ଜୀବନଯାପନ କରିବା ମଣିଷର ସହଜାତ ପ୍ରବ୍ରଭି । 
ଇତର ପ୍ରାଣୀ ଭଳି କେବଳ ବଞ୍ଚୁବା ତାର ଜୀବନର ଲକ୍ଷ୍ୟ ନୁହେଁ । ଜୀବନକୁ ସୁନ୍ଦର କଳାପୂର୍ଣ୍ 
ଓ ସାର୍ଥକ କରିବାପାଇଁ ସେ ନାନାବିଧ ସାମାଜିକ ନୀତିନିୟମ ମୂଲ୍ୟବୋଧ ଉପରେ ଗୁରୁତ୍ନ 
ଦେଇ ଆସିଛି । ଏସବୁ ଉର୍୍ରେ ପୁଣି ଏକ ବୃହତ୍ତର ଉଦ୍ଦେଶ୍ୟ ସାଧନ ନିମନ୍ତେ ସେ ଅଦୃଶ୍ୟ 
ଶିଶ୍ବରିକ ଶକ୍ତି ନିକଟରେ ନିଜକୁ ସମର୍ପଣ କରିଦେଉଛି । ଏହି ସମର୍ପିତ ଚେତନା ତାର ଭୋଗ 
ବିଳାସୀ ଜାନ୍ତବ ଜଡ ପିଶ୍ଡକୁ ବୃହତ୍ତର ସତ୍ୟ ଆଡ଼କୁ ପ୍ରଧାବିତ କରାଇଥାଏ ! ଏ ଚେତନା 
ଯାହାର ଯେତେ ଶଲ୍ତିଶାଳୀ, ଦୃଢ଼ ଓ ଆସ୍ଥାପୂର୍ଣ୍ଣ ତଦନୁସାରେ ସେଇ ମଣିଷଟି ସେତେ ଉତ୍ତୀର୍ଣ୍ଣ 
ଜୀବନର ଅଧ୍ୂକାରୀ ବୋଲି ଆମେ କହୁ । ଥରେ ମଣିଷ ସେଇ ବୃହତ୍ତର ସତ୍ୟର ସନ୍ଧାନ 
ପାଇଗଲେ ତାର ପ୍ରାରଳ୍ଧ କର୍ମ ହୁଏତ କିଛି ଅନୁକୂଳ କିମ୍ବା ପ୍ରତିକୂଳ ପରିସ୍ଥିତି ସୃଷ୍ଟି କରିପାରେ 
କିନ୍ତୁ ସେ ଯେଉଁ ଶାଶ୍ବତ ଶାନ୍ତିର ସନ୍ଧାନ ପାଇଥାଏ ତା'ର କ୍ଷୟବୃଦ୍ଧି ହୁଏ ନାହିଁ । ସେ ସୁଖ ଓ 
ଦୁଃଖ ସମ ଅବସ୍ଥାରେ ନିରୁଦଵଵେଗ ରହେ । ଗୀତାରେ ଶ୍ରୀକୃଷ୍ଣ ଏମାନଙ୍କୁ ସ୍ଥିତ ପ୍ରଜ୍ଞ ବୋଲି 
କହିଛନ୍ତି । ସାଧନା, ଅଦଧ୍ଯବସାୟ ଓ ନିଷ୍ଠାସହକାରେ ଏହି ଚିରନ୍ତନ ଚିତ୍ତପ୍ରଶାନ୍ତି ପ୍ରାପ୍ତ ହୋଇଥାଏ । 
କୌଣସି ହବୁବିଦ୍ଯୟା ମାଧ୍ଯମରେ ନୁହେଁ । ଏହା ଜନ୍ମ ଜନ୍ମାନ୍ତର ତପସ୍ଯା ଲନ୍ଧ ଫଳ । ଆମ 
ପ୍ରାଚୀନ ଭାରତୀୟ ମନିଷୀମାନେ ଆଧ୍ଯାମ୍ଭିକତାକୁ ଏହି ଉପାୟରେ ବୁଝିଥୂଲେ ଓ ସମାଜକୁ 
ମାର୍ଗଦର୍ଶନ ଦୈଉଥୂଲେ । ଆଧ୍ଯାମ୍ମିକତା କସ୍ପିନନ କାଳେ ସହଜଲବ୍ଧ ସାଧନା ନଥୁଲା ବା ନୁହେଁ 


ଏକବିଂଶ ଶତାବ୍ଦୀ ମାନବ ସମାଜକୁ ଅତ୍ୟଧୂବକ ବସ୍ତୁବାଦୀ ସଫଳତା ପ୍ରଦାନ କରିଛି 

ସତ କିନ୍ତୁ ଗୋଟିଏ ମୂଲ୍ୟବାନ ପ୍ରବଣତା ତା'ପାଖରୁ ଛିନ୍ନ କରିନେଇଛି । ଶିଳ୍ପ ବିଜ୍ଞାନ ଓ ସୂଚନା 
ପ୍ରଯୁକ୍ତିର ଉତ୍ତରୋତ୍ତର ଉନ୍ନତି ଯୋଗୁଁ ଅତିକମ୍‌ ସମୟ ବ୍ୟବଧାନରେ ସେ ଯେକୌଣସି ଭୌତିକ 
ଦ୍ରବ୍ୟ ହାସଲ କରିବା ଦ୍ଵାରା ଧୈର୍ଯ୍ୟ ସଫଳତାର ଚାବିକାଠି ବୋଲି ଯେଉଁ ବିଶ୍ଵାସଟି ଆମ 
ଚେତନାରେ ଅନୁବ୍ଧ ଥଲା ତାହା ତୁଟିବାକୁ ବସିଲାଣି । ବଟମ୍‌ଟିଏ ଦବେଇଲେ ସବୁ ପ୍ରକାର 
ପାର୍ଥଵବ ସଫଳତାକୁ ଆୟତ୍ତ କରୁଥୁବା ମଣିଷ ଆଧ୍ଧାମ୍ଭିକ ଅଭୀପ୍‌ସାର ଚରିତାର୍ଥ ପାଇଁ ଦୀର୍ଘ 
ସମୟ ଓ ସାଧନାକୁ ଶକ୍ିର ଅପଚୟ ବୋଲି ଗ୍ରହଣ କରୁଛି । ମଣିଷର ଏ ପ୍ରକାର ମାନସିକତାକୁ 
ଦୃଷ୍ଟି ଓ ଦିଗନ୍ତ ୮୫ 

ଅସ୍ତ୍ରକରି ଆଜିକାଲି ବହୁ “ବାବା”, “ମହାରାଜ”, ‘ଗୁରୁ' ମାନେ ଆବିର୍ଭାବ ହେଉଛନ୍ତି ! ଆଧ୍ଯାମ୍ଭିକତା 
ନାଁରେ ଅଲୌକିକତା ପ୍ରଦର୍ଶନ ଦ୍ଵାରା ଜନତାଙ୍କୁ ଚମଜ୍କୃତ କରି ଗୁଡ଼ାଏ ଆର୍ଥକ ସଫଳତା ଏମାନଙ୍କର 
ମୁଖ୍ୟ ଲକ୍ଷ୍ୟ ହୋଇପଡ଼ିଛି । ଏଥିପାଇଁ କେତେ କଳାକୁଶଳତାର ସାହାରା ନେଇଥାନ୍ତି ଏମାନେ । 
ଆଜିକୁ ପ୍ରାୟ ୧୦୦ ବର୍ଷ ତଳେ ରଚିତ ଫକୀରମୋହନ ସେନାପତିଙ୍କର 'ଧୂଳିଆବାବା” ଏହି 
ବାବାମାନଙ୍କର ଏକ ସର୍ବକାଳୀନ ସଂସ୍କରଣ |! ଏଗନ୍ପଟି ସୁଦ୍ଧା ସେତେବେଳର ଜଣେ ଭଣ୍ଡବାବାଙ୍କ 
ପ୍ରତ୍ୟକ୍ଷ କାର୍ଯ୍ୟ ବିବରଣୀ ବୋଲି ସେ ସ୍ଵୀକାର କରିଥୁଲେ ! 


ତେବେ କହିବାର କଥା ହେଉଛି ସେ କାଳ ଆଉ ଏକାଳ ଭିତରେ ଆକାଶ ପାତାଳ 
ଫରକ୍‌ ! ତତୃକାଳୀନ ସମାଜ ଥଲା ଅଶିକ୍ଷିତ । ଗୁଡ଼ାଏ କୁସଂସ୍କାର, ଅନ୍ଧବିଶ୍ଵାସ ଓ ଅଜ୍ଞାନତା 
ଜନମାନସରେ ବସା ବାଛିଥୁୂଲା । କୁସଂସ୍କାର ପ୍ରବଣ ମନ ଅତିଶୀଘ୍ର ଯେକୌଣସି ଅଲୌକିକତାକୁ 
ବିଶ୍ଵାସ କରିନିଏ ! ସେ ସମୟରେ ଆମ ସାମାଜିକ ପୃଷ୍ଠପୀଠିକା ଯାହା ଥୁଲା, ସେହି ଅନୁସାରେ 
ଲୋକ ବିଶ୍ଵାସ ମଧ୍ଯ ପ୍ରତିଫଳିତ ହେଉଥୁଲା | 


ପ୍ରାଚୀନ କାଳରେ ଆମ ଦେଶରେ ହଟଚମଟ ବିଦ୍ୟାଥଲା । ଏହାର ଅଲୌକିକତା 
ଜନତାକୁ ଆକୃଷ୍ଟ କରୁଥଲା ସତ କିନ୍ତୁ ଆଧ୍ଯାମ୍ବିକତା ସହ ଏହାର କିଛି ମାତ୍ର ସଂପର୍କ ନଥୁଲା | 
ଧାର୍ମିକ ଚେତନାଠାରୁ ଏହା ଥୁଲା ସଂପୂର୍ଣ୍ଣ ଭିନ୍ନ । ଭାରତର ହବୁବିଦ୍ୟା ବିଶ୍ଵ ବିଖ୍ୟାତ ଥଲା । 
ସମ୍ଭବତଃ ଭାରତ ହିଁ ଯାଦୁ ବିଦ୍ୟାର ଥୁଲା ପ୍ରଥମ ଉଦ୍ଭାବକ । ପରେ ପରେ ଏହା ସମଗ୍ର ବିଶ୍ବକୁ 
ବିସ୍ତାରିତ ହୋଇଥଲା । ପ୍ରାଚୀନ ପୁରାଣ ଶାସ୍ତ୍ରରେ ରାକ୍ଷସମାନଙ୍କର ବିଭିନ୍ନ ମାୟା ପ୍ରଦର୍ଶନ 
ସଂପର୍କରେ ଯେଉଁ ଉଲ୍ଲେଖ ରହିଛି ତାହା ମଧ୍ଯ ଏହି ହବୁ ବିଦ୍ୟାର ନମୁନା | ଏପରିକି ମହାଭାରତର 
ମହାନାୟକ ଶ୍ରୀକୃଷ୍ଣଙ୍କ ଅଲୌକିକ କାର୍ଯ୍ୟାବଳିକୁ ଅନେକ ଏହି ହବୁ ବିଦ୍ୟାର କରାମତି ବୋଲି 
କହନ୍ତି । ଏହି ବିଦ୍ୟା ମାଧ୍ୟମରେ ସେ ଲୋକ କଲ୍ୟାଣ କାର୍ଯ୍ୟ କରୁଥୁଲେ ! ଭୋଜବାଜୀ ଅଥବା 
ଭାନୁମତୀ ପେଡିର ରହସ୍ୟ ବୋଲି କୁହାଯାଉଥୁବା ଏ ବିଦ୍ୟା ଲୋକ କଳାର ଏକ ବିଭାଗ । 
ପ୍ରାଚୀନ କାଳରେ ଏହାକୁ କୌଳିକ ବ୍ରତ୍ତି ରୂପେ ଗ୍ରହଣ କରି କିଛି ଲୋକ ଜୀବିକା ନିର୍ବାହ 
କରୁଥୂଲେ | ଯେହେତୁ ହବୃବିଦ୍ୟାଜନିତ ପ୍ରାପ୍ତ ଦ୍ରବ୍ୟ କିମ୍ବା ସିଦ୍ଧି ଅସ୍ଥାୟୀ ଥଲା ଏହା କେବଳ 
ମନୋରଞ୍ଜନ ପାଇଁ ଉଦ୍ଦିଷ୍ଟ ଥଲା ! କିନ୍ତୁ ସଂପ୍ରତି ଏହି କଳା ଆଧ୍ଧାମ୍ଭିକ ପ୍ରତାରଣା ପାଇଁ ପ୍ରୟୋଗ 
ହୋଇ ମାନବିକ ମୂଲ୍ୟବୋଧର ଅଶେଷ କ୍ଷତି ସାଧନ କରୁଛି । ପ୍ରତ୍ୟେକ କାର୍ଯ୍ୟ ମୂଳରେ 
କାରଣଟିଏ ରହଛି । ଏହା ବିଜ୍ଞାନ ହେଉ ଅଥବା ଆଧ୍ଯାମ୍ଭିକତା । ସହସ୍ରତାବ୍ଦୀର ମଣିଷ ଏହି 
କାର୍ଯ୍ୟକାରଣ ଗତ ତଥ୍ଯ ସଂପର୍କରେ ବେଶ୍‌ ସଚେତନ । ଫଟୋରୁ ବିଭୂତି ଓ ମହୁଝରିବା, 
ଫୁଲମାଳ ଲମ୍ବ ହୋଇଯିବା ଶାଜ ଗ୍ରାମ ଗୋଟିଏ ଘରୁ ଅନ୍ୟ ଘରକୁ ଚାଲିବା ଶିବଲିଙ୍ଗ ବ୍ର୍ି 
ହେବା, ଗଣେଶ କ୍ଷୀର ପିଇବା, ପାଦୁକ ଚାଲିବା ସମୁଦ୍ର ପାଣି ମିଠା ହୋଇଯିବା, ଷଣ୍ଢ କ୍ଷୀର 
ଦେବା, ଶୋଇପଡ଼ିଥବା ଗଛ ଠିଆ ହୋଇଯିବା ଭଳି ଅନେକ ଘଟଣା ଏହାର ଅନ୍ତର୍ଗତ । 
ସାଧାରଣ ଜନତା ଏହାଦ୍ଵାରା ସମ୍ମୋହିତ ହୋଇଯିବା ସ୍ଵାଭାବିକ । ଆରାଧ୍ୟ ଦେବଦେବୀଙ୍କ 


ଦୃଷ୍ଟି ଓ ଦିଗନ୍ତ ୮୬ 

ସଂପର୍କରେ ଅନେକ ଭାକ୍ତିକ ମିଆ୍ୟାକୁ ନିର୍ବିବାଦରେ ଗ୍ରହଣ କରିବା ଆମ ଲୋକ ଚରିତ୍ରର 
ଅନ୍ୟତମ ଵି ଶେଷତ୍ସ । ସେମାନଙ୍କ ସରଳ ବିଶ୍ଵାସ, ଧର୍ମଭୀରୁ ମାନସିକତା, ବିନା ତର୍କରେ ଇଷ୍ଟ 
ଦେବତାର ସକଳ ଅଲୌଜିକତାକୁ ବିଶ୍ଵାସ କରିବାର ପ୍ରବଣତା ସେମାନଙ୍କ ପାଇଁ ଅଜସ୍ର ଦୁଃଖର 
ହେତୁ ହୋଇଥାଏ । ଗେରୁ ଆବସ୍ତତର ଆବରଣ ତଳେ ବହୁ ପ୍ରତାରକ ହଟଚମଟ ବିଦ୍ୟା ପ୍ରଦର୍ଶନ 
ଦ୍ଵାରା ଏମାନଙ୍କ ଚିନ୍ତା ଚେତନାକୁ ନିଶ୍ପିୟ କରିଦେଇଥାନ୍ତି । ଏଥୁପାଇଁ ବେଶ୍‌ ମୋଟା ଅଙ୍କର 
ଅର୍ଥ ମଧ୍ୟ ସେମାନେ ସଂଗ୍ରହ କରିଆନ୍ତି । ସବୁଠାରୁ ବିଡମ୍ବନାର ବିଷୟ ବହୁ ଉଚ୍ଚ ଶିକ୍ଷିତ ଓ ଉଚ୍ଚ 
ପଦ ପଦବୀରେ ଅଧ୍ଷ୍ଠିତ ବ୍ୟକ୍ତିବିଶେଷ ଏହି ବାବାମାନଙ୍କ ଅଲୌକିକତା ପ୍ରତି ଆକୃଷ୍ଠ ହୋଇ 
ସେମାନଙ୍କ ଶରଣାପନ୍ନ ହେଉଛନ୍ତି । ସୁଇଚ ଟିପି ଭୌତିକ ସଫଳତା ହାସଲ କଲାଭଳି ଏହି 
ବାବାମାନଙ୍କୁ ପର୍ଯ୍ୟାପ୍ତ ଆର୍ଥକ ଅର୍ଘ୍ୟ ଦେଇ ମାନସିକ ଶାନ୍ତିର ସନ୍ତାନ କରୁଛନ୍ତି । ପାରିବାରିକ 
ଅଶାନ୍ତି, ସାମାଜିକ ଅସ୍ଥିରତା ଦୁରାରୋଗ୍ୟ ବ୍ୟାଧ୍ୂ ଆଦି ଯୁଗ ଯନ୍ତ୍ରଣାରୁ ମୁକ୍ତି ଅଥବା କ୍ଷମତା 
ଲାଭ ଓ ସାମାଜିକ ପ୍ରତିଷ୍ଠା ପାଇଁ ମାର୍ଗ ଖୋଜୁଛନ୍ତି । ଏହା ବୁଦ୍ଧିଜୀବୀମାନଙ୍କୁ ବେଶ୍‌ ଚିନ୍ତିତ 
କରିଛି । କେବଳ ସେତିକି ନୁହେଁ ଭାରତକୁ ଆଧ୍ଯାମ୍ଭିକତାର ଯଜ୍ଞ ବେଦୀ ଜ୍ଞାନ କରୁଥିବା ପାଶ୍ଚୀତ୍ୟର 
ବହୁ ପ୍ରାଚୃର୍ଯ୍ୟକ୍ାନ୍ତ ମଣିଷ ଏ ଦେଶକୁ ଆସି ଏମାନଙ୍କ ଚମକ୍ରାରିତାରେ ବଶ ହୋଇଯାଉଛନ୍ତି ! 
ଗତ ଦୁଇ ତିନି ଦଶନ୍ଧି ଧର୍ରି ଜନତାଙ୍କ ଭିତରେ ଏକ ଅହେତୁକ ଧାର୍ମିକ ଚେତନା ଅନୁଭୂତ 
ହେଉଛି । ଏ ଆଧ୍ଯାମ୍ବିକ ଅନୁରାଗକୁ ଚରିତାର୍ଥ କରିବାପାଇଁ ଆମ ସମାଜରେ ସଦ୍‌ଗୁରୁଙ୍କର ମଧ୍ଯ 
ଅଭାବ ନାହିଁ । ଏହି ପୂଣ୍ୟାତ୍ମାମାନଙ୍କର ମାର୍ଗ ଦର୍ଶନ ଦ୍ଵାରା ଆମ ଚେତନାର ଉତ୍ତରଣ ସମ୍ଭବ 
ହୋଇପାରିବ । ସେଥୁପାଇଁ ସାଧନା ନିଷ୍ଠା ଓ ତ୍ୟାଗ ତପସ୍ୟାର ଆବଶ୍ୟକତା ରହିଛି । କିନ୍ତୁ 
ପ୍ରତାରକ ବାବାମାନଙ୍କର ଅଲୌକିକ କାର୍ଯ୍ୟ କଳାପରେ ମୁଗ୍ଧ ହୋଇ ସେହି ମାର୍ଗର ପଥୂକ 
ହେଲେ ଲକ୍ଷ୍ୟ ଭ୍ରଷ୍ଟ ହେବା ସାର ହେବ ସିନା ଭଗବତଵ ସାନିଧ୍ୟ ସମ୍ଭବ ନୁହେଁ । ବୁଦ୍ଧଦେବଙ୍କ 
ସମୟରେ ସୁଦ୍ଧା ସମାଜରେ ଭୋଜବିଦ୍ୟାର ବହୁଳ ପ୍ରଚଳନ ଥୁଲା ! ବୁଦ୍ଧଦେବ ତାଙ୍କ ମହାପ୍ରୟାଣ 
ପୂର୍ବରୁ ବୌଦ୍ଧ ଦର୍ଶନକୁ ଲୋକପ୍ରିୟ କରିବାପାଇଁ ଭକ୍ତମାନଙ୍କୁ ପ୍ରେରଣା ଦେଇଥୁଲେ କିନ୍ତୁ ଏଥୁପାଇଁ 
କୌଣସି ଚମକ୍ରାରିତା ପ୍ରଦର୍ଶନ ପାଇଁ ନିଷେଧ କରିଥୁଲେ କାରଣ ଆଧ୍ଧାମ୍ବିକତା ଭୋଜବାଜୀ 
ନୁହେଁ, ଏହା ନିଛକ ଭଗବତ୍‌ ଚିନ୍ତନ ଓ ତଦଵଜନିତ ଚିତ୍ତ ପ୍ରଶାନ୍ତି । ତେବେ ଅଲୌକିକତା କିମ୍ବା 
ଚମଜ୍ରାରିତାକୁ ଯଦି ଆମେ ଆଧାମତ୍ମବାଦ କହିବା, ଏହା ମାଧ୍ୟମରେ ଆମ ଭଗବତ ବିଶ୍ବାସ 
ଦୃଢ଼ୀଭୂତ ହୁଏ ବୋଲି ତର୍କ କରିବା ଦାର୍ଶନିକ ମନୋଜ ଦାସଙ୍କ ଭକ୍ତିକୁ ଉଦ୍ଦାର କରି ଉପସଂହାରରେ 
ଏତିକି କୁହାଯାଇପାରେ ବାସ୍ତବରେ ଆମ ବୋଧଶକ୍ତି ସଜାଗ ଥୁଲେ ଜୀବନର ପ୍ରତି ମୁହୁର୍ଭରେ 
ଘଟୁଥିବା ସାଧାରଣ ଘଟଣାମାନଙ୍କରୁ ଆମେ ଅସଂଖ୍ୟ ଚମଜ୍କରାର ଅନୁଭବ କରିପାରିବୁ । ସେ 
ସବ ସ୍ଵାଭାବିକ ଚମଜ୍କାର, ସ୍ଵାଭାବିକ ବିସ୍ମୟ ତଥା ଆମ ଚେତନାର ପ୍ରଗତି ପାଇଁ ସହାୟକ ।” 


ଦୃଷ୍ଟି ଓ ଦିଗନ୍ତ ୮୭ 

ପ୍ରତିକୂଳ ପ୍ରେରଣା 


ପ୍ରତିଭା ବ୍ୟକ୍ତି ବିଶେଷଙ୍କ ପାଇଁ ଭଶ୍ଵର ପ୍ରଦତ୍ତ ଏକ ଅମୂଲ୍ୟ ସଂପଦ । ଇଶ୍ବର 
ବ୍ୟକ୍ତିଟିକୁ ପ୍ରତିଭାସିକ୍ତ କରିଦେଇ ତ ନିରବ ରହନ୍ତି । ପ୍ରତିଭାଧର ବ୍ୟଭ୍ରିଟି ନିୟତିର ଏ ଅମୂଲ୍ୟ 
ଆଶୀର୍ବାଦ ମସ୍ତକରେ ଧାରଣ କରି କମ୍‌ ତାଡ଼ନା ସହ୍ୟ କରିନଥାଏ ! କଠୋର ସାଧନା ଓ ନିଷ୍ଠା 
ଦ୍ଵାରୀ ଏହାକୁ ବଞ୍ଚେଇ ରଖୁଥାଏ । ପ୍ରସୂତୀର ଵେଦନା ଭଳି ତା'ର ସୃଜନଶୀଳତା ତାକୁ ଅହରହ 
ଅସ୍ଥିର କରେ । ଆତ୍ମୋପଲବ୍ଧି ପାଇଁ ସେ ବ୍ୟାକୁଳ ହୋଇପଡ଼େ । ସେହି ହେତୁରୁ ଏକ ଅନୁକୂଳ 
ପରିବେଶ ଓ ପରିସ୍ଥିତିକୁ ସେ ଉଦ୍‌ଗ୍ରୀବ ହୋଇ ଚାହିଁ ରହିଥାଏ । ସବୁ କାଳରେ ସମାଜରେ 
ଏମିତି ଅନେକ ଗୁଣଗ୍ରାହୀ ଓ ସହୃଦୟ ବ୍ୟକ୍ତି ଅଛନ୍ତି ଯେଉମାନଙ୍କର ସୁଦୃଷ୍ଠି ପଡ଼ିଲେ ପ୍ରତିଭାବାନ୍‌ 
ମାନଙ୍କର ଜୀବନ ସାର୍ଥକ ହୋଇଯାଏ । ଏମାନଙ୍କ ପ୍ରେରଣା ଓ ପ୍ରୋସାହନ ଏଥୁପାଇଁ ସଂଜୀବନୀ 
ତୁଲ୍ୟ ବୋଧ ହୋଇଥାଏ । ଏ ବଦାନ୍ୟ ବ୍ୟକ୍ତିମାନେ ସମାଜର ନମସ୍ୟ । ଏମାନଙ୍କ ଉଦାରତା 
ଓ ଗୁଣଗ୍ରାହୀତା ବସ୍ତିତଳର ବୁଵିଆ ସିଂକୁ ବିଶ୍ଵବିଦିତ କରିଦିଏ ତ ଦେଶ ଓ ଜାତି ତୁଳସୀ ମୁଣ୍ଡା 
ଭଳି ଦରଦୀ ସମାଜ ସେବୀଙ୍କୁ ପାଇଥାଏ । ରାଜନୀତି, କ୍ରୀଡ଼ା ସମାଜସେବା, ସାହିତ୍ୟ, ସଂଗୀତ, 
ନୃତ୍ୟ ଅଭିନୟ ପ୍ରତ୍ୟେକ କ୍ଷେତ୍ରରେ ଏହା ଏକ ପ୍ରାକୃତିକ ନିୟମ ! ଏହି ନିୟମରେ କ୍ରୀତଦାସଟିଏ 
କିମ୍ଭା ଗାଇ ଆଳ ପିଲାଟିଏ ସୁଦ୍ଧା ରାଜାଧୂରାଜ ହେବାର ପ୍ରମାଣ ରହିଛି । ଏ ନିୟମ ଅକାଟ୍ୟ । 


ପୁଣି ପ୍ରକୃତିର ବିଡ଼ତମ୍ଭନା ଯେ ସମାଜରେ ଏହି ବଦାନ୍ୟ ବ୍ୟକ୍ତିଙ୍କର ବିପରୀତ ଗୁଣଧାରୀ 
ଗୋଟିଏ ଗୋଷ୍ଠୀ ଅଛନ୍ତି ଯେଉମାନେ ସଚରାଚର ପ୍ରତିଭା ମାନଙ୍କର ବିରୋଧାଚରଣ ହିଁ କରିଥାନ୍ତି । 
ସେମାନଙ୍କ ଆଖପାଖର ଯେକୌଣସି କ୍ଷେତ୍ରରେ ପ୍ରତିଷ୍ଠିତ ହେଉଥୁବା ଦକ୍ଷତାଟିଏ ଦେଖୁଲେ 
ସେମାନେ ଅସହିଷ୍ଣୁ ହୋଇପଡ଼ନ୍ତି । କର୍କଟ ଜୀବାଣୁ ଭଳି ଲର୍ଷାର ଜୀବାଣୁ ସେମାନଙ୍କ ସର୍ବାଙ୍ଗରେ 
ଚରିଯାଏ । ପ୍ରତିଭାଧର ବ୍ୟଳ୍ତି ମାନଙ୍କ କୁସ୍ସା ରଟନାରେ ଏମାନେ ଶତଜିହ୍ନ ହୋଇପଡ଼ନ୍ତି । ଏ 
ପ୍ରତିଭାର ପ୍ରଦର୍ଶନ କରାଇ ନଦେବାପାଇଁ ସେମାନେ ସବୁପ୍ରକାର ଘୃଣ୍ୟ ପନଛ୍ଥାର ଆଶ୍ରୟ ନେଇଥାନ୍ତି । 
ସଭା ସମିତି କରେଇ ଦିଅନ୍ତି ନାହିଁ । ମଞ୍ଚ ଉପରୁ . ବିଜୁଳି ତା'ର କାଟିଦିଅନ୍ତି । ଅସାମାଜିକ 
ଲୋକଙ୍କ ଦ୍ଵାରା ଏମାନେ ସ୍୍ଭା ଭଣ୍ଡୁର କରିବାପୀଇଁ ଉଦ୍ୟମ କରିଥାନ୍ତି । ଆବଶ୍ୟକ ପଡ଼ିଲେ 
ପକେଟରୁ ପଇସା ଖର୍ଚ୍ଚ କରି ବ୍ୟକ୍ତିର ଚରିତ୍ର ସଂହାର ପାଇଁ ପାମ୍ଚଲେଟ୍‌ ଛପାଇ ବାଣ୍ଡିବାରେ 
ସୁଦ୍ଧା ଦ୍ଧିଧା ବୋଧ କରିନଥାନ୍ତି । ଏହି ଭୀରୁ କାପୁରୁଷ ମାନେ ଅନ୍ୟ ପ୍ରତି ବିଷୋଦ୍‌ଗାରରେ ହିଁ 
ନିକ ପୌରୁଷ ସାର୍ଥକ ହୋଇଥାଏ ଵୋଲି ଅନୁଭବ କରିଥାନ୍ତି । 

ଏ ପ୍ରକାର ପ୍ରତିକୂଳ ପରିବେଶ ଯେ ବ୍ୟକ୍ତି ସାବାଳକତ୍ବ ପ୍ରାପ୍ତ ହେଲାପରେ ସମ୍ମୁଖୀନ 
ହୋଇଥାଏ ଠିକ୍‌ ସେୟା ନୁହେଁ ! ଏ ପ୍ରକ୍ରିୟା ଆରମ୍ଭ ହୋଇଯାଏ ବିଦ୍ୟାଳୟ ସ୍ତରରୁ । ଶ୍ରେଣୀରେ 
ଭଲ ପ୍ରତିଶତ ନମ୍ବର ରଖ ପ୍ରଥମ ହେଉଥବା ଓ ପ୍ରବନ୍ଧ ବକ୍ତତା ଆଦିରେ ବାରମ୍ବାର ପୁରସ୍ତୃତ 
ହେଉଥିବା ଛାତ୍ରଟିର ବା ଛାତ୍ରୀଟିର ପ୍ରତିଭାକୁ ଅସ୍ଵୀକାର କରି ତାଂ ସହପାଠୀମାନେ ଘୋଷବନ୍ତ 
ବୋଲି ଉପହାସ କରନ୍ତି । ବେଳେବେଳେ ସହପାଠୀମାନଙ୍କର ଅବିଭାବକମାନେ ଟିଉସନ୍‌ କରୁଥିବା 
ଶିକ୍ଷକ ଅଧକ ମାର୍କ ଦେଇ ଦେଉଛନ୍ତି କିମ୍ବା ଶିକ୍ଷକମାନେ ପାତର ଅନ୍ତର କରୁଛନ୍ତି ଭଳି 
ଅପପ୍ରଚାର ଚଳେଇଥାନ୍ତି । ଅନ୍ୟର ପ୍ରତିଭାକୁ ସ୍ଵୀକାର କଲାଭଳି ଧୈର୍ଯ୍ୟ ଆମ ଭିତରେ ଆଉ 
ନାହିଁ । ମହାବିଦ୍ୟାଳୟ ଓ ବିଶ୍ବବିଦ୍ୟାଳୟ ସ୍ତରରେ ଛାତ୍ରଟିଏ ତା” ବ୍ୟକ୍ତିତ୍ଵ ଦ୍ଵାରା ଅଧ୍ୟାପକ 
ଅଧ୍ଯାପିକାମାନଙ୍କୁ ପ୍ରଭାବିତ କରିପାରିଲେ ସହପାଠୀମାନେ ତୋଷାମଦକାରୀ କହି ଅପନିନ୍ଦା 
ଶୁଣାନ୍ତି । ଛାତ୍ରୀଟିଏ, ପୁଣି ସେ ଯଦି ଅସାଧାରଣ ସୌନ୍ଦୟ୍ୟର ଅଧୂକାରିଣୀ ହୋଇ ଭଲ ଡିଭିଜନଟିଏ 
ଆଣିଲା ତ. ସରିଲା କଥା । ସିଧାସଳଖ ତା”ର ଚରିତ୍ର ସଂହାର ପାଇଁ ଏହି ନିନ୍ଦୁକମାନଙ୍କୁ 
ମସଲାଦାର ପ୍ରସଙ୍ଗଟିଏ ମିଳିଯାଏ । ବିଶ୍ବବିଦ୍ୟାଳୟରେ ପ୍ରଥମ ଶ୍ରେଣୀରେ ପ୍ରଥମ ହୋଇଥବା 
ଏମିତି କୌଣସି ଛାତ୍ରୀ ନାହିଁ ଯିଏ ଏଭଳି ଚର୍ଚ୍ଚା ବଳୟର କେନ୍ଦ୍ରବିନ୍ଦୁ ହୋଇନାହିଁ । 


ବୃତ୍ତିଗତ କ୍ଷେତ୍ରରେ ସୁଦ୍ଧା ସେଇ ଅପବାଦର ପୁନରାବ୍ରତ୍ତି । ନିଜର ଦକ୍ଷତା, କର୍ମପ୍ରବଣତା 
ଓ ବିଶ୍ଵସ୍ତତା ହେତୁ କର୍ଧପକ୍ଷଙ୍କ ଦୃଷ୍ଠି ଆକର୍ଷଣ କରିଥ୍‌ବା ଓ ପ୍ରମୋଶନ ପାଇଥୁ୍‌ବା ପୁରୁଷ 
କର୍ମଚାରୀ ପ୍ରତି ଅସହିଷ୍ଣୁ ହୋଇ ଯେପରି ନିନ୍ଦା ଅପବାଦ ଦେଇଥାନ୍ତି, କର୍ମଜୀବୀ ମହିଳାଟିର 
ପ୍ରମୋଶନ କିମ୍ବା ସେହିପରି କିଛି ସ୍ଵତନ୍ତ୍ର ସୁବିଧା ସୁଯୋଗରେ ଏମାନେ ତାକୁ ଚର୍ଟ୍ଟାର ପରିଧ୍‌କୁ 
ଆଣିଥାନ୍ତି । ଯେଉଁମାନେ ଏହି ନିନ୍ଦାବାଦ ଓ ଅପବାଦର ସୂତ୍ରଧର ସେମାନେ ସଂପୂର୍ଣ୍ଣ ନିଷ୍ଠର୍ମା । 
କାର୍ଯ୍ୟାଳୟରେ ଠିକ୍‌ ସମୟରେ ପହଞ୍ଚନ୍ତି ନାହିଁ । ନ୍ଯସ୍ତ ହୋଇଥୁବା କାର୍ଯ୍ୟ ଠିକ୍‌ ସମୟରେ 
କରିପାରନ୍ତି ନାହିଁ । ଶିକ୍ଷା ଅନୁଷ୍ଠାନରେ ଥୁଲେ ଭଲ ଭାବରେ କ୍ଲାସ ନିଅନ୍ତି ନାହିଁ । କର୍ମକ୍ଷେତ୍ରରେ 


କେବଳ ଅର୍ଥହୀନ ଗଳ୍ପ ଆତ୍ମବଡ଼ିମା ଓ ପର ଚର୍ଚାରେ ସମୟ ବିତେଇ ଥାନ୍ତି | 


ଏ ତ ସବୁ ଗଲା ବୃତ୍ତିଗତ କ୍ଷେତ୍ରର କଥା, ଯେଉଁଠି ପେଟ ପାଟଣା ପାଇଁ ସମସ୍ତଙ୍କୁ 
ଏକ ତୀବ୍ର ପ୍ରତିଯୋଗିତାପୂର୍ଣ୍ କ୍ଷେତ୍ରରେ କାର୍ଯ୍ୟ କରିବାକୁ ହୋଇଥାଏ | କିନ୍ତୁ ଆହୁରି ପରିତାପର 
ବିଷୟ, ସାହିତ୍ୟ, ନୃତ୍ୟ, ସଙ୍ଗୀତ, ବକୁତା, ପ୍ରବଚନ ସମାଜସେବା କିମ୍ବା ସେଇଭଳି ଅନ୍ୟାନ୍ୟ 
ବିଶେଷ କ୍ଷେତ୍ରରେ ଦକ୍ଷତା ରଖୁଥିବା ପ୍ରତିଭା ସଂପନ୍ନମାନଙ୍କୁ ସୁଦ୍ଧା ଏଇ ଭଳି ପ୍ରତିକୂଳ ପରିବେଶ 
ଦେଇ ଗତି କରିବାକୁ ହୋଇଥାଏ । ତା' ଆଖପାଖର ଅସହିଷ୍ୁ ମଣିଷମାନେ ସଦାସର୍ବଦା ତା'ର 
ପ୍ରତିଭାର ଶତୁ ହୋଇ ଠିଆ ହୋଇଥାନ୍ତି । ପ୍ରତି ମୁହୁର୍ଭରେ ବିଭିନ୍ନ ପ୍ରକାର ସମସ୍ୟା ଓ ସଙ୍କଟ 
ସୃଷ୍ଟି କରି ଏମାନେ ପ୍ରତିଭାସ୍ଥିଗ୍ଧ ବ୍ୟକ୍ତିମାନଙ୍କ ପାଇଁ ମାନସିକ ଚାପର କାରଣ ହୋଇଥାନ୍ତି । 
ଏଇ ଅପଶକ୍ତି ମାନଙ୍କ କବଳରୁ ବିଶ୍ଵ କବି ରବୀନ୍ଦ୍ରନାଥ ଠାକୁର ସୁଦ୍ଧା ମୁସ୍ତ ହୋଇ ପାରିନଥୂଲେ | 
ନୋବେଲ ପୁରସ୍କାର ପାଇ ସ୍ଵଦେଶକୁ ଫେରିବା ପରେ ଶାନ୍ତିନିକେତନରେ ତାଙ୍କୁ ସମ୍ବର୍ଵନା 
ଦିଆଯିବା ବେଳେ ସେ ଏମାନଙ୍କୁ ତୀବ୍ର ସମାଲୋଚନା କରିଥ୍‌ଲେ | ଏଇ ମର୍ମରେ କବି ଏଜରା 


ପାଉଣ୍ଡଙ୍କ ପାଖକୁ ପ୍ରେରିତ ତାଙ୍କର ଏକ ବ୍ୟକ୍ତିଗତ ପତ୍ରରେ ସେ ଲେଖ୍ୁଥଲେ- “ଏମାନେ 

ମୋତେ ସମ୍ମାନ ଦେଖାଉ ନାହାଁନ୍ତି, ମୁଁ ବିଦେଶରେ ପାଇଥୁବା ସମ୍ଭମାନକୁ ହିଁ ସମ୍ମାନ ପ୍ରଦର୍ଶନ 
କରୁଛନ୍ତି ।” 

ତେବେ ପ୍ରତିଭାର ପ୍ରତିବନ୍ଧକ ସାଜୁଥ୍ବା ଏଇ ଇର୍ଷାଳୁ ମାନଙ୍କୁ ସଚେତନ କରାଇ 
ଦେବାର କଥା ଯେ ଅନୁକୂଳ ପରିବେଶରେ ଗଡ଼ି ଉଠିଥୁବା ପ୍ରତିଭା ଅପେକ୍ଷା ପ୍ରତିକୂଳ ପରିବେଶରେ 
ଗଢ଼ି ଉଠିଥୁବା ପ୍ରତିଭା ଅଧୁକ ଦ୍ରପ୍ତ ଓ ଦୃଢ଼ ଆତ୍ମବିଶ୍ଵାସ ସଂପନ୍ନ ହୋଇଥାଏ ! ତୃଣମୂଳ ସ୍ତରରୁ 
ପ୍ରତିକୂଳ ଶକ୍ତିମାନଙ୍କ ସହ ସଂଘର୍ଷ କରି ଏମାନଙ୍କ ବ୍ୟକ୍ତିତ୍ଵ ଏତେ ଶାଣିତ ହୋଇଥାଏ ଯେ 
ଗୋଟିଏ ଦିଗରେ ପରି ସ୍ତୁଟନର ମାର୍ଗ ଅବରୁଦ୍ଧ ହୋଇଗଲେ ଅନ୍ୟ ଦିଗରେ ତାହା ଶତ ଗୁଣିତ 
ହୋଇ ଉଦଵଭାସିତ ହୋଇଥାଏ । ଏହାକୁ ତ ହିଁ କୁହାଯାଏ ପ୍ରତିକୂଳ ପ୍ରେରଣା । ବାରମ୍ବାର ଅଗ୍ନି 
ଦଟ୍ର ହୋଇ କଷଟି ପଥରରେ ଶୁଦ୍ଧ ସୁବର୍ଣ୍ଣ ଦ୍ଧିଗୁଣ ତେଜରେ ଝଳି ହେଲା ପରି ଏ ପ୍ରତିଭା ମାନେ 
ଝଲସି ଉଠିଥଆନ୍ତି । ନିଜ ଦକ୍ଷତାକୁ ସଂପୂର୍ଣ୍ଣ ରୂପେ ତୁଟିଶୂନ୍ୟ କରି ସମାଜ ଆଗରେ ଉପସ୍ଥାପନ 
କରିବାର କାମନା ସେମାନଙ୍କୁ ଅହରହ ଅନୁପ୍ରେରିତ କରିଥାଏ ! ନିଜକୁ ଏକ ଭିନ୍ନ ବ୍ୟକ୍ତିତ୍ଵ କରି 
ଗଢ଼ି ଢୋଳିବାରେ ସେମାନେ ସକଳ ସାମର୍ଥ୍ୟ ଲଗେଇ ଦେଇଥାନ୍ତି । ତେଣୁ ପ୍ରକାରାନ୍ତରେ ଏହି 
ନକରାମ୍ମକ ଚିନ୍ତାଧାରା ସମ୍ପନ୍ନ ବ୍ୟକ୍ତି ହିଁ ପ୍ରତିଭାସମ୍ପନ୍ନ ବ୍ୟକ୍ତିମାନଙ୍କ ପାଇଁ ଏକ ପ୍ରକାର ଆଶୀର୍ବାଦ 
ହୋଇପଡ଼ିଥାନ୍ତି । ପ୍ରତିଭାର ସୁସଂହତ ବିକାଶ ପାଇଁ ଏମାନେ ଉତ୍ଵପ୍ରେରକର ଭୂମିକା ଗ୍ରହଣ 
କରିଥାନ୍ତି । ଏମାନଙ୍କର 'ଜୟ ହେଉ । କାରଣ ଏମାନେ ମଧ୍ଯ ପରୋକ୍ଷ ଭାବରେ ସମାଜର 
ମଙ୍ଗଳ କରିଥାନ୍ତି । ଏମାନଙ୍କ ପାଇଁ ସମାଜ ଏକ ଦୋଷଶୂନ୍ୟ ପ୍ରତିଭାଧାରୀ ବ୍ୟକ୍ତିର ସେବା 
ପାଇଥାଏ ଓ ପ୍ରତିଭା ଧାରୀମାନଙ୍କର ବ୍ୟକ୍ତିତ୍ଵ ଶାଣିତ ହୋଇଥାଏ । 


କିନ୍ତୁ ବେଳେବେଳେ ବିପରୀତ ଫଳ ଯେ ହୋଇନଥାଏ ତାହା ନୁହେଁ । ପ୍ରତିକୂଳ 
ପରିସ୍ଥିତିର ସମ୍ମୁଖୀନ ହୋଇନପାରି ଅନେକ ସମୟରେ ଦୁର୍ବଳ ଆତ୍ମବିଶ୍ଵାସ ସଂପନ୍ନ ବ୍ଯକ୍ତି 
ପ୍ରତିଭ୍ତାର ଅପମୃତ୍ୟୁ ହୋଇଥାଏ । ପ୍ରତିଭା ଭାରି ଅଭିମାନିନୀ ଓ ସବେଦନଶୀଳା | ଏତେ ଟିକିଏ 
ଅବହେଳା ଓ ଅନାଦରରେ ବି ସେ କ୍ଷତାକ୍ତ ହୋଇଉଠେ | ତେଣୁ ପ୍ରତିଭାଧାରୀମାନେ ଦୁର୍ବଳ 
ଆମ୍ମବିଶ୍ବାସ ସଂପନ୍ନ ହେଲେ ଭଶ୍ବରଦତ୍ତ ଏ ଅନୁପମ ବିଭବକୁ ବଞ୍ଚାଇ ରଖୁବା ଅତ୍ୟନ୍ତ ଦୁଃସାଦ୍ଯ 
ହୋଇପଡ଼େ । ପ୍ରତିଭାଧାରୀମାନେ ସର୍ବଦା ପ୍ରତିକୂଳ ପରିବେଶରେ ସଂଘର୍ଷ କରିବାପାଇଁ ସଜାଗ 
ରହିଲେ ନିଜର ଯୋଗ୍ୟତମ ଅବଦାନକୁ ସେମାନେ ସମାଜ ଉଦ୍ଦେଶ୍ୟରେ ଉତ୍ସର୍ଗ କରିପାରିବେ । 
ସତ କାର୍ଯ୍ୟଟିଏ ଆରମ୍ଭ କଲେ ବହୁ ବାଧା ବିଘ୍ନର ସମ୍ମୁଖୀନ ହେବାପାଇଁ ପଡ଼ିଥାଏ । ଏହା ଏକ 
ମହା ସାମାଜିକ ନିୟମ । ଏଥୁରେ କ୍ଲାନ୍ତ ହୋଇ କିମ୍ବା ଅଭିମାନ କରି କର୍ମ ବିମୁଖ ହେଲେ 
ଭଶ୍ବରଙ୍କ ଦାନ ଗ୍ରହଣ କରିବାପାଇଁ ଆମେ ଯେ ଅପାତ୍ର ଏହାହିଁ ସାବ୍ୟସ୍ତ କରିବା । ପ୍ରଖର 
ପ୍ରତିଭା ସକଳ ନିନ୍ଦା ପ୍ରଶଂସାର ଉର୍ଦ୍ଧରେ | ଦକ୍ଷତା ସଂପନ୍ନ ବ୍ୟକ୍ତିମାନଙ୍କର ଦୃଢ଼ ଆମ୍ମବିଶ୍ଵାସ ହିଁ 
ମୂଳପୁଞ୍ଜ । ଏହି ପୁଞ୍ଜିକୁ ପାଥେୟ କରି ସେମାନେ ଯୁଗୋଭ୍ତୀର୍ଦ୍ଧ ହୋଇ ନିଜ ପାଇଁ ଏକ ଅନୁପମ 
ଆସନ ପ୍ରତିଷ୍ଠା କରିଥାନ୍ତି । ଅନୁକୂଳ ଅପେକ୍ଷା ପ୍ରତିକୂଳ ପ୍ରେରଣା ହିଁ ସେମାନଙ୍କୁ ଏଭଳି ସିବି 
ପ୍ରଦାନ କରିବାରେ ସହାୟକ ହୋଇଥାଏ । 

ଶିଶୁ ହତ୍ଯା -ଏକ ବିଭସ ମାନସିକତା 


ମହାଭାରତର ବିଡ଼ମ୍ଭିତ ଉପାଖ୍ୟାନଟିଏ । ରଣନୀତିର ସକଳ ସୀମା ସରହଦ ଉଲ୍ଲଙ୍ଘନ 
କରି ଦ୍ରୋଣପୁତ୍ର ଅଶ୍ଵତ୍ଵଥାମା ରାତ୍ରିର ନିଶିଥ ପ୍ରହରରେ ପାଣ୍ଡବ ଶିବିରରେ ପ୍ରଵେଶ କରିଛି ଓ 
ପଞ୍ଚପାଣ୍ଡବ ବୋଲି ଭୁଲ୍‌ବଶତଃ ଦୌପଦୀଙ୍କ ପାଞ୍ଚପୁତ୍ରଙ୍କୁ ନିଦ୍ରିତ ଅବସ୍ଥାରେ ହତ୍ୟା କରି ସେମାନଙ୍କ 
ଛିନ୍ନମସ୍ତକ ଦୁର୍ଯ୍ୟୋଧନକୁ ଅର୍ପଣ କରିଛି । ସାରଳା ଦାସଙ୍କ ମହାଭାରତ ଅନୁସାରେ ପାଣ୍ଡବମାନଙ୍କର 
ସଦା ଅମଙ୍ଗଳ କାମନା କରୁଥୁବା ଦୁର୍ଯ୍ୟୋଧନଙ୍କର ନିଶୁୁର ହୃଦୟ ସୁଦ୍ଧା ଅଶ୍ଵଦଧଥାମାର ଏ 
ଅପରିଣାମ-ଦର୍ଶିତାରେ ବିଚଳିତ ହୋଇପଡ଼ିଛି ! ଅତି କଟୁ ବାକ୍ୟ ପ୍ରୟୋଗ କରି ସେ ଅଶ୍ଵତୂଥାମାକୁ 
ଧ୍କ୍କାର କରିଛନ୍ତି । ସେହି ନିରୀହ ଶିଶୁମାନଙ୍କ ଛିନ୍ନ ମସ୍ତକକୁ ଦେଖୁବିଳାପ କରୁ କରୁ ତାଙ୍କର 
ମୁର୍ବାପାତ ଘଟିଛି । ସେ ମୃତ୍ୟୁବରଣ କରିଛନ୍ତି । ସମଗ୍ର ମହାଭାରତରେ ଓ ଦୁର୍ଯ୍ୟୋଧନଙ୍କ 
ଜୀବନରେ ଏହା ଥଲା ସବୁଠାରୁ ବଳି କରୁଣ ଓ ବିୟୋଗାନ୍ତକ ଦୃଶ୍ୟ । ଏଥୁପାଇଁ ଆଶ୍ବତଥାମାକୁ 
ସୁଦ୍ଧା କମ୍‌ ମୂଲ୍ୟ ଦେବାପାଇଁ ପଡ଼ିନାହିଁ । ଅନନ୍ତ କାଳ ପର୍ଯ୍ୟନ୍ତ ଘା” ଘାଉଡ ହୋଇ ଲୋକଲୋଚନ 
ଅନ୍ତରାଳରେ କେବଳ ସେ ମୃତ୍ୟୁକୁ ହିଁ କାମନା କରିଛି । ମୃତ୍ୟୁ ବି ତାକୁ ଘୃଣା କରିଛି । ଜଣେ 
ବ୍ୟକ୍ତି ଜଘନ୍ୟତାର ଶୀର୍ଷ ସୀମାରେ ନ ପହଞ୍ଚଲେ ଶିଶୁହତ୍ୟା ଭଳି ବୀଭସ୍ଥ କାର୍ଯ୍ୟ କରିପାରେ 
ନାହିଁ । 
ଏମିତି ଅଭୁତ ମାନସିକତା ଥୁଲା ହିଟ୍‌ଲର୍‌ର । ଇହୁଦି ଶିଶୁମାନଙ୍କୁ ହତ୍ଯା କରି 
ସେମାନଙ୍କ ଖପୁରୀକୁ ସେ ଓ ତା'ର କର୍ମଚାରୀମାନେ ପେପରଞ୍ଡେଟ୍‌ ଭଳି ବ୍ୟବହାର କରୁଥୂଲେ । 
ତା'ର ବର୍ବରତାର ଆଉ ଏକ ନମୁନା ହେଲା, ସେ ଏହି ଶିଶୁମାନଙ୍କୁ ପ୍ରଥମେ ବରଫପାତ୍ରରେ 
ପକାଇ ପୁଣି ଫୁଟନ୍ତା ତେଲ କଡ଼େଇରେ ଛାଡ଼ି ସେମାନଙ୍କ ପ୍ରତିକ୍ରିୟା ଲକ୍ଷ୍ୟ କରୁଥୂଲା | ଏଥୁରୁ 
ତାକୁ ଏକ ହିଂସ୍ର ଆନନ୍ଦ ମିଳୁଥିଲା ! କାଳକ୍ରମେ ଏହି ବୀଭସ୍ଥ ମାନସିକତାର ଇତିହାସ କେବଳ 
ଅଶ୍ଵତ୍ରଥାମା ଓ ହିଟ୍ଲର୍‌ ଭିତରେ ସୀମିତ ରହିଲା ନାହିଁ । ସାଂପ୍ରତିକ ଯୁଗରେ ଏହାର ବିଭିନ୍ନ 
ରୂପାନ୍ତରିତ ଅବସ୍ଥା ଦୃଷ୍ିପଥାରୂଢ଼ ହେଲା । କେଉଁ ଶିଶୁକୁ କେଉଁ ବର୍ବର ପିତା ପାଣି ବାଲ୍ଲିରେ 
ବୃଡ଼ାଇ ମାରିଲାଣିତ ପୁଣି କେଉଁଠି କେଉଁ ଶତ୍ରୁ ଦାଆରେ କାଟି ହତ୍ୟା କଲାଣି ¦ କିଏ ବା ଜଳନ୍ତା 
ସିଗାରେଟ୍‌ରେ ଚେଙ୍କ ଦେଇ ଦେଇ ଶିଶୁହତ୍ୟା କଲାଣି ବା କୂଅ ପୋଖରୀରେ ସେମାନଙ୍କୁ ଫିଙ୍ଗି 
ଦେଲାଣି । କେଉଁ ନୃଶଂସ ତନ୍ତ୍ର ସାଧକମାନେ ଶିଶୁ ଅପହରଣ କରି ଦେବଦେବୀ ପୀଠରେ ବଳି 
ଦେବାତ ଅତି ସାଧାରଣ କଥା ଏପରି କି ଜନ୍ମ ଦେଇଥୁବା ପିତାମାତା ସୁଦ୍ଧା ଏ ଜଘନ୍ୟ ଅପରାଧର 
ମୁକ୍ତ ନୁହଁନ୍ତି ! 
ତେବେ ଫୁଲଟିଏ ଭଳି ସୁନ୍ଦର ନିଷ୍ପାପ ଓ ନିରୀହ ଶିଶୁମାନଙ୍କୁ ହତ୍ୟା କରିବା ମୂଳରେ 
ଦୃଷ୍ଟି ଓ ଦିଗନ୍ତ ୯୧ 

କି ମାନସିକତା ନିହିତ କାହିଁକି ସୃଷ୍ଟିର ସବୁଠାରୁ ସୁନ୍ଦର ଚିଜ ବୋଲି ଗ୍ରହଣ କରାଯାଉଥ୍୍‌ବା 
ଶିଶୁକୁ ଏମିତି ଅମାନୁଷିକ ହତ୍ୟା କରେ ଏ ମଣିଷ ? ଏ ସବୁ ମୂଳରେ ଯେ ଏକ ଅସୁସ୍ଥ 
ମାନସିକତା ରହିଛି ଏହା ସମସ୍ତେ ସ୍ଵୀକାର କରିବେ । ବେଳେବେଳେ ପିତାମାତା ସୁଦ୍ଧା ଏ 
ଅପକର୍ମରେ ଜଡ଼ିତ ହୋଇପଡ଼ିବା ଆହୁରି ମର୍ମଦାହୀ । ଅବିବାହିତା କିମ୍ବା ବିଧବାଟିଏ ଯଦି 
ଅବୈଧ ସନ୍ତାନଟିଏ ଜନ୍ମ ଦେଲା, ଉଭୟ ମାଆ ଓ ଶିଶୁକୁ ଆମ ସମାଜ ସ୍ବୀକୃତି ଦିଏ ନାହିଁ । 
ସାମାଜିକ ଲାଞ୍ଚନାକୁ ଭୟ କରି ମାଆଟି ଜନ୍ମିତ ସନ୍ତାନକୁ ହତ୍ୟା କରିଥାଏ । ପୁତ୍ର ସନ୍ତାନକୁ 
ଅପେକ୍ଷା କରି ରହିଥୁବା ପିତାମାତାଙ୍କ ଦ୍ଵାରା ଶିଶୁ କନ୍ଯା କିତ୍ମା କନ୍ଯା ଭୃଣ ହତ୍ଯା ଆମ 
ସମାଜରେ ସାଧାରଣ କଥା ହୋଇଗଲାଣି । ଦୁଃଖ, ଯନ୍ତ୍ରଣା, ନିର୍ଯାତନା କିମ୍ବା ଦାରିଦ୍ର୍ୟ ଭିତରେ 
ସତ଼ୁଥଵବା ମାଆଟିଏ ନିଜ ଜୀବନ ପ୍ରତି ମୋହ ତୁଟେଇ ଦେଲେ ଅଥବା ସନ୍ତାନଟିର ଭବିଷ୍ୟତ 
ଅସୁରକ୍ଷିତ ମନେ କଲେ ମାନସିକ ଭାରସାମ୍ୟ ହରେଇ ବସେ । କିଂ କର୍ଁବ୍ୟ ବିମୂଢ଼ ହୋଇ 
ଜନ୍ମିତ ଶିଶୁକୁ ହତ୍ୟାକରି ନିଜେ ଆତ୍ମହତ୍ୟା କରିବାର ବହୁ ଘଟଣା ଆମ ଦୃଷ୍ଟିଗୋଚର ହୁଏ । 
ଅବୈଧ ପ୍ରେମର ବଶବର୍ଭୀ ହୋଇ ପୁରୁଷଟିଏ ପ୍ରଥମ ସ୍ତୀ ଓ ତା'ର ସନ୍ତାନକୁ ହତ୍ୟା କରିବାର 
ଦୃଷ୍ଟାନ୍ତ ଆମ ସମାଜରେ ଉଣା ନୁହେଁ । ଠିକ୍‌ ସେହିପରି ସାବତ ମାଆଟିଏ ନିଜ ସାବତ ଛୁଆମାନଙ୍କୁ 
ହତ୍ୟା କରିବାର ମାନସିକତା ତ ବହୁ ପୁରୁଣା । ସେହି ଭଳି ସଂପତ୍ତି ଲୋଭରେ ଆମ୍ଭୀୟ 
ସ୍ଵଜନମାନେ ଶିଶୁହତ୍ୟା କରିବାର ବହୁ ଦୃଷ୍ଟାନ୍ତ ଯୁଗେ ଯୁଗେ ରହିଛି । ଏବେ ତା” .ସହ ଯୋଡ଼ି 
ହୋଇଯାଇଛି ବହୁ ସମ୍ପି ଲାଉ ଆଶାରେ, ଅନ୍ଧବିଶ୍ଵାସର ବଶବରଭୀ ହୋଇ ପିତାମାତା ଜନ୍ମିତ 
ସନ୍ତାନକୁ ବଳି ଦେବାର ଜଘନ୍ୟ କାର୍ଯ୍ୟକଳାପ । ଗତ କିଛିଦିନ ତଳେ ମାଆଟିଏ ନିଜ ପୁତ୍ର 
ସନ୍ତାନକୁ ବଳି ଦେବା ଘଟଣା ସମସ୍ତଙ୍କର ମନେଥୁବ । ପୁଣି ଏବେ ମୟୂରଭଞ୍ଜରେ ବାପା- 
ମାଆ ମିଳିତ ଭାବରେ ଦୁଇ ପୁତ୍ରଙ୍କୁ ସେହି ଧନଲାଭ ଆଶାରେ ହତ୍ଯା କରିବାର ସମ୍ଭାଦ 
ବୁଵ୍ଧିଜୀବୀମାନଙ୍କୁ ଚିନ୍ତାଗ୍ରସ୍ତ କରିଦେଇଛି ! 


ନାବାଳିକା ଶିଶୁ କନ୍ୟାକୁ ଧର୍ଷଣ ଓ ହତ୍ୟା ସାଂପ୍ରତିକ ଯୁଗର ବହୁ ଚର୍ଚ୍ଚିତ ଘଟଣା ! 
କିଛି ଅସାମାଜିକ ବ୍ୟକ୍ତି ଶିଶୁମାନଙ୍କୁ ଅପହରଣ କରି ପିତାମାତାଙ୍କଠାରୁ ବେଶ୍‌ କିଛି ମୋଟା 
ଅଙ୍କର ଅର୍ଥ ଆଦାୟ କରିଥାନ୍ତି । ଏହି ଅର୍ଥ ଆଦାୟରେ ବିଫଳ ହେଲେ କିମ୍ବା ଧରାପଡ଼ିଯିବାର 
ଆଶଙ୍କା ଉପୁଜିଲେ କ୍ରୋଧ ଜର୍ଜରିତ ହୋଇ ଅପହୃତ ଶିଶୁକୁ ହତ୍ୟା କରିବାକୁ କୁଣ୍ଠାବୋଧ 
କରିନଥାନ୍ତି । ଏହି ଅସାମାଜିକ କାର୍ଯ୍ୟକଳାପକୁ ସିନେମା କିମ୍ବା ଟିଭିରେ ପ୍ରସାରିତ କୌଶଳମାନ 
ବେଶ୍‌ ଖୋରାକ ଯୋଗାଇଥାଏ ! ଅଧ୍ବକାଂଶ ହିନ୍ଦୀ ଚଳଚ୍ଚିତ୍ରର କଥାବସ୍ତୁତ ଏଇ ଶିଶୁ ଅପହରଣ 
ମାମଲା ଉପରେ ଆଧାରିତ । ଅସାମାଜିକ ବ୍ୟକ୍ତିମାନଙ୍କୁ ଏହା ବହୁ ପରିମାଣରେ ପ୍ରଭାବିତ 
କରିଥାଏ । 


କୌଣସି ଉଦ୍ଦେଶ୍ୟ ନଥାଇ କେବଳ ବଡ଼ମାନଙ୍କର ଶତ୍ରତାର ଯୂପକାଠରେ ବଳିପଡ଼ନ୍ତି 
ବହୁ ଅସହାୟ ଶିଶୁ । ନିକଟ ଅତୀତରେ ରଙ୍ଗ ମାଟିଆରେ ପାୀଞ୍ଚଛଅଟି ଶିଶୁଙ୍କୁ ଯେପରି ନାରକୀୟ 
ଭାବରେ ହତ୍ୟା କରାଗଲା, ତା ମୂଳରେ ରାଜନୈତିକ ଶତୃତା ଜନିତ ପ୍ରତିଶୋଧାତ୍ମକ ମନୋବ୍ୃଭି 
ନିହିତ ଥୂଲା । ଛଅଟି ଶିଶୁଙ୍କୁ ହତ୍ଯାକରି ସୁପ୍ରିମକୋର୍ଟ ଦ୍ଵାରା ଫାଶୀ ଆଦେଶ ପାଇଥୁବବା ରେଣୁକା 

ସିନ୍ଧେ, ସୀମା ଗେଭିଟ୍‌ ଓ ସେମାନଙ୍କ ମାଆ ଅଞ୍ଜନା ବାତ ବିଚିତ୍ର ଉପାୟ ଅବଲମ୍ବନ କରି ଶିଶୁମାନଙ୍କୁ 
ହତ୍ୟା କରୁଥୂଲେ । ଏହି ଶିଶୁମାନଙ୍କୁ କୋଳେଇ ସେମାନେ ଚୋରି କରୁଥିଲେ | ଧରାପଡ଼ିଗଲେ 
ଶିଶୁମାନଙ୍କ ସାହାରାରେ ଦର୍ଶକଙ୍କ ସମବେଦନା ଆହରଣ କରି ଖସିଯାଉଥୁଲେ | ସେମାନଙ୍କ ଏହି 
ବୃତ୍ତିରେ ଶିଶୁମାନେ ପ୍ରତିବନ୍ଧକ ସୃଷ୍ଟିକଲେ ସେମାନଙ୍କୁ ନିର୍ଦିଷ୍ଟ ଭାବରେ ହତ୍ୟା କରୁଥିଲେ | ମାଆର 
ଅଭିନୟ କରି ଶିଶୁମାନଙ୍କୁ ହତ୍ୟାକରିବାର ବିକୃତ ମାନସିକତା ଅତ୍ୟନ୍ତ ଗରହିତ । ଏଥୁପାଇଁ ସେମାନେ 
ଉପଯୁକ୍ତ ଶାସ୍ତି ମଧ୍ଯ ପାଇଛନ୍ତି । 


ଏଥରକ ନୂଆବର୍ଷ ଏମିତି ଏକ ଅଶ୍ରଳ ଉପାଖ୍ୟାନଟିଏ ସାଙ୍ଗରେ ନେଇଆସିଛି । 
ନୋଇଡାର ଶିଳ୍ପପତି ମନୀନ୍ଦର ସିଂ ଓ ତାର ଚାକର ୩୦ରୁ ଉର୍ ଶିଶୁକନ୍ୟାକୁ ହତ୍ୟାକରି ମାଟି 
ତଳେ ପୋତିବା ଇତିହାସରେ ଆଉ ଏକ କଳଙ୍କିତ ଅଧାୟ ସୃଷ୍ଟି କରିଛି । ଏହି ଶିଶୁ କନ୍ଯାମାନଙ୍କୁ 
ଯୌନ ନିର୍ଯ୍ୟାତନା ଦିଆଯାଇ ପରେ ପରେ ହତ୍ଯା କରାଯାଇଛି, ଏବଂ ସେମାନଙ୍କ ମାଂସ 
ଚାକର ସୁରୀନ୍ଦର ଭକ୍ଷଣ କରିଛି, କୋମଳମତି ଶିଶୁମାନଙ୍କ ପ୍ରତି ପରିଣତ ବୟସ୍କମାନଙ୍କ 
କାମାସକ୍ତ ହେବା ଅସୁସ୍ଥ ମାନସିକତା, ପୁଣି ସେମାନଙ୍କୁ ହତ୍ୟା କରିବା ଅପରାଧ ପ୍ରବଣତା 
ବୋଲି ମନୋବିଜ୍ଞାନୀମାନେ କହନ୍ତି । ଏ ଦୃଷ୍ଟିରୁ ମନୀନ୍ଦର ସିଂ ଓ ତା'ର ସହାୟକ ସୁରୀନ୍ଦର 
ରାଜଦସଶ୍ଡରୁ ମୁକୁ ଳିପାରିବେ ନାହିଁ । ମୁକୁଳିବା ଉଚିତ ବି ନୁହେଁ । ତେବେ ଅଭିଯୋଗ ଦାଖଲ 
ହେବା ସତ୍ତେ ଗୋଟିଏ ଗାଁରୁ କ୍ରମାଗତ ୩୦ରୁ ଉର୍ଦ୍ଧ ଶିଶୁ କନ୍ୟା ଅପହୃତ ହେବା ପର୍ଯ୍ୟନ୍ତ: 
ପୋଲିସର ନିଷ୍ଷିୟତା ପୋଲିସ ବିଭାଗର କାର୍ଯ୍ୟକଳାପ ଉପରେ ପ୍ରଶ୍ନବାଚୀ ସୃଷ୍ଟିକରେ | ଘଟଣା 
ଘଟି ସାରିବା ପରେ ପୋଲିସ ବିଭାଗ ସଚେତନ ହେବା, ନିଲମ୍ବନ କରିବା ଆଦି ସମସ୍ୟାର 
ସମାଧାନ ନୁହେଁ । ଏହି ହତଭାଗ୍ୟ ଶିଶୁମାନେ ଥଲେ ବସ୍ତିବାସିନ୍ଦା । ଏମାନଙ୍କ ଅଭାଉାବକ 
ପ୍ରତିପତ୍ତିଶାଳୀ, କ୍ଷମତାର ଅଧୁକାରୀ ନଥୂଲେ କିତ୍ବମା ପୋଲିସକୁ ଅନ୍ୟ ଉପାୟରେ ପ୍ରଭାବିତ 
କରିବାର ଯୋଗ୍ୟତା ଏମାନଙ୍କର ନଥୁଲା | ସେ ଯାହା ହେଉ ପଛେ ଗୋଟିକ ପରେ ଗୋଟିଏ 
ଏତେଗୁଡ଼ିଏ ଶିଶୁଙ୍କର ଜଘନ୍ଯ ହତ୍ୟା ଯେ ପୋଲିସ ବିଭାଗର ଅପାରଗତାକୁ ସୂଚେଇ ଦେଲା 
ଏଥୁରେ ସମସ୍ତେ ଏକମତ । 


ଦେଶର ପ୍ରତ୍ୟେକ ପ୍ରସଙ୍ଗକୁ ନେଇ ରାଜନୈତିକ ହଟଚମଟରେ ଆମେ ବେଶ୍‌ ଅଭ୍ୟସ୍ତ 
ହୋଇସାରିଲୁଣି । ତେଣୁ ଏ ଘଟଣାକୁ ନେଇ ରାଜନୈତିକ ନେତା ମାନଙ୍କର ପରସ୍ପର ଦୋଷାରୋପ, 
ଗାଦୀ ଛାଡ଼ର ଶୁଷ୍ଠ ଶ୍ଲୋଗାନ ଚିରାଚରିତ | ଏଥୁରେ କିଛି ନୃତନତ୍ବ ନାହିଁ କି ଏହା ଜନତାଙ୍କୁ 
ପ୍ରଭାବିତ କରିପାରିବ ନାହିଁ। ଅସଲ କଥାହେଲା ଲୋକମାନଙ୍କ ମାନସିକ ସ୍ଥିତି । ଏ ଘଟଣା 
ଲୋକଲୋଚନକୁ ଆସିବାର ଦିନେ ଦୁଇଦିନ ହୋଇଛି କି ନାହିଁ, ମୟୂରଭଞ୍ଜରେ ଅନ୍ଧବିଶ୍ଵବାସର 
ବଶବର୍ୀ ହୋଇ ବହୁ ସଂପତ୍ତି ପାଇବା ଆଶାରେ ପିତାମାତ୍ରା ଦୁଇପୂତ୍ରଙ୍କୁ ହତ୍ଯା କରିବା 
ଅତ୍ୟନ୍ତ ଅମାନୁଷିକ ଘଟଣା | ବୁଵ୍ଧିଜୀବୀମାନଙ୍କୁ ଏହା ଚିନ୍ତାଗ୍ରସ୍ତ କରି ପକାଇଛି । 


ଘଟଣା ପଛରେ ଉଦଗ୍ର କାମ ଲାଳସା ଥାଉ କି ଅପରାଧ ପ୍ରବଣତା, ଅନ୍ଧବିଶ୍ଵାସ 
ହେଉ ଜି ପ୍ରତିହିଂସା ପରାୟଣତା ନିରୀହ ଶିଶୁମାନଙ୍କୁ ଏହାର ଶିକାର କରିବା ଅତ୍ୟନ୍ତ ଅମାନବିକତା | 
ଏ ଆସୁରିକ ପ୍ରବୃତ୍ତିର ବିନାଶ ନହେଲେ, ଏ ପ୍ରକାର ବୀଭସ୍ପ ମାନସିକତାରେ ପରିବର୍ଭନ ନ 


ଦୂଷ୍ଣି ଓ ଦିଗନ୍ତ ୯୩ 

ଆସିଲେ ଶିଶୁମାନଙ୍କର ସୁରକ୍ଷା ପାଇଁ ଯେତେ ଉନ୍ନୟନ ଯୋଜନା କାର୍ଯ୍ୟକାରୀ କଲେ ସୁଦ୍ଧା ତାହା 
ଫଳପ୍ରଦ ହୋଇପାରିବ ନାହିଁ । ଏକ ସର୍ଭେ ରିପୋର୍ଟ ଅନୁଯାୟୀ ଗତ ପାଞ୍ଚ ବର୍ଷ ଭିତରେ ୪୫ 
ହଜାର ଶିଶୁଙ୍କୁ ହତ୍ୟା କରାଯାଇଛି । ସେମାନଙ୍କ ମଧ୍ଯରୁ ସତୁରୀ ପ୍ରତିଶତ ଶିଶୁଙ୍କୁ ଦେହ ବ୍ୟବସାୟ 
ପାଇଁ, କୋଡ଼ିଏ ପ୍ରତିଶତ ବିବାହ ପାଇଁ ଓ ଦଶ ପ୍ରତିଶତ ଭିକ୍ଷା ବୃତ୍ତି ପାଇଁ ଅପହୃତ କରାଯାଇ 
ପରେ ହତ୍ୟା କରାଯାଇଛି । 


ଦିନକୁ ଦିନ ଏଇଭଳି ନୃଶଂସତାର ବାତାବରଣ ଆମ ସମାଜକୁ ଗ୍ରାସ କରି ଚାଲିବା 
ଅତ୍ୟନ୍ତ ଉଦ୍ଵଵବେଗ ଜନକ । ଭଶ୍ବରଙ୍କ ସର୍ଜନାରେ ସବୁଠାରୁ ସୁନ୍ଦରତମ ସୃଷ୍ଟି ହେଲେ ଶିଶୁ । 
ଯାହାର ଆକର୍ଷଣରେ ସ୍ଵର୍ଗର ଦେବତାମାନେ ଆକର୍ଷିତ ହୋଇ ମର୍ର୍ୟରେ ଜନ୍ମ ନିଅନ୍ତି ବୋଲି 
କୁହାଯାଏ ! ସେମାନଙ୍କ ସରଳ ନିଷ୍କପଟ ବ୍ୟବହାରରେ ପଥରସୁଦ୍ଧା ତରଳିଯାଏ ! ଶିଶୁର ନିଷ୍ଠାପ 
ହସ, ତାଂ ଓଠର ଦରୋଟି ଭାଷା ସବୁ କ୍ଲାନ୍ତି ଅବସାଦ, ଦୁଃଖ ଓ ଯନ୍ତ୍ରଣାକୁ ଦୂରୀଭୂତ କରିଦିଏ । 
ହୃଦୟରେ ମମତ୍ସବୋଧର ଫଲ୍‌ଗୁ ପ୍ରବାହିତ ହୁଏ | ଅଥଚ ସେମାନଙ୍କୁ ହତ୍ୟା କରିବାର ନିର୍ଦୟପଣ 
ଯେଉଁମାନଙ୍କ ପାଖରେ ରହିଛି ସେମାନେ ମଣିଷ ନୁହଁନ୍ତି, ଜହ୍‌ାଦ । ସେମାନଙ୍କ କୃତକର୍ମର ଫଳ 
ପାଇଁ ତ ରାଜଦଣ୍ଡ ରହିଛି । କିନ୍ତୁ ଏହା ସବୁ ସମସ୍ୟାର ସମାଧାନ ନୁହେଁ । ରାଜଦଣ୍ଡ କେବଳ 
ବାହ୍ୟପ୍ରବୃତ୍ତକୁ ନିୟନ୍ତ୍ରଣ କରେ । ଅନ୍ତଃପ୍ରବୃତ୍ତିଟି ଭିନ୍ନ ଭିନ୍ନ ରୂପରେ ପରିପ୍ରକାଶ ହେବାପାଇଁ 
ସୁଯୋଗ ଅପେକ୍ଷାରେ ଥାଏ ! ପରିସର ମିଳିଲା ମାତ୍ରେ ସେ ତା'ର ତାଣ୍ଡବ “ଲୀଳା ଆରମ୍ଭ 
କରିଦିଏ ! ଏ ଅସୁସ୍ଥ ମାନସିକତାର କ୍ରମବର୍ବମାନ ରୂପ ପ୍ରକୃତରେ ଉଦ୍ଵବେଗ ଜନକ | ଏହାର 
ନିରାକରଣ ପାଇଁ ଆମକୁ ଉପାୟ ଖୋଜି ବାହାର କରିବାକୁ ପଡ଼ିବ । 

ଧର୍ଷଣ-ଭୟଙ୍କର ସାମାଜିକ ବ୍ୟାଧୂ 


ବିଶ୍ଵର କୌଣସି ସଭ୍ଯତା ଧର୍ଷଣକୁ ସ୍ଵୀକୃତି ଦେଇନାହିଁ । ଧର୍ଷଣ ପ୍ରବୃରି ବ୍ଯକ୍ତି 
ଚରିତ୍ରର କଳଙ୍କିତ ଦିଗ । ବ୍ୟକ୍ତିର ଅସୁସ୍ଥ ମାନସିକତାର ଏକ ନଗ୍ନ ପରିପ୍ରକାଶ । ବ୍ୟକ୍ତିର ଏ 
ଆଦିମ ପ୍ରବୃତ୍ତିକୁ ଶୃଙ୍ଖଳିତ କରିବା ଉଦ୍ଦେଶ୍ୟରେ ହିଁ ଆମ ପୂର୍ବ ପୁରୁଷମାନେ ବିବାହ ଭଳି ଏକ 
ପବିତ୍ର ଅନୁଷ୍ଠାନର ଆବଶ୍ୟକତା ଅନୁଭବ କରିଥୁଲେ | ଯାହା ସଭ୍ୟ ସମାଜ ପାଇଁ ସେମାନଙ୍କର 
ସବୁଠାରୁ ବଳି ଅମୂଲ୍ୟ ଅବଦାନ ! ତଥାପି ମଣିଷର ପାଶବ ପ୍ରବୃତ୍ତି ଅନେକ ସମୟରେ ସକଳ 
ସାମାଜିକ ସୀମାରେଖାକୁ ଲଙ୍ଘନ କରିଥାଏ | ଏ ପ୍ରକାର ପାଶବିକତାକୁ ନିୟନ୍ତ୍ରଣ କରିବାପାଇଁ 
ସାମାଜିକ ସ୍ତରରେ ଯେତେ କଠିନ ଦଣ୍ଡ ବ୍ୟବସ୍ଥା କରାଗଲେ ସୁଦ୍ଧା ଏହାର ବିଲୁପ୍ରି ଘଟୁନାହିଁ । 
ପ୍ରତି ମୁହୂର୍ଭରେ ସାମାଜିକ ଜୀବନକୁ ବିପନ୍ନ କରୁଥ୍ବା ଏ କଳୁଷିତ ମାନସିକତାରୁ ମଣିଷ ମୁରତି 
ପାଇନାହିଁ । 


ଧର୍ଷଣ ଏକ ବର୍ବରୋଚିତ ପ୍ରକ୍ରିୟା ଏ ଶବ୍ଦର ଅର୍ଥ ବ୍ୟାପକ | ସାଧାରଣ ଅର୍ଥରେ 
ଇଜ୍ତତ ଲୁଣ୍ଠନ କରିବା, ଅମର୍ଯ୍ୟାଦା କରିବା, ଅପବାଦ ଅଥବା ଅପମାନିତ କରିବା ଆଦିକୁ 
ଧର୍ଷଣ କୁହାଯାଇଥାଏ । ବଳପ୍ରୟୋଗ କରି ଅନ୍ୟର ଶ୍ରୀ ସଂପଦକୁ ଅମାନୁଷିକ ଭାବେ ଉପଭୋଗ 
କରିବା ଅଥବା ଅସମ୍ମାନ କରିବା ଧର୍ଷଣ ଶବ୍ଦର ଯଥାର୍ଥତା ପ୍ରତିପାଦନ କରିଥାଏ । ଏହି ଧର୍ଷଣ 
ମାନସିକତାକୁ ପ୍ରତିହତ କରିବାପାଇଁ ମଣିଷର ଅନାହତ ଉଦ୍ୟମ ହିଁ ତାକୁ ଇତର ପ୍ରାଣୀଙ୍କ 
ଅପେକ୍ଷା ଉନ୍ନତ ଓ ସଭ୍ୟ ବୋଲି ସାବ୍ୟସ୍ତ କରିଛି । ପୃଥ୍‌ବୀରେ ଯେତେ ସବୁ ନୀତି ନିୟମ 
ପ୍ରବର୍ଭିତ ହୋଇଛି କିମ୍ବା ହେଉଛି ସେ ସବୁର ମୂଳାଧାର ହେଉଛି ଧର୍ଷଣ ବିରୋଧୀ ଜାଗରୁକତା | 


ପ୍ରାଗୈତିହାସିକ ଯୁଗରେ ଗୋଷ୍ଠୀବଦ୍ଧ ଜୀବନର ମୂଳମନ୍ତ୍ର ଥଲା “ସର୍ଭାଇଭାଲ୍‌ ଅଫ 
ଦି ଫିଟେଷ୍ଟ ।” ଯୋଗ୍ଯତମର ବଞ୍ଚବାରଅଧୁକାର ! ଦୁର୍ବଳ ଉପରେ ସବଳର ବଳାକ୍ରାର । 
ତତ୍ଵ କାଳୀନ ସମାଜ ଶାସ୍ତ୍ୀମାନେ ଏହାର ଧ୍ଵଂସାତମ୍ମକ ଦିଗ ଅନୁଭବ କରି ବିଚାର ସିଦ୍ଧ 
ବିଧୁବ୍ୟବସ୍ଥାଦ୍ଧାରା ଏଥିରେ ଅଙ୍କୁଶ ଲଗାଇଥୁଲେ । ସାଂପ୍ରତିକ ଯୁଗର ଆଇନ କାନୁନ ସେହି 
ଆଦିମ ବିଧୁବ୍ୟବସ୍ଥାର ବିବର୍ଭିତ ବିମ୍ବ ମାତ୍ର ଯାହାକୁ ପାଥେୟ କରି ଆମେ ସଭ୍ୟ ଓ ସଂସ୍କୃତ 
ବୋଲି ଡିଣ୍ରିମ ପିଟୁଛୁ । କିନ୍ତ ବିଡ଼ମ୍ମନାର ବିଷୟ ସାଂପ୍ରତିକ ଯୁଗରେ ଏ ପ୍ରବୃତ୍ତିର ପ୍ରତିହତ ପାଇଁ 
ଯେତେ ଅନୁଶାସନ ପ୍ରଣୟନ ହେଉଛି, କଠୋର ଦଶ୍ଡର ବିଧଵବ୍ୟବସ୍ଥା ହେଉଛି, ସେତେ ପରିମାଣରେ 
ବ୍ୟକ୍ତିମାନସରେ ଧର୍ଷଣ ପ୍ରବଣତା ବୃଦ୍ଧି ପାଉଛି ! 


ଦୃଷ୍ଟି ଓ ଦିଗନ୍ତ ୯୫ 

ବଳପ୍ରୟୋଗ କରି ପରସ୍ଵ ଉପଭୋଗ କରିବା ଧର୍ଭବ୍ଯୟ ଅପରାଧ । ସ୍ଥାବର କିମ୍ଭା 
ଅସ୍ଥାବର ସଂପରି ଜବରଦସ୍ତି ଉପଭୋଗ କରିବା ଯେମିତି ଅପରାଧ ପଦବାଚ୍ୟ, କାମବାସନା 
ଚରିତାର୍ଥ ପାଇଁ ନାରୀଟିର ଇଚ୍ଛା ବିରୁଦ୍ଧରେ ତା? ଶରୀରକୁ ଉପଭୋଗ କରିବା ସେହିପରି 
ଅକ୍ଷମଣୀୟ ଅପରାଧ । ବିଶ୍ଵର କୌଣସି ସଭ୍ୟତା ନାରୀକୁ ତା” ଇଚ୍ଛା ବିରୁଦ୍ଧରେ ଉପଭୋଗ 
କରିବାର କ୍ଷମତା କାହାରିକୁ ଦେଇନାହିଁ । ଯେଉଁଠି କାଁ ଭାଁ ଏହା ପରିଦୃଷ୍ଟ ହୋଇଥାଏ, ତାହା 
ସଭ୍ୟତା ନୁହେଁ ବରଂ ବର୍ବରତା । ଏହା ଅତ୍ୟନ୍ତ ସ୍ପର୍ଶକାତର ଓ ମାନବିକ ଅଧୁକାରର ଉଗ୍ର 
ଉଲ୍ଲଙ୍ଘନ ହୋଇଥବାରୁ ବିଶ୍ବର ପ୍ରତ୍ୟେକ ରାଷ୍ଟ୍ର ଧର୍ଷଣକାରୀକୁ କଠିନ ସଜା ଦେବାର ବ୍ୟବସ୍ଥା 
କରିଛି । ଏକାଧୂକ ବିବାହକୁ ସ୍ଵାଭାବିକ ଭାବରେ ଗ୍ରହଣ କରୁଥବା ମୁସଲିମ୍‌ କୋରାନ ସରିଫରେ 
ସୁଦ୍ଧା ଧର୍ଷଣ କାରୀକୁ ଖୁଣ୍ଟରେ ବାନ୍ଧି ସର୍ବସମକ୍ଷରେ ଟେକା ପଥର ଫିଙ୍ଗି ମାରିବାର ନିର୍ଦ୍ଦେଶନାମା 
ରହିଛି । ଭାରତୀୟ ସମାଜ ନାରୀର ଇଡଦ୍‌ ଲୁଣ୍ଠନକାରୀଙ୍କୁ କସ୍ମିନ୍‌ କାଳେ କ୍ଷମା ଦେଇନାହିଁ | 
ସୀତା ହରଣ ରାବଣ ମରଣ ଯେପରି ଆମ ପାଇଁ ଏକ ଚେତାବନୀ କୁରୁ ବଂଶ ନିର୍ବଂଶ 
ହେବା ମୂଳରେ ଦ୍ରୌପଦୀ ବସ୍ତ ହରଣର ଅପକୀର୍ଭିର ଗାଥା, ସେହିପରି ବିଦ୍ୟମାନ | ସାଂପ୍ରତିକ 
ଭାରତୀୟ ଦଣ୍ଡ ବିଧ୍ୂଵରେ ମଧ୍ୟ ଧର୍ଷଣ କାରୀକୁ ସାତବର୍ଷରୁ ଦଶ ବର୍ଷ ପର୍ଯ୍ୟନ୍ତ କାରାଦଣ୍ଡ 
ଓ ଜୋରିମାନା ବ୍ଯବସ୍ଥା ରହିଛି । ସ୍ଥଳ ବିଶେଷରେ ଅପରାଧୀ ଆଜୀବନ କାରାଦଶ୍ଡ 
ଭୋଗିଥୀଏ । କେତେକ କଠୋର ପନ୍ଚୀ ଧର୍ଷଣକାରୀକୁ ଫାଶି ଦଣ୍ଡ ପାଇଁ ସୁପାରିଶ କରନ୍ତି । 


ନାରୀମାନଙ୍କର ଇଡ୍ତତ୍‌ଵ ପ୍ରତି ସମ୍ମାନ ପ୍ରଦର୍ଶନ ସହ ନାରୀ ଧର୍ଷଣ ଭଳି ଏକ ଅମାନୁଷିକ 
ପ୍ରକ୍ରିୟାକୁ ପ୍ରତିହତ କରିବାପାଇଁ ମାନ୍ୟବର ସୁପ୍ରିମକୋର୍ଟ ମଧ୍ଯ ନାରୀମାନଙ୍କୁ ସୁହାଇଲା ଭଳି 
ବହୁ ନିର୍ଦ୍ଦେଶନାମା ଦେଇଛନ୍ତି । ଏହି ନିର୍ଦ୍ଦେଶନାମା ଅନୁସାରେ ଏ ଅପରାଧର ବିଚାର ପାଇଁ 
କୌଣସି ସାକ୍ଷୀ ସନ୍ତକର ଆବଶ୍ୟକ ନାହିଁ । ଧର୍ଷିତାର ଵୟାନ ହିଁ ବିଚାର ପତିଙ୍କ ପାଇଁ 
ଯଥେଷ୍ଟ ! ଏହାକୁ ଭିତ୍ତିକରି ଅପରାଧ୍‌ ପାଇଁ ଦଣ୍ଡ ନିର୍ବାରଣ ହୋଇଥାଏ । ବିବାହର ପ୍ରଲୋଭନ 
ଦେଖାଇ ଯୁବତୀଟି ସହ ଶାରୀରିକ ସଂପର୍କ ସ୍ଥାପନ କରି ପର ମୁହୁର୍ରରେ ପ୍ରତ୍ୟାଖ୍ୟାନ କରିଥୁବା 
ଅପରାଧ୍‌୍କୁ ଧର୍ଷଣକାରୀର ଅନୁରୂପ ଦଣ୍ଡ ମିଳେ | ନାବାଳିକାଟିକୁ ତାର ସହମତିରେ ଉପଭୋଗ 
କରିବା ମଧ୍ଯ ଧର୍ଷଣ ପଦବାଚ୍ୟ ! ଏପରିକି ସ୍ଵାମୀଟିଏ ସୁଦ୍ଧା ସ୍ତ୍ରୀକୁ ତା ଇଚ୍ଛା ବିରୁଦ୍ଧରେ 
ସହବାସ ପାଇଁ ବାଧ୍ୟ କଲେ ତାହା ଧର୍ଷଣ ବୋଲି ସୁପ୍ରିମକୋର୍ଟଙ୍କ ମତ ! ଏହା ଛଡ଼ା ସ୍ତୁଲ 
କଲେଜ, ଅଫିସ, ରାସ୍ତାଘାଟ ଆଦି ସର୍ବସାଧାରଣ ସ୍ଥାନମାନଙ୍କରେ ନାରୀଟି ପ୍ରତି ଅଶ୍ଲୀଳ ମନ୍ତବ୍ୟ 
କିମ୍ବା ଇଙ୍ଗିତକୁ ଅପରାଧ ଶ୍ରେଣୀଭୁକ୍ତ କରି ସେଥୁପାଇଁ ଦଶ୍ଡବିଧୂର ବ୍ୟବସ୍ଥା ରହିଛି । ତଥାପି 
ନାରୀର ସୁରକ୍ଷା ବଳୟ ସୁଦ୍ଧଢ଼ ନୁହେଁ । ସର୍ବ ସମକ୍ଷରେ ଅପରାଧୀମାନେ ପାଶବିକ ପ୍ରବୃତ୍ତିର 
ଚରିତାର୍ଥ କରିବାରେ ଲାଗିପଡ଼ନ୍ତି । ଆମେ ସଚେତନ ମଣିଷ ନିର୍ଲଜ ଦର୍ଶକ ସାଜୁ । 


ଆମେ ସବୁ ଏକବିଂଶ ଶତାବ୍ଦୀର ମଣିଷ । ମାନବତାର ଜୟଗାନ ଆମ ସଭ୍ୟତାର 
ମୂଳମନ୍ତ୍ର । ମାନବିକ ଅଧୁକାରର ସୁରକ୍ଷା କେବଳ ଆଇନ କାନୁନ୍‌ ଉପରେ ଛାଡ଼ି ଦେଲେ 
ନାରୀର ସମ୍ମାନ ଅକ୍ଷୁଣ୍ଡ ରହିବ ନାହିଁ, ଧର୍ଷିତା ନାରୀଟିଏ କୋର୍ଟ କଚେରୀରୁ ନ୍ୟାୟ ପାଇପାରେ, 
ଦୃଷ୍ଟି ଓ ଦିଗନ୍ତ ୯୬ 

ସରକାର କିମ୍ବା ଧର୍ଷଣକାରୀ ପ୍ରଦତ୍ତ କ୍ଷତି ପୁରଣରେ ଆର୍ଥକ ଦୃଷ୍ଟିରୁ ସେ ସ୍ବଚ୍ଛଳ ହୋଇପାରେ, 
କିନ୍ଧ ବଞ୍ଚଥବା ପର୍ଯ୍ୟନ୍ତ ତା'ର ମାନସିକ ଯନ୍ତ୍ରଣାର ଉପଶମ ହୁଏ ନାହିଁ । ସେ ସାମାଜିକ ନ୍ୟାୟ 
ପାଏ ନାହିଁ । ଆମ ସମାଜ ଧର୍ଷଣକାରୀକୁ ବରଂ କ୍ଷମା ଦିଏ କିନ୍ତୁ ଧର୍ଷିତାକୁ ଗ୍ରହଣ କରେ 
ନାହିଁ । ସେ ପତିତା ଆଖ୍ୟା ପାଏ । କୌଣସି ପିତାମାତା କିମ୍ବା ଯୁବକ ସ୍ଵଇଚ୍ଛାରେ ଧର୍ଷିତା 
ଯୁବତୀଟିକୁ ବୋହୁ କିମ୍ବା ପନ୍ମୀ ରୂପରେ ସ୍ଵୀକୃତି ଦେବାପାଇଁ ଆଗେଇ ଆସନ୍ତି ନାହିଁ । ବଳାଳ଼ାରର 
ଶିକାର ହୋଇଥ୍‌ବା ମହିଳାଟିକୁ ନେଇ କିଛି ସମୟ ପାଇଁ ଗଣମାଧ୍ଯମ ବେଶ୍‌ ହଟଚମଟ ସୃଷ୍ଟି 
କରିଥାନ୍ତି । ଏ ସ୍ତଶକାତର ପ୍ରସଙ୍ଗ ପ୍ରଶାସନକୁ ମଧ୍ୟ ବେଶ୍‌ ତପୂର କରିଦିଏ । ରାଜନୈତିକ 
ନେତାଙ୍କ ପାଇଁ ଇସ୍ୟୁଟିଏ ମିଳିଯାଏ । ସାଧାରଣ ଜନତାଙ୍କ ପାଇଁ ମଧ୍ୟ ଏହା ବେଶ୍‌ ଉପଭୋଗ୍ୟ 
ହୋଇଉଠେ । ତା'ପରେ ସବୁ ଥଣ୍ଡା ପଡ଼ିଯାଏ । କିନ୍ତୁ ଧର୍ଷିତାର ଅବଶିଷ୍ଟ ଜୀବନ ଯନ୍ତ୍ରଣାମୟ 
ହୋଇଉଠେ । ନିଜ ପରିବାରରେ ସେ ଅଖୋଜା ଅଲୋଡ଼ା ହୋଇପଡ଼େ । ବିବାହିତା ହୋଇଥ୍‌ୂଲେ 
ସ୍ଵାମୀ ସହଜରେ ଗ୍ରହଣ କରିପାରେ ନାହିଁ । ସମାଜର କୌତୃହଳୀ ଦୃଷ୍ଟିରୁ ନିଜକୁ ରକ୍ଷା କରିବାପାଇଁ 
ସେ ହୁଏତ ସଂକୁଚିତ ଜୀବନ ଯାପନକରେ ଅଥବା ଆମ୍ମହତ୍ୟା କରେ କିମ୍ବା ବଦନାମ ଗଳିର 
ମଣିଷ ପାଲଟି ଯାଏ । 


ପ୍ରସଙ୍ଗ ଏତେ ଗୁରୁତର ହୁଅନ୍ତା ନାହିଁ ଯଦି ଆମ ଚତୁଃପାର୍ଶ୍ଵରେ ଘଟୁଥଵବା ଏହି 
ଅସାମାଜିକ କାର୍ଯ୍ୟକଳାପ ପ୍ରତି ଆମେ ସଦା ଜାଗ୍ରତ ଦୃଷ୍ଟି ଦିଅନ୍ତେ । ଆମ ସମ୍ମୁଖରେ ମହିଳାଟିଏ 
ଅଶ୍ଲୀଳ ମନ୍ତବ୍ୟର ଶିକାର ହେଉଥୁଲେ କିମ୍ବା ଧର୍ଷିତା ହେଉଥଲେ, ସେ ଯଦି ଆମ ସଂପର୍କୀୟ 
ନୁହେଁ, କାଦୁଅକୁ ନଯିବା ଓ ଗୋଡ଼ ନ ଧୋଇବା ଯୁକ୍ତିରେ ଆମେ ଆମ ବ୍ୟର୍ଥ ପୌରୁଷକୁ ହିଁ 
ପ୍ରଦର୍ଶନ କରୁ । ପୁରୀ-କୋଣାର୍ଜ ବେଳା ଭୂମି ଘଟଣାରେ ବସ୍‌ରେ ଥବା ଷାଠିଏ ଜଣ ବ୍ୟକ୍ତିଙ୍କ 
ପରାକ୍ରମ ନିକଟରେ ମାତ୍ର ପାଞ୍ଚ ଜଣ ଯୁବକ ମୁହୁର୍ଭକ ଭିତରେ କାବୁ ହୋଇପାରିଥାନ୍ତେ । କିନ୍ତୁ 
ଆମେ ଚାହିଁଲୁ ନାହିଁ । ନିର୍ଲଜ ଦର୍ଶକ ସାଜି ଏ ପ୍ରକାର ବର୍ବରତାକୁ ପ୍ରୋତ୍ସାହନ ଦେଲୁ । କୁରୁ 
ସଭାରେ ଦ୍ବୌପଦୀଙ୍କୁ ବିବସ୍ତ କଲାବେଳେ ମହା ମହାରଥୀ ହୀନପ୍ରଭ ହୋଇ ବସିବା ଭଳି | 
ଆଇନର ରକ୍ଷକମାନଙ୍କର କୋଟି ବସ୍ତ୍ର ଦେଇ ଧର୍ଷିତାକୁ ସୁରକ୍ଷା ଦେବା ବଦଳରେ ବିଭିନ୍ନ 
ଚାପଦେଇ ତା? ମୁହଁ ବନ୍ଦ କରିବାର ପ୍ରଚେଷ୍ଟା ବେଡି ଉପରେ କୋରଡ଼ା ଭଳି ଆମ ଭ୍ରଷ୍ଟ 
ବ୍ୟକ୍ତିତଵକୁ ଆହୁରି ନଗ୍ନ କରିଦେଲା । 


କେବଳ ପୁରୀ କୋଣାର୍କ ବେଳାଭୂମି ଧର୍ଷଣ ପ୍ରସଙ୍ଗ ନୁହେଁ ଆମ ଚାରିପାଖରେ 
ଘଟୁଥିବା ନିତ୍ୟ ପ୍ରାତ୍ୟହିକ ଏମିତି ଅନେକ ଘଟଣା ଅଘଟଣକୁ ଆମେ ସଚେତନ ଭାବରେ 
ଏଡ଼େଇ ଚାଲୁ । କର୍ଭ୍ୟବ୍ୟ ବୋଧର ତାଡ଼ନା ଆମକୁ ଅସ୍ଥିର କରେ ନାହିଁ । ନୀତିଵୋଧତା 
ଆମକୁ ଦଂଶନ କରେ ନାହିଁ । ଏହା ଯଦି ହୁଏ ଆମର ଜାତୀୟ ଚରିତ୍ର ଆମ ସାମୂହିକ ବ୍ୟକ୍ତି 
ସତ୍ତାର ପରିଚୟ “ସ୍କନ୍ଧଝ ନ ବାଧତେ ରାଜନଂ ତବ ବାଧତି ବାଧତେ” ଭଳି ନାରୀ ଧର୍ଷଣ 
ଅପେକ୍ଷା ଆମ ବିବେକର ଧର୍ଷଣ ଗୋଟିଏ ଜାତିକୁ ଅଧଃପତନର ଅତଳ ଗହ୍ଧରକୁ ଠେଲି 
ଦେବାପାଇଁ ପଥ ପରିଷ୍କାର କରିଦେବ ଏଥ୍‌ରେ ସନ୍ଦେହ ନାହିଁ । 


ଦୃଷ୍ପି ଓ ଦିଗନ୍ତ ୯୭ 

ଅର୍ଥସର୍ବସ୍ଵ ମାନସିକତା ଓ ସାମ୍ଭତିକ ଯୁବ ସଂସ୍ଥିତି 


ପ୍ରତ୍ୟେକ ଯୁଗ ଏକ ଏକ ନିର୍ଦ୍ଦିଷ୍ଟ ଚେତନାପୁଷ୍ଟ ପ୍ରବଣତାରେ ଗଣମାନସକୁ ସମ୍ମୋହିତ 
କରି ରଖିବାର ଅଜସ୍ର ଉଦାହରଣ ଇତିହାସରେ ରହିଛି । ଏ ଚେତନା ଏକ ନିର୍ବିଷ୍ଟ କାଳପାଇଁ 
ସମାଜରେ ବଳବତ୍ତର ହୋଇ ରହେ, ଜନମାନସ ସୁଅ ମୁହଁର ଶୁଖିଲା ପତ୍ରଟିଏ ଭଳି ଏ ଚେତନାର 
ସୁଅରେ ଭାସି ବୁଲୁଥାଏ । କୌଣସି ଏକ ବଡ଼ଧରଣର ବିନାଶ କିମ୍ବା ବିପ୍ଵାତ ନ ହେବା ପର୍ଯ୍ୟନ୍ତ 
ଏହାର ଅକ୍ଟୋପାସୀ ଆଲିଙ୍ଗନ ଭିତରେ ଜନତାର ଚିନ୍ତା ଓ ଚେତନା ବନ୍ଧା ପଡ଼ିଯାଇଥାଏ |! ଏ 
ଯୁଗୀୟ ଭାବଧାରା ସମାଜପାଇଁ ଯେ ସର୍ବଦା ସକରାତ୍ମକ ହୋଇଥାଏ ଠିକ୍‌ ସେୟା ନୁହେ, 
ବେଳେବେଳେ ଏହାର ଘୂଣଖୁଆ ଧ୍ୃଂସାତ୍ମକ ଦିଗଟି ପ୍ରତି ସଚେତନ ଥାଇ ସୁଦ୍ଧା ମଣିଷ ଏଥୁରୁ 
ମୁକୁଳି ପାରେ ନାହିଁ, ଏହା ଦେଶ ଓ ଜାତ୍ବିର କଲ୍ୟାଣ ପାଇଁ ନିଜକୁ ନିଃସର୍ଭ ଭାବରେ ଉତ୍ସର୍ଗ 
କରିଦେବାର ପ୍ରବୃତ୍ତି ହେଉ, କଳା, ଭାସ୍କର୍ଯ୍ୟ ସଂଗୀତ ସାହିତ୍ୟର ସାଧନାରେ ନିମଜିତ ହେବାର 
ଚେତନା ହେଉ, ରାଜ୍ୟଜୟ, ସମାଜସେବା, ଆଧାମ୍ମିକତାର ବିକାଶ ସାଧନ କିମ୍ବା ନିଛକ ବସ୍ତୁବାଦର 
ମୋହରେ ନିଜକୁ ନିଃଶେଷ କରି ଦେବାର ପ୍ରବୃରଭି ହେଉ, ସମାଜର ଆବାଳବୃଦ୍ଧ ବନିତାଙ୍କୁ ଏ 
ଯୁଗଚେତନା ଉଣା ଅଧ୍ୂକେ ପ୍ରଭାବିତ କରିଥାଏ । ବିଶେଷତଃ ଯୁବ ସମାଜ, ଯେଉଁ ମାନଙ୍କର 
ଚେତନା ସଦାସର୍ବଦା ଜୀବନକୁ ନିତ୍ୟନୂତନ ରୂପରେ ଅନୁଭବ କରିବାର ପ୍ରବଣତା ଭିତରେ 
ଆଛନ୍ନ ହୋଇ ରହିଥାଏ, ଏକ ଆଦର୍ଶ ଜୀବନ ବଞ୍ଚବାପାଇଁ ଅହେତୁକ ଆକୁଳତା ପରିଲକ୍ଷିତ 
ହୋଇଥାଏ ସେମାନେ ଯଦି ଏଇ ଭଳି କିଛି ଭାବଧାରାରେ ଅଗ୍ରଣୀ ଭୂମିକା ଗ୍ରହଣ କରନ୍ତି, 
ତାହେଲେ ଲକ୍ଷ୍ୟସ୍ଥଳ ଯେତେ, ଦୁର୍ଗମ ହେଲେ ସୁଦ୍ଧା ଏମାନଙ୍କ ପାଇଁ ଦୁରୁହ ହୁଏ ନାହିଁ ! 


ମହାତ୍ମାଗାନ୍ଧୀଙ୍କ ଆହ୍ବାନରେ ଏ ଯୁବଶକ୍ତି ସ୍ଟଲ କଲେଜ ଓ ଘରଦ୍ଧାର ଛାଡ଼ି ଅସହଯୋଗ 
ଆନ୍ଦୋଳନରେ ନିଜକୁ ଉତ୍ସର୍ଗ କରିନେଇଥୁଲେ | ସୁଭାଷ ବୋଷଙ୍କ ନେତୃତ୍ନ ଏମାନଙ୍କ ହୃତ ସ୍ଥନ୍ଦନରେ 
ଅଗ୍ରିଙ୍ଗଲିଙ୍ଗ ସୃଷ୍ଟି କରିଥୂଲା । ଶ୍ରୀ ରାମକୃଷ୍ଣ ପରମହଂସଙ୍କ ଅନୁପ୍ରେରଣାରେ ବିବେକାନନ୍ଦଙ୍କ ଭଳି 
ବ୍ୟକ୍ତିତ୍ଵ ବିଶ୍ଵବିଜୟ କରିବାର ସାମର୍ଥ୍ୟ ସଂଗ୍ରହ କରିପାରିଥ୍‌ଲେ | ଆଉ ଟିକେ ପଛକୁ ଫେରିଗଲେ 
ଦେଖିବା କଳା, ଭାସ୍କର୍ଯ୍ୟ ଓ ସ୍ଥାପତ୍ୟର ଯେଉଁ ଅମଳିନ କୀର୍ଭି ସମଗ୍ର ଭାରତବର୍ଷରେ ଅନୁଭୂତ 
ହୁଏ, ତାହା ମଧ୍ଯ ଏହି ଯୁଗୀୟ ପ୍ରବାହର ଏକ ଏକ ସ୍ମାରକୀ | ଶ୍ରୀ ଚୈତନ୍ୟଙ୍କ ପ୍ରେମମିଶା ଭକ୍ତି 
ଭାବ ହେଉ ଜି ଶଙ୍କରାଚାର୍ଯ୍ୟଙ୍କ ଧାର୍ମିକ ବୌଦ୍ଧିକତା, ପ୍ରତିକ୍ଷେତ୍ରରେ ଯୁଗଚେତନାର ସାମୂହିକ 
ସ୍ଵରସ୍ବାକ୍ଷର ସ୍ପଷ୍ଟ ଅନୁଭବ କରିହୁଏ ! 


ଏସବୁ ଯୁଗଜୟୀ ମହନୀୟ ଚିନ୍ତାଧାରାର ଉର୍୍ଧରେ ମଣିଷର ବଞ୍ଚବାପାଇଁ ଆର୍ଥକ 
ଦୃଷ୍ଟି ଓ ଦିଗନ୍ତ ୯୮ 

ଆବଶ୍ୟକତାକୁ ଅସ୍ଵୀକାର କରିହୁଏ ନାହିଁ । ମଣିଷର ସର୍ବନିମ୍ନ ଚାହିଦା ସୁଦ୍ଧା ବିନା ଅର୍ଥରେ 
ସମ୍ଭବ ନୁହେଁ । କିନ୍ତୁ ସାଂପ୍ରତିକ ଯୁଗରେ ଯୁବସମାଜକୁ ଅର୍ଥ ସର୍ବସ୍ବ ମାନସିକତା ଯେଉଁଭଳି 
ଆକ୍ରାନ୍ତ କରିଛି ତାହା ଅନ୍ୟ କୌଣସି କାଳରେ ପରିଲକ୍ଷିତ ହୋଇନଥୁଲା । ଏହାଦ୍ଵାରା ବହୁ 
ସମ୍ଭାବନା ଓ ପ୍ରତିଶ୍ରୁତି ବହନ କରିଥୁବା ଯୁବବ୍ୟର୍ତିତ୍ଵ ଯେ କ୍ରମ ସଂକୁଚିତ ହୋଇପଡ଼ୁଛି, ସେଥ୍ପ୍ରତି 
କାହାରି ନିଘା ନାହିଁ । ଏଥ୍ପାଇଁ ଆମର ସାମାଜିକ, ରାଜନୈତିକ ଓ ଦୁର୍ବଳ ଆର୍ଥକ ପୃଷ୍ଠଭୂମି ହିଁ 
ଦାୟୀ । 


ସର୍ବଦା ଆର୍ଥକ ସଂକଟ ଭୋଗ କରୁଥୁବା ବିକାଶଶୀଳ ରାଷ୍ଟ୍ର ଭାରତ କୁହାଯାଉ 
କିମ୍ବା, ପଛୁଆ ରାଜ୍ୟ ଭାବରେ ପରିଗଣିତ ଓଡ଼ିଶା, ସବୁଠି ଶିକ୍ଷିତ ବେକାରୀ ସମସ୍ୟା ଅତ୍ୟନ୍ତ 
ଉତ୍କଟ । ଦେଶର ଦୂର୍ବଳ ଆର୍ଥକସ୍ଥିତି ହେତୁ ଏ ସମସ୍ୟାର ଏକ ଅସ୍ଥାୟୀ ସମାଧାନ ପାଇଁ 
ସରକାର ଉଚ୍ଚଶିକ୍ଷିତ ବେକାର ଯୁବକ ଯୁବତୀଙ୍କୁ ସାମାନ୍ୟ କେତେଟା ଟଙ୍କା ବିନିମୟରେ କୌଣସି 
ସରକାରୀ କାର୍ଯ୍ୟରେ ନିଯୁକ୍ତି କରି ସେମାନଙ୍କଠାରୁ ସର୍ବାଧୂଵକ କାର୍ଯ୍ୟହାସଲ କରିଥାନ୍ତି, ଏ 
ପାରିଶ୍ରମିକ ପୁଣି ମାତ୍ର ୧୦୦୦ କିମ୍ବା ୧୫୦୦ ଟଙ୍କାରୁ ଆରମ୍ଭ ହୋଇଥାଏ । ଏହାର ସ୍ଥାୟିତ୍ଵ 
ଓ ଭବିଷ୍ୟତ ସଂପର୍କରେ ସରକାର ସମ୍ପୂର୍ଣ୍ଣ ଉଦାସୀନ ରହନ୍ତି । ଧର୍ମଘଟ ଅନଶନ ଘେରାଉ ଆଦି 
କେତେ ତମ୍ିତୋଫାନ ପରେ ସୁଦ୍ଧା ଏ ନିଯୁକ୍ତି ଅନିଶ୍ଚିତ ଅବସ୍ଥାରେ ଥାଏ ! ଏକ ଆଶଙ୍କା ପୂର୍ଣ୍ଣ 
ଅସ୍ଥାୟୀ ଭବିଷ୍ୟତରେ ଆସ୍ଥା ସ୍ଥାପନ ନକରି ବୈଷୟିକଞ୍ଞାନ କୌଶଳ ହାସଲ କରିଥୁବା ଯୁବପୀଢ଼ି 
ବହୁ ରାଷ୍ଟ୍ରୀୟ କମ୍ପାନୀମାନଙ୍କ ପ୍ରତି ଆକର୍ଷିତ ହୁଅନ୍ତି । ଯେଉଁମାନଙ୍କର ମୂଳଦରମା ମାସିକ 
ଦଶହଜାର କଜିତ୍ବମା ପନ୍ଦର ହଜାରରୁ ଆରମ୍ଭ ହୋଇଥାଏ, ବଢ଼ି ବଢ଼ି ପଚାଶ ହଜାର, ଏକ ଲକ୍ଷ 
କିମ୍ବା ତଦୁର୍ଦ୍ଧ ହେବାର ପ୍ରଚୁର ସମ୍ଭାବନା ଥାଏ । ଏହା ସହ ସେମାନଙ୍କର ଖାଦ୍ୟ ପେୟ ପାଖରୁ 
ଉନ୍ନତ ବାସଗୃହ ପର୍ଯ୍ୟନ୍ତ ଯେ କୌଣସି ସୁଖସ୍ବାଛନ୍ଦ୍ୟ ପ୍ରଦାନରେ କମ୍ପାନୀ କାର୍ପଣ୍ଯ କରେ 
ନାହିଁ । ପୁଣି ଭାରତୀୟ ଯୁବଜମାନଙ୍କର ଦୁର୍ବଳତା -ବିଦେଶଗସ୍ତର ଆକର୍ଷଣ, ବିଦେଶରୁ ଫେରିବା 
ପରେ ଚାକିରୀରେ ପଦୋନ୍ନତି, ଦରମା ଦୁଇ ଗୁଣ ବୃଦ୍ଧି ଏ ସବୁ ପ୍ରଲୋଭନକୁ ଯୁବସମାଜ 
ଏଡ଼ିବା ଏଡ଼େ ସହଜ ନୁହେ । 


ଏହିଭଳି ଦେଶର ପ୍ରଥମ ଶ୍ରେଣୀର ମେଧା ଶକ୍ତି ବହୁରାଷ୍ଟ୍ରୀୟ କମ୍ପାନୀମାନଙ୍କର 
ଉନ୍ନତି କଳ୍ପେ ବିନିଯୋଗ ହୋଇଯାଏ । ଏପରିକି ଏହି କମ୍ପାନୀମାନେ ¢ କ୍ୟାମ୍ପୋସ ସିଲେକ୍ସନ 
ମାଧ୍ଯମରେ ପାଠ ପଡ଼ୁଥିବା ସମୟରୁ ଉଚ୍ଚଦକ୍ଷତା ସଂପନ୍ନ ଛାତ୍ରମାନଙ୍କୁ ସଂରକ୍ଷିତ କରିନେଇଥାନ୍ତି । 
ଶିକ୍ଷା ସମାପ୍ତି ପରେ ଦୈନିକ ବାରଘଣ୍ଟାରୁ ଅଠରଘଣ୍ଟା ପର୍ଯ୍ୟନ୍ତ କାୟମନୋବାକ୍ୟରେ ଏମାନେ 
ଜିଜ ଜୀବନର ସବୁତକ ଅମୂଲ୍ୟ ମୁହୁଭ, ଚିନ୍ତନ ଓ ମନନ କମ୍ପାନୀ ପାଇଁ ଉତ୍ସର୍ଗ କରିଦିଅନ୍ତି । 
ଅନେକ ସ୍ଥଳରେ କମ୍ପାନୀମାନଙ୍କ ପାଖରେ ଏମାନେ ଚୁ ଲ୍ତିବଦ୍ଧ ହୋଇଥାନ୍ତି । ବାହ୍ୟ ଜଗତରୁ 
ବିଛିନ୍ନ ହୋଇ କମ୍ପ୍ୟୁଟର, ମେସିନ, ଫାଇଲ, କର୍ମଶାଳା କନଫରେନ୍ଵ ଆଦି ଭିତରେ ନିମଗ୍ନ 
ରହନ୍ତି । କହିବାକୁ ଗଲେ ନିଜର ପ୍ରତି ରକ୍ତବିନ୍ଦୁ ଦେଇ ସେମାନେ କମ୍ପାନୀ ପ୍ରତି ବିଶ୍ଵସ୍ତ ରହନ୍ତି । 
ଏମାନଙ୍କ କାର୍ଯ୍ୟଦକ୍ଷତା ଉପରେ ପଦୋନ୍ନତି ଓ ଦରମା ହାର ନିର୍ଭର କରେ । ଆମ ସରକାରୀ 


ଚାକିରୀ ଭଳି ବରିଷ୍ଠ କନିଷ୍ଠ କିମ୍ବା ସମୟସୀମା ଏମାନଙ୍କ କାର୍ଯ୍ୟଦକ୍ଷତାକୁ ମୂଲ୍ୟାଙ୍କନ କରେ 
ଦୃଷ୍ଟି ଓ ଦିଗନ୍ତ ୯୯ 

ନାହିଁ । ଏହି ଆକର୍ଷଣରେ ଆର୍ଥକ ସଫଳତାକୁ ଦୃଷ୍ଟିସମ୍ମୁଖରେ ରଖି ଅଭିଭାବକମାନେ ସନ୍ତାନମାନଙ୍କୁ 
ବୈଷୟିକଜ୍ଞାନ କୌଶଳ ଶିକ୍ଷା ଦେବାପାଇଁ ଲକ୍ଷ ଲକ୍ଷ ଟଙ୍କା ବିନିଯୋଗ ପାଇଁ କୁଣ୍ଠାବୋଧ 
କରନ୍ତି ନାହିଁ, ସଂପ୍ରତି ଏହି ଶିକ୍ଷାଗ୍ରହଣ ଏତେ ବ୍ୟୟ ବହୁଳ ହୋଇପଡ଼ିଛି ଯେ ଏହି ପରିମାଣର 
ଅର୍ଥ ବ୍ୟୟକରି ଶିକ୍ଷାଗ୍ରହଣ କରିଥୁବା ଛାତ୍ରଟିଏ ଶିକ୍ଷା ପମାପ୍ରି ପରେ ପ୍ରଚୁର ଅର୍ଥ ଉପାର୍ଜନର 
ମାନସିକତାରୁ ମୁକ୍ତ ହୋଇପାରୁନାହିଁ । ଏହି ଅର୍ଥସର୍ବସ୍ବ ପ୍ରବଣତା ଭିତରେ ତାର ବ୍ୟକ୍ତିତ୍ଵର 
ପୂର୍ଣ୍ାଙ୍ଗ ବିକାଶ ବାଧାପ୍ରାପ୍ତ ହେଉଛି । ସୃଜନଶୀଳତା ଲୁପ୍ତ ହୋଇଯାଉଛି । ଛାତ୍ରଜୀବନରେ 
କୃତୀ ଛାତ୍ରଭାବରେ ତାର ବହୁପ୍ରସାରୀ ବ୍ୟକ୍ତିତ୍ଵ ସଂକୁଚିତ ହୋଇ କେବଳ ଅର୍ଥ ଉପାର୍ଜନକାରୀ 
ଯନ୍ତ୍ରଟିଏ ହୋଇ ରହିଯାଉଛି । କୌଣସି ସାମାଜିକ କାର୍ଯ୍ୟକଳାପ, ଏପରିକି ନିଜର ପରିବାର 
ପାଇଁ ସୁଦ୍ଧା ଆବଶ୍ୟକୀୟ ସମୟ ତା” ପାଖରେ ରହୁନାହିଁ 


କ୍ଷୋଭର ବିଷୟ, ସନ୍ତାନର ଏହି ଆର୍ଥକ ସଫଳତାକୁ ପୂର୍ଣ୍ଣପ୍ରାଣରେ ଉତ୍ସାହିତ କରନ୍ତି 
ପିତାମାତା, ଶୁଭେଚ୍ଛୁ ଓ ଅବିଭାବକମାନେ । ସନ୍ତାନମାନଙ୍କର ମୋଟା ଅଙ୍କର ମାସିକ ବେତନ 
ସହ ଏମାନଙ୍କର ସାମାଜିକ ପ୍ରତିଷ୍ଠା ବଢ଼ି ବଢ଼ି ଚାଲେ | ସନ୍ତାନର ପରିଚୟ ଦେବାକୁ ଯାଇ 
ସେମାନେ ତାର ପଦପଦବୀ ବଦଳରେ ମାସିକ ଦରମାର ହିସାବ ଦେଇ ଯଥେଷ୍ଟ ଆମ୍ମପ୍ରସାଦ 
ଅନୁଭବ କରନ୍ତି । ବାହା ବଜାରରେ ଏମାନଙ୍କର ମୂଲ୍ୟ ଯଥେଷ୍ଟ ବଢ଼ିଯାଏ । 


ଅପରପକ୍ଷେ ଯୁବ ସମାଜର ଏ ପ୍ରକାର ଯନ୍ତ୍ରଣା ସନ୍ତୁଳିତ ମାନସିକ ସ୍ଥିତି ପ୍ରତି 
କାହାରି ଦରଦୀଭାବ ପରିଲକ୍ଷିତ ହୁଏ ନାହିଁ ! ସାମାଜିକ ଜୀବନରୁ ବିଚ୍ଜିନ୍ନ ହୋଇ କମ୍ପାନୀର 
ଯାନ୍ତିକ ପ୍ରଭାବରେ ଏମାନେ ମାନସିକ ବ୍ୟାଧୂଵଗ୍ରସ୍ତ ହୋଇପଡ଼ନ୍ତି । ଅହେତୁକ ଭୟ, ଆଶଙ୍କା, 
ଉଦ୍‌ବେଗ, ନିଃସଙ୍ଗତା, ଜୀବନପ୍ରତି ବୀତସ୍କୃହଭାବ ଏମାନଙ୍କୁ ଗ୍ରାସ କରେ । ଏକ ସର୍ବେକ୍ଷଣରୁ 
ଜଣାପଡ଼ିଛି, ଆତ୍ମହତ୍ୟାର ସହର କୁହାଯାଉଥୂବା ବାଙ୍ଗାଲୋରର ଅଧୁକାଂଶ ଆମ୍ମହତ୍ୟାକାରୀ 
ଯୁବକ ହେଉଛନ୍ତି ବହୁରାଷ୍ଟ୍ରୀୟ କମ୍ପାନୀମାନଙ୍କରେ କାମ କରୁଥୁବା କମ୍ୟୁଟର ଇଂଜିନିୟର । 
ତଥାପି ଆମର ମୋହମୁକ୍ତି ହୁଏ ନାହିଁ । ଏ ବୌଦ୍ଧିକ ଅବକ୍ଷୟକୁ ଆମେ ସଚେତନ ଭାବରେ 
ଆମ୍ଲସ୍ଥ କରୁ । 


ଯେଉଁ ଦ୍ଵିତୀୟ ଶ୍ରେଣୀର ଦକ୍ଷତା ମାତ୍ର ୧୦୦ ୦ଟଙ୍କାକିମ୍ଭା ୧୫୦୦ ଟଙ୍କାରେ ସରକାରୀ 
ଚାକିରି ପାଇଥାନ୍ତି ସେମାନେ ନ୍ୟୁନବୋଧତାରେ ପୀଡ଼ିତ ହୋଇ ନିଜ କାର୍ଯ୍ୟ ପ୍ରତି ଉଦାସୀନ 
ରହନ୍ତି । ସରକାରଙ୍କ ପାଖରେ ବାରମ୍ବାର ଦାବି ଉପସ୍ଥାପନ ପାଇଁ ସଂଘ, ଧର୍ମଘଟ, ଘେରାଉ, 
ଅନଶନ ଆଦିରେ ସମୟ କାଟନ୍ତି । ଫଳସ୍ବରୂପ ସରକାରୀ ଉଦ୍ୟୋଗ କ୍ଷତିରେ ଚାଲେ । 
ଅନୁଷ୍ଠାନଗୁଡ଼ିକର କାର୍ଯ୍ୟ ସୁରୁଖୁରୁରେ ହୁଏ ନାହିଁ । ଶିକ୍ଷକମାନେ ଟ୍ୟୁସନ୍‌ ସର୍ବସ୍ଵ ହୁଅନ୍ତି ! 
କର୍ମଚାରୀମାନେ ଦୁର୍ନୀତିଗ୍ରସ୍ତ ହୁଅନ୍ତି । ଲାଞ୍ଚ ମିଛର ସୁଅ ଚାଲେ । ଜନସାଧାରଣ ଅକଥନୀୟ 
ଅସୁବିଧା ଭୋଗ କରନ୍ତି । ଅନେକ ସମୟରେ ସାଧାରଣ ଲୋକଙ୍କ ପ୍ରଚଳିତ ଶାସନ ବ୍ୟବସ୍ଥା 
ଉପରୁ ଆସ୍ଥା ତୁଟିଯାଏ । ଦେଶରେ ଗଣତନ୍ତ୍ର ନାମରେ ରାଜତନ୍ତ୍ରର ସେହି ପୁରୁଣା ଛାପ 
ରହିଯାଇଥୁବା ଅନୁମିତ ହୁଏ । କାରଣ ଲୋକେ ସର୍ବଦା ଯନ୍ତ୍ରଣା ଜର୍ଜରିତ ଜୀବନ କାଟିଥା'ନ୍ତି । 

ଶ୍ରେଣୀଗୃହରେ ପଛ ବେଞ୍ଚରେ ବସୁଥୁବା ଛାତ୍ର, ଅନ୍ୟ ଅର୍ଥରେ ତୃତୀୟ ଶ୍ରେଣୀର 
ମେଧା ସମ୍ପନ୍ନ ଛାତ୍ରଙ୍କର ଭାଗ୍ୟରେ ନା ଥାଏ ବହୁରାଷ୍ଟ୍ରୀୟ କମ୍ପାନିର ଚାକିରି ନା ଆଏ ସରକାରୀ 
ଚାଜିରି । ପିତାମାତାଙ୍କର ଦୁର୍ବଳ ଆର୍ଥକ ସ୍ଥିତି ହେତୁ ବ୍ୟୟବହୁଳ ବୈଷୟିକ ଶିକ୍ଷାଲାଭରୁ ତ 
ଏମାନେ ବଞ୍ଚତ ହୋଇଥାନ୍ତି, ବଞ୍ଚବାପାଇଁ ସରକାରୀ ରଣ ଉପରେ ନିର୍ଭର କରି ଉଦାସୀନ 
ହୋଇଥାନ୍ତି । ରଣ ଶୁଝିବାର ମାନସିକତା ସମସ୍ତଙ୍କର ନଥାଏ । ଯେଉଁ ରଣ ଆଦାୟରେ 
ସରକାରଙ୍କର କୋହଳ ନୀତି ଥାଏ, ସେ ରଣରେ ଆରମ୍ଭ ହୋଇଥୁବା ବ୍ୟବସାୟ ପ୍ରାୟତଃ 
କ୍ଷତିରେ ଚାଲେ ଅଥବା ମୂଳ ନିଶ୍ଚିହ୍ନ ହୋଇଯାଏ । 


ଆମ ଦେଶରେ ପ୍ରଜ୍ଞାର ଅଭାବ ନାହିଁ । ପ୍ରାଚୁର୍ଯ୍ୟର ଗନ୍ତାଘର ଆମ ଦେଶ । କିନ୍ତୁ 
ଆମର ନିର୍ବୋଧପଣ ତଥା ଅର୍ଥସର୍ବସ୍ଵ ମାନସିକତା ହେଡୁ ବିକଶିତ ରାଷ୍ଟ୍ରମାନେ ମାଛ ତେଲରେ 
ମାଛ ଭାଜିଲା ପରି ଆମ ପ୍ରଜ୍ଞା, ପ୍ରତିଭା, ପ୍ରାଚୁର୍ଯ୍ୟ ଓ ସାଧନ ବିନିଯୋଗରେ ଆମରି ମାଟିରେ 
ସୁନା ଫଳେଇ ନିଜ ନିଜ ଦେଶର ସମୃଦ୍ଧି ସାଧନ କରୁଥୁବା ବେଳେ ଆମେ ଦାରିଦ୍ର୍ୟର ସୀମାରେଖା 


ଟପି ପାରୁନାହୁଁ । ଆମ ଦକ୍ଷତାକୁ ଆମ ଦେଶ ପାଇଁ ବିନିଯୋଗ କରିବାର ସାମର୍ଥ୍ୟ ଟିକକ ସୁଦ୍ଧା 
ରହୁନାହିଁ । ଏହାଠାରୁ ବଳି ପରିତାପର ବିଷୟ ଆଉ କ”ଣ ଥାଇପାରେ ! 


ଆଉ କେତେକାଳ ଆମ ଯୁବ ସମାଜର ଯୋଗ୍ୟତମ ଅବଦାନ ଅପରକୁ ଅର୍ପିତ କରି 
ଆମେ ଦାରିଦ୍ର୍ୟର କଷାଘାତ ସହୁଥ୍‌ବା ? ଆମ ସ୍ବାଭିମାନ, ପୌରୁଷ ଓ ଅସ୍ମିତାକୁ ବଳିଦେଇ 
ଏମିତି ହୀନପ୍ରଭ ନିର୍ବୀର୍ଯ୍ୟ ହୋଇ ପଡ଼ି ରହିଥୂବା ? 

ନାରୀର ସମ୍ପଭିଗତ ଅଧକାର ଓ ଆମ ସାମାଜିକ ବିଧ 
ବ୍ଯବସ୍ଥା 


ଭାରତୀୟ ସାମାଜିକ ବିଧ୍ବବ୍ୟବସ୍ଥାରେ ଅତୀତରେ ନାରୀମାନଙ୍କ ସମ୍ପଭିଗତ ଅଧ୍ବକାର 
ସଂପର୍କରେ ସେଭଳି ନୀତି ନିୟମ ନଥୁଲା । ଯାହାବି ଥଲା, ତାହା ନାରୀମାନଙ୍କ ସପକ୍ଷରେ 
ଥିବାଭଳି ଅନୁଭୂତ ହୁଏ ନାହିଁ। କେତେକ ଆପ୍ତବାକ୍ୟ, ଦେଶାଚାର, କୁଳାଚାର, ମନୁ ଓ 
ଯାଜ୍ଞବଳ୍କ୍ୟଙ୍କ ମିତାକ୍ଷର ଓ ଦାୟଭାଗରେ ଏହି ସମ୍ପଭିଗତ ଅଧୂକାର ସଂପର୍କରେ କିଛି କିଛି 
ସୂଚନା ମିଳେ । ଏହି ନିୟମ ଅନୁସାରେ କନ୍ଯା ସନ୍ତାନଟିର ପୈଡ଼କ ସ୍ଥାବର ସମ୍ପଭିରେ ଅଧୂକାର 
ନଥୁଲା । କନ୍ଯା ବୟଃ ପ୍ରାପ୍ତ ହେବାପରେ ପର୍ଯ୍ୟାପ୍ତ ଯୌତୁକ ସହ ଉପଯୁକ୍ତ ବରପାତ୍ରର 
ହସ୍ତରେ କନ୍ୟାଟିକୁ ଅର୍ପଣ କରିଦେଲେ ପିଡୃଗୃହରୁ ତାର ସକଳ ଅଧୂକାର ଛିନ୍ନ ହେଉଥଲା 
। ପତିଗୃହରେ ସେ ଯେଉଁ ସମ୍ପଭିର ଅଧୂକାରୀ ହେଉଥୁଲା ତାହା କେବଳ ସ୍ବାମୀର ସ୍ତ୍ରୀ କିମ୍ଭା 
ପୁତ୍ରର ମାତା ହିସାବରେ । ସେଥୁରେ ତାର ପ୍ରତ୍ୟକ୍ଷ କରତ ରହୁନଥୂଲା । କୌଣସି ବ୍ୟକ୍ତିର ଯଦି 
ପୁତ୍ର ସନ୍ତାନ ନଥାଇ କେବଳ କନ୍ୟା ସନ୍ତାନ ରହୁଥିଲେ ସେ କ୍ଷେତ୍ରରେ ହିଁ କନ୍ୟାଟିଏ ପୈତୃକ 
ସମ୍ପଭିରେ ଅଧୂକାରୀ ହେଉଥଲା ! 


ପ୍ରଥମ କରି ହିନ୍ଦୁ ଉତ୍ତରାଧ୍ଵକାର ଆଇନ ୧୯୫୬ରେ ନାରୀକୁ ବିଧୂବଦ୍ଧ ଭାବରେ 
ସମ୍ପଭିଗତ ଅଧ୍ୂକାର ମିଳିଲା । ମାତୃ ସମ୍ପଭିରେ କନ୍ଯା ପ୍ରଥମ ଅଧ୍କାରିଣୀ ହେଲା । କିନ୍ତୁ 
ପୈଡୃକ ସମ୍ପଭିରେ ତାର ଅଧ୍ଵକାର କ୍ଷୀଣ ହେଲା ! ଅବିବାହିତା, ପତି ପରିତ୍ୟକ୍ତା କିମ୍ବା ବିଧବା 


ms 


ବ୍ୟତୀତ ଅନ୍ୟାନ୍ୟ ପରି ସ୍ଥିତିରେ କନ୍ୟାଟିର ପରିବାର ଉପରେ ଅଧୂକାର ରହିଲା ନାହିଁ । 


ଖ୍ରୀଷ୍ଟିୟାନ ସମାଜରେ ନାରୀମାନଙ୍କର ସମ୍ପ୍ତିଗତ ଅଧୁଵକାରର ମାଧ୍ୟମ ମୁଖ୍ୟତଃ 
ଉଇଲ ବା ଇଚ୍ଛାପତ୍ର ଥଲେ ସୁଦ୍ଧା ଭାରତର ବିଭିନ୍ନ ଅଞ୍ଚଳରେ ବାସବାସ କରୁଥୁବା ଖ୍ରୀଷ୍ଟିୟାନମାନଙ୍କ 
ଭିତରେ ନାରୀମାନଙ୍କ ସମ୍ପଭିଗତ ଅଧ୍ୂକାର ଭିନ୍ନ ଭିନ୍ନ ଥୁଲା । ଗୋଆରେ ବସବାସ କରୁଥୁବା 
ଖ୍ରୀଷ୍ଟିଆନ ମହିଳାମାନେ ପରୁଗୀଜମାନଙ୍କ ଦ୍ଵାରା ପ୍ରଚଳିତ ସିଭିଲ କୋର୍ଡ଼ ଦ୍ଵାରା ସମ୍ପରି ଉପଭୋଗ 
କରୁଥଲେ ! କୋଚିନ୍‌ ଓ ଟ୍ରାଭାଙ୍କୋରରେ ଖ୍ରୀଷ୍ଟିୟାନ ଉତ୍ତରାଧ୍କାର ଆଇନ ୧୯୨୧ ଏବଂ 
ଟ୍ରାଭାଙ୍କୋର ଖ୍ରୀଷ୍ଟିୟାନ ଆଇନ୍‌ ୧୯୧୬ ଅନୁସାରେ ନାରୀମାନଙ୍କୁ ସମ୍ପଭିଗତ ଅଧୁକାର 
ଦିଆଯାଇଥୂଲା | ପଞ୍ଜାବ, ହରିଆନା ଓ ହିମାଚଳ ପ୍ରଦେଶରେ ପାରମ୍ପରିକ ନିୟମ ଅନୁସାରେ 
ନାରୀ ସମ୍ପଭିର ଅଧବକାରୀ ହେଉଥୁ୍‌ବାବେଳେ ଦେଶର ଅନ୍ୟାନ୍ୟ ଖ୍ରୀଷ୍ଟିୟାନ ନାରୀମାନେ ଭାରତୀୟ 
ଉତ୍ତରାଧଵକାର ଆଇନ ୧୯୩୫ ଅନୁସାରେ ସମ୍ପତ୍ତି ପାଉଥୂଲେ । ଏହାର ପ୍ରତିବାଦ କରି ମେରୀ 
ରାୟ ଏକ ଆବେଦନ କରିଥୁଲେ ! ଏଥୁରେ ଲିଙ୍ଗଗତ ପାର୍ଥକ୍ୟକୁ ଉତ୍ସାହିତ କରାଯାଉଛି ବୋଲି 
ସେ ଦର୍ଶାଇଥ୍‌ଲେ ! ଏହାର ବିଚାର କରି ୧୯୮୬ରେ ପୁତ୍ର ଓ କନ୍ୟାମାନଙ୍କୁ ସମଭାବରେ 
ଅଧୂବକାର ଦେବାପାଇଁ କୋର୍ଟ ରାୟ ଦେଇଥୁଲା | କିନ୍ତ କେରଳର ଖ୍ରୀଷ୍ଟିୟାନ ଓ ଚର୍ଚ୍ଚର ହସ୍ତକ୍ଷେପ 
ଫଳରେ ଏହା କାର୍ଯ୍ୟକାରୀ ହୋଇ ପାରିଲା ନାହିଁ । 


ଭାରତୀୟ ପାର୍ଶୀ ସମ୍ପରଦାୟରେ ଲିଙ୍ଗଗତ ପ୍ରଭେଦ ଅତି ତୀବ୍ତ । ସେହି ଅନୁସାରେ 

ସମ୍ପଭିଗତ ଅଧ୍‌କାରରେ ସୁଦ୍ଧା ନାରୀମାନଙ୍କୁ ଅବହେଳିତ କରାଯାଉଥୁଲା । କିନ୍ତୁ ଭାରତୀୟ 
ଉତ୍ତରାଧଵକାର ଆଇନ ୧୯୯୧ ଅନୁସାରେ ପାର୍ଶି ସମାଜରେ ପୁତ୍ର ଓ କନ୍ୟା ସମାନ ଅଧୁଵକାର 
ପାଇଲେ । 


ମୁସଲିମ୍‌ ସମ୍ପଦାୟରେ କନ୍ୟାମାନଙ୍କର ସମ୍ପଭିଗତ ଅଧଵକାର କୋରାନ ସରିଫ ନି୍ଦ୍ଦେଶ 
ଅନୁସାରେ ହେଉଥୂଲା.। ଏଥୁପାଇଁ ହାନୀଫିର ଓ କି-ଥାନ୍‌ ଏସାରିସିତବ ଦୁଇଟି ବିଧବ ବ୍ଯବସ୍ଥା 
ଥୁଲା । ଏହାଦ୍ଵାରା ସ୍ଥାବର ଅସ୍ଥାବର ସମସ୍ତ ସମ୍ପତ୍ତିରୁ ପୁତ୍ର ଯାହା ପାଏ କନ୍ୟା ତାର ଅଧା ଭାଗ 
ପାଏ । ଭାରତର ଦକ୍ଷିଣ ପଶ୍ଚିମ ଅଞ୍ଚଳରେ ବସବାସ କରୁଥ୍ବା କେତେକ ମୁସଲିମ୍‌ ମହିଳା 
ହିନ୍ଦୁମାନଙ୍କ ଭଳି ପୈତୃକ ସମ୍ପି ପାଉଥ୍‌ବାଵବେଳେ ଦକ୍ଷିଣ ପୂର୍ବ ଅଞ୍ଚଳରେ କେବଳ ମାଡ଼ 
ସମ୍ପଦରେ ସେମାନେ ଅଧ୍ବକାରୀ ହେଉଥୂଲେ | କିନ୍ତୁ ମୁସଲିମ୍‌ ପର୍ସନାଲ ଲ ( ସାରିଅତ୍‌) ଅନୁସାରେ 
ନାରୀମାନଙ୍କୁ ସ୍ଥାବର ସମ୍ପତ୍ତିରୁ ବଞ୍ଚିତ କରି କେବଳ ପୁରୁଷମାନଙ୍କୁ ସ୍ଥାବର ସମ୍ପଭି ଅଧୁକାର 
ଦେବାର ବ୍ୟବସ୍ଥା କରିଥୁଲେ । 


ହିମାଚଳ ପ୍ରଦେଶର ଗାଦି ସଂପ୍ରଦାୟରେ କନ୍ୟା ସନ୍ତାନକୁ ସଂପୂର୍ଣ୍ଣ ଭାବରେ ସମ୍ପଭିରୁ 
ବଞ୍ଚିତ କରାଯାଏ । ଭାରତର ଦକ୍ଷିଣ ପୂର୍ବ ଓ ଦକ୍ଷିଣ ଭାରତର କେତେକ ସମ୍ପଦାୟରେ ନାରୀମାନେ 
ଉଭୟ ପିଡ଼ ଓ ମାତୃ ସମ୍ପଭିର ଅଧୁକାରୀ ହେବା ଦ୍ଵାରା ଅଧୁକ ସମ୍ପତ୍ତି ପ୍ରାପ୍ତ ହୋଇଥାନ୍ତି ସିନା 
କିନ୍ତୁ ସେ ସମ୍ପତ୍ତିର ପ୍ରକୃତ ଅଧୁକାରୀ ହୋଇଥାନ୍ତି ପୁରୁଷମାନେ | ତାର ରକ୍ଷଣାବେକ୍ଷଣା ଦାୟିତ୍ସ 
ସେମାନଙ୍କ ହାତରେ ଥାଏ । ନାରୀମାନଙ୍କ ଭିତରେ ଶିକ୍ଷା ଓ ସଚେତନତାର ଅଭାବ ଏଥୁପାଇଁ 
ଦାୟୀ । 


ସମ୍ପତି ସଂସଦର ଗତ ମୌସୁମୀ କାଳୀନ ଅଧୁବେଶନରେ ହିନ୍ଦୁ ଉତ୍ତରାଧ୍‌ କାର ଆଇନ 
ଗୃହୀତ ହୋଇଛି | ଏହାଦ୍ଵାରା ନାରୀମାନଙ୍କ ସମ୍ପଭିଗତ ଅଧ୍‌କାରରେ ଏକ ଯୁଗାନ୍ତକାରୀ ପରିବର୍ରନ 
ହେଲା । ଏହା ପୂର୍ବରୁ କନ୍ୟାସନ୍ତାନମାନଙ୍କ ପାଇଁ ଭୂସମ୍ପଭି ବା ଚାଷ ଜମି ଅଧ୍ୂକାର ସମ୍ପର୍କରେ 
କିଛି ନିୟମ ଉଲ୍ଲେଖ ନଥୁଲା | ଏହି ସଂଶୋଧନ ଅନୁସାରେ କନ୍ୟାମାନେ ଭୂସଂପରତ୍ତିର ଅଧୁକାରୀ 
ହେଲେ । ଫଳରେ ନାରୀମାନଙ୍କ ସ୍ଵାଧ୍ବକାର ସଂକ୍ରାନ୍ତୀୟ ସକଳ ନୀତି ନିୟମ ସନ୍ତ୍ବେ ସମ୍ବିଧାନରେ 
କନ୍ୟାସନ୍ତାନ ଓ ପୁତ୍ର ସନ୍ତାନ ଭିତରେ ଯେଉଁ ପାର୍ଥକ୍ୟ ଟିକକ ଅନୁଭୂତ ହେଉଥୁଲା ତାହା 
ଦୂରୀଭୂତ ହେଲାଭଳି ମନେହେଲା । 

ଆଇନଗତ ଦୃଷ୍ଟିରୁ ନାରୀମାନଙ୍କ ସମ୍ପଭିଗତ ଅଧ୍ଵକାରକୁ ସ୍ଵୀକୃତି ଦିଆଯାଇଛି | କିନ୍ତୁ 
ଆମ ସାମାଜିକ ବିଧ୍ବ୍ୟବସ୍ଥା ଏହି ଅଧକାରକୁ ସର୍ବଥା ନିୟନ୍ତ୍ରଣ କରୁଥିବାରୁ ନାରୀଟିଏ ପାଇଁ ଏ 
ଅଧ୍ଵକାର କେବଳ ଆକାଶ କୁସୁମ ହୋଇ ରହିଯାଏ । ପୁତ୍ର ସନ୍ତାନ ଦ୍ଵାରା ବଂଶ ରକ୍ଷା ହୁଏ 
ବ୍ରଦ୍ଧ ପିତାମାତାଙ୍କ ଦାୟିତ୍ବ ପୁତ୍ର ସନ୍ତାନର ହିଁ ଥାଏ । ପୁତ୍ର ମୁଖାଗ୍ନି ଦିଏ । ଶ୍ରାଦ୍ଧ କ୍ରିୟା କର୍ମ ଆଦି 
କାର୍ଯ୍ୟ ସମ୍ପନ୍ନ କରେ ! କନ୍ୟା ଦ୍ଵାରା ଏସବୁ କାର୍ଯ୍ୟ ପାଇଁ ଆମ ସମାଜ ଅନୁମୋଦନ କରୁନଥୁବାରୁ 
କନ୍ୟା ସ୍ଵତଃ ପ୍ରବୃତ୍ତ ହୋଇ ପୈତୃକ ସଂପର୍ତିରେ ଅଧ୍ୁକାର ସାବ୍ୟସ୍ତ କରେ ନାହିଁ | 

ଆମ ସମାଜରେ ଯୌତୁକ ପ୍ରଥା ଏକ ଭୟଙ୍କର ବ୍ୟାଧୂ | ବିବାହ ସମୟରେ ବରପକ୍ଷର 
ଦାବି ପୂରଣ ପାଇଁ ସର୍ବ ସ୍ଵାନ୍ତ ହୋଇ ପଡ଼ିଥୁବା ପିତା ମାତା ଓ ଭାଇ ପାଖରୁ ନୀତିଗତ କାରଣରୁ 
କନ୍ୟାଟି ସମ୍ପତ୍ତି ଦାବି କରିବାକୁ ଉଚିତ ମଣେ ନାହିଁ । 

କନ୍ୟାଟିକୁ ବିବାହ ଦେଇସାରିଲା ପରେ ସୁଦ୍ଧା କେତେକ ପୂଜା ପାର୍ବଣରେ ପିତା ଓ 
ଭ୍ରାତାଙ୍କର ପ୍ରତ୍ୟକ୍ଷ ସାହାଯ୍ୟ ସହଯୋଗରେ ଶାଶୁଘରେ ପାଳନ କରିବା ଆମ ସାମାଜିକ 

ଦୃଷ୍ି ଓ ଦିଗନ୍ତ ୧୦୩ 


Digitized by srujanika@gmail.com 


ବିଧ୍ବ୍ୟବସ୍ଥା । ବ୍ରାହ୍ମଣ ପରିବାରରେ ଵ୍ରତୋପନୟନ ବିଧ୍‌ ସଂପୂର୍ଣ୍ଣ ଭାବରେ ମାମୁ ଉପରେ 
ନ୍ୟସ୍ତ ଥାଏ । ବିବାହ ସମୟରେ ସୁଦ୍ଧା ମାମୁ ଘରର କେତେକ ସ୍ଵତନ୍ତ୍ର ଭୂମିକା ଥାଏ । ନବଜାତ 
ସନ୍ତାନର ବିଧୁବିଧାନ, ପ୍ରଥମାଷ୍ଟମୀ, ସାବିତ୍ରୀ ବ୍ତତ, କୁମାର ପୂର୍ଣ୍ଣମାରେ ପିତ୍ରାଳୟରୁ ଆଗତ 
ଉପହାର ନାରୀଟିର ସାମାଜିକ ମର୍ଯ୍ୟାଦା ବୃଦ୍ଧି କରେ । 

କୌଣସି କାରଣ କନ୍ଯା ସନ୍ତାନଟି ଯଦି ଶୈଶବରୁ ପିତୃହରା ହୋଇଥାଏ ତାର 
ଲାଜନ ପାଳନ ଦାୟିତ୍ସ ଭାଇ ଉପରେ ନ୍ଯସ୍ତ ଥାଏ । ତେଣୁ ବିବାହ ପରେ ଭଉଣୀଟି ଭାଇ 
ପାଖରୁ ସମ୍ପି ଭାଗ କରି ନେବାର ମାନସିକ ପ୍ରସ୍ତୁତି କରିପାରେ ନାହିଁ । 


ପତିଗୃହରେ କୌଣସି ଆକସ୍ମିକ ଦୁର୍ବିପାକ, ଅର୍ଥନୈତିକ କିମ୍ବା ସାମାଜିକ ସଙ୍କଟ ସୃଷ୍ଟି 
ହେଲେ କିମ୍ଭା ସ୍ବାମୀର ମୃତ୍ୟୁ ହେଲେ କନ୍ୟାଟିଏ ପ୍ରଥମେ ବାପା କିମ୍ବା ଭାଇର ସାହାଯ୍ୟ ଲୋଡ଼ି 
ଥାଏ । ପୈତୃକ ସମ୍ପଭିରୁ ଭାଗ ନେଇ ସାରିଥୂବା ନାରୀଟିର ପିତୃଗୃହ ସହ ସୁସଂପର୍କ ରହେ 
ନାହିଁ । ଏଇ ଭଳି ଅନିଶ୍ଚିତ ଆଶଙ୍କାକୁ ଦୃଷ୍ଟି ସମ୍ମୁଖରେ ରଖି ଅନେକ ଦୂରଦୃଷ୍ଟି ସଂପନ୍ନୀ ନାରୀ 
ପୈଡ଼ୃକ ସମ୍ପତ୍ତି ଦାବି କରିବାକୁ ପସନ୍ଦ କରନ୍ତି ନାହିଁ । 

ଆମ ଭାରତୀୟ ବିଧ୍ବ୍ୟବସ୍ଥା ନାରୀକୁ ସମ୍ପତ୍ତି ଅଧ୍କାର ପ୍ରଦାନ କରିଛି ସତ କିନ୍ତୁ 
ବାସ୍ତବରେ ବହୁତ କମ୍‌ ନାରୀ ଏହାକୁ ଉପଭୋଗ କରିପାରନ୍ତି । ଯେଉଁଠି ସେ ଏହି ଦାବି 
ସାବ୍ୟସ୍ତ କରିଛି ସେଠି ବାପ ଝିଅ କିମ୍ଭା ଭାଇ ଭଉଣୀଙ୍କ ଆବେଗଗତ ସମ୍ପର୍କରେ ତିକ୍ତତା ସୃଷ୍ଟି 
ହୋଇଛି । ପୁତ୍ରଂ ସନ୍ତାନ ଜୀବିତ ଥୂଲେ ସ୍ଵତଃ ପ୍ରବୃତ୍ତ ହୋଇ କନ୍ୟା ସନ୍ତାନକୁ ସମ୍ପତ୍ତି ପ୍ରଦାନ 
କରାଯାଏ ନାହିଁ । 


ସେହିପରି ଯଦି କୌଣସି କାରଣରୁ ପତିର ମୃତ୍ୟୁ ହୁଏ ତେବେ ସମ୍ପଭି ଭାଗ ହୋଇଯିବା 
ଆଶଙ୍କାରେ ଜବରଦସ୍ତ ପତିର ସାନଭାଇ ସହ ତାର ବିବାହ ତାକୁ ସମ୍ପଭିରୁ ବଞ୍ଚିତ ହେବାକୁ 
ପଡ଼ୁଥିଲା । ଏବେ ଅବଶ୍ୟ ଏହି ନିୟମରେ କିଛି ଆଂଶିକ ପରିବର୍ଭନ ହୋଇଛି । ପରିବାରରେ 
ଅସହାୟ ମହିଳାଟିଏ ବହୁସମ୍ପଭିର ଅଧ୍ୟକାରୀ ଥୁଲେ ଶାରୀରିକ ଓ ମାନସିକ ଯନ୍ତ୍ରଣା ଦେଇ 
ତାପାଖରୁ ପରିବାରର ସଦସ୍ୟମାନେ ସମ୍ପି ହାସଲ ପାଇଁ ଚେଷ୍ଟା କରନ୍ତି । ତାର ଇଚ୍ଛା ବିରୁଦ୍ଧରେ 
ପରିବାରର କୌଣସି ଶିଶୁକୁ ପୋଷ୍ୟ ସନ୍ତାନ ରୂପେ ଗ୍ରହଣ କରିବାକୁ ବାଧ୍ୟ କରାଯାଇଥାଏ ! 
ବିଧବା ନାରୀଟିଏ ବହୁ ସମ୍ପଭିର ଅଧୂକାରୀ ହୋଇ ସୁଦ୍ଧା ନିଜ ଭବିଷ୍ଯତ ଚିନ୍ତା କରିବାକୁ 
ସୁଯୋଗ ନପାଇ ପୋଷ୍ୟ ଶିଶୁକୁ ଆଶ୍ରାକରି ପରିବାରରେ ପଡ଼ିରହେ 


ମହିଳାମାନଙ୍କର ସମ୍ପଭିଗତ ଅଧୂକାର ହେତୁ ପରିବାରର ସମସ୍ତେ ପୁତ୍ର ସନ୍ତାନ 
ଚାହାନ୍ତି । କାରଣ କନ୍ୟା ସନ୍ତାନଟିଏ ଜନ୍ମ ହେଲେ ପରିବାରର ସମ୍ପତ୍ତି ବାହାରକୁ ଚାଲି ଯିବାର 
ଆଶଙ୍କା ସୃଷ୍ଟି ହୁଏ । ଆମ ଦେଶରେ କନ୍ଯା ଭରଣ ହତ୍ୟା ଅପରାଧ ପାଇଁ ଏହା ଅନ୍ୟତମ 
କାରଣ 1 


ଆଇନ ଅନୁସାରେ ନାରୀମାନଙ୍କୁ ଯେଉଁ ସମ୍ପଭିଗତ ଅଧୁକାର ଦିଆଯାଇଛି ତାହା 
କେତେଡୂର ସେମାନଙ୍କ ସ୍ଵାର୍ଥ ହାସଲରେ ସହାୟକ ହୋଇପାରୁଛି ତାହା ଅନୁଧ୍ୟାନର ବିଷୟ ! 
ଆଜିକାଲି ଅନେକ କର୍ମଜୀବୀ ମହିଳା ନିଜେ ଚାକିରି କରୁଥିଲେ ମଧ୍ଯ ଆମ ସାମାଜିକ ବିଧ୍‌ 
ବ୍ୟବସ୍ଥା ଅନୁଯାୟୀ ନିଜ ଦରମା ଗଣ୍ଡାକ ସ୍ଵାଧୀନ ଭାବରେ ଖର୍ଚ କରିପାରନ୍ତି ନାହିଁ । ଏପରି 
ସ୍ଥଳରେ ସରକାରଙ୍କର ଏହି ଆଇନକୁ କାର୍ଯ୍ୟକାରୀ କରିବାପାଇଁ: ଆମ ସମସ୍ତଙ୍କର ସାମାଜିକ 
ସହଯୋଗ ଓ ସହାନୁଭୂତିର ଆବଶ୍ୟକତା ରହିଛି । 

ଲେଖୂକାଙ୍କ ଅନ୍ୟାନ୍ୟ ପ୍ରକାଶିତ ପୁସ୍ତକ 
ଗଳ୍ପ ସଂକଳନ 

୧. ରାଜଜେମା ବିଲେଇ ଓ କୁଲି ପ୍ରସଂଗ ୨୦୦୪ 
9. ପିତୃ ରଣ- ୨୦୦୭ 

ପ୍ରବନ୍ଧ ସଂକଳନ 

୧. ପ୍ରଗତି ଓ ପରମ୍ପରା ୨୦୦୫ 


୨. ପ୍ରଳୟ ପରର ଜଢୀବନ- ୨୦୦୬ 
ଲୋକକଥା ସଂଗ୍ରହ 
୧. କଳାହାଣ୍ଡିର ଲୋକ କଥା 

ଭକ୍ର ବାସନ୍ତୀ ମହାନି ଓଡ଼ିଆ ସାହିତ୍ୟର ମୁଖ୍ୟ ସ୍ରୋରର 
ଜଣେ ପ୍ରତିଭାଶାଳୀ ବ୍ୟକ୍ତିତ୍ଵ] ଏକାଧାରରେ ଜଣେ 
ଆଲୋଚତିକା, ସମାଲୋତିକା ଓ ଗାଜିକା । ତାଙ୍କ 
ଆଲୋଚନା ଓ ଗଳ୍ପ ରଚନାରେ ସେ ଓଡ଼ିଶାର 
ପାଠକଳଂର ଖୁବ୍‌ ନିକଟରର ହୋଇପାରିଛନ୍ି ! ତାଳ 
` ସୃଶ୍ଟିରେ ସେ ସମାଜର ହୋଷ ଦୁର୍ବଳତାକୁ ସୁଚେଲ 
ଦେଇ ତାକୁ ସଜାଡ଼ିବାର ସୁଚିନ୍ତିତ ପରାମର୍ଶ ଦେଇ 
ଆସିଛନ୍ତି । ଜଣେ ଅଧଷାପିକା ଭାବେ ଛେ ସଞ୍ଚତି 
ଭାବୃଗାଁ ନବରଚଂଷୂରରେ ଅବସ୍ବାପିଚା । 


